OHS 


S4 


Leuch 


M 


Pance 


ಅಮಿಕ್ ಕೊಂಕಣಿ 


Amar Konkani 


63 


अमर कोंकणी 


ಕೊಂಕಣಿ ಸಂಶ್ಲೋ , 
ಸಾಂ . ಲುವಿಸ್ ಮಹಾವಿದ್ಯಾಲಯ , ಮಂಗ್ಗುರ್ 


Institute of Konkani , St Aloysius College , Mangalore 


ಅಮರ್ ಕೊಂಕಣಿ 


अमर कोंकणी 


JHS 


Cucina 
ANOET 


AMAR KONKANI 

June 2015/63 
ರೆಕ್ಟರ್‌ : ಬಾಪ್ ಡೆನ್ಸಿಲ್ ಲೋಬೊ ಜೆ.ಸ. 

रेक्टर : बाप डेन्जील लोबो जे . स . 
ಪ್ರಾಂಶುಪಾಲ್ / ನಿದ್ದೇಶಕ್ : ಬಾಪ್ ಸ್ವೀಬರ್ ಡಿ'ಸಿಲ್ವಾ , ಜೆ.ಸ. 
प्रांशुपाल / निर्देशक : बाप स्वीबर्ट डिसिल्वा , जे.स. 

ಸಂಪಾದಕ್ / ಪ್ರಶಾಸಕ್ : ಎಕ್ವಿನ್ ಜೆ.ಎಫ್.ಡಿಸೋಜಾ 

संपादक / प्रशासक : एडवीन जे.एफ.डिसोजा 
h , & 0656 
: 09845083148 03 : 0824-2432413 
खास्की सेल्ल फोन : ० ९ ८४५०८३१४८ निवास : ०८२४-२४३२४१३ 

30 230 5/06 : 0824-2449700 / 1 Extn : 112 
संस्थ्याचें फोन : ०८२४-२४४९ ७०० / १ Extn : ११२ 

eMail- konkaniinstitute@gmail.com 


ಸಂಪಾದಕೀಯ ಸಲಹಾ ಮಂಡಳಿ 
ಶ್ರೀ ಯಂ.ಗೋಪಾಲ್ ಗಪ್ಪಾ 


संपादकीय सलहा मंडळी 
श्री यं.गोपाल गवडा 

ಪ್ರಗಟ್ಟಾರ್‌ : 
ಸಾಂ.ಲುವಿಸ್ ಕೊಂಕಣಿ ಸಂಸ್ಕೋ , ಸಾಂ.ಲುವಿಸ್ ಮಹಾ ವಿದ್ಯಾಲರ್ 

2300306 - 575 003 

प्रगटनार 
सां . लुवीस कोंकणी संस्थो , सां.लुवीस महाविद्यालय 

मंगळूर – ५७५ ००३ 

Printed at 
Assisi Press , Jail Road , Mangaluru 575 003 


ಅಮರ್ ಕೊಂಕಣಿ 


1 


“ ಅಮರ್ ಕೊಂಕಣಿ -63 ” 


ಮಾಂಡಾವಳ್ 


ಪಾನೆ 

2 


1. ಸಂಪಾದಕೀಮ್ 


9-17 


2. ಮ್ಹಜಿ ಬಾ ಬೈಂ ಗೆಲಿ ? 

--ಶಣೈ ಗೊಂಯ್ ಬಾಬ್ 


18-32 


3 , ಪ್ರಸಾದಾ ಫೂಲ್ 

--ಉದಯ್ ಭೆಂದ್ರೆ 


33-43 


4. ಗಂಗಾ ಅಶೀಚ್ ನ್ಹಾಂವಾ 

--ನಿರೋದ್ ಚೌಧುರಿ 


44-6 


5. ಹಿಪ್ಪಿ ಚಲಿ 

--ಚಂದ್ರಕಾಂತ್ ಕೇಣಿ 


62-71 


6. ಪಪ್ಪಾಚೆಂ ಸೈಕಲ್ 

-ಕಿಶೂ ಬಾಲ್ಯೂರ್ 


73-81 


7. ಜುಜೆಚ್ಯಾ ಪೆರಾಂಚಿ ಕಾಣಿ 

--ಮೆಲ್ವಿನ್ ರೊಡ್ರಿಗಸ್ 


83-9 


8. ಕಾವೈಷು ನಾಟಕಂ ರಮ್ಯಂ 

--ಪ್ರೊ ಸ್ಟೀವನ್ ಕ್ವಾಡ್ರಸ್ 


ಅಮರ್ ಕೊಂಕಣಿ 


“ ಅಮರ್ ಕೊಂಕಣಿ -63 ” 


ಸಂಪಾದಕಾಚೆ ಶರೆ 


ಚಿ 


1981 - ಥಾವ್ ಪ್ರಗಟ್ಟೆಂ ಹೆಂ ಕೊಂಕಣಿ ಸಂಸೊಧಾನಾತ್ಮಕ್ ಶಣ್ಮಾಸಿಕ್ 
ಹ್ಯಾ ಅಂಕ್ಯಾಂತ್ ಆಪ್ಲಾ ಸಾಹಿತಿಕ್ ವಿನ್ಯಾಸಾಂತ್ ಥೋಡಿ ಥರಾವಿಕ್ ಬದ್ಧವಣ್ 
ಹಾಡುನ್ ಆಯ್ತಾಂ . ತುಮಿ ಜಾಣಾಂತ್ , ಶಣ್ಮಾಸಿಕ್ ತರಿ , ಸಂಸೊಧನಾತ್ಮಕ್ 
ಬಾಂ ಮೆಳ್ಳಿಂ ವಿರಳ್ ಆನಿ ಕೆದೊಳ್ ಪಯ್ಯಾಂತ್ ಆಮಿ 1939 -ಂತ್ ಅಶೆಂ 
ಜಾಲೆಂ ಆನಿ ಹೆರ್ ಖಂಚಾಗೀ ವಾ ತಶೆಂ ಜಾಲೆಂ ಮ್ಹಣ್ ಆದ್ಧಾ ಘಡಿತಾಂಚೆಂ 
ರವಂಚ್ ಕಾಡ್ಡೆ ? 

ಸಾಹಿತಾಂತ್ ತರಿ ಹೊ ಕಾಳ್ modern School of thought ಹಾಚೊ 
ಮಾತ್ ನ್ಹಯ್ ಪುಣ್ post - modernism ಹಾಚೊಯಿ . ಅಶೆಂ ಆಸ್ತಾಂ ಹಾ 
ಥರಾವಿಕ್ ಬದ್ಧವಣೆ ವಿಷಾಂತ್ ಲಿಕ್ಲಾ ರ್ ತೆಂ ಸಂಸೊಧಿಕ್ ಲಿಖಿತ್‌ಚ್ ಮಳೆ 
ಸ್ವ - ಸಮೃಣೇನ್ ಹೊ ಅಂಕೊ ಆಮಿ ತಯಾರ್ ಕೆಲಾ . ಹಾಚೆರ್ ತುಮ್ಮಾ 
ವಿಶ್ಲೇಶಣಾಂಕ್ ಸ್ವಾಗತ್ ಆಸಾ . 

ಮೃಣಕೂಚ್ , ಹೊ ಪ್ರಯೋಗ್ ಆಮಿ ಕಸೊ ಸುರು ಕೆಲಾ ? ಎಕ್ ಹೇತು 
ನಿಶ್ಚಿತ್ ಜಾಲ್ಯಾ ಉಪ್ರಾಂತ್ ಉಪ್ರಾಂತ್ ಆಮ್ಪಿ ವಿಂಚವ್ ಜಾವಾಸ್‌ಲ್ಲಿ- ಮತ್ತೊ 
ಕಥಾ , ಹಾಕಾ ಕಾರಾಣ್ ಆಸಾ : ಹ್ಯಾ ದಿಸಾಂನಿ ಲಾಂಬ್ ಲಾಂಬ್ ಕಾದಂಬರಿ ಲಿಕ್ಕೆ 
ಲೇಕಕ್ ನಾಂತ್ ಯಾ ಉಣೆ ಜಾಲ್ಯಾತ್ . ಕಾಳಾ ತೆಕಿದ್ , ಲಾಂಬ್ ಕಾದಂಬರಿ 
ಲಿಸ್ಟೆಂ ಸಯಾಣ್ ಭಾರಿಚ್ ಉಣೆ ಜಾಲಾಂ ವ ವೆಗಿಂಚ್ ಆಳ್ಕೊನ್ ವೆತಾಶೆಂ 
ದಿಸ್ತಾ . ಹಾಂವ್ ಕಾಂಯ್ ನಾಮ್ಮೆಟೊ ಕಾದಂಬರಿಕಾರ್ , ಪುಣ್ ಮ್ಹಾಕಾ ಆತಾಂಚ್ 
ಭಿರಾಂತ್ ಲಾಗ್ಲಾ - ಆಮೈ ನಂತರ್ ಕೋಣ್ ಕಾದಂಬರಿಕಾರ್ ? What is our 
Second line of defense ? ಜಾಪ್ ಮೆಳುಂಕ್ ತಾಸ್ ಆಸಾತ್ . 

ಆಜ್ ಕಾಲ್ ಕೊಂಕಣಿಂತ್ ಲಾಂಬ್ ಲಾಂಬ್ ಉಪನ್ಯಾಸ್‌ ಲಿಖನ್ ಕಾಂಯ್ 
ಫಾಯ್ ಆಸ್ಟೆಪರಿಂ ದಿಸನಾ . ಪಯ್ತಾನ್ , ತಿ ಕಾದಂಬರಿ ಪ್ರಕಟ್ ಕಟ್ಟಿ ಕೊಣೆ ? 
ದುಡು ದೀವ್ ತಿ ಫೆನ್ಸ್ ವಾಚ್ಲೆ ಕಿಸ್ಥೆ ಆಸಾತ್ , ಕೊಣಾಲಾಗಿಂ ವಾಚುಂಕ್ ವೇಳ್ 
ಆಸಾ ? ' ಮಾಂಯ್ ಭಾಷೆಚೊ ಮೋಗ್ ' ಮ್ಹಳ್ಳೆಂ ಫಕತ್ ನ್ಹಾರಾಂನಿ ಸೊಲ್ಲಾ 
ಪುಣ್ ವಾಸ್ತವಿಕತಾ ಆಸಾ ವೆಚ್ . ಹಾಂವೆಂ ಸಬಾರ್ ಪ್ರಕಣ್ಣಾರಾಂಚೊ ಮತ್ 
ಘತ್ತಾ ಆನಿ ತಾಣಿ ಸಾಂನಿ ಮಣ್ಣೆಂ ಹೆಂಚ್ ಆನಿ ಇತ್ತೆಂಚ್ : ಕೊಂಕಣಿ ಪುಸ್ತಕಾಂ 
ಕಾಪಾನಾಂತ್ ! 


ಹೆಂ ರುದಾನ್ ಘವ್ ಆಮಿ ಖಂಯ್ ವೆಚೆಂ ? ಪರಿಗತ್ ಅಶಿ ಆಸ್ತಾರ 
ಕೊಂಕಣಿಂತ್ ಆನಿ ಕಾಂಯ್ ಸಂಸೊದಿಕ್ ಬಝಾಂ ಆಸಾತ್ ಮ್ಹಣ್ ಸೊದ್ವಂ 
ಫಳಾಭರಿತ್ ದಿಸನಾ . ಹೊ ಎಕ್ ನಿರಾಶವಾದ್ ನ್ಹಯ್ , ಹಕೀಗತ್ , ಪುಣ್ ಹೆಂ 
ಅಮರ್ ಕೊಂಕಣಿ 

ರುದಾನ್ ಘವ್ , ಆಮ್ಯಾಂ ' ಅಮರ್ ಕೊಂಕಣಿ ' - ಕ್‌ ವಿರಾಮ್ ದೀಂವ್ಕ್ ಜಾಯ್ತಾ 
ದೆಕುನ್ ಆಮಿ ಆಮ್ಪಿ ದಿಕಾ ಹ್ಯಾ ಅಂಕ್ಯಾ ಖಾತಿರ್ ಮಾತ್ನಿ ಘುಂವ್ಹಾಯ್ದಾ 

ಕೊಂಕಣಿ ಮಟ್ವಾ ಕಥೆಂಚೆರ್ ಬಾರೀಕೃಣೆಚಿ ಎಕ್ ನದರ್ ಮಾಡ್ಡಿ , ಶೆಣಯ್ 
ಗೊಂಯ್ಬಾಬ್ ಹಾಂಚ್ಯಾ ಎಕಾ ಸುಂದರ್ ಕಥೆಥಾವ್ ಸುರು ಕರುನ್ ಆಮಿ 
ಆದುನಿಕ್ ಆನಿ ಆದುನಿಕೋತ್ತರ್ ಮಳಾರ್ ನದರ್ ಬೊಂವ್ಹಾಯ್ದಾ ಆನೀ ಹರ್ 
ಎಕೆ ಮಟ್ವಿ ಕಥೆಚ್ಯಾ ಮುಳಾಂತ್ ಆಮೈಲ್ಡ್ ಶ್ಲರೆ ಘುಂತ್ತಾತ್ . ಹ್ಯಾ ಟೀಪಾಂಚೊ 
ಉದ್ದೇಶ್ ಇತ್ತೊಚ್ 
ಇತ್ತೊಚ್ - modern 

post - modernism ಕಥೆಂಚ್ಯಾ 
ಸಂಸಾರಾಂತ್ ಪ್ರಗತಿ ಜಾಂವ್ಹಾಕ್ ಫೆತ್‌ಲ್ಲೆಂ ಎಕ್ ಪಯ್ , ಆಮೈ ಶ್ಲರೆ ನಿವ್ವಳ್ 
ನ್ಹಯ್ , ವಾಟ್ಸಾಂಕ್‌ಯಿ ತಾಂಚಿ ಬಾರೀಕ್ಷಣೆಚಿ ದೀಷ್ ಜಾಯ್ ಕರೊ ಅವ್ಯಾಸ್‌ 


ಹಾಂಗಾಸರ್ ಆಮಿ ಎಕ್ ವಿಶೇಸ್ ಶರೊ ದಿತಾಂವ್ : ಹೆಂ ವರಸ್ , ಮಣ್ಣೆ 
2015 “ ವಿಶ್ವ ರಂಗ್ ಮಾಂಡ್ಯಾಚೆಂ ಮ್ಹಣ್ ಘೋಶಿತ್ ಕೆಲಾಂ ಆಸ್ತಾಂ , ಪೂರಕ್ 
ಜಾವ್ ಪ್ರೊಸ್ಟೀವನ್ ಕ್ವಾಡ್ರಸ್ ಹಾಂಚೆಂ “ ಕಾವೈಷು ನಾಟಕಮ್ ರಮ್ಯಂ ” ಮ್ಹಳ್ಳೆಂ 
ವಿಶೇಷ್ ಲೇಖನ್ ದಿತಾಂವ್ . 


ಆತಾ೦- 


E 


ಪ್ರಮುಕ್ ಖಳಾಕ್ ದೆಂವ್ಯಾ ಫುಡೆಂಚಿ ತಯಾರಾಯ್ ಜಾವ್ ' ಕಥಾ 
ಜಿವಿತಾಚೊ ಆರೊ ' ಮ್ಹಳ್ಳೆಂ ಎಕ್ ಲೇಖನ್ ಆಮಿ ದಿತಾಂವ್ 
ಕಥಾ - ಜಿವಿತಾಚೊ ಆರೊ 

“ ಮಟ್ವೊ ಕಾಣ್ಯೊ ಜರ್‌ತ‌ ಮನ್ಯಾಚ್ಯಾ ಜಿಣ್ಯೆಂತ್ ನಾತ್‌ಲ್ಲೊ 
ತರ್ ತಾಚೆಂ ಜೀವನ್ ಅಪೂರ್ ಉಲ್ಲೆಂ . ” ಎಕಾ ಜಾಣ್ಯಾ ಬರಾನ್ ಹಿಂ 
ಉತ್ರಾಂ ಲಿಕ್ಲಾಂತ್ . ಧನ್ಯವಾದ್ ಆಮಿ ಆಮ್ಯಾಂಚ್ ದೀಜೆ ಕಿತ್ಯಾಕ್ ಆಮಿ 
ಜಿಣಿಂಚ್ ಜಾವಾಸಾ ಎಕ್ ಕತಾ . ಏಕ್ ಘಡಿಬರ್ ಥಾಂಬೊನ್ ಪಾಶಾರ್ ಜಾಲ್ಲೊ 
ಏಕ್ ಘಂಟೊಚ್ ಆಮಿ ನಿಹಾಳ್ವಾರ್ ಕಿತ್ತಿಶಿಂ ಘಡಿತಾಂ ವಯ್ ಕಿತ್ತೆಸೊ 
ಕಾಣಿಯೊ ಪಾಶಾರ್ ಜಾವ್ ಗೆಲ್ಲೊ ಆಮ್ಯಾಂ ದಿಸ್ತಾತ್ . ಪುಣ್ ಸಾಂಕ್ ನ್ಹಯ್ . 
ಕಾಲ್ , ಆಜ್ ಆನಿ ಫಾಲ್ಯಾಂ ಮ್ಹಣ್ ದೀಸ್ ಸಾತ್ತೆಲ್ಯಾಂಕ್ ಕಿತೆಂಚ್ ದಿಸಾನಾ . 
ಬೋವ್‌ಶಾ , ಅಸಲ್ಯಾಂ ಖಾತಿರ್‌ಚ್ ಆಮಿ ಲೇಕಕ್ ಉದೆಲ್ಯಾಂವ್ . 

ಮ್ಹಜ್ಯಾ ವಿದ್ಯಾರಿಂನಿ ಸಬಾರ್ ಪಾಂ ಮ್ಹಜೆಲಾಗಿಂ ವಿಚಾಗ್ಲಾಂ . “ ಮಟ್ವಿ 
ಕಾಣಿ ಮ್ಹಳ್ಯಾರ್ ಕಿತೆಂ ? ” ತಾಂಕಾಂ ಹಾವೆಂ ಜೊನ್ ಅಪ್ಪಾ ಹಾಚ್ಯಾ ಉತ್ರಾಂನಿ 
230 Jo Des . Short Story is a litany of lies coupled with reality . 
ಆಗ್ತಾತ್ ಮಟ್ವಿ ಕಾಣಿ ಜಾವಾಸಾ ಫಟಿಂಚಿ ಏಕ್ ಲಾಂಬ್ ಶಿಂಕಳ್ ಪುಣ್ 
ವಾಸ್ತವಿಕತೆಂತ್ ಮಿಸ್ಕಾಲ್ಲಿ . ಅಶೆಂ ಎಕಾ ಮಟ್ವ್ಯಾ ಕಾಣ್ಯೆಂತ್ “ ಫಟಿಂಚಿ 
ಲಾಂಬ್ ಶಿಂಕಳ್ ” ಜಾವಾಸಾ ಕಾಣಿ ಆನಿ ವಾಸ್ತವಿಕತಾ ಜಾವಾಸಾ ಆಮ್ಪಿಚ್ 
ಜಿಣಿ . 
ಅಮರ್ ಕೊಂಕಣಿ 

ಮಟ್ವೊ ಕಾಣ್ಯೊ , ಲಿಕ್ಕೋ ಲೇಕಕ್ ವಾಚ್ಚಾ ಸಾಮ್ರಾರ್‌ ಅರೆ 
ಉಬೆ ಕರಾ . ಜಿಣ್ಯೆಚ್ಯಾ ಧಾಂಪ್ಲೆಂತ್ ಅಸಲೆಂ ಆಕ್ಸೆ ಉಬೆ ಜಾತಾನಾ ಆಮಿ 
ಥಾಂಪ್ತಾಂವ್ ಆನಿ ಉದ್ದಾರ್ ಸೊಡ್ತಾಂವ್ “ ಅರೆ ! ಹಿ ಮ್ಹಜಿಚ್ ಕಾಣಿ ! ” ಖಂಡಿತ್ 
ಜಾವ್ ತರ್ ಮಟ್ವೊ ಕಾಣ್ಯೊ ಆಮ್ಯಾಂ ಆಮಿ ಭೆಟ್ಚೊ ಆವಾಸ್ ದಿತಾತ್ , 
ಆಮ್ಯಾಂಚ್ ಒಳ್ಕೊನ್ ಫೌಂವ್ ಶಿಕಯ್ತಾತ್ ; ಆಮಿ ಆಮೈರ್‌ಚ್ ಹಾಸಾಶೆಂ ಕಾತ್ 
ಆನಿ ಆಮ್ಯಾಚ್ ಹಾತಾಂತ್ ಹಾತ್ ಘಾಲ್ಡ್ ಚಲ್ತಾತ್ . 

ಮಟ್ವ್ಯಾ ಕಾಣ್ಯಾಂಚಿ ಚರಿತ್ರಾ ಮನ್ಯಾಂಚ್ಯಾ ಚರಿತ್ರೆ ತಿಕ್ಲಿಚ್ ಪರಿ 
ಮಣಾನಾ ಆಮಿ ಹಿ ಚರಿತ್ರಾ ವೆಗ್ಗಾನ್ ಶಿಕಜೆ ಮ್ಹಳ್ಳಿ ಗ‌ನಾ . ಸಾಥ್ ಏಕ್ 
ದಾ ಘಾರ್‌ಚ್ ಪುರೊ . ದೋಗ್ ಯಾ ತೇಗ್ ಸಾಂಗಾತಾ ಮೆಳ್ತಾನಾ ಕಶೆಂ 
ಚಲ್ತಾ ಉಲವೆ ? “ ಕಿತೆಂ ಜಾಲೆಂ ಮ್ಹಣ್ ಜಾಣಾಂವೆ ? ” ಕೋಣ್ ನ್ಹಯ್ ತರ್ 
ಕೋಣ್ ಹೆಂ ಸವಾಲ್ ವಿಚಾರಾಚ್ ಆನಿ ಥಂಯ್ಸರ್ ಸುರು ಜಾತಾ ಏಕ್ ಕಾಣಿ . 
ವಿಚಿತ್ರ ಕಾಣ್ಯೆಕ್ ಆನಿ ಜಿಣ್ಯೆಕ್ ಕಿತ್ಸಾ ಲಾಗ್ಲಿಲೊ ಗಾಂಚ್ ಆಸಾ ಮ್ಹಳ್ಳೆಂ 


ಆಮಿ ಚಿಂತಿನಾಂವ್ . 


ಸವಾಲ್ ಉದೆತಾ “ ಫಟಿಂಚಿ ಶಿಂಕಳ್ ಮ್ಹಳ್ಯಾರ್ ಕಿತೆಂ ಮ್ಹಳ್ಳೆಂ . ಜಿಣಿಂಚ್ 
ಏಕ್ ಕಾಣಿ ಜಾಲ್ಯಾರ್ ಫಟಿಂಚೆಂ ಸವಾಲ್ ಖಂಯ್ . ಜಿಯೆಂಶ್ಚಿ ಜಿಣಿ ಫಟ್ 
ಜಾಂವ್ಕ್ ಸಾದ್ ಆಸಾಗಿ ? ಬರೆಂ ಸವಾಲ್ , ಜಿಣ್ಯೆಚ್ಯಾ ಗಾಣ್ಯಾಂತ್ ಶಿರೊನ್ 
ಒಳ್ಳಾಲ್ಲಾ ಲೇಕಕಾಂಚ್ಯಾ ಲಿಕ್ಲಂಥಾವ್ ಕಾಣ್ಯೊ 

ಲಿಕ್ಲಂಥಾವ್ ಕಾಣ್ಯೊ ಉದೆತಾತ್ ಜಾಲ್ಲಾನ್ 
ತಾಂಕಾಂ ಉಜಳ್ ಆಸ್ತಾಚ್ ಆನಿ ಆಸಾಜೆಚ್ . ಚಿಂತ್ಯಾಂ , ತುಮ್ಯಾಂ ಡಾಯ್ತಿ 
ಬರಂ ಸವಯ್ ಆಸಾ . ಸಕಾಳಿಂ ಪಾಂಚಾಂಕ್ ಉಟ್ಗೊಂ , ದಾಂತ್ ಘಾಸ್ಥೆ , ಜ್ಞಾ 
ಪಿಯೆಲೊಂ ಇತ್ಯಾದಿ ಇತ್ಯಾದಿ . ಜರ್‌ತರ್ ತುಜ್ಯಾ ಡಾಯ್ಲೆಂಡ್ಲಿಂ ಥೊಡಿಂ ಪಾನಾಂ 
ಕಾಡ್ಸ್ ಆಮಿ ಛಾಪ್ಲಿಂ ತರ್ ತಿಂ ಕೋಣ್ ವಾಚಿತ್ ? ತುಜೆಂ ಬರಪ್ ಎಮ್ 
ಪುಣ್ ತೆಂ ವಾಚಪ್ ಜಾಯ್‌ಗಿ ? ಮಾಂಡ್ತಾಂ ಹಾಂವ್ ಥೊಡ್ಯಾಂಚೊ ಡಾಯ್ತಿ , 
ಮಹಾನ್ ಗೃಂತಾಂ ಜಾವ್ ಪ್ರಗಟ್ ಜಾಲ್ಯಾಂತ್ ಪುಣ್ ಏಕ್ ಸಂಗತ್ ಗಮನಾಕ್ 
- ಹ್ಯಾ ಡಾಯ್ತಿಂನಿ ಉಜಳ್ ಆಸಾ , ಬರಪಾಚಿ ಕಲಾ ಆಸಾ , ಬರಪ್ಪಾಚೊ ವಾಸ್ 
ಆಸಾ , ಬರಪಾಚೆಂ ದೆಣೆ ಆಸಾ ! 


ಅಶೆಂ ಮ್ಹಣಾನಾ ಉದೆತಾ ಎಕ್ ಲೇಕಕ್ , ಜರ್‌ತರ್ ಸಾಂನಿ ಬರಂವ್ 
ಧರ್‌ಲ್ಲೆಂ ತರ್ ಆಜ್ ಹಾಂವ್ ಹೆಂ ಲಿಕುಂಕ್ ಪಾವೊಂನಾ . ಹಿಚ್ ಜಾಪ್ಪಾಸಾ 
ಲೇಕಕಾಚಿ ಸಾಧಿ ಘಮಂಡಾಯ್ . 

ಹಾಂವ್ ಲೇಕಕ್ ಮ್ಹಣ್ ಮ್ಹಾಕಾಚ್ ಹಾಂವ್ ವೊಲಾಯ್ತಾನಾ ತುಮಿ 
ಮ್ಹಜೆಥಾವ್ ಫಕತ್ ಧಾ ಮಿನುಟಾಂಚೆಂ ವಾಚಪ್ ಆಂವೊನಾಂತ್ . ತುಮ್ಯಾಂ ಕಾಣಿ 
ಜಾಯ್ , ಎಮ್‌ಮೂ ? ಬರೆಂ . ಹಾವೆಂ ಕಾಣ್ಯೊ ಲಿಕ್ಲಾತ್ ವ್ಹಯ್ , ಪುಣ್ 
ಮ್ಹಜ್ಯಾ ಜಿಣ್ಯೆಂತ್ ಥೊಡ್ಯಾ ಮಟ್ವ್ಯಾ ಕಾಣ್ಯಾಂನಿ ಬರೊಚ್ ಪ್ರಬಾವ್ 
ಘಾಲಾ ಆನಿ ಮ್ಹಜ್ಯಾ ಮತಿಕ್ ಯೆತಾ ತಿ ಸೊಭಿತ್ ಸೊಭಿತ್ ಮೊಗಾಚಿ ಕಾಣಿ ಜಿ 

ಪ್ರಕ್ಯಾತ್ ಲೇಕಕ್ ಹೆಚ್.ಜಿ. ವೆಲ್ಫಾನ್ ಬರಯಿಲ್ಲಿ , ಕಾಣ್ಯೆಚೆಂ ನಾಂವ್ The 
pearl of Love ಅಗ್ತಾತ್ ' ಮೊಗಾಚೆಂ ಮೊತಿಂ . ' ಮ್ಹಣಾ ಬರಪ್ಪ . “ ಮೊತಿಂ 
ಸಾಂ ಪ್ರಾಸ್ ಸೊಭಿತ್ ಆನಿ ನಾಜೂಕ್ ತರಿ ' ಮೊಗಾಚೆಂ ಮೊತಿಂ ' ಮ್ಹಳ್ಳಿ 
ಹಿ ಕಾಣಿ ಜಾವಾಸಾ ಸರ್ ಕಾಣ್ಯಾಂ ಪ್ರಾಸ್ ಕೂರ್‌ . ತರ್ ಕಸಲಿ ಕಾಣಿ 
ಹಿ ? ಎಕ್ಸಮ್ ಸಾದಿ . ಆಸ್‌ಲ್ಲೊ ಏಕ್ ಸೊಭಿತ್ ಸುಂದರ್ ರಾಯ್ ಕುಂವರ್ 
ಆನಿ ತೊ ಎಕ್ ಸೊಭಿತ್ ಸುಂದರ್ ರಾಯ್ ಕುಂವರಿಚಾ ಮೊಗಾರ್ ಪಡೊ 
ಆನಿ ತಿಚೆಲಾಗಿಂ ಲಗ್ಸ್ ಜಾಲೊ . ಉಪ್ರಾಂತ್ತೆ ದೀಸ್ ಸುಖಾ - ಸಂತೊಸಾಚೆ . ಎಕೆ 
ಸಾಂಜೆರ್ ತಿಂ ತಾಂಚ್ಯಾ ರಾವೈರಾಚ್ಯಾ ಸೊಭಿತ್ ಭಾಗಿಂತ್ ಭೂಂವೊನ್ ಆಸ್ತಾನಾ 
ಬರದ್ದಿ ಮೃಣಾ From the thickest of the thick ಅಲ್ಲಾತ್ ದಾಟ್ ದಾಟ್ 
ಪಾಚ್ಚಾಯೆಥಾವ್ ಭಾಯ್ ಆಯಿಲ್ಲಾ ಎಕಾ ವಿಕಾಲ್ ಜೀವಿನ್ ತಿಕಾ ಚಾಪ್ಲೆಂ ಆನಿ 
ತಿ ಮೆಲಿ . ರಾಯ್ ಕುಂವರಾಚೆ ಕಳ್ವಳ್ ಸಾಂಗ್ಸ್ ನ್ಹಯ್ , ಥೊಡೆ ದೀಸ್ ಆನ್‌ಉದಕ್ 
ಆಪತ್ನಾಸ್ತಾಂ ತೊ ರಾವೊ . ತಿಚಿ ಕೂಡ್ ತಾಣೆ ಎಕಾ ಕಂತ್ರಾಳಾಂತ್ ದವರಿ . ತೊ 
ಕಾಂಯ್ ಜೀವ್ ಕಾಡ್ಸ್ ಘತ್ ಮ್ಹಣ್ ರಾವೈರಾಂತ್ಸಾಂನಿ ಚಿಂಗ್ಲೆಂ . ಪುಣ್ ತಶೆಂ 
ಕಾಂಯ್ ಜಾಲೆಂನಾ . 

ಥೊಡ್ಯಾ ದಿಸಾಂನಿ ತೊ ಉಟ್ಗೊ ಆನಿ ಆಪ್ಲಾ ಮೊಗಾಚ್ಯಾ ಕುಂವರಿಖಾತಿರ್ 
ಆಪುಣ್ ಮೊಗಾಚೆಂ ಮೊತಿಂ ಮ್ಹಳ್ಳೆಂ ಏಕ್ ಮಂದಿರ್ ಉಬಾರೊಲೊಂ ಮ್ಹಳ್ಳಿ 
ಇಚ್ಛಾ ತಾಣೆ ಜಾಹಿರ್ ಕೆಲಿ . ಸಂಸಾರಾಂತ್ತೆ ಪ್ರಕ್ಯಾತ್ ಬಾಂದ್ದಿ ಆನಿ ತಾಂತ್ರಿಕ್ 
ಮನಿಸ್ ಹಾಜರ್ ಜಾಲೆ ಆನಿ ದೀಸ್ ವೆತಾಂ ವೆತಾಂ ಮೊಗಾಚೆಂ ಮೊತಿಂ ಉಬೆಂ 
ಜಾಯಿತ್ ಆಯ್ಲೆಂ . ರಾಯ್ ಕುಂವರ್ ಭಾಂದ್ಯಾಂ ಸಾಂಗಾತಾ ಮಿಸ್ಸಾಲೊ ಆನಿ 
ಶಿಲ್ಲೊ ಆನಿ ಶಿಕ್ಷೆ ಆನಿ ಎಕಾ ದಿಸಾ ಎಕ್ ಪರಿಪೂರ್‌ ಜಾಣ್ವಾಯಿತ್ ಭಾಂದ್ದಿ ತೊ 
ಜಾಲೊ . ತ್ಯಾ ಮಂದಿರಾಂತ್ ಕಸಲೆಚ್ ಊಣ್ ಉದ್ದೆನಾಂತ್ . ತೆಂ ಜಾವಾಸ್‌ಲ್ಲೆಂ 
ಏಕ್ ಸಂಪೂರ್ ಮಂದಿರ್ . ಆತಾಂ ಆಲ್ಲೊ ತೊ ದೀಸ್ ರಾಯ್ ಕುಂವರಿಚಿ 
ಕೂಡ್ ತ್ಯಾ ಮಂದಿರಾಂತ್ ದವರೊ . ಯೆದೊಳ್ ಪರ್‌ಯಾಂತ್ ತಿ ಕೂಡ್ 
ದೂದ್ ಫಾತ್ರಾಚ್ಯಾ ಎಕಾ ಕಂತ್ರಳಾಂತ್ ಆಸ್‌ಲ್ಲಿ . 

ತೆಂ ಕಂತ್ರಾಳ್ ತ್ಯಾ ಮಂದಿರಾಕ್ ತಾಂಣಿ ಹಾಡ್ಲೆಂ ಆನಿ ತ್ಯಾ ಮಟ್ಟೂತ್ 
ಸಾಲಾಂತ್ ದವಲ್ಲೆಂ . ಮ್ಹಣಾ ಲೇಕಕ್ - ಸಾಚ್ಯಾ ಮೊತಿಯಾಂಚ್ಯಾ ಸಾಲಾಂತ 
ಭಿಕಾರಾನ್ ಪೊತಿ ಗಳಯಿಲ್ಲೆಪರಿಂ ದಿಸ್ಲಂ ತೆಂ ಕಂತ್ರಾಳ್ , ಥೊಡಿಂ ಲಾಂಬ್ 
ಮಿನುಟಾಂ ಪರ್‌ಯಾಂತ್ ರಾಯ್ ಕುಂವರ್ ತ್ಯಾ ಕಂತ್ರಾಳಾಕ್ ಪಳೆವ್ ರಾವೊ . 
ಕಿತೆಂ ತಾಚ್ಯಾ ಮತಿಂತ್ ಘುಂಪ್ತಾಲೆಂ . ಕೋಣ್ ೦ ಚ್ ನೆಣಾಂತ್ ಮ್ಹಣಾ ಲೇಕಕ್ , ತ್ಯಾ 
ಕಂತ್ರಾಳಾಂಪ್ಲೆಂ ಮೊಡೆಂ , ಚರೊನ್ ಯೆಂವ್ವ ಕುಸಡಾಯ್ ... ರಾಯ್ ಕುಂವರಾನ್ 
ಏಕ್ ಲಾಂಬ್ ಉಸ್ವಾಸ್ ಸೆವೊ ಆನಿ ತ್ಯಾ ಕಂತ್ರಳಾಕ್ ಬೋಟ್ ಜೊಕ್ಲಂ . “ ತಿ ವಸ್ 
ಥಂಯ್ ಥಾವ್ ಕಾಡಾ ! ” ಮ್ಹಣಾಲೊ ತೊ . 

ಹ್ಯಾ ಎಕಾ ವಾಕ್ಯಾ ಸವೆಂ ಮೊಗಾಚೆಂ ಮೊತಿಂ ಕಾಣಿ ಸಂಪ್ತಾ ಪೂಣ್ 
ವಾಚ್ಪ್ಯಾಂಚ್ಯಾ ಮತಿಕ್ ಲೇಕಕಾನ್ ದಿಲ್ಲೆಂ ಚಿಂತಪ್ ಸಂಪನಾ , ಕಾರಣ್ ? ಹಿ 

ಕಾಣಿ ಜಿವಿತಾಚೊ ಆರೊ ಮ್ಹಳ್ಳಾಕ್ ಏಕ್ ನಿದರನ್ ಜಾವಾಸಾ . ಘೋಢಿಶಿ ಕರುನ್ 
ಆಮಿ ಪಳೆವ್ಯಾಂ - ರಾಯ್ ಕುಂವರಾಚೊ ಆನಿ ಕುಂವರಿಚೊ ಮೋಗ್ . ವಿದೇಶಿ 
ಬರಪ್ಪಾನ್ ತರ್‌ಯಿ ಹ್ಯಾ ಮೊಗಾಕ್ ಜಾಯ್ ಜಾಲ್ಲೆಂ ವಾತಾವರಣ್ ಉತ್ತರ್‌ 
ಭಾರತಾಂತ್ಚ್ ಸೊದ್ಧಾಂ . “ ಮೊಗಾಚ್ಯಾ ಕಾಣ್ಯಾಂಕ್ ಉತ್ತರ್‌ ಭಾರತಾತಿ 
ಈಟಾಳ್ ಸುವಾತ್ ಹೆರ್‌ನಾ ” ಮ್ಹಣಾ ಲೇಕಕ್ ಹೆಚ್.ಜಿ.ವೆಲ್ಸ್ , ಹೊ ಮೋಗ್ 
ವಿವರಾಂವ್ ತಾಣೆ ಸೊಂಪಿಂ ಉತ್ರಾಂ ವಿಂಚ್ಛಾಂತ್ . “ ತುಮಿ ಮೊಗಾ ನಿಶಾಂತ್ 
ಚಿಂತ್ಲ್ಲಾ ಸರ್ ಚಿಂತ್ನಾಂಚ್ಯಾಕಿ ದುಲೊಬ್ ತಾಂಚೊ ಮೋಗ್ ” ಅಶೆಂ ತೊ 
ಮೃಣಾ . 

ಕಾಣ್ಯೆಚ್ಯಾ ದುಸ್ರಾ ಹಂತಾರ್ ಯೆತಾ ರಾಯ್ ಕುಂವರಿಚೆಂ ಮರಣ್ . 
ಹೆಂ ಸಬಾವಿಕ್ ಮರಣ್ ನ್ಹಯ್ , ವ್ಹಯ್ ಜಾಲ್ಲೆಂ ತರ್ ಕಾಣ್ಯೆಕ್ ಕಳಾ ಆಸ್ತಿನಾ . 
ಆಸ್ಟಿತ್ ಮರಣ್ ಪಾವಾ ರಾಯ್ ಕುಂವರ್ , ಜಿಣ್ಯೆಂತ್ ಆತಾಂ ಆನಿ 
ಆಕಸ್ಮಿತಾಂ ಆಮ್ಯಾಂ ಜಾಗಯ್ತಾತ್ ಆನಿ ಕಾಳ್ಳಾಕ್ ತೊಪ್ತಾತ್ . ಉಪ್ರಾಂತ್ ಕಿತೆಂ 
ಜಾತಾ ಕಾಣ್ಯೆಂತ್ ? ಆಜ್ಞಾ ಮೊಗಾಚ್ಯಾ ಶಾಸ್ವಿತ್ ಉಡಾಸಾ ಖಾತಿರ್ ಏಕ್ 
ಮಂದಿರ್ ಬಾಂದುಂಕ್ ರಾಯ್ ಕುಂವರ್ ಯೆತಾ . ಹಾಂಗಾಸರ್ ಜಿಣ್ಯೆಚೆಂ 
ಆನ್ನೇಕ್ ಲಕ್ಷಣ್ ಪಳೆವ್ಯಾ ಜಿಣಿ ಆನಿ ಜಿವಿತ್ ರಾವಾನಾ , ಥಾಂಬಾನಾ , ಕೋಣ್ 
ಮೆಲ್ಯಾರ್‌ಯಿ ಆಮಿ ಜಿವಂತ್ ಆಸ್ಥೆ ಪರ್‌ಯಾಂತ್ ಆಮೈಂ ಜಿವಿತ್ ಆಮಿ ರಾವಂವ್ 
ಯಾ ಕಮ್ ಕರುಂಕ್ ಸಕಾನಾಂವ್ . 


ಪುಣ್ ಜೀಣ್ ಮುಂದರುಂಕ್ ಏಕ್ ಮಕೃದ್ ಜಾಯ್ . ಆಮ್ಯಾ ಮೊಗಾಚೊ / 
ಮೊಗಾಚೆಂ ಅಂತರಾನಾ ಆಮ್ಯಾಂ ಆಮಿ ಉರ್‌ಲ್ಲಿ ಜೀಣ್‌ ಸಾರುಂಕ್ ಏಕ್ ಮಕೃದ್ 
ಜಾಯ್ ಆನಿ ಆಸ್ತಾಚ್ , ಹೆ ಕಾಣ್ಯೆಂತ್ ಮಂದಿರ್ ಉಬಾ ಮಕೃದ್ ರಾಯ್ 
ಕುಂವರಾಕ್ ಪಡ್ತಾನ್ ಜಿವಾಳ್ ಕಳ್ತಾ . ಪುಣ್ ಹೆಂ ಕಾಮ್ ಏಕ್ ದೋನ್ 
ದಿಸಾಂಚೆಂ ನ್ಹಯ್ , ವಾಂ ಲಾಗ್ಲಿಂ ಹೆಂ ಮಂದಿರ್ ಉಬಾರೊಂಕ್ , ವೇಳ್ , 
ಕೊಣಾಯ್ಕಿ ರಾಕಾನಾಸ್ತಾನಾ ಧಾಂವೊ ವೇಳ್ , ಏಕ್ ಅವ್ವಲ್ ಆನಿ ಅಪ್ರತಿಮ್ 
ಮೆಸ್ತಿ . ವೇಳ್ ಏಕ್ ಒಕಾತ್ ಜೆಂ ಸರ್ ಘಾಯ್ ಮಾಜ್ವಯಾ ಆನಿ ಹ್ಯಾ 
ಕಾಣ್ಯೆಂತ್ಲೊ ಅಶೆಂಚ್ ಘಡ್ತಾ . ಆಪ್ಲೊ ನವೊ ಮಕೃದ್ ಜೊಡ್ಡೆ ಖಾತಿರ್ 
ರಾಯ್ ಕುಂವರ್ ಆಪ್ಲಾಕ್‌ಚ್ ಪಾನ್ ಶಿಕ್ಕಿತ್ ಕಳ್ತಾ . ಹಾಂಗಾಸರ್ ಆಸಾ ಎಕ್ 
ಲಕ್ಕಣ್ ಜೆಂ ಆಮಿ ಸರ್ ಆಚಾಗ್ತಾಂವ್ - ಚುಕಾರಿ ಮಾರೈಂ ಯಾ Escapism . . 
ದೀಸ್ ಧಾಂಪ್ತಾತ್ , ಹಸ್ತೆ ಧಾಂಪ್ತಾತ್ ಆನಿ ವೇಳ್ ಮ್ಹಳ್ಳೋ ಮೆಸ್ತಿ ಆಮ್ಯಾ 
ರಾಮ್‌ಕುಂವರಾಕ್ ಲಿಸಾಂವಾಂ ಶಿಕಯ್ತಾ . 

ಏಕ್ ಪರಿಷದ್ಧತಾ 
ಖಂಚಾಂತ್ 


ಚಿಲಿ 


ಮೊಗಾಂತ್ , ಜಿಣ್ಯೆಂತ್ ? 


“ ತೊ ಆತಾಂ ದಾಲ್ಲೊ ಜಾಲ್ಲೊ ” ಮ್ಹಣಾ ಲೇಕಕ್ . “ ತೊ ಜಾಣ್ವಾಯತ್ 
ಅಮರ್ ಕೊಂಕಣಿ 

ಜಾಲಾ . ” ರಾಯ್ ಕುಂವರಿಕ್ , ನಾ ... ತಿಚೆ ಕುಡಿಕ್ ದವರ್‌ಲ್ಲೆಂ ಕಂತ್ರಾಳ್ ಆಜ್ 
ತಾಕಾ ಗಲೀಜ್ ದಿಸ್ತಾ ; ಹ್ಯಾ ಕಂತ್ರಾಳಾಕ್ ಮೊಗಾಚ್ಯಾ ಮಂದಿರಾಂತ್ ಜಾಗೊ 


99 


ತರ್ ಫುಡೆಂ ಕಿತೆಂ ? 


ವೆಳಾಚೆ ಮೆಸ್ತಿನ್ ಶಿಕಪ್ ದಿಲಾಂ . 
ವೇಳ್ ಪಾಶಾರ್ ಜಾಲಾ . 


ರಾಯ್ ಕುಂವರ್ ಶಿಕ್ಕಿತ್ ಜಾಲಾ . 
ತುಜೆಪರಿಂ ಆನಿ ಮ್ಹಜೆಪರಿಂ . 
ಘಾಯ್ ಮಾಡ್ತಾಲ್ಯಾತ್ 
ಮೊಗಾಚ್ಯಾ ಮಂದಿರಾಚ್ಯಾ ಪರಿಪೂರ್ ಘಡಾವಳಿಂತ್ ಏಕ್ ಊಣ್ ಆಸಾ 
ರಾಯ್ ಕುಂವರಿಚ್ಯಾ ಕುಸಡ್ ಕುಡಿಕ್ ಘವ್ ಆಸ್ಟೆಂ ತೆಂ ದೂದ್ ಫಾತ್ರಾಚೆಂ 
ಕಂತ್ರಾಳ್ . 


ಆಸಾಗಿ ಚೂಕ್ ರಾಯ್ಕುಂವರಾಚಿ ? 


“ ತಿ ವಸ್ ಥಂಯ್‌ಥಾವ್ ಕಾಡಾ ! ” ತೊ ಮ್ಹಣಾಲೊ ಎಕಾ ತೆಂಪಾರ್ ತಾಚ್ಯಾ 
ಮೊಗಾಚಿ ವಸ್ ಜಾವಾಸ್‌ಲ್ಲಿ ತಾಚಿ ರಾಯ್ ಕುಂವರ್ ಆಜ್ ಕುಸಡಾಯೆಚೆಂ 


ಏಕ್ ವಜಾನ್ ಜಾಲಾಂ . 


ಹಿಚ್ ಜಿಣಿ . 


ಆಜ್ ಆಮಿ ಆಸಾಂವ್ 


ಫಾಲ್ಯಾಂ ನಾಂವ್ 


ಕೋಣ್ ಬಾಂದಿತ್ ಆಮೈ ಖಾತಿರ್ ಮೊಗಾಚೆಂ ಮೊತಿಂ ? 
ಕತಾ , ಜಿಣಿಯೆಚೊ ಆರೋ ! 

ಆಮಿ ಕೆದಿಂಚ್ ಮ್ಹಜೊಂಕ್ ಸಕಾನಾಂವ್ “ ಕಾಡ್ ಹೊ ಆರೊ ಮ್ಹಜ್ಯಾ 
ದೊಳ್ಯಾಂ ಮುಕ್ಟೋ ! ” 

ಚಡಿತ್ ವಾಚಪ್ : “ ಮೊಗಾಚೆಂ ಮೊತಿಂ ” , “ Pearl of Love ” H.G. 
Wells . . 


ಎಲ್ವಿನ್ ಜೆ.ಎಫ್ . ಡಿಸೋಜಾ 

ಸಂಪಾದಕ್ 


ಅಮರ್ ಕೊಂಕಣಿ 

ಮ್ಹಜಿ ಬಾ ಬೈಂ ಗೆಲಿ ? 

ಶಣೆ ಗೊಂಯ್ಬಾಬ್ ( 1944 ) 


ಮಾಘಾಂಗ್ಗೆ ದೇವತೆಚೆ ಪಂಚಮಿನ್ ಬಾಬುಲ್ಯಾಕ್ ಪಾಂಚ್ ವರಾಂ ಭರ್ 
ಜಾವ್ಕ್ ಸವೆಂ ವರಸ್ ಲಾಗಿಲ್ಲೆಂ . ತೋ ಇಲ್ಲೊಸೊ ಭುರೊ ಖರೊ ; ಪುಣನ್ 
ಮೊಟೊ ಬಣ್ , ಮೊಟೊ ಅವಜಾಳಿ , ಮೊಟೊ ಆಡಾಂಗಿ , ತೋ ನಿಸ್ವಿಚ್ 
ಸಟ್ಟುಳ್ಳೆಲ್ಲೊ ಆನಿ ಆಜ್ಞಾ ಘಮೈಣಾಂನಿ ಆನಿ ಧುಡ್ಡುಸಾಂನಿ ಸಗ್ಲೆಂ ಘರ್ ಮಾಥ್ಯಾರ್‌ 
ಘತಾಲೊ . ಶಾಪ್ಶಣೈಲ್ಯಾ ಘರಾಂತ್ ಜಾಯ್ತಾ ಕಾಳಾನ್ ನಾ ನಾ ಮೈನ್ 
ಕಾನ್ - ದೊಳೆ ಸುಜೊವ್ ಆಂಗೊಬ್ಧ - ಜೊಗವ್ಕ್ ಕರೂನ್ ಸಡ್ಯಾರ್ ಸುಂಟ್ ಫುಲ್ಲಾ 
ಮೃಣಾತ್ ತೆ ಬಾಶೆನ್ ತೆಂ ಎಪ್ಲೆಂಚ್ ಚಲ್ಯಾ ಮನ್ಯಾಚೆಂ ಭುಗ್ಗೆ ಜಾಲ್ಲೆಂ . ನಾತು ಜಾಲಾ 
ಮಣಪಾಚಿ ಖಬರ್ ವೈಜಿಣಿನ್ ಪೈಲಿ ವೈಲಿಚ್ ಶಣೈಚ್ಯಾ ಕಾನಾರ್ ಘಾಲೂನ್ 
ಆಲ್ವಿಸ್ ಮಾಗ್ಲೆಂ ತೆನ್ನಾ ತೋ ಕಿತ್ತೊಸೊ ಭುಕ್ಕಟ್ಗೊ ಆನಿ ಮುಗ್ಗಟ್ಟೂ ಬೈಂ . 
ತಾಣೆಂ ಸಟ್ ಕರೂನ್ ಆಪ್ಲಾ ಆಂಗಾವೆಲೆಂ ನವೆಂತಾಲ್ ಅಷ್ಟಿದೆಗೆಚೆಂ ಪಡ್ಲೆಂ 
ಕಾಡೂನ್ , ' ಹೆಂ ಫೆ ಆಲ್ವಿಸ್ ' ಮನ್ ವೈಜಿಣಿಚ್ಯಾ ಆಂಗಾರ್ ಉಡಯ್ಲೆಂ 
ಆನಿ ತ್ಯಾ ಭಾಯ್ ಕಾಥ್ಲೆಟೊ ಕುಡ್ಕೊ ಕಸೊಸೊ ಸಣ್ಮಣಿತ್ ಸುಬ್ರೂ ಕಾಡೂನ್ 
ತಿಚ್ಯಾ ಹಾತಾರ್ ದವಲ್ಲೊ ಖೈಂ . ನಾತ್ವಾಚೆ ಖುಶಾಲೆನ್ ತಾಣೆಂ ಫಾರ್‌ - ಪೇಟ್ 
ಜಾಲ್ಲೊ ಕಂಕ್ ಲಾಯ್ಲೆ ಆನಿ ಬಾಜಾರ್ ಭರ್ ಸಾಕರ್ ವಾಂಟ್ಲ . ವಾಜಿ 
ಸಟಿ ಜಾಲ್ಯಾರ್ ಮೊಟೆ ನಾಮ್ಮೆಚಿ ಜಾಲಿ , ಘುಮಾಂ , ಮಾದಳಿಂ ಆನಿ ಸಮೇಲ್ 
ಹಾಂಚೊ ಸಗ್ನಿ ರಾತ್ ಜೊ ತಡಾಕ್ ಉತ್ತೊ ತೋ ಸಾಂಗೂನ್ ಉಪ್ಪಾರ್ ನಾ . 
ಝಳ್ಳೆಂ ಜಾಲ್ಯಾರ್ ಫೆ ಮೃಣನ್ ರಾಶಿಂನಿ ! ನಾತು ಜಾಲಾ ಮಜೂನ್ ಶಾಪ್ಶಣೈ 
ಆನಿ ಉಮಾಬಾಯ್ ಹ್ಯಾ ಸಂವಾರಾಂತ್ ನಾಸ್ಲಿಂ . ಬಾಬುಲ್ಯಾಫುಡೆಂ ತಾಂಕಾಂ 
ಖಾಣ್ - ಜೆವಣ್ ಕಾಂಯ್ ರುಚಾನಾಸ್ಲಂ . ಆಡ್ - ವರ್ ಬಾಬುಲೊ , ಬಾಬುಲೊ . 
ಬಾಬುಲ್ಯಾಕ್ ಕಿತೆಂ ಜಾಯ್ ಕಿತೆಂ ನಾಕಾ ಹೆ ಘೋಂಸ್ಥೆ ಫುಡೆಂ ತಾಂಕಾಂ ದುಸ್ರಂ 
ಕಸಲೆಂಚ್ ಕಾಮ್ ಯೆವ್ವನಾಗ್ಲೆಂ . ಹೊನಿಬಾಯ್ ಕೆನ್ನಾಯ್ ಬಾಬುಲ್ಯಾಕ್ ಘವ್ 
ಕುಳಾರಾ ಗೆಲಿ ಜಾಲ್ಯಾರ್ , ಆಸೊನ್ಸಾರ್ ಆಸೊವೊ ಧಾಡೂನ್ , ತಿಕಾ ಏಕ್ 
ಫಾವ್ ಘರಾ ಹಾಡಿಸರ್ ತಾಂಕಾಂ ಥಾರ್ ಜಾಯಾಸ್ತೆ . 

ಬಾಬುಲ್ಯಾಕ್ ಸವೆಂ ವರ್ ಲಾಗೊನ್ , ಹೊನಿಬಾಯ್ - ಅನರ್ಥಾಚೆಂ ವಾಯ್ 
ಜಾಲೆಂ . ವೈಜಾಂಚೆಂ ಮ್ಹಣ್ ಭಾಶೆನ್ ತಿಕಾ ವಾದಮನ್ ಜಾಲೆಂ ಬೈಂ ; ಆನಿ 
ತಾಂತಂತಚ್ ತೀ ಭಾಯ್ ಪಡ್ಲಿ . ಬುದ್ ಆಯಿಲ್ಲಾ ಭಾಂಚಿ ಆವಯ್ 
ಸಟ್ ಕರೂನ್ ಮರ್ಚಿ ಮ್ಹಳ್ಯಾರ್ ಕೆದೆಂ ವಡ್ಲೆಂ ಅರಿಷ್ ! ಅಪುರ್ಬಾಯೆಂತ್ 
ವಾಡಿಲ್ಲಾ ಬಾಬುಲ್ಯಾಚೆರ್ ತೆಂ ಕೊಸಳ್ಳೆಂ ತೆನ್ನಾ ತೋ ಸಾಮ್ಮೋಚ್ ಬಾಯ್ದೆ 
ಜಾಲೊ . ತಾಚಿ ಮಸ್ತಿ ಜಿಲ್ಲಿ . ತಾಚಿಂ ಹದ್ವಂಗಾಂ ಉಲ್ಲಂ . ತಾಚೆಂ ಅಬ್ಬಾಳಿಪಣ್ , 
ತಾಚೆಂ ಅಡಾಂಗಿಪಣ್ , ತಾಚಿಂ ಘುಮೈಣಾಂ , ತಾಚಿಂ ಧುಡ್ಡಸಾಂ ಬೈಂಚೆ ಬೈಂ 
ನಾಚ್ ಜಾಲಿಂ . ತೋ ಉತಾರ್ ಪಿರಾಯೆಚ್ಯಾ , ಏಕಿಲ್ಲಾ ಮೆಂದುಚ್ಯಾ ಮ್ಹಾತಾರ್ 
ಅಮರ್ ಕೊಂಕಣಿ 

ಖಂಡಾಭಾಶೆನ್ ಖಂತಿ ಆನಿ ಕಟ್ಟಿ ಜಾವ್ಕ್ ಯೆವ್ವಣೆಂತ್ ಪಡ್ಲಿ . 

ಆವೈ ವಾಯಾಂತ್ ಪಡೊನ್ ಮಾದಾನ್ ಜಾವ್ ಕಿತೆಚೆಂ ಕಿತೆಂ ಬಡ್ಡಡೂಂಕ್ 
ಲಾಗ್ಲಿ ತೆನ್ನಾ ಬಾಬುಲೊ ಎಕಾದ್ರೂ ಭಿಯೆನ್ಸ್ ಆಂಗ್ ಕಾಡೀತ್ ಮೃಣನ್ , ಆಜೊ 
ಆನಿ ಆಜಿ ತಾಕಾ ತಿಚ್ಯಾ ಕುಡಿಚ್ಯಾ ದಾರಾಕಡೇನ್ ವಚೊಂಕ್ ದಿನಾ ಜಾಲಿಂ . ತರೀ 
ಆಸ್ತಾನಾ , ಕೆನ್ನಾಚ್ ದೊಳ್ಯಾರ್ ಹಾತ್ ಕಾಡೂನ್ , ತೋ ಥೈಂ ವಚೊನ್ , ' ಬಾ , 
ಬಾ ' ಮಜೂನ್ ತಿಕಾ ಲ್ಲವೂಚ್ ಉಲೊ ಮಾಲ್ತಾಲೊ . ಅಖೆರೆಕ್ ಏಕ್ ದೀಸ್ 
ಮಧ್ಯಾನೆ ರಾತಿರ್ ತೀ ಭಾಯ್ ಪಡ್ಲಿ . ತ್ಯಾ ವೆಳಾರ್ , ಬಾಬುಲೊ ಆಜ್‌ಯೆಚ್ಯಾ 
ಹಾಂತುಣಾರ್ ಹುಸ್ಕಾ ಮೆಕ್ಕೊ ಸುಸ್ ನಿದಿಲ್ಲೊ . ತೋ ಬೊವಾಳಾಂತ್ ಆನಿ 
ಕರಂದಾಯೆಂತ್ ಜಾಗೊ ಜಾಯ್ ಮ್ಹಣನ್ , ಆಜಿಯೆನ್ ತಾಕಾ ಬೆಗೊಬೇಗ್ 
ಥೈಂಸೂನ್ - ಅಳಂಗ್ ಉಸ್ಪೂನ್ , ದುಸ್ತೆ ಕುಡಿಂತ್ ನಿದಯೊ ಆನಿ ಸಕಾಲ್ ಜಾವ್ 
ಘರಾಂತ್ತೆಂ ಪ್ರೇತ್ ಭಾಯ್ ಕಾಡಿಸರ್‌ , ತಾಕಾ ತಾಂತೂಂ … ಕಸಲಿಚ್ ಸುನ್‌ಶಾ 
ಲಾಗೊಂಕ್ ದಿಲಿ ನಾ . ಹೊನಿಬಾಯ್ ಸಾರ್ಕಿ ಗುಣೆಸ್ ಸೂನ್‌ಬಾಯ್ ಹೊಗ್ಲಾಬ್ಧ 
ಮಣೋನ್ ಮಾಂವಾ - ಮಾಂಯ್ಕೆ ದೊಳೆ ಭೌನ್ - ಭೌನ್ ದುಖಾಂನಿ ಭರೂನ್ 
ಯೆತಾಲೆ . ತರೀ ಆಸ್ತಾನಾ ಬಾಬುಲ್ಯಾಕ್ ಆವೈಚಿ ಖಬರ್ ಕಳತ್ ಮೃಣನ್ ತೀಂ 
ಆಪ್ಲಿಂ ದುಖಾಂ ಭಿತಲ್ಲೆಭಿತರ್ ದಾಂಬೂನ್ ಧರ್ತಾಲಿಂ . ಆವೈಚೆ ಕುಡೀ ಲಾಗ್ವಾರ್ 
ತಾಣೆಂ ವಚೊಂ ನ್ಹಂಯ್ ಮನ್ ಆಜ್‌ಯೆನ್ ತಾಕಾ ಕಿತ್ತೊಸೊ ಥಾತಾರೂನ್ 
ಧಲ್ಲೊ . ಪರತ್ ಲ್ಲವೂಚ್ ತಿಚಿ ನದರ್ ಚುಕೊವ್ ಥೈಂ ಗೆಲೊ ಆನಿ ಪತಾ 
ಜಾಲ್ಯಾರ್ ಭಿತರ್ ತಾಚಿ ಬಾ ನಾ . ತಿಚೆಂ ಹಾಂಣ್ ನಾ . ಪಾಂಗ್ರಣ್ ನಾ . 
ಕಾಂಯ್ ನಾ . ಕೂಡ್ ಸಾಮ್ಮಿ ಖಾಂವ್ ಆಯ್ಲಿ . ತಾಣೆಂ ಕಾಚಾಬೂಲ್ ಜಾವ್ 
ಆಜ್ಯಾಕ್ ಆನಿ ಆಜಿಯೆಕ್ ಉಲೊ ಮಾರೂನ್ ವಿಚಾಲ್ಲೆಂ . ಮ್ಹಜಿ ಬಾ ಖೈಂ 
ಗೆಲಿ ? ' ತ್ಯಾ ವೆಳಾರ್ ರಡ್ಯಾಚೊ ಹುಡ್ಕೊ ಸಾಂವಾ ಜಾವ್ , ಉಮಾಬಾ 
ತಾಕಾ ಪೊಟಾಸರಿಂ ಧರೂನ್ ರಡತ್ ರಡತ್ ಮ್ಹಳ್ಳೆಂ , ' ಮ್ಹಜ್ಯಾ ರಾಯಾ , ತುಜಿ 
ಬಾ ರಾತಿ ದೆವಾಗೆ‌ ಗೆಲಿ ರೇ ಸಾಯ್ತಾ ! ' ಬಾಬುಲ್ಯಾಕ್ ಹ್ಯಾ ಉತ್ರಾಂಚೊ ಅರ್ಥ್ 
ಸಮನಾ ಜಾಲೊ . ತಾಣೆಂ ಮ್ಹಳೆಂ , ' ಮಾಮಾಗೆಲಿ ದೊಳಿ ಯೆತಾ ತಶಿ ದೆವಾಗಲಿ 
ಆಯಿಲ್ಲಿ ಮ್ಹಾಕಾ ದಿಸ್ಲಿ ನಾ . ತೀ ಕಿತ್ಯಾಂತ್ ಬಸೊನ್ ಗೆಲಿ ? ಆನಿ ಎಕ್ಲಚ್ ಕಶಿ ಗೆಲಿ ? 
ಮ್ಹಾಕಾ ಕಸೊ ವೈಲೊ ನಾ ? ” ಹಿಂ ಉತ್ರಾಂ ಆಯ್ಕನಾಫುಡೆಂ , ಆಜ್ಯಾ - ಆಜಿಯೆಚಿಂ 
ಆನಿ ಘರಾಂತ್ಸಾ ಸಗ್ಯಾ ಮನ್ನಾಂಚಿಂ ಕಾಳ್ವಾಂ ಚರ್ ಜಾಲಿಂ . ತಾಣಿಂ ಕೆದೊ 
ವೇಳ್ ಧುಸ್ಕಟಾವ್ ಧರಿಲ್ಲೆಂ ರಡೆಂ ಏಕ್ಷಯ್ ಭಾಯ್ ಸುಡ್ಲೆಂ ಆನಿ ಘರಾಂತ್ 
ಮೊಟಿ ಹುಯೆಲ್ ಜಾಲಿ . ತೆನ್ನಾ ಬಾಬುಲೊ - ಅದಿಕೂಚ್ ಕಾಚಾಬೂಲ್ ಜಾಲೊ . 
ಬಾಕಿಚಿಂ ರಕ್ಷಾತ್ ಮೃಣನ್ ತೋಯ್ ರಡೊಂಕ್ ಲಾಗ್ಲೆ . ಆಜಿಯೆನ್ ತಾಕಾ 

ಟಾಕಡೇನ್ ಗಟ್ಸ್ ಆಂವುಳೊ ಆನಿ ಮ್ಹಳೆಂ ' ಥುಥು ಥುಮೇಕಾಲ್ ! ತಶೆಂ 
ಮಣ್ಣೆಂ ನ್ಹಂಯ್‌ರೇ ಮಜ್ಯಾ ರಾಯಾ ! ಮೈಗೆಲ್ಯಾ ಘರ್‌ದಾರಾಚೊ ಘಣ್ಘಣೀತ್ 
ಬರೊ ಲಾಮಣ್ ದಿವೊ ತೋ ! ವಡಾಚ್ಯಾ ರೂಖಾಭಾಶೆನ್ ತೂಂ ಜಾಯ್ತಿಂ ವರಾಂ 
ವಾಂಚ್ ಆನಿ ತುಜೊ ವೇಲ್ವಿಸ್ತಾರ್ ಜಾಲ್ಲೊ ಜಾಂವ್ ! ' ಬಾಬುಲೊ ಸಾಮ್ಮೋಚ್ 
ಗದಳಾಂತ್ ಪಡೊ . ತೋ ಭೌನ್ ಭೌನ್ ಆವೈಚೆ ಕುಡೀಸರಿಂ ಯೆರಾದಾರಿ 

ಸಿ 


ಘಾಲೂನ್ ತೀ ಹೈಂ ಪಾಬ್ಲೆ ಆನಿ ತಿಚೆಂ ಕಿತೆಂ ಜಾಲೆಂ ಮ್ಹಣಪಾಚೆಂ ಯೆಮ್ರಂಕ್ 
ಲಾಗ್ಲೆ . ನಿಮಾಣೆಂ ಬಾರಾವ್ಯಾಕ್ , ತಾಚೆ ಆವೈಚ್ಯಾ ನಾಂವಾನ್ ಸವಾಕ್ಸಿಕ್ ಜೆನ್ನಾ 
ತಿಚೆಂ ಕಾಪಡ್ , ಖಣ್ ಆನಿ ತಾಂಬಿಯೊ ದೀಂವ್ ಕಾಯ್ದೆ ತೆನ್ನಾ ತಾಣೆಂ 
ರಡೂನ್ ಮೊಟೊ ಆಕಾಂತ್ ಕೆಲೊ . ತಾಣೆಂ ಆಜಿಯೆಕ್ ವಿಚಾಲ್ಲೆಂ , ' ಆಜಿಯೆ , 
ಮ್ಹಜಿ ಬಾ ದೆವಾಗೆರ್‌ಸೂನ್ ಪರ್ಥೋನ್ ಯೆತಕೂಚ್ ತಿಕಾ ನೈಸೊಂಕ್ ಕಾಪಡ್ 
ನಾಕಾಗೆ ? ಆನಿ ಉದಕ್ ಪಿಯೆಂವ್ ತಾಂಬಿಯೊ ನಾಕಾಗೆ ? ' ಹಿಂ ಉತ್ರಾಂ 
ಆಯ್ಯನಾ ಫುಡೆಂ , ಆಜಿಯೆಚ್ಯಾ ಸವಾಶಿಣಿಚ್ಯಾ ಆನಿ ಲಾಗ್ವಾರ್ ಆಶಿಲ್ಲಾ ಸಗ್ಯಾ 
ಮನ್ಯಾಂಚ್ಯಾ ದೊಳ್ಯಾಂತ್‌ಸೂನ್ ಸಕ್ಕಳಿತ್ ದುಖಾಂ ಪ್ಲಾಂಪ್ಲೆಂ . ಬಾಬುಲ್ಯಾಕ್ ತೆಂ 
ಅಜಾಪ್ ಜಾಲೆಂ . ಬಾ ಚೆಂ ನಾಂವ್ ಕಾಡಿಲ್ಲ ಕಣಕಣಿ ಫೆಸ್ಟಿಂ ಆನಿ ಭಾಯ್ಲಿಂ 
ಮನ್ಯಾಂ ರಡೂಂಕ್ ಲಾಗ್ತಾತ್ ತೆಂ ಕಿತೆಂ ತೆಂಚ್ ತಾಕಾ ಸಮ್ಪನಾ ಜಾಲೆಂ . ತಾಚಿ 
ಬಾ ತಾಕಾ ಘವ್ ಆಜವೆಳಾ ವೆತಾಲಿ ತೆನ್ನಾ ಕೊಚ್ ರಡಾನಾಸ್ಥೆ ಆನಿ ಆತಾಂ 
ಪಳೆಲ್ಯಾರ್ ತೀ ದೆವಾಗೆರ್ ಗೆಲ್ಯಾ ಮನ್ ಸಗ್ನಿಂ ಜಾಣಾಂ ಭೌನ್ ಟೌನ್ 
ರಕ್ಷಾತ್ ಹಾಚೊ ಅರ್ಥ್ ತಾಕಾ ಸಮ್ಪನಾ ಜಾಲೊ . 

ಬಾರಾವೊ ಜಾಲ್ಯಾ ಉಪ್ರಾಂತ್ , ದೆವಾಗೆರ್‌ಸೂನ್‌ ಬಾ ಯೆತಲಿ ಮೃಣನ್ 
ಬಾಬುಲ್ಯಾನ್ ಜಾಯ್ತಿ ವಾಟ್ ಪಳೆಲಿ . ಬಾಜಾರಾಂತ್ ಕೊಣಾಯ್ಕಿ ದೋಳಿ ದಿಶ್ಚಿ 
ಪಡ್ಡಾರ್ , ಭಿತರ್ ಆಪ್ಲಿ ಬಾ ಚ್ ಬಸೊನ್ ಆಯ್ತಾ ಮ್ಹಣಪಾಚ್ಯಾ ಸಮಜಾನ್ 
ತೋ ಬೆಗೋಬೇಗ್ ಧಾಂವತ್ ವಚೊನ್ ಚೌಕಶಿ ಕಾಲೊ ಆನಿ ನಿರ್ಣಲ್ಲಾ 
ವರಿ ಜಾವ್ ಘರಾ ಯೆತಾಲೊ . ನಿಮಾಣೆಂ , ಸುಮಾರ್‌ ತೀನ್ ಮಯ್ ಫಾಟಿಂ 
ಪಡ್ಡಕೂಚ್ , ತಾಣೆಂ ಏಕ್ ದೀಸ್ ಆಜಿಯೆಕ್ ಮ್ಹಳೆಂ , ಆಜಿಯೆ ಬಾ ಈ ಹಾಡೊಂಕ್ 
ತೂಂ ದೋಳಿ ಕಿತ್ಯಾಕ್ ಧಾಡೀನಾ ಗೆ ? ತೀ ಗೆಲ್ಯಾರ್ ಖಬ್ ದೀಸ್ ಜಾಲೆ . ” 
ಆಜಿಯೆನ್ ಪದರಾನ್ ದೊಳೆ ಪಶೀತ್ ಮಶೀತ್ ಮ್ಹಳೆಂ , ' ಆಸುಂ ಭಂಗೂಂ 
ರೇ ತೀ ಖಬರ್ . ತೂಂ ತ್ಯಾ ಮಾಣ್ಮುವಾಂಗ್ಲಾ ಆಖೋಮಾಯೊನಿಂ ಖೆಳುಂಕ್ 
ವಚ್ ಪಳೆವ್ಯಾ . ' ಆವೈ ಮರತ್ ಪಾಸೂನ್ ಬಾಬುಲ್ಯಾನ್ ಖೇಳ್ ಬೀಳ್ ಸಗೊ 
ಸೊಡಿಲ್ಲೊ . ತಾಕಾ ಏಕ್ ಸಾರೊ ಬಾ ಚೊ ಧ್ಯಾಸ್ ಲಾಗಿಲ್ಲೊ . ತಾಣೆಂ ಮ್ಹಳೆಂ , 
* ಆಜಿಯೆ , ಮ್ಹಾಕಾ ಖೆಳಶೆಂ ದಿಸನಾ ಗೇ . ಮ್ಹಾಕಾ ಬಾ ಕ್ ಪಳೆನ್‌ಶೆಂ ಜಾಲಾಂ ? 
ಹಾಚೆರ್ ಉಮಾಬಾ ವೈತಾಗೊನ್ ಮ್ಹಳೆಂ , " ತರ್ ಹಾಂವೊಚ್ ಪುತಾ ಏಕ್ 
ದೀಸ್ ದೋಳಿಯೆಂತ್ ಬಸೂನ್ ತಿಕಾ ಹಾಡೊಂಕ್ ವಚನ್ . ಮ್ಹಾಕಾಯ್ ದಿಸಾನ್ 
ದೀಸ್ ಸಂವಾರಾಚಿ ಉಜ್ಜಣ್ ಆಯ್ತಾ ? ಬಾಬುಲ್ಯಾನ್ ಮ್ಹಳೆಂ , ' ತೂಂ ಗೆಲ್ಯಾರ್ 
ಮೈಜೆಸರಿಂ ಕೊಣ್ ತರ್ ? ತೂಂ ನಾಕಾಗೇ ವಚೂಂ . ರಾಗ್ಲಾಕ್ ಆನಿ ಸಕ್ಲಾಕ್ 
ದೋಳಿ ದೀವ್ಕ್ ಧಾಡ್ಡಾರ್ ಪುರೊ . ತೆ ಬಾ ಕ್ ಫೆನ್ಸ್ ಯೆತಲೆ . ' ಹಾಚೆರ್ 
ಜಾಪ್ ಕಿತೆಂ ದಿದ್ದಿ ತಿಚ್ ಉಮಾಬಾಯ್ ಯೆವ್ವನಾ ಜಾಲಿ . ತೀ ಬಾಬುಲ್ಯಾಚೆಂ 
ಮನ್ ವಿಸರಾಯೆರ್ ಘಾಲೂಂಕ್ ಲಾಗ್ಲಿ . ಪರಂತ್ ಕಿತ್ಯಾಕ್ ಉಪ್ಪಾರಾ ಜಾಲೆಂ . 
ತೋ ದೋಳಿ ಧಾಡ್ಡೆಖಾತಿರ್ ಸುಂಟ್ ಕಸೊಸೊ ತಿಚೆ ಫಾಟಿಕ್ ಲಾಗೊ . 
ನಿಮಾಣೆಂ ತಿಣೆಂ ಮೊಟೊ ಧೀರ್ ಕರೂನ್ ಸರಾಂಟಲ್ಲಾ ತಾಳ್ಯಾನ್ 

ಮ್ಹಳೆಂ , 
' ಬಾಬುಲ್ಯಾ , ದೆವಾಗೆ‌ ಗೆಲ್ಲಿಂ ಮನಾಂ ಪರ್ಥನ್ ಯೆನಾತ್ ರೇ ಮಜ್ಯಾ 

ರಾಯಾ ! ಬಾಬುಲ್ಯಾನ್ ಮ್ಹಳೆಂ , ' ತರ್ ತುವೆಂ ಮ್ಹಜೆ ಬಾ ಕ್ ಥೈಂ ಕಿತ್ಯಾಕ್ 
ವಚೊಂಕ್ ದಿಲಿ ? ದೆವಾಗೆಲಿಂ ದೋಳಿ ಕಿತ್ಯಾಕ್ ಪರ್ಥಾ ನಾ ? ಮ್ಹಾಕಾ ತುವೆಂ 
ಹೆಂ ಆದಿಂಚ್ ಕಳಯಿಲ್ಲೆಂ ಜಾಲ್ಯಾರ್ , ಹಾಂವ್ ತಿಗೆಲೆ ಕುಡೀಚೆಂ ದಾರ್ ಆದಾವ್ 
ತಿಕಾ ಭಾಯ್ ಸರೂಂಚ್ ದಿಂವೊ ನಾಸ್ಕೊ . ಹಾಂವ್ ತಿಚ್ಯಾ ಪಾಂಯಾಂಕ್ 
ಗಚ್ ವೇಂಗ್ ಮಾರಲೊ ಆಸೊ ' ಹಿಂ ಉತ್ರಾಂ ಆಯೂನ್ ಉಮಾಬಾಯ್ 
ಲ್ದಾನ್ ಭುಗ್ವಾಭಶೇನ್ ಭಳಾಭಳಾ ರಡೂಂಕ್ ಲಾಗ್ಲಿ . ತೆನ್ನಾ ಬಾಬುಲ್ಯಾನ್ ತಿಕಾ 
ಮ್ಹಳೆಂ ' ಆಜಿಯೆ , ಹಾಲಿಂ ಹಾಂವ್ ಉಲಯ್ ತ್ಯಾ ಉತ್ರಾಕ್ ತೂಂ ಭೌನ್ 
ಭೌನ್ ಕಿತ್ಯಾಕ್ ಗೇ ರಡ್ಡಾ ? ಮ್ಹಾಕಾ ಸಾರೈಂ ಬರೆಂ ಸಾಂಗ್ . ಬಾ ಕೆನ್ನಾಚ್ ಯೆಂ 
ನಾ ? ಮ್ಹಾಕಾ ಆತಾಂ ಬಾ ನಾಚ್ ? ಅಸಲ್ಯಾ ಕಸಲ್ಯಾ ಕಾಮಾಕ್ ತೀ ದೆವಾಗೆರ್ 
ಗೆಲ್ಯಾ ? ' ಉಮಾಬಾಯ್ ತಾಚೊ ಸಮಜ್ ಘಾಲೂಂಕ್ ಯೇನಾ ಜಾಲೊ . ತಿಣೆಂ 
ದೊಳ್ಯಾಂಕ್ಲಿಂ ದುಖಾಂ ಪುಸೂನ್ ಮ್ಹಳೆಂ , ' ಮ್ಹಜ್ಯಾ ಶಾಣುಲ್ಯಾ , ಆಸುಂಕ್ ತೊ 
ಖಬ್ರಿ ಆತಾಂ ' ಮೃಣ್ಮಕೂಚ್ ಬಾಬುಲೊ ಹಟಾಕ್ ಪೆಟೂನ್ ಮಂಕ್ ಲಾಗ್ಲೆ , 
' ಹಾಂವ್ ನಾ , ಹಾಂವ್ ನಾ . ಮ್ಹಜಿ ಬಾ ಮ್ಹಾಕಾ ಜಾಯ್ಚ್ . ಆತಾಂ ಹಾಂವ್ 
ದೆವಾಚೆ ಕುಡೀಂತ್ ವೆತಾಂ ಆನಿ ತಾಕಾ ವಿಚಾರಾಂ ಮ್ಹಜಿ ಬಾ ಕಿತ್ಯಾಕ್ ವೈಲ್ಯಾ ತೀ 
ಆನಿ ಖೈಂ ದವಲ್ಲಾ ತೀ . ದೆವಾಲ್ಯಾಂತ್ ಆಸಾ ತೊಚ್ ಮುಗೆ ತೊ ದೇವ್ ? ' 

ಬಾಬುಲೊ ಥೈಂಸೂನ್ ತರ್ತರಿತ್ ದೆವಾಕ್ಯಾಸರಿಂ ಗೆಲೊ ಆನಿ ಜಾಣ್ಮಾಂನಿ 
ಲಾಯಿಲ್ಲೆ ದೇಖಿ ಭಾಶೆನ್ , ಆದಿಂ ದೋನೂಮ್ ಮೊಲೆ ಘೋಡೂನ್ ಘಟ್ಸ್ 
ದೆವಾಕ್ ತಾಣೆಂ ಶಿಕಾನ್‌ಶೇಕ್ ನಮಸ್ಕಾರ್ ಘಾಲೊ . ತಿತ್ಸೆ ಮಣಸರ್ , ತಾಚಿ ಆಜಿ 
ಬೆಗೋಬೇಗ್ ತಾಚೆ ಫಾಟ್‌ಸೂನ್ ಯೆವ್ , ತೊ ಕಿತೆಂ ಕರಾ ತೆಂ ಪಳೆಂವ್ . 
ದೆವಾಚೆ ಕುಡೀ ಬಾಯ್ದೆವಶೀನ್ ಉಬೀ ರಾಬ್ಧ . ಬಾಬುಲೊ ಉಲ್ಲೊ ಆನಿ ನಾಖಾರ್ 
ಬೋಟ್ ಧರೂನ್ , ದಾಂತ್ - ವೋಂ‌ ಚಾಬೊನ್ ದೆವಾಕ್ ಮಂಕ್ ಲಾಗ್ಲೆ , 
' ದೆವಾ ಸಾಯ್ಯಾ , ತುವೆಂ ಮ್ಹಜೆ ಬಾ ಕ್ ವೈಲ್ಯಾರ್ ಖೂಬ್ ದೀಸ್ ಜಾಲೆ . ತುವೆಂ 
ತಿಕಾ ಕಿತ್ಯಾಕ್ ವೈಲಿ ? ಆನಿ ಮ್ಹಾಕಾ ಕಳಯ್ಯಾಸ್ತನಾ ಕಶಿ ವೈಲಿ ? ಮ್ಹಾಕಾಂ ತೀ 
ಜಾಯ್ ಮನ್ ತುಂ ನಕಲ್ ಆಸ್ಪೂ ? ತುಕಾ ದುಸ್ಸಿ ಕೊಣ್ ಮನ್ಯಾಂ ಮೆಳನಾ 
ಜಾಲಿಂ ? ತೂಂ ಆಜ್ ಸಾಂಜೆ , ತಿಕಾ ತಿಚೆ ಕುಡಿಂತ್ ತೀ ನಿದಿಲ್ಲಿಥಂಯ್ ಬಲ್ಯಾನ್ 
ಹಾಡೂನ್ ದವರ್ . ನಾಜಾಲ್ಯಾರ್ , ಫಾಲ್ಯಾಂ ಸಕಾಳಿಂ ತುಕಾ ದಾಖಯ್ತಾಂ 
ಕಶೆಂ ಆಸಾ ತೆಂ . ಹಾಂವ್ ಆಜ್ಯಾಕ್ ಸಾಂಗ್ತಿಂ ತುಜಿ ಮಜಾ ಕರೂಂಕ್ 
ನಾಕಾ ಮನ್ , ಮಾಗಿರ್ ತುಕಾ ಪಳೆ ನ್ಹಾಣ್ ನಾ . ಧೋಣ್ ನಾ . ಫುಲಾಚಿ 
ಪಾಕ್ಸಿ ನಾ . ದಿವೊನಾ , ವಾತ್‌ನಾ . ಕಾತ್ತೆಚಿ ಶಿರ್ಣಿನಾ , ಗೊಡಾಚೊ ಕುಡ್ಕೊ ನಾ . 
ಸಾಕ್ರೆಚಿ ಚಿಮ್ಮಿ ನಾ , ಕಾಂಯ್ ನಾ , ಕಾಂಯ್ ನಾ . ತುಕಾ ಉಪಾಶಿಂ ವಳ್ವಳಾಂವ್ 
ಲಾಯ್ತಲೊಂ . ' 

ನಾತು ದೆವಾಕಡೆನ್ ಝಗಡ್ವಾ ತೆಂ ಪಳೊವ್ ಉಮಾಬಾಯ್ ಖಿಣ್‌ಭರ್ 
ಕೌತುಕ್ ದಿಸ್ಲಿಂ ಆನಿ ರಡೂಂಕ್‌ಯ್ ಆಯ್ಲೆಂ . ತೀ ತಾಕಾ ಆಪ್ಲಿ ಜಾಗ್ 
ದಾಖಯ್ತಾಸ್ತಾನಾ ಲ್ಲವೂಚ್ ರ್ಥೈಸೂನ್ ಗೆಲಿ . ಉಪ್ರಾಂತ್ , ದೆವಾಕ್ ಆ 


ಆ 

ದಟಾಯ್ದೆ ಮೃಣ್ಮಕೂಚ್ , ಬಾ ಕ್ ಕುಡೀಂತ್ ಹಾಡೂನ್ ದವಲ್ಲಾ ಬಗರ್ ತೋ 
ರಾಂವೊಚ್ ನಾ ಮ್ಹಣಾಚ್ಯಾ ಸಮಜಾನ್ ಬಾಬುಲ್ಯಾನ್ ತೊ ಸಗೊ ದೀಸ್ 
ಉಮೆದಿನ್ ಘಾಲಯ್ದೆ , ರೊಸ್ಟೋಚ್ ರಾತ್ ಜಾಲಿ ಆನಿ ತೋ ಸುಸ್ ಬರೊ 
ನಿದ್ದೊ . ದುಸ್ರ ದಿಸಾ ಉಜ್ವಾಡಾ ಫುಡೆಂ ಬಾ ದಿಷ್ಟಿ ಪಡಲಿ ಮೃಣಾಚೆ ಆಸ್ತೆನ್ ತೋ 
ಬೆಗೋಬೇಗ್ ಕುಡೀಂತ್ ಗೆಲೊ ಆನಿ ಪಳೆತಾ ಜಾಲ್ಯಾರ್ ಥೈಂ ಜಿತೊ ಮೂಸ್ 
ನಾ . ತೋ ನಿರ್ಶೆಲೊ . ತಾಕಾ ರಾಗಾಚೊ ಕಿವಾಟೊ ಆಯ್ದೆ , ತೋ ತಸೊಚ್ 
ಆಜಿಯೆಸರಿ ವಜೂನ್ ತಿಕಾ ಮಂಕ್ ಲಾಗ್ಲೆ , “ ಆಜಿಯೆ , ಅಸಲೊ ಕಸಲೊ 
ಗೇ ತೋ ದೇವ್ ? ತಾಕಾ ಕಾಲ್ ಹಾಂವೆಂ ಕಿಸೊ ಭೆಷ್ಟಾಯ್ದೆ ತರೀ ತಾಕಾ 
ಪರ್ವಾಚ್ ನಾ . ತಾಕಾ ಇಲ್ಲಿಯೇ ಲಜ್ ಆಶೆಲ್ಲಿ ಜಾಲ್ಯಾರ್ ತಾಣೆಂ ಮ್ಹಜೆ ಬಾ ಕ್ 
ಹಾಂಗಾ ಹಾಡೂನ್ ಪಾತ್ತಿ ಕಟ್ಟಿ ನಂಯ್ ? ಆತಾಂ ಕಿತೆಂ ಕರೈಂಗೆ ? ತೋ ದೇವ್ 
ತರ್ ಆಯ್ಯನಾ . ಮ್ಹಜಿ ಬಾ ಮ್ಹಾಕಾ ಜಾಯ್ಚ್ ತೊ ಹಾತ್ - ಪಾಯ್ ಬಡೊವ್ 
“ ಬಾ ಗೇ ಮೃಜೆ ! ಬಾ ಗೇ ಮೈಜೆ ' ಮ್ಹಣ್ ಮೊಟ್ಯಾನ್ ಹೊಳಮ್ ಕಾಡೂನ್ 
ರಡೂಂಕ್ ಲಾಗ್ಲೆ . ತೆನ್ನಾ ಆಜಿಯೆನ್ ತಾಕಾ ಲಾಗಿಂ ವೊಡ್ನ್ ಮ್ಹಳೆಂ , ಅಶಿಂ 
ಪಿಶೆಪಣಾಂ ಕಶ್ಚಿಂ ನ್ಹಂಯ್‌ರೇ ಮಜ್ಯಾ ಗುಣ್ಯಾ ದೆವಾಗೆ‌ ಗೆಲ್ಲಿಂ ಮನ್ಯಾಂ 
ಪರ್ಥನ್ ಯೆನಾತ್‌ರೇ ಮ್ಹಜ್ಯಾ ಶಾಣ್ಯಾ ! ' ಬಾಬುಲ್ಯಾನ್ ಮ್ಹಳೆಂ , ' ಪುಣನ್ 
ದೆವಾನ್ ಮ್ಹಾಕಾ ತಶೆಂ ಸಾಂಗ್ಲೆಂ ನ್ಹಯ್ ? ಕಾಲ್ ತಾಕಾ ಹಾಂವ್ ಖೂಬ್ 
ಉಲಯ್ದೆ ತೆನ್ನಾ ' ತುಜಿ ಬಾ ತುಕಾ ಮೆಳ್ಳಿ ನಾ ' ಅಶೆಂ ಸದೃಡಿತ್ ಸಾಂಗೊಂಕ್ 
ತಾಕಾ ಕಿತೆಂ ಜಾಲ್ಲೆಂ ? ತೋ ವೊಗಿ ಕಿತ್ಯಾಕ್ ರಾವೊ ? ' 

ಆಜಿಯೆನ್ ಮ್ಹಳೆಂ , ' ಮನ್ನಾಂ ಕಡೆನ್ ದೇವ್ ಉಲಯ್ತಾ ರೇ ಮಜ್ಯಾ 
ರಾಯಾ ! ' ಬಾಬುಲ್ಯಾನ್ ಮ್ಹಳೆಂ , ' ಮನ್ನಾಂಕಡೆನ್ ಉಲಯ್ತಾ ಜಾಲ್ಯಾರ್ ತೋ 
ತಾಂಕಾಂ ಆಪ್ಲಾಸರಿಂ ವರಾ ತರೀ ಕಸಲ್ಯಾ ಕಾಮಾಕ್ ? ಮ್ಹಜೆ ಬಾ ಕಡೆನ್‌ಯ್ 
ತೋ ಉಲಯ್ತಾ ತರ್ ? ” ಆಜಿಯೆಚ್ಯಾನ್ ತಾಚಿ ಸಮಜಾವಿಶಿ ಕರೂಂ ನಜ ಜಾಲಿ . 
ನಿಮಾಣೆಂ ತಾಣೆಂ ಮ್ಹಳೆಂ , ' ದೇವ್ ಉಲೊಂವ್ , ನಾ ಜಾಲ್ಯಾರ್ ನಾ ಉಲೊಂವ್ 
ಮ್ಹಜಿ ಬಾ ಮ್ಹಾಕಾ ಜಾಯ್ಚ್ . ತೀ ದೆವಾಕ್ ಮೆಳ್ಳಿ ನಾ , ತೀ ಮಜೆಸರಿಂ ಯೆನಾ 
ಜಾಲ್ಯಾರ್ ಹಾಂವ್ ತಿಚೆ ಸರಿಂ ವೆತಲೊಂ . ' ಹೆ ಭಾಶೆನ್ ಬಾಬುಲ್ಯಾನ್ ಏಕ್ಸಾರೊ 
ಆವೈಚೊ ಧ್ಯಾಖ್ ಧಲ್ಲೊ . ತೊ ಜೆವಿನಾ ಜಾಲೊ , ಖಾಯಾ ಜಾಲೊ , ತಾಣೆಂ 
ಆಂಗ್ ಸೊಡ್ಲೆಂ , ಸುಕೂನ್ ಸುಕೊನ್ ತಾಚೊ ಸಾಮ್ಮೋ ವೀರ್ ಜಾಲೊ . ತೋ 
ಹಾಂತುಣಾಕ್ ಲಾಗೊ . ಆನಿ ಆಖೆರೆಕ್ , ' ಮ್ಹಜಿ ಬಾ ! ಮ್ಹಜಿ ಬಾ ! ' ಜೂನ್ 
ತಾಣೆಂ ಪ್ರಾಣ್ ಸೊಡ್ವ . 
ಬಾಬುಲ್ಯಾಚಿ ಹಿ ಖಬರ್ ಆಯೂನ್ ಕೊಣಾ 

ಖಬರ್ ಆಯೂನ್ ಕೊಣಾ ಮನ್ಯಾಚೆಂ ಕಾಳಿಜ್ 
ಉಚಂಬಳ್ಳೆಂ ನಾ ? ಆನಿ ತಾಚ್ಯಾ ದೊಳ್ಯಾಂತ್‌ಸೂನ್ ದುಖಾಂಚೊ ಝರಿ ನ್ಹಾಂವೊ 
ನಾತ್ ? ' ತೀ ಮಜೆಸರಿಂ ಯೆನಾ ಜಾಲ್ಯಾರ್ ಹಾಂವ್ ತಿಚೆಸರಿಂ ವೆತಲೊಂ ! ' ಕೆದ್ಯಾ 
ನಿಗ್ರಹಾಚಿಂ ಉತ್ರಾಂ ಹೀಂ ! ಬಾಬುಲ್ಯಾನ್ ತೀಂ - ಅಖೇರೆಕ್ ಖರಿಂ ಕರೂನ್ 
ದಾಖಯ್ಲೆಂ ಅಶೆಂಚ್ ಮಣಂಕ್ ಜಾಯ್ . ' ಯಂ ಯಂ ವಾಪಿ ಸ್ಮರನ್‌ಭಾವಂ 

೩ ° 


ತ್ಯಜತ್ಯಂತೇ ಕಲೆವರಮ್ ! ತಂ ತಮೆರ್ವೈತಿ ಕೌಂತೇಯ ಸದಾ ತದ್ಭಾವಭವಿತ್ : 
ಹ್ಯಾ ಶಿಕಾಂತ್ ' ಸದಿಂ ಉಡೂನ್ ತೆಚ್ ತೇ ಭಾವನೆಂತ್ ಗುಲ್ ಜಾವ್ 
ನಿಮಾಣೆಂ ತಿಚ್ಯಾಚ್ ಉಗ್ಲಾಸಾನ್ ಜೊ ಆಪ್ತಾಲೆಂ ಕಳಿಂವರ್ ಸೊಡ್ವಾ ತೊ ತಿಕಾಚ್ 
ವಚೂನ್ ಮೆಳ್ತಾ ' ಅಶೆಂ ಭಗವಂತಾನ್ ಏಕ್ ಫಾವ್ ಅರ್ಜುನಾಕ್ ಸಾಂಗೊಂಕ್ 
ನಾ . ಮ್ಹಯ್ ? ಹಚಾಚ್ ಆಧಾರಾರ್ ಆಮ್‌ ಮಾಲ್ಕುಲೊ ಬಾಬುಲೊ , ಆಪ್ಲಿ 
ಆಪುರ್ಬಾಯೆಚಿ ಬಾ ಜೈಂ ಗೆಲ್ಲಿ ಥೈಂ ವಚೊನ್ , ಮೊಯೆನ್ ತಿಚೆ ಹಾಂಡರ್ 
ಬಸೊ ಹಾಂತಂತ್ ದುಭಾವ್ ನಾ . 


*** 


**** 


ಫಂಗ್ತಿಂ ಮದೆಂ- 


ಆಮಿ ಹ್ಯಾ ಅಂಕ್ಯಾಕ್ ವಿಂಚ್‌ಲ್ಲಾ ಕಾಣಿಯೆಂ ಪಯ್ಕೆ ಪ್ರಥಮ್ ಜಾವ್ಯಾಸ್ಟಿ ಹಿ 
ಕಥಾ ಕಾಂಯ್ ಕೊಂಕಣಿ ಸಾಹಿತಾಂತ್ ನಾಮ್ಮೆಚಿ ಜಾಲ್ಯಾ , ಜಶೆಂ ತಾಚೊ ಬರದ್ದಿ , 
ದೆ ! ಶೆಣಯ್ ಗೊಂಯ್ಬಾಬ್ , ಕೊಂಕಣೆಂತೊ ಎಕ್ ಫಾಂಕಿವಂತ್ ಪುರುಶ್ 
ಆಸಾ . ಹಿ ಕಥಾ ಸುಮಾರ್‌ 71 ವರಾಂ ಆದಿಂ ಬರಯಿಲ್ಲಿ ತರಿ ತಾಂತ್ತೆಂ ಚಿಂತಪ್ 
ಆನಿ ವ್ಹಾಳೊ ಆಲ್ವಿಚ್ ಮ್ಹಳ್ಳೆಪರಿಂ ದಿಸ್ತಾ . ಕಥಾವಸ್ತುಚೆ ದಿಷ್ಟಿನ್ ಪಳೆಲ್ಯಾರ್ 
ಹಿ ಎಕ್ ಮಾಮೂಲಿ , ಸಿಂತಿಮೆಂತಾಳ್ ಕಥಾ . ಹಾಂತುಂ ಆಸಾತ್ ಸಿಂತಿಮೆಂತಾಂ 
ಎಕಾ ಸ ವಾಂಚ್ಯಾ ಚಲ್ಯಾಚಿಂ ಆನಿ ಲೇಖಕಾನ್ ತಿಂ ಉಸ್ಕಾಯ್ತಾತ್ ಜೆನ್ನಾ 
ಚಲ್ಯಾಚಿ ಆವಯ್ ( ಬಾ ) ಮರಣ್ ಪಾವಾ ತೆನ್ನಾ . 

ಆವಯ್ಯಾ ಅಕಾಲಿಕ ಮರಣಾಚ್ಯಾ ದುಖಾಂತ್ಯಾಚೆರ್ ಸುರು ಜಾಂಬ್ಬಿ ಹಿ 
ಕಥಾ ಕಾಂಯ್ ಥೊಡ್ಯಾಂಚ್ಯಾ ದೊಳ್ಯಾಂಥಾವ್ ದುಕಾಂ ಗಳಾಶಿ ಕರಾ ಆಸ್ಯೆತ್ . 
ಆಮಿ ಭಾರತೀಯ್ , ಸಂಪ್ರದಾಯ್ ಆನಿ ಸಿಂತಿಮೆಂತಾಂಕ್ ಲಾಗುನ್ ಮಂದ್‌ಗತಿಚೆ 
ಜಾಂವ್ಯಾಂತ್ ಭಾರಿಚ್ ಫುಡೆಂ . ಎಕಾ ಜಾಣಾ ವಿಮರಕಾನ್ ಮ್ಹಳಾಂ the 
tragedy of our readers is that they cannot accept a tragedy 
ಆಮ್ಯಾ ವಾಟ್ಸಾಂಚೊ ವಿವರ್ ( ಅರಿಷ್ ) ಮ್ಹಳ್ಯಾರ್ ತಾಂಕಾಂ ಸಾಹಿತಾಂತ್ತೆಂ 
ಯಾ ನಾಟಕಾಂತ್ಥಂ ಯಾ ಸಿನೆಮಾಂತ್ಥಂ ವಿದ‌ ( ಅರಿಷ್ ) ಸ್ವೀಕಾರ್ ಕರುಂಕ್ 
ಕಳನಾ , ಖರೆಂ , ಕೊಣಾಯ್ಕಿ ತಾತಾಂಚೆ ಜಿಣಿಯೆಂತ್ ವಿದಾಂ , ಕಣ್ ಆನಿ 
ದುಖಾಂತ್ಯಾಂ ಪಳೆಂವ್ಕ್ ನಾಕಾತ್ ಪುಣ್ ವಾಸ್ತವಿಕತಾ ವೆಗ್ಗಿಚ್ ಆಸಾ ಆನಿ ಅಸಲ್ಯ 
ವಾಸ್ತವಿಕತೆಚೆರ್ ಎಕ್ ಬರಪ್ಪ ಆಪ್ಲಿ ಸೃಜನಾತ್ಮಕ್ ತಾಲೆಂತಾಂ ವಾಪರಾ ಆನಿ ಲಿಖಾ 
ತವಳ್ ' ಮಜಿ ಬಾ ಖೈಂ ಗೆಲಿ ' ತಸಲಿ ಕಥಾ ಜಲ್ಮಾತಾ . 

ಜಿಂಚಿ ಸಂಗತ್ ಎಕ್ ಪುಣ್ ಹ್ಯಾ ಪಿಂಪ್ರಾಚೆಂ ವಾಗಪ್ ತೊ ಬರವಿ 
ಕಶೆಂ ಕರಾ , ಕಸಲೆ ಸಾಹಿತಿಕ್ ಅಲಂಕಾರ್ , ರೂಪಕಾಂ , ಅತಿಶಯೋಕ್ತಿ ತಾಂತುಂ 
ತೊ ಮಿಸ್ಸಾಯ್ತಾ - ಮಾನ್ , ಎಕ್ ಅಸ್ಕತ್ ಕಥಾವಸ್ ತರಿ ತಿ ವಾಚ್ಛಾಚೆ 
ಲಾಯೆಕ್ ಕಸೊ ಕಾ ಮ್ಹಳ್ಳಿ ಪೊಣ್ಣಶಿ ಕರೊಚ್ ಜಾವಾಸಾ ತೀಬ್ ಆಮಿ ಹ್ಯಾ 
ಕಥೆಂಕ್ ಲಗ್ತಿ ಕೆಲ್ಲಾ ಟೀಪಾಂಚೊ . ಹ್ಯಾ ಕಸ್ರತೆಚೊ ಫಳ್ ದೊಡೊ ಆಸ್ಯೆತ್ . ಹ್ಯಾ 

ಟೀಪಾಕ್ ಯೆಂವ್ವಾ ಫುಡೆಂ ವಾಚಕಾಂನಿ ಕಥಾ ವಾಚ್ಚಾ ಆನಿ ಯೆದೊಳ್ಚ್ 
ತಾಣಿ ತಾಂಚಿ ಅಭಿಪ್ರಾಯ್ ಆನಿ ಟೀಪ್ ಜಮಯ್ತಾತ್ , ಪುಣ್ ಆತಾಂ ಹಿಲ್ಸ್ 
ಕಥಾ ಆಮಿ ಸಂಪಾದಕ್ reading between the lines –ಳೊ ಹುನ್ನರ್ 
( ಫಂಗ್ತಿಂ ಮದೆಂ ವಾಚ್ಚೆಂ ) ವಾಪರ್‌ತಾನಾ , ವಾಟ್ಸಾಂಚ್ಯಾ ಗಮನಾಕ್ 
ಪಡಾನಾತ್‌ಲ್ಲೊ ಥೋಡ್ಕೊ ಸಂಗ್ತಿ ಉಜ್ವಡಾಕ್ ಯೆತಿತ್ . ದೆಕಿಕ್ , ಹಿ ಕಥಾ 71 
ವಾಂ ಆಪ್ಲಿ ಮೃಣಕೂಚ್ ' ತವಳ್ ಆನಿ ಆತಾಂ ' ಮಧೆಂ ಸಾಮ್ , ಅಂತರ್‌ , 
ಊಣ್ ಯಾ ವಿಪಶ್ಯಾಸ್ ಜಾಣಾಂ ಜಾಲ್ಯಾರ್ ವಾಚ್ಚಾಚಿ ರೂಚ್ ವೆಗ್ಗಿಚ್ ಜಾಯ್ 
ಮಳ್ಳೋ ಆಂವೊ ಆಪ್ಟೆ . 

ಪುಣ್ ಎಕ್ ಚತ್ರಾಯ್ ಫಂಗ್ತಿಂ ಮದೆಂ ವಾಚ್ಚೆಂ ಹಿ ಬಾರೀಕಣೆಚಿ 
ದೀಷ್ ಎಕಾ ವಿಮರಕಾಚಿ ಬಿಲ್ಕುಲ್ ನ್ಹಯ್ . ಮೃಣಕೂಚ್ , ಹಿ ದೀಘ್ನ ಎಲ್ಲಾ 
ಥಾವ್ ಎಕ್ಲಾಕ್ ಫರಕ್ ನಾತ್‌ಲ್ಲಿ ನಾ ಜಾಂವ್ಕ್ ಸಾದ್ ನಾ , ಫರಕ್ ಆಸ್ತೆಲೆಚ್ . 
ಹ್ಯಾ ಅಸಲ್ಯಾ ಫರಕಾಂ ಮುಕಾಂತ್ ಆಜ್ ಕೊಂಕಣಿ ಮಟ್ವಾ ಕಥೆಂಚೊ genre 
( ಮೋಡ್ ) ಖಂಚ್ಯಾ ಪಾಂವಾರ್ ಪಾವಾ ಆನಿ ಸಾಹಿತಾಂತ್ಥಾ ಹ್ಯಾ ಪ್ರಾಕಾರಾನ್ 
ಕಿತ್ತೊ ಥರಾವಿಕ್ ಉಡೊ ಮಾಲ್ಟಾ ತ್ ಮ್ಹಳ್ಯಾಚೆರ್ ಕಾಂಯ್ ತರಿ ಉಜ್ವಾಡ್ 
ಪಡೋಲೊ . 

ಕಥೆಚೆ ಸುಸ್ವಾತಿರ್‌ಚ್ ಕಳೊನ್ ಯೆತಾಕೀ ಕಥೆಂತ್ ದೆವಾಂಕ್ ಆನಿ 
ದೇವತೆಂಕ್ ಬಝರ್‌ ಪ್ರಮುಕತಾ ದಿಲ್ಯಾ , ಅಶೆಂ . ಮಾಘಾಂಡ್ಲಿ ದೇವತೆಚೆ ಪಂಚಮಿನ್ 
ಬಾಬುಲ್ಯಾಕ್ ಪಾಂಚ್ ವರಾಂ ಭರ್ ಜಾವ್ಕ್ ಸವೆಂ ಲಾಗ್‌ಲ್ಲೆಂ ಅಶಿ ಸುರು ಜಾತಾ 
ಹಿ ಕಥಾ , ಉಟ್ತಾ ಸವಾಲ್ ಹೆಂ ಕಿ ಬಾಬುಲ್ಯಾಚೆಂ ಅಸ್ಥಿತ್ ನೋಂದ್ ಕರೈಂ 
ಯಾ ತಾಚೊ ಪಾತ್ರೆ ಪ್ರಸ್ತುತ್ ಕರ್ಚೆ ಖಾತಿರ್ ಅಸಲೊ ವೆಳಾಕಾಳಾಚೊ ಉಲ್ಲೇಕ್ 
ಗಡ್ಡೆಚೊ ವ್ಹಯ್‌ಗೀ ಮ್ಹಣ್ . ಪ್ರಸ್ತುತ್ ಬರಪ್ಪ ಕಾಂಯ್ ಅಸಲೊ ಪ್ರಯೋಗ್ 
ಕರಿನಾಸ್ತಾಂ ಶೀದಾ ಬಾಬುಲ್ಯಾಕ್ ಸವೆಂ ವರಸ್ ಕಾಲ್ ಲಾಗ್ಲೆಂ ಯಾ ಆದ್ಧಾ 
ಹಸ್ತಾಂತ್ ಲಾಗ್ಲೆಂ ಮ್ಹಣ್ ಮಾಂಚಿಯೆರ್ ಕಥೆಕ್ ಹಾಡ್ಡೆ . ಪುಣ್ ಚತ್ರಾಯ್ ! 
ಕಥೆಂತೊ ಹೊ ಎಕ್ ಊಣ್ ಮ್ಹಣ್ ಆಮ್ಯಾ ನ್ ಮಸೊಂಕ್ ನಜೊ ಕಿತ್ಯಾಕ್ , 
ಕಾಣಿಯೆಚೊ ಮಾತಾಲೊ ಮ್ಹಜಿ ಬಾ ಬೈಂ ಗೆಲಿ ಶೀದಾ ಲಾಗು ಜಾತಾ ದೆವಾಕ್ . 
ಹೆಂ ಸವಾಲ್ ತೊ ಬಾಬುಲೊ ದೆವಾಲಾಗಿಂಚ್ ಕರಾ . 

ಹೆಂ ಸವಾಲ್ ಯಾ ಪ್ರಾದ್ಧನ್ ಉಟೊಂಕ್ ಕಾರಾಣ್ - ಬಲ್ಯಾ ಭಲಾಯ್ಕೆಂತ್ 
ಆಸ್‌ಲ್ಲಿ ತಾಚಿ ಆವಯ್ ಸಾಂಪಡ್ತಾ ಎಕೆ ಪಿಡೆಕ್ - ವಾತ್‌ದಮನ್ – ಆನಿ ಪಿಡ್ಡಾ  ‌ 
ಜಾತಾ , ಪಿಡೆಕ್ ಲಾಗುನ್ ತಿ ಕಿತೆಂ ಕಿತೆಂ ಬಡ್ಡಡುಂಕ್ ಲಾಗ್ತಾನಾ ಬಾಬುಲ್ಯಾಕ್ 
ತಾಚಿ ಆಜಿ ಆನಿ ಆಜೊ ಬಾ ಥಾವ್ ಪಯ್ ದವರಾತ್ ಪುಣ್ ಕಥೆಯೊ ನಾಯಕ್ 
ಜಾವಾಸ್ಕೊ ಬಾಬುಲೊ ತಿಚ್ಯಾ ಕುಡಾಚ್ಯಾ ದಾರಾಲಾಗಿಂ ಉಮ್ಮಳೊನ್ ' ಬಾ..ಬಾ ' 
ಮಣೋನ್ ಸುಸ್ಕಾರೊನ್ಂಚ್ ಆಸ್ತಾ . ಆಮ್ಯಾಂ ಫುಡೆಂ ಕಳೊನ್ ಯೆತಾಕಿ ಹೊಚ್ 
ಸುಸ್ಕಾರ್‌ ವೆಗಿಂಚ್ ದೆವಾಕ್ ಚ್ ಎಕ್ ಪಂಥಾಹ್ವಾನ್ ಜಾವ್ ಬಾಬುಲೊ ದಿತಾ 
ಆನಿ ತವಳ್ ಹೊ ಸುಸ್ಕಾರ್ ತಾಣೆ ದೆವಾಕ್‌ಚ್ ಉಡಯಿಲ್ಲಾ ಸವಾಲಾಕ್ ಬದ್ಧತಾ 

ಮಣ್ಣೆ - ಮ್ಹಜಿ ಬಾ ಖೈಂ ಗೆಲಿ ? 

ಪುಣ್ ತಾಣೆ ಹೆಂ ಸವಾಲ್ ಘರಾಂತ್ಥಾ ಚ್ ದೆವಾಕ್ ಕಿತ್ಯಾಕ್ ಕೆಲೆಂ ? 
ಕಿತ್ಯಾಕ್ ಮ್ಹಳ್ಯಾರ್ ತಾಚೊ ಸ ವಾಂಚೊ ಸಂಸಾರ್ ಜಾವಾಸ್‌ಲ್ಲೆಂ ತೆಂಚ್ 
ಬಿಡಾರ್‌ , ತಿಚಿ ಬಾ , ಆಜೊ ಆನಿ ಆಜಿ ಆನಿ ದೆವಾಕಯ್ತಾಂ ತೊ ದೇವ್ . 
ಬಾಬುಲ್ಯಾಚ್ಯಾ ಸವಲಾಂಚ್ಯಾ ದಾವೆಕ್ ಕದ್ದಾಲ್ಲಿಂ ಆಜಿ ಆನಿ ಆಜೊ ಎಕಾ escapist 
ವಾಟ್ ಫೇವ್ ತಾಕಾ ಸಾಂಗ್ತಾತ್ . “ ಮಜ್ಯಾ ರಾಯಾ , ತುಜಿ ಬಾ ರಾತಿ ದೆವಾಗೆರ್ 
ಗೆಲಿ ರೇ ಸಾಯ್ತಾ ! ' ಪುಣ್ ಹಿ ವಾಟ್ ತಾಂಕಾಂ ಮಾರಾಯೆಚಿ ಪಡ್ತಾ ಕಿತ್ಯಾಕ್ 
ಸ - ವಾಂಚಿ ಬುದ್ ಪ್ರಾಯ್ ಕಾಂಯ್ ಸವಲಾಂ ಉಬ್ಬಂಟ್ಸ್ , ಬಾಬುಲೊ 
ಸವಾಲಾಚೊ ವೋಳಿಚ್ ತಾಂಚ್ಯಾ ಸಾಮ್ರಾರ್ ದವರಾ . ಮಾಮಾಗೆಲಿ ದೂಳಿ 
ಯೆತಾ ತಶಿ ದೆವಾಗೆಲಿ ಆಯಿಲ್ಲಿ ಮ್ಹಾಕಾ ದಿಸ್ಲಿ ನಾ . ತಿ ಕಿತ್ಯಾಂತ್ ಬಸುನ್ ಗೆಲಿ ? 
ಆನಿ ಎಕ್ಲಚ್ ಕಶಿ ಗೆಲಿ ? ಮ್ಹಾಕಾ ಕಸೊ ವೆಲೊ ನಾ ? 

ಹ್ಯಾ ತಾಚ್ಯಾ ಸವಲಾಂನಿ ಹೆರಾಂಚ್ಯಾ ದೊಳ್ಯಾಂನಿ ದುಕಾಂಚ್ ಉದೆಶಿಂ 
ಕೆಲಿಂ ಶಿವಾಯ್ ಜಾಪಿ ಆಯ್ಕೆ ನಾಂತ್ . ಹೆಂ ಬಾಬುಲ್ಯಾಕ್ ಘುಸ್ಪಡೆಚೆಂ 
ಜಾಲೆಂ . ಬಾ - ಚೆಂ ನಾಂವ್ ಕಾಡ್ತಾನಾ ಸಾಂಯಿ ಕಿತ್ಯಾಕ್ ರಡ್ತಾತ್ ? ಕಾಂಯ್ 
ಹಾಲಿಂಚೆ ಲೇಕಕ್ ಬಾಬುಲ್ಯಾಚಿಂ ಹಿಂ ಚಿಂತ್ನಾಂ ಆನಿ ಸವಲಾಂ ಬಾಳೋಣಾಚಿಂ 
ಸಿಂತಿಮೆಂತಾಂ ಮ್ಹಣ್ ಕುಶಿಕ್ ಮಾತ್ರೆ ಕೊಣ್ಣಾ ಪುಣ್ ಶಣೈ ಗೊಂಯ್ ಬಾಬಾಚಿ 
ದೀಷ್ ಬೊಚ್ . ತೊ ಎಕ್ ಲೇಕಕ್ ಜಾವ್ ಬಾಬುಲ್ಯಾಚ್ಯಾ ಸ ವಾಂಚ್ಯಾ 
ಬುದ್ ಗಿನ್ಯಾನಾಂತ್ ಘುಸ್‌ಲ್ಲೊ ಆನಿ ತಾಚೆಪರಿಂಚ್ ಸವಾಲಾಂ ಕಾಲೊ . ಹಿಚ್ 
ಜಾಪ್ಪಾಸಾ ಸೊಬಾಯ್ ಹೆ ಕಥೆಂಡ್ತಿ , ಪುರಾತನ್ ಖಯಾಲಾತ್ ಮ್ಹಣ್ ಕಿತ್ತಿಯಿ 
ಭಾಸಾಭಾಸ್ ಕೆಲ್ಯಾರಿ , ಮರಣಾನ್ ಉಬ್ಬಂದ್ಬಂ ಸಿಂತಿಮೆಂತಾಂ ಕೆನ್ನಾಂಯ್ ಜೂನ್ 
ಜಾವ್ ಆಳ್ವಾನಾಂತ್ ತೆಂ ಖರೆಂ . 

ಬಾಬುಲ್ಯಾಕ್ ಪರತ್ ಸ್ಥಿಮಿತಾಂತ್ ದವಾ ಪ್ರೇತನಾಂತ್ ತಾಕಾ 
ಸಾಂಗ್ತಾತ್ ಕೀ ' ಆನಿ ಬಾರಾ ದಿಸಾಂನಿ ತುಜಿ ಬಾ ಪಾಟಿಂ ಯೆತೆಲಿ , ' ಅಶೆಂ . ಪುಣ್ 
ಹ್ಯಾ ಆಶ್ವಾಸನಾಂತ್ ಬಾಬುಲ್ಯಾ ಥಂಯ್ ಕಾಂಯ್ ಥೊಡಿಂ ನವಿಂ ಸವಾಲಾಂ 
ಉದೆತಾತ್ . ' ಆಜಿಯೆ , ಮ್ಹಜಿ ಬಾ ದೆವಾಗೆರ್‌ಸೂನ್ ಪರುನ್ ಯೆತಾಕೂಚ್ ತಿಕಾ 
ನೈಸುಂಕ್ ಕಾಪಡ್ ನಾಂಗೆ ? ಆನಿ ಉದಕ್ ಪಿಯೆಂವ್ ತಾಂಬಿಯೊ ನಾಕಾ ಗೆ ? 
ಅಸಲ್ಯಾ ಹಠಾನ್ ಬಾಬುಲೊ ಸಗ್ಗಿಚ್ ಫುಮಾರ್ ಜಾತಾನಾ ಉಮಾಬಾ 
( ಎಕ್ ಪಾತ್ ) ಹೆರ್ ಉಪಾವ್ನಾಸ್ತಾ ಸಾಂಗಾಜೆ ಪಡ್ತಾ ' ಬಾಬುಲ್ಯಾ , ದೆವಾಗೆರ್ 
ಗೆಲ್ಲಿಂ ಮನ್ಯಾಂ ಪರುನ್ ಯೆನಾಂತ್ರೆ ಮಜ್ಯಾ ರಾಯಾ !? 

ಹಿ ಖಬರ್ ಯಾ ಎಕ್ ವಾಸ್ತವೀಕತಾ ಖರಿಚ್ ನಿರಾಶೆಚಿ ತರಿ ಗೊಂಯ್‌ಬಾಬ್ 
ಕಸೊ ಹ್ಯಾ ಸನ್ನಿವೆಶಾಕ್ ಗೊಚ್ ರಂಗ್ ದಿತಾ . ಬಾಬುಲ್ಯಾ ಆನಿ ಹೆರಾಂ 
ಮದೆಂ ಚಲ್‌ಲ್ಲಾ ಸಂವಾದಾಂ ವಲ್ವಂ ಸ ವಾಂಚೊ ಬಾಬುಲೊ ಎಕ್ ಖಚಿತ್ 
ಥೀರ್ ( stand ) ಫೆತಾ ಆನಿ ಮೃಣಾ , ಮ್ಹಜಿ ಬಾ ಮ್ಹಾಕಾ ಜಾಯಿಚ್ , ಆತಾಂ 

ಹಾಂವ್ ದೆವಾಚ್ಯಾ ಕುಡಾಂತ್ ವೆತಾಂ ಆನಿ ತಾಕಾ ವಿಚಾರಾಂ ಮ್ಹಜಿ ಬಾ ಕಿತ್ಯಾಕ್ 
ವೆಲ್ಯಾಯ್ ತಿ ಖಂಯ್ ದವಲ್ಲಾ ತಿಕಾ . ದೆವಾಲ್ಯಾಂತ್ ( ಪ್ರಾರ್ಥನಾಚೆಂ ಕೂಡ್ ) 
ಆಸಾ ತೊಚ್ ಮೂ - ಗೆ ದೇವ್ ? ” 

ಹೆಂ ಎಕ್ ಸವಾಲ್ ಫಕತ್ ಬಾಬುಲ್ಯಾಚೆಂ ನ್ಹಯ್ . ಹೆಂ ಸವಾಲ್ ಆಮೈಂಯಿ . 
ಕಿತ್ತೆಶಾ ಪಾಪ್ಟಿಂ ಆಮ್ಮೆ ಕಷ್ ಆನಿ ಧುಯೆಸ್ ಯೆತಾನಾ ಆಮಿ ವಿಚಾಗ್ಲಾಂ - ತುಂ 
ಖಂಯ್ ಆಸಾಯ್ , ತುಂ ಕಸಲೊ ದೇವ್ , ದೆವಾಲ್ಯಾಂತ್ ಆಸ್ಕೊ ದೇವ್ , ಕಿತ್ಯಾಕ್ 
ಮ್ಹಾಕಾ ಹೆ ತ್ರಾಸ್ ತುಂ ದಿತಾಯ್ , ಮ್ಹಜ್ಯಾ ಮೊಗಾಚ್ಯಾಂಕ್ ಕಿತ್ಯಾಕ್ ತುಂವೆಂ 
ವೆಲಾಂಯ್ . 

ತರ್ ಬಾಬುಲ್ಯಾಚೆಂ ಪ್ರತಿಕ್ರಿಯೆಂ ಆನಿ ತಾಚೆ ಥೀರ್ ಕಾಂಯ್ 
ಅಸಭಾಎಕ್ ? 

ಬಿಲ್ಕುಲ್ ನ್ಹಯ್ . ತಾಚೆ ಪ್ರಾಯೆಕ್ ಆನಿ ತಾಚ್ಯಾ ಧಿಮಾಗಾಕ್ ಸುಸ್ತಾಲ್ಲೆಂ 
ತೊ ಮಾಗ್ತಾ ಆನಿ ಆಮಿಂಯಿ ಸಬಾರ್ ಪಾಶ್ಚಿಂ ಬಾಬುಲ್ಯಾ ಪರಿಂಚ್ ದೆವಾಲಾಗಿಂ 
ಶರ್ ಮಾಗ್ತಾಂವ್ , ಕಾಂಯ್ ಪುಜಾ - ಪಾರ್ ಭಾಸಾಯ್ತಾಂವ್ ತುಂವೆಂ 
ಹಾಂವೆಂ ಮಾಗ್‌ಲ್ಲೆಂ ದಿಲ್ಯಾರ್ ತುಕಾ ಹಾಂವ್ ಖಾಸ್ ಪುಜಾ ಕಲ್ಲೊಲೊಂ , 
ದಿವೆ ಪೆಟಯ್ಲೆಲೆಂ ಅಶೆಂ . ಪುಣ್ ಹಾಂಗಾಸರ್ ಬಾಬುಲ್ಯಾಚೆಂ ಎಕ್‌ಚ್ ಹರ್ 
- ಮಜೆ ಬಾ - ಕ್ ತುಂವೆಂ ಮ್ಹಜೆಲಾಗಿಂ ವಿಚಾರಿನಾಸ್ತಾಂ ವೆಲಿಮ್ , ಆತಾಂ ತಿಕಾ 
ಹಾಡೂನ್ ಪಾಟಿಂ ದಿ . 


ಸಂಪಾದಕಾಚೆ ಇರೊ ಹಾಂಗಾಸರ್ ಮಟ್ವಿ ಆನಿ ಸೊಂಪೊ ಮನಿಸ್ 
ಅಬಲ್ ಆನಿ ತಾಣೆ ದೆವಾಕ್ ಆಪ್ಲೊ ಪಾಟಿಂಬೊ ಕರುನ್ ಫೆನ್ಹಾ . ಇತ್ತೊ ಅಸ್ಕತ್‌ಗಿ 
- ಕಾಂಯ್ ಬರೆಂ ಜಾಲೆಂ ತರ್ ದೆವಾಚಿ ಖುಶಿ , ಕಾಂಯ್ ವಾಯ್ಸ್ ಜಾಲೆಂ 
ತವಳ್ಯ ದೆವಾಚಿ ಖುಶಿ . ಪುಣ್ ಬಾಬುಲ್ಯಾಚ್ಯಾ ಚಿಂತ್ಪಾ ಪಾಣೆ ಆಮಿ ಖುಶಿ 
ಕರಿನಾತ್‌ಲ್ಲೊ ದೇವ್ ಕಿತ್ಯಾಕ್ ? 

71 ವರಾಂ ಆದಿಂ ಅಸಲೆಂ ಚಿಂತಪ್ ಆಸ್‌ಲ್ಲೆಂ ಆನಿ ತೆಂವೀ ಎಕೆ ಸೃಜನಾತ್ಮಕ್ 
ಕಥೆಂತ್ ನಿರೂಪಣ್ ಜಾವ್ ಆಯ್ಲೆಂ ಮ್ಹಳ್ಳಿ ಸಂಗತ್ ಖರಿಚ್ ಕೌತುಕೆಚಿ . ತವಳ್ಚ್ 
ಕೊಂಕಣಿ ಸಾಹಿತ್ ಸ್ವತಂತ್ ಚಿಂತ್ಪಾ ಧಾರೆಥಂಯ್ ಮಾಲ್ಗೊನ್ ಆಸ್‌ಲ್ಲೆಂ ಮ್ಹಳ್ಕೊ 
ಶರೊ ಆಮ್ಯಾಂ ಹಿ ಕಥಾ ದಿತಾ . 


*** 


*** 

ಪ್ರಸಾದಾ ಫೂಲ್ 

ಉದಯ್ ಭೆಂಬೊ ( 1960 ) 


ನಲ್ಲೀಕ್ ಇಶಾರತ್ ನಿಕ್ತಿಚ್ ಜಾಲ್ಲಿ . ಪೈರಿಕಾರಾನ್ ಝುಂಬರಾಂ ಆನಿ 
ದಿವೊ ಆತಾಂಚ್ ಪೆಟಯಿಲ್ಲೊ , ತೆಲಾವಾತಿಂಚೊ ಮಂದ್ ಉಜ್ವಾಡ್ ಚೌಕಾರ್‌ 
ಪಾತಳಿಲ್ಲೊ . ಭಾಯ್ ದೀಸ್ ಪಡಿಲ್ಲೊ ಆನಿ ತೀನ್‌ಸಾಂಜ್ ಆಂಗ್ಲಾಂತ್ವಾ ತುಳ್ ಶೀ 
ಮುಖಾರ್ ನಿರಾಂಜನಾ ಪೆಟಯ್ ಫುಡೆಂ ಚಲಿಲ್ಲಿ . 

ಚೌಕಾರ್‌ ದಾವೆವಟೇನ್ ರುಪ್ಯಾಚ್ಯಾ ಲಿಂಗಾಕ್ ತುಂಬ್ಯಾ - ಫುಲಾಂಚಿ 
ಮಜಾ ಲಾವ್ ದಾಸ್‌ಭಟ್ ಮುಖಾರ್ ಬಶಿಲ್ಲೊ . ಜಾಂಬೊಚ್ ಕದ್ ನೌಶಿಲ್ಲಾನ್ 
ದಾಸ್‌ಭಟಾಲ್ಯಾ ಆಂಗಾಚಿ ಗೊರಿ ಕಾತ್ ದಿನ್ಹಾಂಚ್ಯಾ ಮಂದ್ ಉಜ್ವಾಡಾಂತ್ 
ಚಡ್ಚ್ ತಿವ್ ತಿವಾಲಿ . ದಾವ್ಯಾ ಖಾಂದಾರ್ ವೊಲೊ ವಾಲೊ ಆಪ್ಲೊ ಆನಿ ನದರ್ 
ಆ ಪುಜೇಚರ್ . ಮದಿಂಚ್ ದೆವಾಕಡೇನ್ ಉಲಯಿಲ್ಲೆ ಭಾಶೆನ್ ದಾಸ್‌ಭಟ್ 
ಫುತ್‌ಫುತ್ತಾಲೊ . ಕಾಂಕ್ಲಾಂಚೊ ಆವಾಜ್ ಕಾನಾರ್ ಪಡ್ಲಿ ಕೀ ತಾಜಿ ನದರ್ 
ಖಿಣ್‌ಭರ್ ಸರ್‌ವಳಿಂತ್ ಪ್ರದಕ್ಷಣಾ ಘಾಲ್ಪಿ ಬಾಯ್ತಾಂಕಡೇನ್ ವತಾಲಿ . ಮಣ್ 
ಪುಜೇವೆಲಿ ನದರ್ ತೊ ಚಡ್ ವೇಳ್ ಕುಶೀನ್ ಕಾಡಿನಾಸೊ , ಕಾರಣ್ ಮಜಾ 
ಆಶಿಲ್ಲಿ ಆದು ಶಣೈಲಿ . 

ಆಪು ಶಣೈ ಸ್ತೋತ್ರಾಂತಲೆ ಶ್ಲೋಕ್ ಪಟ್ ಪಟತ್ ಉಮ್ಮೆ ಮಾನೆನ್ 
ಸರ್‌ವಳಿಂತ್ ಪ್ರದಕ್ಷಣಾ ಘಾಲ್ತಾಲೊ . ಬರೊಚ್ ವೇಳ್ ತೋಯ್ ದಾಸ್‌ಭಟಾಸರಿಂ 
ಬಸೂನ್‌ ಲಿಂಗಾಚೆರ್ ಲಾಯಿಲ್ಲಾ ಫುಲಾಂಕಡೇನ್ ದೊಳೆ ಲಾವ್ ಬಶಿಲ್ಲೊ ಆನಿ 
ಪಾಂಯ್ ಮುಯೆಂವ್ಕ್ ಲಾಗ್ಲಕಚ್ ಉಟೊನ್ ಪ್ರದಕ್ಷಣಾ ಘಾಲೂಂಕ್ ಲಾಗಿಲ್ಲೊ . 
ಹೀ ತಾಜಿ ಸದಾಂಚಿಚ್ ಸಂವಯ್ ಆಸ್ಲಿ . ಪ್ರಸದಾ ಖಾತಿರ್ ಪುಜಾ ಲಾಯಿಲ್ಲಿ 
ಆಸ್ತನಾ ತಾಚೆಂ ಸಗ್ಲೆಂ ಲಕ್ಸ್ ಥಂಯ್ಚ್ ಆಸ್ತಾಲೆಂ . ದರ್ ಪ್ರದಕ್ಷಣೆ ವೆಳಾರ್ 
ಲಿಂಗಾಚ್ಯಾ ಮೌಲ್ಯಾಂತ್ಥಾನ್ ವತನಾ ಫುಲಾಂಚೆರ್ ತಾಜಿ ನದರ್ ಗೆಲ್ಯಾ ಬಗರ್‌ 
ರಾವನಾಸ್ಲಿ . 

ಆರಂಭಾಕ್ ಮಜಾ ಲಾಯ್ಡಕಚ್ ಆಪು ಶಣೈಲೆಂ ಮನ್ ದೇವಾಕ್ ಹೊರಾಂವ್ 
ಲಾಗ್ತಾಲೆಂ . ದೇವ್ ಕಶೆಂ ಫೂಲ್ ದೀತ್ ಹಾಜೆ ಉಮಳ್ಳಿಕೆನ್ ತೆಂ ಧಡ್ ಧಡೂಂಕ್ 
ಲಾಗ್ತಾಲೆಂ . ಪುಣ್ ದೀಸ್ ಗೆಲೆ . ಆನಿ ಆಪು ಶೆಣೈಲ್ಯಾ ಮನಾಕ್ ದೆವಾನ್‌ಚ್ 
ಘಟ್ಸಾಣ್ ಹಾಡ್ಲಿ . ದೆವಾನ್ ಫೂಲ್ ದಿಲೆಂ ನಾ ತರೀ ಸೇವಾ ಸೊಡೊಂನಾ ಹ್ಯಾ 
ನಿರ್ಧಾರಾನ್ ತಾಚೆಂ ಮನ್ ದುಬಾವಾಚ್ಯಾ ಭಂಯಾಚೆ ಪಡೀನ್ ಪಾವಿಲ್ಲೆಂ 
ಆನಿ ಪುಜಾ ಲಾಯ್ಲಿ ಕೀ ಆತಾಂ ತೋ ನಿರ್ವಿಕಾರ್ ಮನಾನ್ ಆನಿ ತಿಕ್ಲಚ್ 
ನಿರ್ವಿಕಾರ್ ಚರ್ಯೆನ್ ಪ್ರದಕ್ಷಣಾ ಘಾಲ್ತಾಲೊ . ಪಾಂಯಾಂಕ್ ಪುರೊ ಜಾತಾಲೆಂ , 
ಪುಣ್ ಮನಾಕ್ ನೇಟ್ ಆಪ್ಲೊ ; ತಾಚ್ಯಾ ಎಕಾ ದೊಳ್ಯಾಂತ್ ದೆವಾಚೆರ್ ರಾಗ್ 

ಆಸ್ಕೊ , ಪುಣ್ ದುಸ್ರಾ ದೊಳ್ಯಾಂತ್ ತಿತ್ತೊಚ್ ಮೋಗ್ ಆಸ್ತೆ , ಅಂತಸ್ಕರ್ಣಾಂತ್ 
ಭಕ್ತಿಚೊ ಆನಿ ಶ್ರದ್ದೆಚೊ ಖರ್ ಉಮಾಳೊ ಆಸ್ಟೋ . 

ಆದು ಶಣೈ ಪುಡ್ವಾಚೊ ಶೇವ್ ಖಾಂದಾರ್ ಉಡೊವ್ ಪ್ರದಕ್ಷಣಾ ಕಾಡೀತ್ 
ಆಪ್ಲೊ ಆನಿ ಇಾಂತ್ - 

' ಶಣೈ , ಫೂಲ್ ಜಾಲೆಂ ' 

ದಾಸ್‌ಭಟಾಲಿಂ ಉತ್ರಾಂ ಆಪುಶಣೈಲ್ಯಾ ಕಾನಾರ್ ಪಡ್ಲಿ , ಖಿಣ್‌ಭರ್ ಆಪು 
ತಚೊ ವಿಸ್ವಾಸ್ ಬಸೊ ನಾ . ಅಸಲಿಂ ಉತ್ರಾಂ ಆಯ್ಕಾಚೆ ಭಾಸ್ ತಾಕಾ 
ಹಾಜೆ ಪಯ್ಲೆಂ ಕಾಂಯ್ ಫಾಫ್ಟಿಂ ಜಾಲ್ಲೆ . ನಿರ್ವಿಕಾರ್ ಮನಾನ್ ತಾಣೆಂ ಆನಿಕ್ 
ಕಾಂಯ್ ಪಾಟ್ಲಾಂ ಫುಡೆಂ ಘಾಲಿಂ ... ಆನಿ ... 

' ಶಣೈ , ಭೂಲ್ ಜಾಲೆಂ . ಬೆಗೀನ್ ಯೋ .... ದಾಸ್‌ಭಟಾಲಿಂ ಉತ್ರಾಂ 
ಪರತ್ ಆಪುಶಣೈಚ್ಯಾ ಕಾನಾರ್ ಆದಲ್ಲಿಂ . ತ್ಯಾ ಉತ್ರಾಂತೌ ರ್ಥಥರೊ ಆನಿ 
ತ್ಯಾ ಆವಾಜಾಂತಲಿ ತೀಖ್ಸಾಣ್ ಹೇ ಫಾಪ್ಟಿಂ ಆಪುಶಣೈಲ್ಯಾ ಮನಾಕ್ ಆಸ್ಪೂನ್ 
ಗೆಲಿ . ಆನಿ ದೆವಾನ್‌ಚ್ ಉಲೊ ಘಾಲ್ಲೆ ಭಾಶೆನ್ ಆಪುಶಣೈ ಧಾಂವತ್ ಚೌಕರ್‌ 
ಆಯ್ದೆ . ತಾಜಿ ನದರ್ ಲಿಂಗಾಚೆರ್ ಗೆಲಿ ಆನಿ ದೊಳ್ಯಾಂ ಮುಖಾರ್ ಆಯ್ಲಿ 
ಮೂರ್ತ್ ಘೋಡ್ಯಾರ್ ಬಶಿಲ್ಲಾ ದಾಮ್‌ಬಾಬಾಚಿ . ಖೀಣ್‌ಭರ್ ತಾಕಾ ಆಂಗ್ 
ಜಡ್ ಜಾಲ್ಲೆ ಭಾಶೆನ್ ದಿಸ್ಲಂ . ಮನಾಚೆರ್ ಭಾರ್ ಪಡಿಲ್ಲಾಚಿ ಜಾತ್ವಿಕಾಯ್ ಜಾಲಿ . 
ಜ್ಯಾ ಖಿಣಾಚಿ ತಾಣೆಂ ಫಾಟ್ಲಂ ಸಾಡೇತೀನ್ ವರಾಂ ತಾನ್‌ಭೂಕ್ ವಿಸರೂನ್ 
ವಾಟ್ ಪಳಯಿಲ್ಲಿ ತೋ ಖಿಣ್ ಆತಾಂ ಆಯಿಲ್ಲೊ . ಆನಿ ಪಾವ್ ಪಡ್ಡೆ ಆದಿಂ 
ಉಬಾಳ್ ವಾಡ್ವಾ , ತಸೊ ಆಪುಶಣೈಲ್ಯಾ ಮನಾಂ ಗೋಂದಳ್ ವಾಡಿಲ್ಲೊ . 

' ದೆವಾನ್ , ಬಲ್ಯಾಂತ್ತೆಂ ಬರೆಂ ಫೂಲ್ ದಿಲಾಂ . ಪಾಂಚೊ ಪ್ರಭಾವಳ್ , ತಿಸಿ 
ಸ್ಥಾನಕ್ ' ದಾಸ್‌ಭಟಾಲಿಂ ಹೀಂ ಉತ್ರಾಂ ಕಾನಾರ್ ಪಡ್ಲಿಂ ಆನಿ ಆಪುಶಣೈಲೆಂ ಮನ್ 
ಜಾಗ್ಯಾರ್ ಆಯ್ಲೆಂ . ಕೃತಜ್ಞತಾಯೆನ್ ಭರಿಲ್ಲಾ ದೊಳ್ಯಾಂನಿ ತಾಣೆಂ ಪುಜೇವೆಲ್ಯಾನ್ 
ನದರ್ ಭೋಂಪ್ಲಾಯ್ಲಿ . ' ಹೆಂ ಫೂಲ್ ತುವೆಂಚ್ ದಿಲಾಂ ಮೂಂ ? ' ಅಶೆಂ ದೆವಾಕ್ 
ಪ್ರಸಾದಾಚೆರ್ ವಿಚಾರೈಂ ಆಸೊ ವಿಚಾರ್ ತಾಚ್ಯಾ ಮನಾಕ್ ಚಾಟೂನ್ ಗೆಲೊ . 
ಪುಣ್ ಖಿಣ್ಭರೂಚ್ , ರಘು ಹೆಗ್ಗಾನ್ ತೊಚ್ ಪ್ರಸ್ಟ್ ವಿಚಾರಿಲ್ಲೊ ತೆನ್ನಾ 
“ ಸಗ್ಯಾ ಸಗ್ಗಿ ಮಜಾ ಕೊಸಳಿಲ್ಲಿ ಮಣಪಾಚೆಂ ತಾಕಾ ಯೆವ್ವಲೆಂ . ಆನಿ ದೆವಾಚೆರ್ 
ಆಜೂನ್ ಆಪ್ಲೊ ಮುರಾಯ್ ವಿಶ್ವಾಸ್ ನಾ ಹಾಜೆ ಜಾಕಾಯೆನ್ ತಾಜೆಂ ಮನ್ 
ಹುಲ್ಪಲೆಂ . ತಾಣೆಂ ದೆವಾಚೆರ್ ನದರ್ ಲಾವ್ ಮೊಲೆ ಘೋಡೂನ್ ಫೆಫ್ ಆನಿ 
ಚೌಕಾನೆಲ್ಯಾ ನಂದಿಮುಖಾರ್ ವಚೊನ್ ದೆವಾಕ್ ಸಾಶ್ಚಾಂಗ್ ನಮಸ್ಕಾರ್ ಘಾಲೊ . 
ಹೊ ನಮಸ್ಕಾರ್‌ ಕೆನ್ನಾ ಸೊಂಪತ್ ಆಶಿಲ್ಲೊ ಹೆಂ ಸಾಂಗಪ್ ಕಠಿಣ್ ಆಶೆಲ್ಲೆಂ , 
ಪುಣ್ - 

' ಶಣೈ , ಊರ್ . ಗಾರಾಣೆಂ ಘಾಲೂನ್ ಸಾಂಗ್ಲೆಂ ಕಾಂ . ' ಅಶೆಂ ದಾಸ್‌ಭಟಾನ್ 
ಮೃಳೆಂ ಆನಿ ಆಪುಶಣೈ ಉ , ದಾಸ್‌ಭಟಾನ್ ಗಾರಾಣೆಂ ಘಾಲೆಂ ಆನಿ ಫೂಲ್ 
ಕಾಡೂನ್ ಆಪುಶಣೈಲ್ಯಾ ಹಾತಾರ್ ದವಲ್ಲೆಂ . 

ಆಪುಶನ್ ತ್ಯಾ ಫುಲಾಕ್ ಕೃತಜ್ಞತಾಯೆನ್ ಕಪಲ್ ಲಾಯ್ಲೆಂ ಆನಿ 
ಪರ್ತೂನ್ ಏಕ್ ಫಾವ್ ದೆವಾಕ್ ನಮಸ್ಕಾರ್ ಘಾಲೊ . ಉದ್ದಕಚ್ ತಾಕಾ ಬಾಯ್ಲೆಚಿ 
ಯಾದ್ ಜಾಲಿ . ತಾಣೆಂ ಸರ್‌ವಳಿಂತ್ ನದರ್ ಬೊಂವ್ಹಾಯ್ಲಿ . ಆಪುಶಣೈಲಿ ಮಜಾ 
ಲಾಯಿಲ್ಲಿ ಆಸ್ತನಾ ತೀ ಸರ್‌ವಳಿಂತ್ ಬಸಪಾಕ್ ವಿಸಾಶಿಲ್ಲಿ ಆನಿ ' ಫಲ್ ಜಾಲೆಂ 
ನಾ ' ಹೆಂ ಸಾಂಗ್ತಾನಾ ಮನಾಕ್ ತ್ರಾಸ್ ಭೋಗಪಾಚಿ ಪಾಳಿ ಘೋವಾಚೆರ್ ಯೆವ್ವ 
ನ್ಹಯ್ ಮ್ಹಣನ್ ಮುಜಾ ಲಾ ಭಟಾಲಿಂ ಉತ್ರಾಂ ಭಾಯ್ದಾ ಭಾಯ್ ಜಿಪ್ತಾಲಿ . 
ಪುಣ್ ಆಜ್ ತೀ ಥಂಯ್ ನಾಶಿಲ್ಲಿ . 

ಆಪುಶಣೈ ಚೌಕಾವಯ್ತಾನ್ ಮಂಟಪಾಂತ್ ಆಯ್ಲೆ . ಸೊಂಡ್ಯಾರ್ 
ಕಾಂಯ್ ಜಾಣ್ ಬಶಿಲ್ಲೆ . ಪುಣ್ ಆಮಶಚಿ ನದರ್ ಥಂಯ್ ಗೆಲಿ ನಾ . ತಾಣೆಂ 
ಪೈರಿಕಾರಾಕ್ ಉಲೊ ಮಾಲ್ಲೊ . ದೆವಾನ್ ಪೂಲ್ ದಿಲಾಂ ಮ್ಹಣಪಾಚೆಂ ತಾಕಾ 
ಸಾಂಗ್ಲನಾ ಆಪುಶಣೈಲಿ ಚರ್ಯಾ ಸಮಾಧಾನಾನ್ ತಿಕ್ತಿ ಆನಿ ಹೆ ಗಜಾಲಿಚಿ 
ಆಪ್ಲಿಚ್ ಬೋಸ್ ಪೈರಿಕಾರಾಲ್ಯಾ ತೊಂಡಾರ್ ಫಾಂಕ್ಲಿ . ಭಟಾನ್ ಫರ್ಮಾಯಿಲ್ಲೊ 
ಮಾನ್ ಕರೂಂಕ್ ಆಪುಶನ್ ಪೈರಿಕಾರಾಕ್ ಸಾಂಗ್ಲೆಂ . ಮಾರಿಂಗಣಾಕ್ ಸೂರ್‌ 
ರೋಂಟ್ , ಪುರಸಾಕ್ ನಾ . 

ಫಲ್ ಜಾಲೆಂ ಮ್ಹಣಪಾಚೆ ಮೊಟ್ಟಾ ಆವಾಜಾನ್ ಸೊಂಡ್ಯಾವೆಲ್ಯಾ 
ಲೊಕಾಂಕ್ ಸಾಂಗ್ಲೆಂ ಆಶೆಂಯ್ ಖಿಣ್‌ಭರ್ ಆಪುಶಣೈಕ್ ದಿಸ್ಲಂ . ಪುಣ್ ತೋ 
ಆನಂದ್ ಪಯ್ಲೆಂ ಬಾಯ್ಲೆಕ್ ದೀಂವ್ಕ್ ಜಾಯ್ ಅಶೆಂ ತಾಣೆಂ ಯೆದ್ದಿಲೆಂ ಆನಿ 
ತಾಜಿಂ ಪಾಟ್ಲಾಂ ಬೆಗಿ - ಬೆಗೀನ್‌ ಅಗರ್‌ಸಾಳಿಂತ್ಸಾ ಬಿರಾಡಾವಟೇನ್ ಪಡ್ಲಿಂ . 

ಚಂಪಾವತಿ ನಿತಿಚೆ ಪಾಣಾ ವೆಲ್ಯಾನ್ ಸ್ಲಾವ್ ಆಯಿಲ್ಲಿ . ಆಪುಶನ್ 
ಪೂಲ್ ಜಾಲ್ಲಾಚಿ ಗಜಾಲ್ ಸಾಂಗ್ಲಿ , ತೆನ್ನಾ ತಿಜೆ ಚರ್ಯೆರ್ ಕಸಲೊ ರಂಗ್ 
ಉದೆಲೊ ಹೆಂ ಆಪುಶಣೈಕ್ ದಿಸ್ಲಿಂ ನಾ . ಪುಣ್ ದೆವಾಚೆ ಉಪ್ಪಾರ್ ಮಾನೂನ್ 
ಕಸಲಿ ತರೀ ಸಾಂಗ್ಲಿ ಕೆಲ್ಲಾಚಿಂ ತಿಜಿಂ - ಅಸ್ಪಶ್ ಉತ್ರಾಂ ಆಪುಶಣೈಲ್ಯಾ ಕಾನಾರ್ 
ಪಡ್ಲಿಂ . ಚಂಪಾವತಿನ್ ಬೆಗಿ - ಬೆಗೀನ್ ಚಿಮ್ಮಿ ಪೆಟಯ್ಲಿ . ಮಾಗಿರ್ ದೆವಾಚ್ಯಾ 
ಘೋಟ್ಯಾಮುಖಾವೆಲ್ಯಾ ನಿರಾಂಜನಾಂಘಿ ವಾತ್ ಪೆಟಯ್ಲಿ . ಉಜ್ವಾತಿ ಲಾಯ್ದೆ 
ಆನಿ ಹಾತ್ ಜೊಡೂನ್ ಧಾಂಪಿಲ್ಲಾ ದೊಳ್ಯಾಂನಿ ತೀ ಕಿತೆಂ ತರೀ ಮುಟ್‌ಪುಟ್ಲ . 
ಆಪುಶನ್‌ಯ್ ಹಾತ್ ಜೊಡ್ಲಿ . ಚಂಪಾವತಿಚ್ಯಾ ಕೆಂಸಾವೆಲ್ಯಾನ್ ಮಾಯೆನ್ 
ಉಪಾಟ್ ಹಾತ್ ಬೊಂವ್ಹಾಯ್ದೆ , ಆನಿ ಪ್ರಸಾದಾಚೆಂ ಫೂಲ್ ತಾಣೆಂ ತಿಜೆಕಡೇನ್ 
ದಿಲೆಂ . ಚಂಪಾವತಿನ್ ತೆಂ ರುಪ್ಯಾಚ್ಯಾ ಕರಣಾಂತ್ ಘಾಲೂನ್ ದಾಮ್‌ಬಾಬಾಚ್ಯಾ 
ಘೋಟ್ಯಾ ಸಕಯ್ ಆಶೆಲ್ಲೆ ಫಳ್ಯೆರ್ ದವಲ್ಲೆಂ . 

' ಸಾಕರ್ ಹಾಡ್ ' ಆಪುಶನ್ ಮ್ಹಳೆಂ ' 


“ ಕಿತ್ಯಾಕ್ ತೀ ? ' 


' ಹಾಡ್ ತೂಂ ' 


ಚಂಪಾವತಿನ್ ಸಾಚೆಂ ಫೋಲೀಣ್ ಹಾಡ್ಲೆಂ . ಆಪ್ಶನ್ ಫೋಲಿಣಾಂತ್ 
ಪಾತ್ ಘಾಲೂನ್ ಸಾಕ್ರೆಕ್ ಚಿಮ್ಮಿ ಮಾಲ್ಲಿ ಆನಿ ಚಂಪಾವತಿಕ್ ಮ್ಹಳೆಂ , ' ತೋಂಡ್ 
ಉಕ್ತಂ ಕರ್ . ' 


“ ಆವಯ್ , ಯೆನ್ನಾಚ್ ? ” ಚಂಪಾವತಿ ಲಜ್ಜಿ . ಪೂಣ್ ದೆವಾನ್ ಫೋಲ್ 
ದಿಲಾಂ ಮೃಣ್ಮಕಚ್ ' ಯೆನ್ನಾಚ್ ? ' ಹ್ಯಾ ಪ್ರಸ್ತಾಕ್ ಆಪುಶಣೈಚೆ ನಿನ್ ಅರ್ಥ್ 
ರಾಶಿಲ್ಲೊ . ಸಾಕ್ರೆಚಿ ದುಸಿ ಚಿಮ್ಮಿ ತಾಣೆಂ ಆಪ್ಲಾ 

ಆಪ್ಲಾ ತೊಂಡಾಂತ್ ಉಡಯ್ಲಿ ಆನಿ 
ಯೆತಾಂ ' ಮ್ಹಣನ್ ತೋ ಭಾಯ್ ಸಲ್ಲೊ . 

“ ಆಪುಶಕ್ ಫಲ್ ಜಾಲೆಂ ಆ ೦ . ಪಾಂಚ್ಚಿ ಪ್ರಭಾವಳ್ ಆನಿ ಮಾಗ್ರನಾಚ್ 
ಶಿಸ್ತಿ ಸ್ಥಾನಕ್ ಫಟ್ ” . 

“ ಜಾಂವ್ , ಸಾಡೇ ತೀನ್ ವರ್ಸಾಂನಿ ದೆವಾಕ್ ಕಾಕುಳ್ ಆಯ್ಲಿ . ' ಸೊಂಡ್ಯಾರ್ 
ಬಶಿಲ್ಲೊ ಶೆನಾಂಯ್ಕಾರ್ ಮ್ಹಣಾಲೊ . 

ಅಭಿಷೇಕ್ , ಲಘುರುದ್ರ ಆನಿ ಪಾ ಹಾಂಚೊ ತಾಲವಂ ಕಾಡೂನ್ 
ಆಪುಶಣೈ ಸೊಂಡ್ಯಾರ್ ಪಾವ ಮರೇನ್ ' ಆಪುಶಕ್ ಫಲ್ ಜಾಲೆಂ ' ಹಿ 
ಬರ್ ಪ್ರಾಕಾರಾಂತ್ ಸಗೈ ಕಡೇನ್ ಆನಿ ಆಗರ್‌ಸಾಳಿಂತಲ್ಯಾ ಸಗ್ಯಾ ಬಿರಾಡಾಂನಿ 
ದಾವಿಲ್ಲಿ . ಪೈರಿಕಾರ್ , ಶೆನಾಂಯ್ಕಾರ್ ವಾಸುಭಟ್ ಆನಿ ಸೊಂಡ್ಯಾರ್ ಬಶಿಲ್ಲಾ 
ಬಾಕಿಚ್ಯಾಂನಿ ಎಕಾಚ್ ಮುಖಾನ್ ಆಪುಶಕಡೇನ್ ಹ್ಯಾ ಮಾಗ್ಲಿ . ಥೊಡ್ಯಾಂನಿ 
ತಾಜೆ ಸೆವೆಚಿ ತುಸ್ ಕೆಲಿ . ಕಾಂಯ್ ಜಾಣಾಂನಿ ಕಷ್ಟಾಚೆ ಫಳ್ ಮೆಳ್ಳೆಬಗರ್‌ 
ಭಾವನಾ ಮ್ಹಣಪಾಚೆಂ ಸಾಂಗೂನ್ ದಾಮ್‌ಬಾಬಾಚಿ ವೃಢೀಕ್ ಗಾಯ್ಲಿ . 

ಆಪುಶಣೈಚ್ಯಾ ಆಂಗಾಂತ್ ಆಯಿಲ್ಲಿ ಜಡ್ಸಾಣ್ ಆತಾಂ ಮುರಾಯ್ ಗೆಲ್ಲಿ . 
ಯೆದೊಳ್ಯಾನ್ ಮನಾರ್ ಭಾರ್ - ಸೊ ದಿಸ್ತಾಲೊ ತೊ ದೆಂವಿಲ್ಲೊ . ಆಂಗ್ ಆನಿ 
ಗುನ್ ತಾಕಾ ಆತಾಂ ಲವ್ ಲಾಗ್ತಾಲಿಂ . ಮನಾಚೆ ತಾಣಿಲ್ಲೆ ಬಂದ್ ಸರಳ್ ಜಾಲ್ಲೆ . 
ರಾಡ್ತೀನ್ ವರ್ಸಾಂಚೆ ಮೊಕಲ್ ಸಾಣೆಂತ್ ಮಾತ್ ಕೃತಜ್ಞತಾಯ್ ಉಪಾಟ್ 
ರರಿಲ್ಲಿ . ದೊಳ್ಯಾಂತ್ ಆಸ್ ನಾಯ್ತಾಲಿ ಆನಿ ದಾಮ್‌ಬಾಬಾಚೆರ್ ನದರ್ ಪಡ್ಲಿ ಕಿ 
ಆಪುಶಣೈಲೆ ಹಾತ್ ಜೊಡ್ತಾಲೆ . 

ಸೊಂಡ್ಯಾವೆಲ್ಯಾ ಲೊಕಾಂಚಿ ' ಚ್ಯಾ ' ಚಿ ಮಾ ತಾಕಾ ನವಿ ನಾಶಿಲ್ಲಿ . ಪುಣ್ 
ಟ್ಯಾಕ್ ಆಜ್ ಅರ್ಥ್ ಆಶಿಲ್ಲೊ , ಆಜ್ ಗೋಡಿ ಆಶಿಲ್ಲಿ . ಮಾಗ್ಲಿ ಜಾಲಿ ನಾಶಿಲ್ಲಿ 


ಕೆ 


ಸರೀ ಆಜ್ ಚ್ಯಾ 

ಯೆತಲಿ ಆಗ್ಲಿ . 

“ ಭಿಕೂ , ಲಕ್ಷಣಾಗೆರ್ ವಚೊನ್ ಹ್ಯಾ ಸಾಂಗ್ ಲಾಗ್ತಾತ್ ತಿ ಧಾಡೂನ್ 
ದೀ ಮಣ್ಣೆ , ಹಾಂವೆಂ ಸಾಂಗ್ತಾಂ ಮ್ಹಣನ್ ಸಾಂಗ್ ' ಆಪ್ಶಣೈನ್ ಸದಾಂಚ್ಯಾಚ್ 
ಉತ್ರಾಂನಿ ರಕಾದ್ ಧಾಡ್ಲಿ ಆನಿ ದಾಮ್‌ಬಾಬಾಚಿ ಸಾಸಾಯ್ , ಪ್ರಸಾದ್ ಆನಿ 
ಆಪುಶಣ್ ಹ್ಯಾ ಗಜಾಲಿಂಚ್ಯಾ ಖಬ್ರಾಂಕ್ ಸೊಂಡ್ಯಾರ್ ಆಗೊಚ್ ರಂಗ್ ಚಡ್ಡೆ . 


*** 


K *** 


ಆಪುಶ ಗಾಂವಾನ್ ಕುಮಠಂಚೊ ಘರೊ ಆಸ್ಪತಿ , ಕುಮಠ್ಯಾಂತ್ ತಾಚೊ 
ಭುಸಾರಿ ಮಾಲಾಚೊ ಪತ್ತೊ ಆಶಿಲ್ಲೊ . ಆವಯ್ - ಬಾಪಾಯ್ದೆ ತೋ ಎಲ್ಲೊಚ್ 
ಪೂತ್ . ಪುಣ್ ತಾಜೆಂ ಲಗ್ಸ್ ಜಾತಕಚ್ ಆವಯ್ - ಬಾಪಾಯ್ಸ್ ಹೊ ಸಂವಾರ್ 
ಸೊಡೊ ಆನಿ ವಂಶಾಚೊ ದಿವೊ ಪೆಟತ್ ದವರಾಚಿ ಜಾಪ್ ಸಾಲ್ದಾರಿ ಪಡ್ಲಿ ತಾ 
ಆಮಶಣೈಚೆರ್ , ಪುಣ್ .... 

ಆಪುಶಣೈಲ್ಯಾ ರಾಜಾ - ರಾಣಿಯೆಚ್ಯಾ ಸಂವಾರಾಂತ್ ವಂಶಾಚೊ ದಿವೊ 
ಪೆಟ್ಗೊಚ್ ನಾ . ವೈಜ್ , ಭಗತ್ , ಆನಿ ಘಾಡಿ ಹಾಂಚೆ ಹುಂಮ್ಮೆ ಝರವ್ 
ಆಪುಶನ್ ತಾಂಚಿಂ ಬೊಲ್ಪಾಂ ಭಲ್ಲಿಂ . ತರೀ ಲೆಗೀತ್ ಆಪುಶಣೈಲೆ ಬಾಯ್ಕ್ 
ಕಾವೊ ಆಪುಷ್ಪಾಚೊ ಕೆನ್ನಾ ರಾವೊ ನಾ , ಘರಾಂತ್ ಪಾಸ್ಲಿಂ ಹಾಲ್ಲೆಂ ನಾ ಆನಿ 
ಸಂವಾರ್ ರುಖಾಚ್ಯಾ ಮುಳಾಂತ್ ವಂಶಾಚೆ ವಾಲೀನ್ ಮುಳ್ಚ್ ಧಲ್ಲೆಂ ನಾ . 

ಆಪುಶಣೈಲೊ ಹೊ ಸುಕೊ ಸದೃಡೀತ್ ಸಂವಾರ್ ಬಾರಾ ವರಾಂ ಚಲ್ಲೊ 
ಆನಿ ತಾಜಿ ಬಾಯ್ ಬಾರೀಕ್ ಜೊರಾನ್ ಹಾತುಣಾಕ್ ಲಾಗೊನ್ ಏಕ್ ದೀಸ್ 
ಭಾಯ್ ಪಡ್ಲಿ , ತೆನ್ನಾ ಆಪುಶಣೈಕ್ ಸ ಸಂವಾರ್ ಪತ್ನಿ ಜಾಲೊ . ತಾಚ್ಯಾಚ್ 
ಯತ್ನಾಂಕ್ ಲಾಗೊನ್ ಬಗಿಲ್ಲೊ ತಾಜೆ ಮಾಯೆಚೊ ಎಕ್ಕೊ ಏಕ್ ಜೀವ್ ಮಾಚ್ಯಾ 
ಪಥಾಂಕ್ ಲಾಗಿಲ್ಲೊ ತರೀ ತಾಜೊ ಆಧಾರ್ ಜಾವ್ಕ್ ಆಶಿಲ್ಲೊ . ಆಧಾರಾಚೊ 
ತೋಯ್ ಧಾಗೊ ತುಟಿಲ್ಲೊ . ಸಂವಾರಾಚ್ಯಾ ದರ್ಯಾಂತ್ ಆಮಶಣೈಲೊ 
ಮೊನೆಲ್ ಎಕ್ಸುರೊ ಉಫ್ತಾಲೊ . ತೋಯ್ ಬುಡ್ಕೊ ಜಾಲ್ಯಾರ್ ..... ? 

ಆಪುಶಣೈಕ್ ತೆಂಚ್ ಯೆವ್ವನ್ ದುಖ್ ಭೋಗ್ತಾಲೆಂ . ತಾಜೀಯ್ ಕೂಡ್ 
ಏಕ್ ದೀಸ್ ಮಾತ್ಯೆಂತ್ ಭ‌ಲಿ ಜಾಲ್ಯಾರ್ ಶಣೈಲ್ಯಾ ನಾಂವಾಕ್ ಕೊಣ್ 
ಜಾಸ್ತಿ ? ಆನಿ ಶಣೈ ಘರಾಣ್ಯಾಂತಲ್ಯಾ ಪಿತ್ರಾಂಕ್ ವಿಂಡ್ ಕೊಣ್ ದಿತಲೊ ? 
ಹೆಂ ಪ್ರಸ್ತ್ ತಾಚೆಂ ಅಂತಸ್ಕರ್ಣ್ ಮೊಖಕ್ತಾಲೆಂ . ಬಾಯ್ ಭುಗ್ಟಾಂನಿ ಭರಿಲ್ಲಾ 
ಸಂವಾರಾಂತ್ ರಮೈಂ ಹೆ ಇತೈಪರಸ್ ವಂಶಾಚೊ ದಿವೊ ಪೆಟ್ರೊ ಉರೂಂಕ್ 
ಸಂನ್ಸಾರ್‌ರೂಮ್ ಫಳೊ ಅಶೆಂ ತಾಕಾ ದಿಸ್ತಾಲೆಂ . 

ಆನಿ ದೆಖನ್‌ಚ್ , ಕೇಂಸ್ ಪಿಕೂಂಕ್ ಲಾಗ್ಲೆ ತರೀ ದುಸ್ರಾ ಲಗ್ನಾಚಿ 
ಸುಚೊ ಕಾನಾರ್ ಪಡ್ಡಕಚ್ ತಾಚೆಂ ಮನ್ ಯೆವ್ವಣೆಂತ್ ಪಡ್ತಾಲೆಂ . ಪುಣ್ 
ಏಕ್ ದೀಸ್ ತಾಣೆಂ ಮನಾಚೊ ನಿರ್ಧಾರ್ ಕೆಲೊ . ಶಣೈಲ್ಯಾ ಘರಾಂತ್ ಪಾಯ್ದೆಂ 

ಹಾಲೊಂಕ್ ಜಾಯ್ ಮ್ಹಣಪಾಚಿ ಗರಜ್ ಆನಿ ತೇ ಖಾತೀರ್ ಆಪ್ಲಿ ಲಾಗ್ಲೆಕ್ 
ಹಾಂಚೆವಿಶಿಂ ತಾಣೆಂ ಮನ್ ಘಟ್ಸ್ ಕೆಲೆಂ ಆನಿ ಬಾಶಿಂಗ್ ಬಾಂಗ್ಲೆಂ . 

ಚಂಪಾವತಿ ಆಗ್ಲಿ ಕಾತಿನ್ ಸಾನ್ನಿ , ಪುಣ್ ದಿಸೊಂಕ್ ಸೊಭಿತ್ , ಗರೀಬಾಲ್ಯಾ 
ಘಟ್ಟಿ ಆನಿ ಥಂಡ್ ಸಬಾವಾಚಿ . ಆಪುಶಣೈಚೆ ಆನಿ ತಿಜೆ ಪಿರಾಯೆಂತ್ ಬಾವೀಸ್ 
ವಾಂಚೆಂ ಅಂತರ್ ಆಸ್ಲಿಂ . ಹೆಂ ಅಂತರ್ ಐನ್ ತನ್ನೆಪಣಾಂತ್ ಮುಸ್ 
ಮುಶಿಲ್ಲಾ ತಿಚ್ಯಾ ಮನಾಕ್ ಜಾಣನ್ತಾಲೆಂ ; ಪುಣ್ ಮನ್ ಕಾಂಯ್ ತಿಣೆಂ 
ಆಮಶಣೈಲೆ ಸೆವೆಂತ್ ಕಾಂಯ್ಚ್ ಉಣೆಂ ಕೆಲೆಂ ನಾ . ಆಪುಶಣೈನ್ ಚಂಪಾವತಿಕ್ 
ಕಾಂಯ್ ಉಣೆಂ ಪಡೊಂಕ್ ದಿಲೆಂ ನಾ . ತಿಜೆ ಹಾತ್ ಭಾಂಗ್ರಾನ್ ಭರಿತ್ತೆ . ತಿಜೊ 
ಆಂಬಾಡೂ ಕೆನ್ನಾ ಫುಲಾಂಚೆ ಫಾತ್ಯೆಬಗಾರ್ ದಿಲ್ಲೊ ನಾ , ನವ್ಯಾ ಪಾತಳಾಂಚಿ 
ಘಡಿ ಮೊತ್ಪಾಚ್ಯಾ ದಿಸಾಂಕ್ ಚಡ್ ಮತ್ ಉಲ್ಲೆಂ ನಾ . 

ದೋನ್ ವಾಂ ಗೆಲಿಂ ಆನಿ ಆಮಶಣೈಲೆಂ ಮನ್ ಭಿಲೆಂ . ಆಶೆಚಿಂ ಸಗ್ಲಿಂ 
ಕಿರ್ಣಾ ೦ ನಾ ಜಾವ್ ತಾಚ್ಯಾ ದೊಳ್ಯಾಂ ಮುಖಾರ್ ಫಕತ್ ಫುಡಾರಾಚೊ 
ಕಾಳೊಖ್ ಭಲ್ಲೊ . ಚಂಪಾವತಿಚಿ ಕೂಸ್ ಉಜ ನಾ , ಗಾಂವಿ ವೈಜಾಂಚಿಂ 
ವಖದಾಂ ಕರೂನ್ ತೊ ಬೆಜಾಲ್ಲೊ . ವೃತಾಂ ಕರೂನ್ ಉಬ್ಬಿ . 

ಶೆಜಾಲ್ಯಾ ಭುಗ್ವಾಖಾತಿರ್ ಚಂಪಾವತಿ ಜೀವ್ ಸೊಡ್ವಾ ತೆಂ ಪಳೊವ್ 
ಮನಾಂತಲ್ಯಾ ಮನಾಂತ್ ಬೊಳ್ಳಾಂ ಫುಟೊನ್ ರಡೊಂಕ್ ಲಾಗ್ಲೆ . ಆನಿ 
ದೀಸ್‌ರಾತ್ ಯೆವ್ವುಂಕ್ ಲಾಗ್ಲೆ .... ಹೊ ಸಾಪ್ ? 

“ ನಡ್ ತೀ ' ನನ್ನು ಶಾನ್‌ಭಾಗಾನ್ ತಾಕಾ ಸಾಂಗ್ಲೆಂ . ' ಕುಲ್ ದೇವಾ ಬಗ್ಗೆ ರಾವ್ 
ಸೇವಾ ಕರ್ , ದಾಮ್‌ಬಾಬಾಚಿ ಸಾಸಾಯ್ ಜಾಗೃತ್ ಆಸಾ . ದೇವ್ರಾಯಾಲೊ 
ಪಿಸೊ ಜಾಲ್ಲೊ ನಾತು ಬರೊ ಜಾವ್ಕ್ ಆಯ್ಲೆ ಖಂಯ್ . ' 

ಆಮಶಣೈಲೆಂ ಭಿಲ್ಲೆಂ ಮನ್ ನಿರ್ಶೆಲೆಂ . ಪುಣ್ ಆಸ್ ದಿಸ್ಲಿ ಕಿ ಫುಡೆಂ 
ವಚಪಾಚೊ ನೇಟ್ ಕಾಲೆಂ . ದಾಮ್ ಬಾಬಾಚೆ ಸಾಸಾಯೆಂತ್ ರಾವ್ವಾರ್ ದೇವ್ 
ವಾಂಛಾ ಪೂರ್ಣ್ ಕರಿತ್ತ್‌ಕಾಯ್ ? ತಾಣೆ ಚಂಪಾವತಿ ಕಡೆನ್ ನರುದಾದಾಲಿ 
ಸುಚೊ ಉಲೊವ್ ದಾಖಯ್ಲಿ . ಚಂಪಾವತಿನ್ ಮ್ಹಳೆಂ 

“ ಕುಲ್‌ದೇವಾಚ್ಯಾ ಪಾಂಯಾ ಕಡೆನ್ ಗೆಲಿ ಕಿತೆಂ , ಆನಿ ಹಾಂಗಾ ರಾವ್ 
ತಾಜಿ ಯಾದ್ ಕೆಲಿ ಕಿತೆಂ , ತಾಜ್ಯಾ ಮನಾಂತ್ ಆಸಾ ತೆಂಚ್ ಜಾತಲೆಂ . ಪುಣ್ 
ತುಮ್ಯಾಂ ಕಾಂಯ್ ದೀಸ್ ಬದಲ್ ಜಾಯ್ ; ಮನಾಕ್ ಶಾಂತಿ ಜಾಯ್ , ಕಿಪ್ಲಿಂ 
ವರಾಂ ಜಾಲಿಂ , ಪಾಂಯ್ ಭಾಯ್ ಕಾಡ್ಡಾರ್ ! ಏಕ್ - ದೋನ್ ಮಯ್ ರಾವ್ 
ಯವ್ಯಾ ? 


ನಿರ್ಶಣೆಚ್ಯಾ ಕಾಳ್ವಾನ್ ಭರಿಲ್ಲೆಂ ತೆಂ ಘರ್ , ಕಾಕುಳ್ಚ್ಯಾ ನದರಾಂನಿ ಭರಿಲ್ಲೊ 
ತೋ ವಾಠಾರ್‌ , ಫೈರಾಂವಾನ್ ಭರಿಲ್ಲೊ ಪಸೊಂ ... ಹೆಂ ಸಗ್ಲೆಂ ಸೊಡೊನ್ 

ಖಿನ್‌ಭರ್ ಪಯ್ ವಚಪಾಚಿ ತಯಾರಿ ಕಸ್ತಾನಾ ಆಪುಶಣೈಕ್ ಶಿತಳ್ ಆನಿ 
ತಾಜೊ ವಾರೊ ಮನಾರ್ ಆನಿ ಆಂಗಾರ್ ಖೆಳ್ ಲ್ಲಾಚೊ ಭಾಸ್ ಜಾಲೊ . ಪಸ್ರೋ 
ತಿಹೊಲ್ ಭಾವಾಕಡೆನ್ ಸೊಂಪೊವ್ ಆಪುಶಣೈ ಆನಿ ಚಂಪಾವತಿ ಆಶೆಚೆ ದಿಶೇನ್ 
ಭಾಯ್ ಸಗ್ಲಿಂ . 

ದಾಮ್‌ಬಾಬಾಚ್ಯಾ ಪಾಯಾಕಡೇನ್ ಆಪುಶಣೈಲೆಂ ಮನ್ ರಮೆಂ . 
ಗಾಂವ್ಯಾ ಲೊಕಾಂ ಮದೆಂ ತೊ ಏಕ್ ಜಾಲೊ , ಸೆವೆಚ್ಯಾ ಆಣಿ ಉತ್ಸವಾಂಚ್ಯಾ 
ಬೊವಾಳಾಂತ್ ತೊ ಮನಾಂತ್ ರೊಂಬಿಲ್ಲಾ ಕಾಂಟ್ಯಾಚಿ ದೂಖ್ ವಿಸರೂಂಕ್ 
ಲಾಗ್ಲೆ . ದಾಮ್‌ಬಾಬಾಚೆರ್ ಭಾರಿಭಾರ್ ಘಾಲೂನ್ ತಾಚೆಂ ಮನ್ ಲವ್ 
ಜಾಲೆಂ . 

ಚಂಪಾವತಿಚ್ಯಾ ಆಂಗಾವೆಲ್ಯಾ ವಸ್ತಿಂಚೆರ್ ತಿಚೆ ಗಿರೆಸ್‌ಕಾಯೆಚೆಂ ಪಡ್ಬಿಂಬ್ 
ಪಡಿಲ್ಲೆಂ . ದೆಖೋನ್ ಗಾಂವ್ಕ್ ಬಾಯೊ ಕಾಂಯ್ ತೇಂಪ್ ಪಯ್ಸ್ ರಾವೊ 
ಪುಣ್ ಹೆಂ ಅಂತರ್ ಚಂಪಾವತಿನ್ ಚಡ್ ತೇಂಪ್ ಉರೊಂಕ್ ದಿಲೆಂ ನಾ . 
ಖಬ್ ಉಣೆಂ ಉಲೊಪ್ಪಿ , ಕೊಣಾಲ್ಯಾ ಧಂವಳ್ಯಾಂತ್ ಪತ್ನಿ ನ್ಹಯ್ , ಆನಿ ಥಂಡ್ 
ಸಭಾವಾಚಿ ಅಶಿ ಚಂಪಾವತಿ ಹೆರ್ ಬಾಯ್ತಾಂ ಮದೆಂ ಭರಲಿ , ತರೀ ಮಣ್ 
ಮಾತ್ಯ ವೆಗ್ಗಿ ಉಲ್ಲಿ . ಭುರೆಂ ನಾಶಿಲ್ಲಾಚಿ ಜಾಕಾಯ್ ತಿಜೇ ಜಿಣೇಕ್ ಘುಸ್ಪೂನ್ 
ಬಶಿಲ್ಲಿ ಆನಿ ಹೆರ್ ಬಾಯ್ದೆ ಖಬೊ ಕರಾ ತೆನ್ನಾ ತೀ ಜಾಕಾಯ್ ತಿಕಾ 
ಬಿರಾಡಾಚ್ಯಾ ಹುಂಬ್ರಾಕ್ ಖಿಳಾವ್ ದವಕ್ತಾಲಿ . 

ದಿಸಾಕ್ ದೋನ್ ಫಾದ್ವಿ ಪಾಣಾರ್ ಸ್ಥಾವಪ್ , ಪ್ರದಕ್ಷಣ್ ಘಾಲಪ್ , ಜನಾರ್ಧನ್ 
ಭಟ್ ಪ್ರಸಾದ್ ಫೆತಾನಾ ಚೌಕಾರ್ ಬಸೂನ್ ಮನಾಂತಲ್ಯಾ ಮನಾಂತ್ ದೆವಾಕ್ 
ಹೊರಾವಪ್ , ನಾ ಜಾಲ್ಯಾರ್ ಸೊಂಡ್ಯಾರ್ ಬಸೊನ್ ಥಂಯ್ ಜಮಿಲ್ಲಾಂಚ್ಯಾ 
ಸುಖ್‌ದುಖಾಂತ್ ಏಕ್ರೂಪ್ ಜಾವಪ್ ಹೊ ಆಪುಶಣೈಲೊ ನಿತ್ಯಾಚೊ ನೇಮ್ 
ಜಾಲ್ಲೊ , ಪಿಶಿಂ ಬರಿಂ ಜಾವ್ ವತಕಚ್ ದಾಮ್ ಬಾಬಾಲ್ಯಾ ಕೌಲಾಚೆರ್ ವಿಸ್ವಾಸ್ 
ದವರೂನ್ ಕುಶ್ ಪರುನ್ ಮಾರಿಲ್ಲೆ ಖಣಿಂತ್ ಹಾಯ್ಗ್ರೇಡ್ ಮ್ಹಾಲ್ ಲಾಗ್ಲಕಚ್ 
ವಾ ಅವಸರಾನ್ ಕೌಲ್ ದಿಲ್ಯಾ ಉಪ್ರಾಂತ್ ಹಾತುಣಾರ್ ಆಶಿಲ್ಲಾ ಪೈರಿಕಾರಾಕ್ 
ಗುಣ್ ಪಡ್ಡಕ್‌ಚ್ ಆಮಶಣೈಲಿ ಆಸ್ಕ್ ವಾಗ್ವಾಲಿ . ದಾಮ್‌ಬಾಬ್ ರಿತ್ಯಾ ಹಾತಾನ್ 
ಧಾಡ್ನ ನಾ ಮಣಾಚೆಂ ತೋ ಆಸ್ಥಾಲ್ಯಾಚ್ ಮನಾಕ್ ಪಟಯ್ತಾಲೊ . ಪುಣ್ 
ಕೆನ್ನಾ ? ... ಹೊ ಪ್ರಶ್ ತಾಜ್ಯಾ ಕಪಲಾಕ್ ಆಠಿ ಘಾಲ್ತಾಲೊ . 

ಜನಾರ್ದನ್ ಭಟ್ ಮಜಾ ಲಾಯ್ತಾಲೊ . ದೆವಾನ್ ದಿಲ್ಲಾ ಫುಲಾಚೊ ಅರ್ಥ್ 
ಲಾವೊ ಜಾಲ್ಯಾರ್ ಜನಾರ್ದನ್ ಭಟಾನ್‌ಚ್ ಹಿ ತಾಜಿ ನಾಮ್ರಾ , ಮುಜಾ ಲಾವ್ 
ಬಸ್ತಕ್ಚ್ ತಾಜಿ ಗಂಭೀರ್ ಚರ್ಯಾ ಪಳೆವ್ ತೋ ದೆವಾಕಡೇನ್ ಉಲಯ್ತಾ 
ಅಸೊ ಭಾಸ್ ಜಾತಾಲೊ . ಆಮಶಣೈನ್ ಖೂಬ್‌ಸೊ ಭರಿಭಾರ್ ಜನಾರ್ದನ್ 
ಭಟಾಚೆರ್ ಘಾಲ್ಲೊ . ದಯೆಚೊ ಪ್ರಸಾದ್ ಜಾಲೊ . ರಾಖಣೆಕ್ ಪ್ರಸಾದ್ ಜಾಲೊ 

ಮಣ್ ಮನಾಂತಲಿ ಇತ್ಸಾ ಪೂರ್ಣ್ ಜಾತಲಿ ಮ್ಹಣಪಾಚೆಂ ಫೂಲ್ ದಿವ್ರಾಚೆಂ 
ದೆವಾಚ್ಯಾ ಮನಾಂತ್ ನಾಗ್ಲೆಂ . ದೋನ್ ಮಯ್ತಾಂಖಾತಿರ್ ಆಯಿಲ್ಲೊ ಆಪುಶಣೈ 
ಪಾಂಚ್ ಮಯ್ ರಾವೊ . ಪೂಣ್ ಫೂಲ್ ಜಾಲೆಂಚ್ ನಾ . 

ಆನಿ ಆಪುಶನ್ ಘರಾ ಪರುಪಾಚಿ ತಯಾರಿ ಕೆಲಿ . ಜನಾರ್ದನ್ ಭಟಾನ್ 
ಮಜಾ ಲಾವ್ ನಿರೋಪಾಚೆಂ ಫೂಲ್ ಮಾಗ್ಲೆಂ ಪೂಣ್ ತೇಂಯ್ ಜಾಲೆಂ ನಾ . 
ದೆವಾಕ್ ಆಪುಶಣೈಲಿ ಸೇವಾ ಆನಿಕ್ ಜಾಯ್ ಆಸ್ಲಿ . ದೆಖೋನ್ ನಿರೋಪಾಚೆಂ 
ಪೂಲ್ ದೆವಾನ್ ದಿಲೆಂ ನಾ . 

ಆನಿ ಆಪುಶಣೈ ರಾವೊ . ರಿತ್ಯಾ ಹಾತಾನ್ ಆಪ್ಲೆಂ ವಚ್ಚೆಂ ಅಶೆಂ 
ದಾಮ್‌ಬಾಬಾಕ್ ದಿಸನಾ ಮ್ಹಣಪಾಚೆಂ ತಾಣೆಂ ಆಪ್ತಾಲ್ಯಾ ಮನಾಕ್ ಪಟಯ್ಲೆಂ . 
ಚಂಪಾವತಿಚೊ ಸಮಜ್ ಘಾಲೊ ಆನಿ ತೀಂ ರಾಪ್ಲಿಂ . ದೇವ್ ವಚ್ ಮ್ಹಣಾ 
ತೆನ್ನಾಚ್ ವತಲಿಂ ಆಶಾ ನಿರ್ಧಾರಾನ್ . 

ಪಿಂಪ್ಯಾಚಿಂ ಪಾನಾಂ ಝುದ್ಘಾಲಿಂ ಆನಿ ಪರತ್ ಯೆತಾಲಿಂ . ಆಪುಶಣೈಲಿ 
ಸೇವಾ ನಮಾನ್ ಚಲಲ್ಲಿ . ದಾಮ್‌ಬಾಬಾಚೆಂ ಸಾಸಾಯೆಂಗ್ಗೆ ಜಿಣೇಕಡೆನ್ ತೋ 
ಏಕ್‌ಜೀವ್ ಜಾಲ್ಲೊ . ಪಾಲೈಕ್ ಲಾಯಿಲ್ಲೆ ಮೇಣ್ ವಾತಿಚೆಂ ಮೇಣ್ ಕಾಡೂನ್ 
ಭಾಂಕ್ ದಿತನಾ ತೋ ಭುಗ್ಗಾಂ ವಾಂಗ್ಲಾ ಭುರೊ ಜಾತಾಲೊ . ಆನಿ 
ಅಗರ್‌ಸಾಳೆಚ್ಯಾ ವಾರಾಂದಾಂತ್ ಇಸ್ಪೀಕಾಂನಿ ಖೆಳ್ತಾನಾ ಜಾಣಾಂವಾಂಗ್ಲಾ ಜಾಣೋ 
ಜಾತಾಲೊ . 


ಸಮಾರಾದನೆಕ್ ಚಡ್ ದಫ್ ಫೆನ್ಸ್ ವಾಡಪ್ ಆಸುಂ , ದಿವಾಳೆಚೆ 
ದೀಪಾರಾದನೆಕ್ ಪಣೋ ಪೆಟಯ್ತಾನಾ ತೆಲಾಂತ್ ಬುಡ್ಬುಡತ್ ಆಸುಂ , 
ಆಪುಶಣೈ ಸದಾಂಚ್ ಫುಡೆ . ದಸರಾಕ್ ತರಂಗಾಂ ನೈಸೊವಪ್ ಆಸುಂ , 
ಶಿವರಾತ್ರೆಕ್ ರರ್‌ನಾಚೊವಪ್ ಆಸುಂ ವಾ ಸೊಮಾರಾಕ್ ಪಾಲ್ಕಿ ಉಬಾರಪ್ 
ಆಸುಂ , ಆಪುಶಬಗರ್ ' ಹರ್ - ವಿರಲ್ ' ಜಾಲೊ ನಾ . ದಾಮ್‌ಬಾಬ್ ಏಕ್ ದೀಸ್ 
ಖರೊಚ್ ಆಪುಶಣೈಚ್ಯಾ ಮುಖಾರ್ ಉಬೊ ರಾವಿಲ್ಲೊ ಜಾಲ್ಯಾರ್ ತುವೆಂ 
ಅಮೂಕ್ ಕೆಲೆಂ ನಾ ' ಅಶೆಂ ಆಪುಶಣೈಕ್ ಮಂಕ್ ಧಚ್ಚೊ ನಾಸ್ಟೆ . 

ಪಾವ್ಹಾಳ್ಯಾಂತ್ ದೆವಾ - ಪಾಸ್ಪಾಕ್ ಆಕಾಂತಾಚೊ ಹುಂವಾರ್ ಆಪ್ಲೊ ಆನಿ 
ಶ್ಯಾಚ್ ವಾ ಜನಾರ್ದನ್ ಭಟ್ ಆರ್ ಜಾವ್ ಹಾತುಣಾರ್ ಪಡ್ಲಿ . ತಾಜ್ಯಾ 
ಜಾಗ್ಯಾರ್ ತಾಜೊ ಭಾಚೊ ಲಾಗ್ಲೆ - ದೆವಾಕ್ ಅಭಿಷೇಕ್ ಫಾಲೂಂಕ್ , ಆರತಿ 
ಕರೊಂಕ್ ಆನಿ ಪ್ರಸಾದಾಂಚಿ ಮಜಾ ಲಾವೂಂಕ್ , ದಾಸ್‌ಭಟ್ ಗೊರೊ ಪಿಟ್ಸ್ 
ದಿಸೊಂಕ್ ಗೊನ್ನೊ ಆನಿ ಘಾರ್ಶ್ಯಾ ದೊಳ್ಯಾಂಚೊ . ಸೊಕೊ ಯೆತಾಲೊ , 
ಪುಣ್ ಅಜೂನ್ ಆಂಕ್ವಾರ್ ಆಸ್ತೆ , ಉಲಯ್ತಾಲೊ ಉಣೆಂ ಪುಣ್ ಭಜನಾ 
ಗೋಡ್ ತಾಳ್ಯಾನ್ ಗಾತಾಲೊ - ಚೌಘಡ್ಯಾ - ಮಾಳಾಯೆರ್ ತೋ ಪೆಟಿ ಘಟ್ಸ್ 
ಸೂರ್ ಲಾಯ್ತಾಲೊ ತೆನ್ನಾ ಪ್ರಾಕಾರಾಂತ್ ಬಿರಾಡ್ಯಾಂಚ್ಯಾ ಹುಂಬ್ರಾಚೆರ್ ಬಶಿಲ್ಲಾ 

ಬಾಯ್ತಾಂಚೆ ಕಾನ್ ತೆವಟೇನ್ ವೊಡ್ವಾಲೆ . 

ದರ್ ಸಪ್ತಕಾಕ್ ಏಕ್ ಫಾದ್ವಿ ಆಪುಶಚಿ ಪುಜಾ ಲಾಗ್ತಾಲಿ . ದಾಸ್‌ಭಟ್ 
ಕಾಲೊ ಮಾಗ್ಲೆಂ ಆನಿ ಆಮಶಣೈ ಘಾಲ್ತಾಲೊ ಪ್ರದಕ್ಷಣಾ , ಆಸ್ ಪೂರ್ಣ್ 
ಜಾತಲಿ ಮೃಣಾಚೆಂ ಫೂಲ್ ಜನಾರ್ದನ್ ಭಟಾಚ್ಯಾ ಹಾತಾನ್ ಮೆಳ್ಳೆಂ ನಾ ಆನಿ 
ನಿರೋಪಾಚೆಂಯ್ ಫೂಲ್ ಜಾಲೆಂ ನಾ . ದೆವಾನ್ ಸಾಂಗ್ಲೆಂ ತ್ಯಾ ಪ್ರಮಾಣ್ 
ಸಮಂಧಾಚೆ ಬಂದೋಬಸ್ತ್ ಜಾಲ್ಲೊ , ನಡ್ ಜಾಗ್ಯಾರ್ ಪಡಿಲ್ಲಿ . ಮಾನ್ 
ಜಾಲ್ಲೊ . ಭೋವ್‌ಮಾನ್ ಜಾಲ್ಲೊ . ಪುರಸಾಕ್ ಕಿಗ್ಗೆ ನಾಲ್ ! ಮಾರಿಂಗಣಾಕ್ ಕಿತ್ತಿ 
ಸೂರ್ , ಕಿಪ್ಲಿಂ ರೊಟಾಂ ! ಕಿತ್ತೊ ಜೋತಿ , ಕಿಗ್ಗೆ ಅಭಿಷೇಕ್ ! ಕಿಗ್ಗೆ ಉಪಾಸ್ ; ಕಿಪ್ಲಿಂ 
ವೃತಾಂ ! ಸಗೈಂ ಕೆಲೆಂ . ಪೂಣ್ ಫೂಲ್ ನಾ . ದಾಸ್‌ಭಟಾಚ್ಯಾ ಹಾತಾನ್ ಮೆಳತ್ 
ಕಾಯ್ ? ಅಷ್ಟುಶ ಯೆತಾಲೊ ಆನಿ ಪ್ರದಕ್ಷಣಾ ಘಾಲ್ತಾಲೊ ; ಪ್ರದಕ್ಷಣಾ ಘಾಲ್ತಾ 
ಘಾಲ್ತಾಂ ಯೆತಾಲೊ . 

ಸರವಳಿಂತ್ ದಾರಾಕಡೇನ್ ಬಸೊನ್ ಚಂಪಾವತಿ ಪಳಯ್ತಾಲಿ . ದೊಳ್ಯಾಂತ್ 
ಚಿಂತೆಚಿ ಸಾವಿ . ಗಳ್ಯಾ ಕಡ್ಲಿಂ ದಾಡಾಂ ದಿಸೊಂಕ್ ಲಾಗಿಲ್ಲಿಂ . ದೇಂಗ್ ಮೊಡಿಲ್ಲೆಂ 
ಭೂಲ್ ಬಾವೈಂ ತಶೆಂ ತೀ ಬಾವಿಲ್ಲಿ . ಹಾತಾಂ ವಸ್ತಿ ಉಣ್ ಜಾಲ್ಲೊ . 
ದೋನ್ ಉತ್ಸವ್ ಎಕಾಚ್ ಪಾತಳಾನ್ ಕರೈ ಪಡ್ತಾಲೆ . ಚೌಕಾವೆಲ್ಯಾನ್ ಪುಜೆಚೆರ್ 
ಆನಿ ಪುಜೆವೆಲ್ಯಾನ್ ತಿಚಿ ನದರ್ ಭಿರ್‌ಭರತ್ ವತಾಲಿ ದಾಸ್‌ಭಟಾಚೆರ್ , ತಾಜ್ಯಾ 
ಗೊಲ್ಯಾಪಿಟ್ಸ್ ಆಂಗಾಚೆರ್ ಖೆಳ್ತಾಲಿ ಆನಿ ಆಡ್ಕಳ್ತಾಲಿ . ತಾಜ್ಯಾ ಘಾರ್ಶ್ಯಾ ದೊಳ್ಯಾಂತ್ 
ಖಿಣ್ ಭರ್ . ಆನಿ ಮಾಗಿರ್ ದಾಮ್‌ಬಾಬಾಚ್ಯಾ ದೊಳ್ಯಾಂತ್ ತೆಳೊನ್ ಪಳಯ್ತಾಲೆ 
ತಿಚೆ ದೊಳೆ , ಆಶೆಚ್ಯಾ ಪೊಟಾಂತ್ ಆಸತ್‌ಕಾಯ್ ಮ್ಹಣೂನ್ ಕೊಂಬೆಪ್ಪಾಸಾರ್ಕೆ ೦ 
ಬೀ , ಸೊಮಾರಾಕ್ ಪಾಲ್ಸಿ ಜಾತಕಚ್ ದಾಸ್‌ಭಟಾನ್ ಹಾತಾರ್ ದವರಿಲ್ಲೊ 
ಸುಂರ್ಗಾಂವಳೆಸರ್ ಉರ್ತಾಲೊ ತಿಚ್ಯಾ ಆಂಬಾಡ್ಯಾಂತ್ ದೋನ್ ದೀಸ್ - 
ದೆವಾಚೊ ಪ್ರಸಾದ್ ... ಸೇವೆಚಿ ಪಾಸ್ತಿ . 

ಶಿವೊ ಜಾಲೊ , ದಸರೊ ಆಯ್ದೆ ... ಪರತ್ ಶಿಪ್ಲೊ .... ದಸರೊ .... 


****** 


ದಾಸ್‌ಭಟಾಚ್ಯಾ ಹಾತಾನ್ ದಾಮ್‌ಬಾಬಾನ್ ಫೂಲ್ ದೀತ್‌ಪಸೂನ್ 
ಆಪುಶಣೈ ಉಮೇದಿಚ್ಯಾ ವೆಗ್ಯಾಚ್ ಭೋವ್ರಾಂತ್ ಸಾಪಾಡಿಲ್ಲೊ . ಶ್ರದ್ದೆಚೆಂ ಬಳ್ 
ವಾಡಿಲ್ಲಾಚೆಂ , ಸೆವೆಚೆಂ ಫಳ್ ಲಾಗಿಂ ಪಾವಿಲ್ಲಾಚೆಂ , ವಂಶಾಚೊ ದಿವೊ ಪೆಟ್ಟಿ 
ಮಣಪಾಚಿ ಆಸ್ ಪ್ರಸಾದಾ ಪಾಕೈಹ್ಯಾ ವಾಸಾಂತ್ಥಾನ್ ಮನಾಂತ್ ರಿಗಿಲ್ಲಾಚೆಂ 
ವೆಗ್ಲೆಂಚ್ ಸಮಾಧಾನ್ ತಾಜೆ ಚರ್ಯೆಚೆರ್ ತೇಜ್ ಹಾಡ್ತಾಲೆಂ . ತ್ಯಾ ದಿಸಾ 
ದನ್ನಾರ್ಚೊ ತೊ ಪಾಕ್ಟ್ರಾವೆಲ್ಯಾನ್ ಸ್ಲಾವ್ ಯೇವ್ ಬಿರಾಡಾಂತ್ ಭಿತರ್ ಸರೊ 
ತೆನ್ನಾ ಚಂಪಾವತಿ ವೊಂಕಾರೊ ಕಾಡ್ವಾಲಿ . ಆಪುಶನ್ ವೊಲೊ ವಾಲೊ ಸುಕತ್ 
ಘಾಲ್ತಾಂ - ಘಾಲ್ತಾಂ ಮ್ಹಳೆಂ . 

“ ತುಕಾ ಸಾಂಗಿಲ್ಲೆಂ , ತೇ ಆಂವಾಳೆ ಬಿಂವಾಳೆ ಖಾಂವ್ ನಾಕಾ ಮ್ಹಣೂನ್ .... 
ಆಜ್ ಕಿತೆಂ ಖಾಲೆಂ ? ಚಿಂಚೇ ಬೊಟಾಂ ಕಾಮ್ ಕರಲಾಂ ? ' 

" ತಶೆಂ ನ್ಹಯ್ ಮ್ಹಳ್ಯಾರ್ ... ಚಂಪಾವತಿಚ್ಯಾ ಆವಾಜಾಂತ್ ಮೊವೆಂಪಣ್ 
ಆಶೆಲ್ಲೆಂ . ಥರ್ಥರೊ ಆಶಿಲ್ಲೊ . 

“ ತಶೆಂ ನ್ಹಯ್ ಕಿತೆಂ ? ಸದಾಚೆಂಚ್ ತೆಂ ತುಜೆಂ ' , ಆಮಶಣೈಲ್ಯಾ ಉಪ್ರಾಂತ್ 
ರಾಗ್ ಆಶಿಲ್ಲೊ , ಪುಣ್ ತಾಕಾ ಮಾಯೆಚಿ ರೂಂದ್ ದೇಗ್ ಆಶೆಲ್ಲಿ . 

ಚಂಪಾವತಿ ಕಾಂಯ್ ಉಲಯ್ಲಿ ನಾ . ಆಪುಶನ್ ತಿಚೆವಟೆನ್ ಪಳಯ್ಲೆಂ 
ತೆನ್ನಾ ದೊಳ್ಯಾನಿಚ್ ತಿಣೆಂ ತಾಕಾ ಲಾಗಿಂ ಅಪಲ್ಲೊ . ಆನಿ ಆಪುಶನ್ ವಾಡ್ಲೆಂ 
ಚಂಪಾವತಿಚ್ಯಾ ದೊಳ್ಯಾಂಚ್ಯಾ ಖಲ್ಯಾಂತ್ ಪ್ರಸಾದಾ ಫುಲಾಂತ್ಥಂ ಭವಿಷ್ಯ , ತಿಜೆ 
ಚರ್ಯೆವೆಲ್ ಲಜೆಂತ್ ಭರಲ್ಲೆಂ ಗುಲಾಬಿ ಬೊಶ್ಯೆಂತ್ ತಾಣೆಂ ಅಪ್ಲಿ 
ಫುಡಾರಾಚಿ ಸುಲೂಸ್ , ಪಾಯ್ತಾಚೆಂ ಸಂಗೀತ್ , ವಂಶಾಚೆ ಪಜ್ಜೆಚೊ ಉಜ್ವಾಡ್ . 

ತಾಜೆಂ ಮನ್ ಭುರುಘ್ನಂ , ಮುರುಘ್ನಂ . ಶೆಣಿಲ್ಲೆಂ ಭುರೈಂ ಮೆಟ್ಟಕಚ್ ಆವ 
ತಾಕಾ ಛಾಯೆಕಡೇನ್ ಧನ್ ಪೊಶೆಪ್ಟೆಂ , ತಸೊ ಮೊಗಾಚೊ ಪಾವ್ ತಾಣೆ 
ಚಂಪಾವತಿಚೆರ್ ಘಾಲೊ . ಆನಿ ಹಿ ಋಶ್ಯೆಚಿ ಖಬರ್ , ದಾಮ್‌ಬಾಬಾಲೆ 
ಜಾಗೃತ್ ಸಾಸಾಯೆಚಿ ಹೀ ತಾಚಿ ಗವಾಯ್ ಧಾ ಜಾಣಾಂಚ್ಯಾ ಕಾನಾರ್ ಘಾಲೂನ್ 
ತಾಂಚೆಂ ತೋಂಡ್ ಗೋಡ್ ಕರೂಂಕ್ ತಾಚೆಂ ಮನ್ - ಆಶೆಲೆಂ . ತೊ ಉತ್ತೊ ... 
" ಪೂಣ್ ಚಂಪಾವತಿನ್ ತಾಜ್ಯಾ ಹಾತಾಕ್ ಧನ್ ತಾಕಾ ಆಪ್ಲೇಸರಿ ಬಸಯ್ದೆ . 
ಆನಿ ಆತಾಂ ಚಂಪಾವತಿಕ್ ಸಾಂಬಾಳುಂಕ್ ಜಾಯ್ ; ತಿಚೆರ್ ಲಕ್ಷಾ ದವರೊಂಕ್ 
ಜಾಮ್ ಹೆ ಯೆಣೆನ್ ಆಪುಶ ಜಗಾಕ್ ವಿಸಲ್ಲೊ . 

ದೆವಾನ್ ಫೂಲ್ ದಿಲ್ಯಾರ್ ತೇರಾಚ್ ದೀಸ್ ಜಾಲ್ಲೆ ಆನಿ ಆಪುಶಣೈಲೆ 
ತಪಶ್ಚರ್ಯೆಕ್ ಫಳ್ ಆಯಿಲ್ಲೆ . ತೆಂ ಫೂಲ್ ಉಲಯಿಲ್ಲೆಂ . ತ್ಯಾ ಉಲೊವ್ಹಾಚೊ 
ಅರ್ಥ್ ಗಾಂವಾಕ್ ಕಳೊಂಕ್ ಚಡ್ ವೇಳ್ ಲಾಗೊ ನಾ . ತರೀ ಪುಣ್ ಥೊಡೊ 
ವೇಳ್ ಲಾಗ್ಲೆಚ್ . ಚಂಪಾವತಿನ್ ಆಡಾಂವ್ ನಾಶಿಲ್ಲೊ ಜಾಲ್ಯಾರ್ ಆಪುಶನ್ 
ಋಶ್ಯೆಚ್ಯಾ ಉಮಾಳ್ಯಾಂನ್ ನೊಗೊಟೊ ಲಾವ್ ಹಿ ಖಬರ್ ಜಗಾಕ್ ಕಳಯ್ಲಿ . 
ಕೆದೆಂ ಸುಖ್ ! ಕೆದಿ ಬೋಸ್ ! ಕೆದೆಂ ಸಮಾಧಾನ್ ! ಆನಿ ಹೆ ಶ್ಯೆಚ್ಯಾ 
ಮೊಟಾಂತ್ ಆಸ್ಲಿ ತೀ ಕೆದಿ ಆಸ್ಟ್ ! 

ಆಜ್ ಲಕ್ಷಣಾಗೆರ್ ಕಿತ್ತೆಸೊಚ್ ಲೋಕ್ ಚ್ಯಾ ಪಿಲ್ಲೊ . ಪೈತೆ ಲಾಗಿಲ್ಲೆ 
ಆಪುಶಣೈಚ್ಯಾ ನಾಂವಾರ್ , ಆಪುಶಣೈಕ್ ತಾತೂಂತಯ್ ಸಮಾಧಾನ್ ಆಶೆಲ್ಲೆಂ , 
ಅಭಿಮಾನ್ ದಿಸ್ತಾಲೊ . 

ತಿನ್‌ಸಾಂಜೆ ದರ್‌ವಂಟ್ಯಾಕ್ ತೆಂಕೂನ್ ಚವಾಯೆ ಮದ್ಯಾಂತ್ ದಾಸ್‌ಭಟ್ 
ಉಬೊ ಆಪ್ಲೊ . ಪ್ರದಕ್ಷಣಾ ಸೊಂಪ್ತಕಚ್ ಶಣೈನ್ ಖಡಿಸಾಖೆಚೊ ಖಡೊ ತಾಚ್ಯಾ 


ಅಮರ್ ಕೊಂಕಣಿ 


27 


ಹಾತಾಂತ್ ದಾವೊ ಆನಿ ಕಾನಾಂತ್ ಸಾಂಗ್ಲೆಂ .... ' ಫುಲಾಕ್ ವಾಚಾ ಫುಟ್ಬಾ .... 
ತಿಕಾ ದೀಸ್ ಗೆಲ್ಯಾತ್ ” ದಾಸ್‌ಭಟಾನ್ ತೋಂಡ್ ದೆವಾವಟೆನ್ ಘುಂವ್ಹಾವ್ ದೊಳೆ 
ಧಾಂಪ್ಲೆ ಆನಿ ದೆವಾಕ್ ಹಾತ್ ಜೊಡ್ಲಿ . ಆಪುಶನ್‌ಯ್ ಹಾತ್ ಜೊಡ್ಲಿ . ' ದೆವಾ 
ಪಾವ್ - ಮ್ಹಳೆಂ ಆನಿ ದಾಸ್‌ಭಟಾಚೆಂ ದೇವ್ ಕಲ್ಯಾಣ್ ಕರುಂ ಅಶೆಂ ಚಿಂತಿತ್ 
ತೋ ಮಂಟಪಾವಟೆನ್ ಚಲೊಂಕ್ ಲಗೊ . ಜಣ್ ಎಕ್ಲಾಚ್ಯಾ ದೊಳ್ಯಾಂತ್ ತಾಕಾ 
ಸಾಮಾಧಾನ್‌ಚ್ ದಿಲ್ಲೆಂ . ದಾಸ್‌ಭಟಾಚ್ಯಾ ಘಾರ್ಶ್ಯಾ ದೊಳ್ಯಾಂತ್ಯ್ ತೆಂ 
ಮುಜರತ್ ಪಳೆಂವ್ಕ್ ತಾಕಾ ವೇಳ್ ಖಂಯ್ ಆಸ್ತೋ ? 

ದೆವಾ ಪಾಂಯಾಕಡೇನ್ ಆಪುಶನ್ ಸಾಡೇಚಾರ್ ವರಾಂ ಸಾರಿಲ್ಲಿಂ ; 
ತರೀ ದೀಸ್ ಕಶೆ ಗೆಲೆ ಹೆಂ ತಾಕಾ ಕಳುಂಕುಚ್ ನಾಶಿಲ್ಲೆಂ . ತೆ ಪಾಲ್ವೆ ಕಶೆ ಉಡೂನ್ 
ಗೆಲ್ಲೆ . ಪುಣ್ ಚಂಪಾವತಿಕ್ ದೀಸ್ ಗೆಲ್ಯಾ ಉಪ್ರಾಂತ್ಸೆ ಣವ್ ಮ್ಹಯ್ಕೆ ಮಾತ್ 
ಮುಯೆಚೆ ಗತೀನ್ ಚಲಿಲ್ಲ . ಆಮಶಣೈಕ್ ಹ್ಯಾ ಣವ್ ಮಯಾಂಚೊ ಕಾಳ್ 
ಣವ್ ವಾಂಟೊ ಕಸೊ ದಿಸ್ತೂ , ತಾಜ್ಯಾ ಕಾಳಾರ್ ಆಶಿಲ್ಲೊ ಭಾರ್ ತಕ್ಲರ್ 
ಜಾಪ್‌ ಸಾಲ್ದಾರಿ . ಚಂಪಾವತಿಕ್ ಸಾಂಬಾಳ್ತಾನಾ ತಾಕಾ ನಾಕಾ ಜೀವ್ ಜಾಲೊ . 
ತೀ ಪಾಣಾರ್ ನ್ಹಾಂವ್ ವಚತ್ , ಆಂವಾಳೆ ಖಾಯ್ , ಮನ್ವೆಚ್ಯಾ ನಾಟಕಾಂಕ್ 
ಲಾಗೊನ್ ಜಾಗರಣಾಂ ಕರೀತ್ ಮಜೂನ್ ತೊ ಭಿತಾಲೊ . ಚಂಪಾವತಿಕ್ 
ಸಮಾಯ್ತಾಲೊ , ಅದ್ರೂಪಾಚೆಂ ಸಾಳಿಕ್ ಕಶೆಂ ತಿಕಾ ರಾಯ್ತಾಲೊ . 

ಶಣೈ ಘರಾಣ್ಯಾಚ್ಯಾ ವಂಶಾಚಿ ಪಟ್ಟೆ ತಿಜೆ ಕಡೇನ್ ಆಸ್ಲಿ . ತೀ ಪಟ್ಟೆ 
ದಾಮ್‌ಬಾಬಾನ್ ಪೆಟಯಿಲ್ಲಿ . ತೀ ಪೆಟಿಲ್ಲಿ ವಾತ್ ಪಾಂಕ್ ದಿಲ್ಯಾರ್ ಆಪುಶಣೈಲ್ಯಾ 
ಸಂವಾರಾಚೆಂ ರಿತೆಂಪಣ್ ಕಾಳ್ವಾನ್ ಭರೂನ್ ವತಲೆಂ ಆಪ್ಲೆಂ ... 

ಆನಿ ... ಣವ್ ಮ್ಹಯ್ಕೆಭರ್ ಜಾವ್ ಚಂಪಾವತಿಗೆರ್ ಚಲೊ ಜಾಲೊ ತೆನ್ನಾ 
ಗಾಂವಾಂತ್ ಭೋಗ್ ಪೆಟ್ರೊ ತಸೊ ತಾಜೆ ಆದಿಂ ಕೆನ್ನಾ ಪೆಟ್ಗೊ ನಾ . ತ್ಯಾ ದಿಸಾ 
ಸಗೊ ಗಾಂವ್ ದಾಮ್‌ಬಾಬಾಚೆ ಸಾಸಾಯೆವಿಶಿಂ ಉಲಯ್ಯೋ ತಸೊ ತಾಜೆ ಆದಿಂ 
ಕೆನ್ನಾ ಉಲಯ್ ನಾ . ತ್ಯಾ ದಿಸಾ ಲಕ್ಷ್ಮಣಾಗೆರ್ ಲೋಕ್ ಚ್ಯಾ ಪಿಲೊ ತಸೊ ತಾಜೆ 
ಆದಿಂ ಕೆನ್ನಾ ಪಿಲೊನಾ . 

ಆಪುಶಣೈಲೆ ಹಾತ್ ಸರ್ಗಾಕ್ ತೆಂಕಿಲ್ಲೆ . ದಾಮ್‌ಬಾಬಾಚೆ ಸೆವೆಚೆ ಕಳಸ್ 
ಕಸೊ ಬಾಂದ್ರೂ ಹೆಚ್ ಯೆವ್ವಣೆಕ್ ತೋ ಲಾಗಿಲ್ಲೊ . ಭಾಂಗ್ರಾಚಿ ಮೂರ್ತ್ ? 
ಉತ್ಸವಾಚಿ ? ಘೋಡ್ಯಾರ್ ಬಶಿಲ್ಲಿ ? ಥಾಗ್ಲೆಂ . ಚಂಪಾವತಿಲೆಂ ಭಾಂಗರ್ ಸೂಪ್ 
ಆಸಾ ... ಮಹಾರುದ್ರ ? ತೋಯ್ ಕರಪ್ ... ಆನಿ ಗಾಂವಾಕ್ ಸಮಾರಾಧನಾ ... 
ಭಟಾಕ್ ದಕ್ಷಣಾ . ದಾಸ್‌ಭಟಾಕ್ ಶಾಲ್ .... ಆಪುಶಣೈಲ್ಯಾ ಅಂತಸ್ಕರಣಾಂತಲೆ 
ಭಕ್ತಿನ್ ಆನಿ ಆಂಗವ್ವಾಂಚೆಂ ಪಾಂನಿ ದಾಮ್‌ಬಾಬ್ ಘುಸ್ಕಟ್ಗೊ ... 

ಆಜ್ ಆಮಶಣೈಲ್ಯಾ ಚಲ್ಯಾಚೊ ಬಾರ್‌ಸೊ ... ಗಾಂವಾಚೆಂ ತೋಂಡ್ 
ಆಜ್ ದೀಸ್‌ಭರ್ ಗೋಡ್ ಜಾಯ್ ಆಸಾ . ನಾಂವ್ ದಾಮೋದರ್ ದವಲ್ಲಾಂ . 

ದಾಮೋದರಾಚೆಂ ಬರೆಂ ಜಾಂವ್ ಮ್ಹಣನ್ ಲೋಕ್ ಮಾಗತ್ ಆಸಾ ... 
ಪ್ರಾಕಾರಾಂತ್ ಭಟಾಂಕ್ , ಪೈರಿಕಾರಾಂಕ್ ಆನಿ ಬಿರಾಡ್ಕಾರಾಂಕ್ ಆಪಶಣೈಲ್ಯಾ 
ಸಮಾಧಾನಾಚೆಂ ನವೆಂಚ್ ದರ್ಶನ್ ಘಡ್ತಾಂ . ಋಶ್ಯೆಚೆಂಚ್ ವಾರೆಂ 
ಆಪುಶಣೈಲ್ಯಾ ಬಿರಾಡ್ಯಾಂತ್ಥಾನ್ ಸಗ್ಲಾಂಕ್ ಖೆಳ್ಳಾಂ ... ಶಣೈಲ್ಯಾ ಘರಾಣ್ಯಾಚೆಂ 
ಭಾಗ್ಸ್ ಬ್ ತೆಂಪಾನ್ ಜಾಗ್ಲಾಂ ... 

ವೈಜಿಣಿನ್ ಗಾಂವಾಂತ್ ಧವೊ ಕೆಲಾ ... ಆಪುಶ ಕಾಳೊ , ಚಂಪಾವತಿ ಕಾಳಿ ; 
ಚಲೊ ಮಾತ್ ಗೊರೊ - ಗೊರೊ - ಪಿಟ್ಸ್ ಜಾಲಾ .... ಘಾರ್ಶ್ಯಾ ದೊಳ್ಯಾಂಚೊ ... 
ದಾಸ್‌ಭಟಾಭಶೇನ್ ದಿಸ್ತಾ ... 

ದಾಸ್‌ಭಟ್ ಪಂದ್ರಾ ದಿಸಾಂ ಫಾಟಿಂ ಆಕಸ್ಮಾತ್ ಸಾಂಗ್ಲಿ ಗೆಲಾ . ಭೈಣಿಚೆ 
ಬೈಕ್ ... 

ಆಪುಶಣೈ ತಾಜಿ ವಾಟ್ ಪಳಯ್ತಾ ... ಸಮಾಧಾನಾನ್ ತಾಚೆಂ ಅಂತಸ್ಕರ್ಣ್ 
ಇತ್ಥಂ ಭಲ್ಲಾಂ ಕಿ ತೆಂ ಸಮಾಧಾನ್ ತೊಂಡಾಂತ್ಥಾನ್ ಆನಿ ದೊಳ್ಯಾಂತ್ಪಾನ್ 
ವೊತ್ತಾ . ದುಸ್ಸೆಂ ಕಾಂಯ್ಚ್ ತಾಜ್ಯಾ ಕಾನಾಂತ್ಥಾನ್ ಮನಾಂತ್ ರಿಗೂಂಕ್ 
ಪಾವನಾ ... ಘರಾ ಪಝಂಕ್ ತಾಚೆಂ ಮನ್ ಉಖಲ್ಲಾಂ ... ಶಣೈಲ್ಯಾ ಮೂಳ್ 
ಘರಾಂತ್ತೆಂ ಪಯ್ಲೆಂ ಹಾಲೊಂಕ್ ಜಾಯ್ ... ದಾಮೋದರಾಚ್ಯಾ ಹಾಂಚ್ಯಾನ್ 
ಶೆಂ ಘರ್ ಭರೊನ್ ವಚೊಂಕ್ ಜಾಯ್ .... ಹ್ಯಾ ಘರಾಚೊ ಉಜ್ವಾಡ್ ಥಂಯ್ 
ಫಾಂಕೂಂಕ್ ಜಾಯ್ ... ದೆಖನ್ ಆಪುಶಣೈ ದಾಸ್‌ಭಟಾಕ್ ರಾಖ್ಯಾ . ಆಜ್ 
ಸುವೆರ್ ಸೊಂಪ್ತಾ ... ರೊಮೌಚ್ ನಿರೋಪಾಚೊ ಪ್ರಸಾದ್ ಫೌಂವ್ ಜಾಯ್ . 

ದುಸ್ಮಾ ಭಟಾಂಚೆರ್ ತಾಜೊ ವಿಶ್ವಾಸ್ ನಾ . ದಾಸ್‌ಭಟಾಚ್ಯಾ ಹಾತಾನ್ 
ದೆವಾನ್ ಫೂಲ್ ದಿಲೆಂ ಆನಿ ಮಾಗಿಲ್ಲೆಂ ಮಾಗ್ಲೆಂ ದಾಮ್‌ಬಾಬಾನ್ ಪದರಾಂತ್ 
ಘಾಲೆಂ ... ಶಲ್ಯಾ ವಂಶಾಚೊ ದಿವೊ ಪೆಟ್ಗೊ ... ನಿರೋಪಾಚೊ ಪ್ರಸಾದ್ 
ದಾಸ್‌ಭಟಾಕ್‌ಚ್ ಘಾಕ್ ಲಾಂವ್ಕ್ ಜಾಯ್ ... ದಾಮ್‌ಬಾಬಾ ರೊಋಚ್ 
ದಿತಲೊ ... ದಾಸ್‌ಭಟಾಚೊ ಹಾತ್‌ಗೂಣ್ ಚ್ ಬರೋ .... 


*** 


*** 


ಸಂಗ್ತಿಂ ಮದೆಂ - 


ಸಂಗತ್ ಹಿ ಕ್ಲಬ್ ಕೀ ಮಾನೇಸ್ ಉದಯ್ ಬೆಂಬೊ , ಆದ್ಯೋಗಾತ್ , ಹೆಂ 
ಗಾಂವ್ ಗೊಂಯ್ ಆನಿ ಅಕ್ಕಾ ಕೊಂಕಣಿ ಸಂಸಾರಾಂತ್ ಪರಿಚಿತ್ . ಕೊಂಕಣಿ 
ಭಾಷೆ ಖಾತಿರ್ ಚಳವಳ್ ಸುರು ಕರುನ್ ಝುಜ್ಜಿಲ್ಯಾಂ ಸಬಾರಾಂ ಪಯ್ಕಿ ಆನಿ 

ರಾಜಾಂವೀ ಚಿಂತ್ಪಾನ್ ಹೆ ಚಳ್ವಳೇಕ್ ಶಿಸ್ತೆಚಿ ಚಾಲ್ ದಿಲ್ಲಿ ಕೀರ್ತ್ 
ಉದಯ್‌ಬಾಬಾಕ್ ಫಾವೊ ಜಾಲ್ಲಿ . ಜಾಯ್ತಿಂ ಆನಿ ಸಬಾರ್ ಕೊಂಕಣೆಕ್ ಲಗ್ತಿಂ 
ಜಾಲ್ಲಿಂ ಅದಿವೇಶನಾಂ ತಾಣೆ ಚಲಯ್ತಾ  ಂತ್ ಯಾ ಪ್ರಮುಕ್ ಉಲಪ್ಪಿ ಜಾವ್ 


ಆಪ್ಲಾ 


ಶಿ 

ಪಾತ್ರ ಫೌತ್ತಾ ಆನಿ ತಾಚಿಂ ಬರಾಂ ಆನಿ ಚಿಂತಪ್ ಕೊಂಕಣಿಂತ್ ಸಂಸೊದೆ 
ಕತ್ತೆಲ್ಯಾಂಕ್ ಫಾಯ್ತಾ ಚಿಂ ಜಾಲ್ಯಾಂತ್ . 

ಪುಣ್ ಸಬಾರಾಂಕ್ ಕಳಿತ್‌ನಾಸ್ಟಿ ಎಕ್ ಸಂಗತ್ , ಎಕ್ ದೆಣೆಂ , ಎಕ್ ತಾಂಕ್ 
ಜಾಪ್ಪಾಸಾ ಉದಯ್‌ಬಾಬ್ ಎಕ್ ತಾಂಕಿವಂತ್ ಸೃಜನ್‌ಶೀಲ್ ಲೇಕಕ್ . ತಾಚಿ ೬ 
ಕಥಾ 1960 ಇಸ್ವಂತ್ ತಾಣೆ ಲಿಖ್ಲ್ಲಿ ತಾಚ್ಯಾ ಚಿಂತ್ಪಾಚಿ ಧಾರ್ ತಿತ್ಸಾ ವತ್ಸಾಂ 
ಆದಿಂ - ಆನಿ ತೆಂಯಿ ಹಿಂದೂ ಭಾವಾತ್ಸಾಚ್ಯಾ ಸಳಾಂ - ಪಾಳಾಂಕ್ ಸುವಿಯೊ 
ತೊಪ್ಪೆ ತಸಲಿ ಜಾವಾಸ್‌ಲ್ಲಿ ಮೃಣಾನಾ ಹೆ ಮಟ್ಟೆ ಕಥೆನ್ ಕೆಲ್ಲಿಂ ಕರುಬಾಂ 
ಉಸ್ಮಾಯಿಲ್ಲಿ ಭಾಸಾಭಾಸ್ ಕಾಂಯ್ ಉಣ್ಯಾ ಮಾಪಾಚಿ ನ್ಹಯ್ . ಅಸಲೊ ಎಕ್ 
ವಿಷಯ್ ಘವ್ ಜರಿತರಿ ಎಕ್ ಲೇಖಕ್ ಆಪ್ಲಿ ಲಿಖಿ ಚಲಯ್ತಾ ತವಳ್ ಸಬಾರಾಂಚಿ 
ತೀಕ್ ನದರ್ ತಾಚೆರ್ ಖಂಚ್ಯಾ ; ಆನಿ ಶೀದಾ ಪರಿಣಾಮ್ ಜಾವ್ಕ್ ಹೆಂ ಚಿಂತಪ 
ತರ್ಜಣಾಂ ವಲ್ವಂ ಹೆರ್ ಸಾಹಿತಾಚ್ಯಾ ವಾಚಕಾಂಕ್ ಪಾವಿತ್ ಜಾತಾ . ಮಾನೆಸ್ತ 
ಬೆಂಬ್ರೆಚ್ಯಾ ಉತ್ರಾಂನಿಂಚ್ ಸಾಂಗ್ಲೆಂ ತರ್ , 1960 ಇಸ್ವಂತ್ ಹಾಂವ್ ವಿದ್ಯಾರಿ 
ಜಾವ್ಕ್ ಆಸ್‌ಲ್ಲಾ ವೆಳಾರ್ ಹಾಂವೆಂ ಹಿ ಕಥಾ ಲಿಕ್ಲಿ . ತ್ಯಾಚ್ ವರ್ಸಾ ಹಿ ಕಥಾ 
ಮುಂಬ ೦ ಯ್ಲ್ಯಾ ಕೊಂಕಣಿ ವಿದ್ಯಾರ್ಥಿಂಚ್ಯಾ ಸಂಫ್ , ಮುಂಬಯ್ ಹಾಣಿಂ 
ಪ್ರಕಟ್ಟಾ ವಿದ್ಯಾ ' ನೆಮಾಳ್ಯಾಚ್ಯಾ ವಾರ್ಷಿಕ್ ವಿಷೇಶಾಂಕ್ಯಾಂತ್ ಪ್ರಕಟ್ ಜಾಲಿ . 

1971 ಇಸ್ವಂತ್ ಅ.ನಾ.ಮ್ಯಾಂಬೊ ಹಾಣಿಂ ' ಜಾಗ್ ' ಪ್ರಕಾಶನಾಂತ್ ಪ್ರಗಟ್ಲ . 

ತ್ಯಾ ಉಪ್ರಾಂತ್ ಹೆ ಕಥೆಚೆ ಭಾಷಾಂತರ್ ಮರಾಠಿ ( ಸಾಹಿತ್ಯ ಅಕಾಡಮಿ 
ಢಲ್ಲಿ ) ಇಂಗ್ಲಿಷ್ ( ವಿದ್ಯಾ ಪೈ ಆನಿ ಕಿರಣ್ ಬುಡ್ಕುಲೆ ) ಆನಿ ಪುಡುಗೆಜ್‌ ಭಾಷೆಂತ್ 
ಸಯ್ತಿ ಭಾಷಾಂತ್ ಜಾವ್ Third Millenium Publishers in Goa ಹಾಣಿಂ 


ಪ್ರಕಟ್ಟಾ 


ಶಿ 


ಮಣಕೂಚ್ ಕಿತೆಂ ವಿಷೇಶ್ ಆಸಾ ಹೆ ಕಥೆಂತ್ , ಕಿತ್ಯಾಕ್ ಹಾಂಘಿ ಕಥಾ 
ವಸ್ತ್ರ ವಿಭಿನ್ಸ್ ಚಿಂತಪ್ ಉಸ್ಕಾಯ್ತಾ ? ಹಿ ಕಥಾ ಕಾಂಯ್ ಹಿಂದೂ ಭಾವಾಗ್ದಾಕೆ 
ಆನಿ ಸಿಂತಿಮೆಂತಾಂಕ್ ತುಕ್ತಾಯ್ತಾ ? ಎಕ್ ಮಟ್ವೆಂ ಪುಣ್ ಸೊಂಪೆಂ ಸವಾಲ 
ವಿಚಾರೈಂ ತರ್ - 

ಹಿ ಕಥಾ , ತವಳ್ಯಾ ಚಿಂತ್ಪಾಂಕ್ ಆಯಿನ್ಸ್ ಯಾ ಉತ್ಪಾತಿ 
ಯಾ ಹಾಂತ್ತೆಂ ಚಿಂತಪ್ ಕಾಂಯ್ ಪನ್ನಾಸ್ ವತ್ಸಾಂಕ್ ಫುಡೆಂ ಆಶೆಲ್ಲೆಂ ? 

ಪ್ರಮುಕ್ ಪಾತ್ರಧಾರ್ ಆಪು ಶಣೈ , ಎಕ್ ವಿದುರ್ ಪುಣ್ ಪರತ್ ಲಗಿನ 
ಜಾಲ್ಲೊ ಆನಿ ತಾಕಾ ಆತಾಂ ಲಾಬ್‌ಲ್ಲಿ ತರಾಟಿ ಪತಿಣ್ ಚಂಪಾವತಿ ಕಾತಿನ್ ಸಾತಿ 
ಪುಣ್ ಪ್ರಾಯೆನ್ ಆಪು ಶಣೈ ವರಿ ಲ್ದಾನ್ , ತಶೆಂ ಪಳೆಂವ್ಕ್ ಗೆಲ್ಯಾರ್ ಆಪುಲಿ 
ಕಾತಿನ್ ಸಾಮ್ರ ಪುಣ್ ದಿಂಡೊ . ಭಾಯ್ದಾ ಸರ್ ಲಕ್ಷಣಾಂ ಪೂರಕ್ ಆಸ್ಲಾ 
ಸಾಡೆ ತೀನ್ ವರಾಂ ಲಗಿನಾಕ್ ಜಾಲಿಂ ತರಿ ಚಂಪಾವತಿಚೊ ಗರ್ ರಾವೊ ನಾ 
ಕಿತ್ಯಾಕ್ ಮ್ಹಳ್ಳೆಂ ಪ್ರಶ್ ಕೊಣೆಂಯಿ ಉಗ್ತಾನ್ ಕೆಲ್ಲೆಂ ನಾ ತರಿ ನದರ್ ಪಡ್ತಾ 
ಆಪು ಶಣೈಚ್ಯಾ ಪುರುಷತ್ವಾಚೆರ್‌ಚ್ ನ್ಹಯ್ ? ಹೆಂ ಸವಾಲ್ ಆಡಾಂವೈ ಖಾತಿರ 
ಅಮರ್ ಕೊಂಕಣಿ 


30 


ದೆವಾಕ್ ಶರಣ್ ವೆಚೆಂ ಭೋವ್ ಸಮಂಜಸ್ ಮ್ಹಣ್ ಚಲಾಕೇನ್ ಲೆಕುನ್ ಆಪುನ್ 
ದಾಸ್ ಭಟಾಚ್ಯಾ ಪಾಂಯಾಂಥಳಿಂ ಆಸೊ ಫೆವೊ , ಪೂಜಾ - ಗೀತಾಂ - ಕೀರನಾಂ 
ಉಟಯ್ಲೆಂ ಆನಿ ಪ್ರಸಾದಾ ಫಲಾಕ್ ರಾಕೊನ್ ರಾವೊ . 

ಆನಿ ತ್ಯಾ ಎಕಾ ದಿಸಾ ಆಪು ಶಣೈ ಫುಡ್ವಾ ಚೊ ಶೇವ್ ಖಾಂದಾರ್ 
ಉಡೊವ್ ಪ್ರದಕ್ಷಣಾ ಕಾಡೀತ್ ಆಪ್ಲೊ ಆನಿ ಇಲ್ಲಾಂತ್ 

' ಶಣೈ , ಪೂಲ್ ಜಾಲೆಂ . ' ದಾಸ್ ಭಟಾಚೊ ತಾಳೊ ಆನಿ ಉತ್ರಾಂ ಆಯ್ಯೋನ್ 
ಶಣೈ ಥಾಂಬ್ಲೊ . ಪೂಲ್ ಜಾಲೆಂ ಹಾಚೊ ಮತ್ಥಬ್ ವಿಚಾರ್‌ಲ್ಲೆಂ ಮೆಳ್ಳೆಂ . 
ಚಂಪಾವತಿ ಕಾಂಯ್ .... ತಾಕಾ ವಿಸ್ವಾಸ್ ಜಾಲೊ ನಾ ಕಿತ್ಯಾಕ್ ಹೆರಾಂ ಖಾತಿರ್ 
ಜಾಲ್ಲಿಂ ನಿರೋಪಾಚ್ಯಾ ಯಶೆಚಿಂ ಅಸಲಿಂ ಐಲಾನಾಂ ತಾಣೆ ತ್ಯಾ ಫುಡೆಂಯಿ 
ಆಯ್ಕಾಲ್ಲಿಂ ಪುಣ್ ತಿಂ ಸರ್ ಸತ್ ಜಾಲ್ಲಿಂ ನಾಂತ್ , ಮಣಕೂಚ್ , ಆಪು ಶಣೈ 
ದೆವಾಚೆರ್ ದುಬಾವೋಲೊ ಸ . 

' ಶಣೈ , ಪೂಲ್ ಜಾಲೆಂ , ಬೆಗೀನ್ ಯೋ ... ' ದಾಸ್ ಭಟಾಲಿಂ ಉತ್ರಾಂ ಪರತ್ 
ಆಯ್ಕಾತಾನಾ ಆಪು ಶಣೈಕ್ ಥಿರ್ ಜಾಲೆಂ . ದೆವಾನ್ ಆಪ್ಲಾಂ ಪ್ರಾರ್ಥನ್ 
ಆಯ್ತಾಲೆಂ . 

ಜಾಲೆಂ ತರ್ ಜಾಲೆಂ ಆನಿ ಬರಾಕ್‌ಚ್ ಜಾಲೆಂ . ಉಪ್ರಾಂತ್ಥಂ ಸರ್ ಯಾಂತ್ರಿಕ್ . 
ಆಪುಣ್ ದೆವಾಚೆರ್ ಭೆಷ್ಟೋಚ್ ದುಬಾವೊಂ ನ್ಹಯ್ ಮ್ಹಳ್ಳೆ ಚುರುರೆ ಸೊಡ್ತಾ  ‌ 
ಆಪು ಶಣೈಕ್ ಸಂತೊಸ್ಚ್ ಸಂತೊಸ್ , ಉಪ್ರಾಂತ್ಥಾ ಘಡಿತಾಂಕ್ ಕಸಲ್ಯಾಯಿ 
ಟೀಪಾಂಚಿ ಯಾ ಶ್ವದ್ಯಾಂಚಿ ಗರಜ್ ನಾ . ಕಥಾ ಆಪಾಪಿಂಚ್ ಸಂಪೊಂಕ್ ಜಾಯ್ 
ನ್ಹಯ್ ? 

ಪುಣ್ ತಿತ್ಸಾ  ‌ ಜನಾರ್ದನ್ ಭಟ್ ಆರ್ ಜಾವ್ನ್ ಹಾತುಣರ್ ಪಡ್ತಾ ಆನಿ 
ತಾಚೆ ಮಜೆತೇಕ್ ಯೆತಾ ತಾಚೊ ಭಾಚೊ ದಾಸ್ ಭಟ್ , ಚತ್ರಾಯೆನ್ ವಾಚಾ 
ತಾಚೆಂ ದಯ್ಹೀಕ್ ವಗ್ಗನ್ - ದಾಸ್‌ಭಟ್ ಗೊರೊ - ಪಿಟ್ಸ್ , ದಿಸುಂಕ್ ಗೊಮೊ 
ಆನಿ ಘಾರ್ಶ್ಯಾ ದೊಳ್ಯಾಂಚೊ . ಸಯ್ತಿಕೊ ಯೆತಾಲೊ ಪುಣ್ ಆಜೂನ್ ಆಂಕ್ವಾರ್ 
ಆಸ್ತೂ . 


ತರ್ ಕಿತೆಂ ? 


ಕಥಾ ಮುಂದರೊನ್ ವಚುಂ ಆನಿ ಸಂಪೊಂ . 


ಪುಣ್ ಉದಯ್‌ಬಾಬಾನ್ ವಾಪರ್‌ಲ್ಲೊ ಎಕ್ ಹುನ್ನರ್‌ , ಎಕ್ ಖಿಳ್ , ಎಕ್ 
ಅಸ್ಪಷ್ಟತಾ ಹೆ ಕಥೆಕ್ ಅಸಲ್ಯಾ ಪಾಂವ್ಹಾ ರ್ ಹಾಡುನ್ ಉಬಿ ಕರಾ , ತಿ ಸಂಪಾನಾ 
ಪುಣ್ ಲೇಕಕ್ ತಿಕಾ ಥಾಂಬಯ್ತಾ . ತರಿ ಪುಣ್ ತಾಣೆ ಉಬೊ ಕೆಲ್ಲೊ ತೊ 
ಹುನ್ನರ್ ಕಸಲೊ ? ಮಟ್ಟಾನ್ ಫೋಡ್ಲಿಶಿ ಕರಾಂ . ' ಆನಿ ... ಣವ್ ಮ್ಹಯ್ಕೆ ಉತರ್ಲೆ 
ಪೂಲ್ ಪಡುನ್ ಆನಿ ಚಂಪಾವತಿಗೆರ್ ಚಲೊ ಜಾಲೊ ತೆನ್ನಾ ಗಾಂವಾಂತ್ ಫೋಗ್ 

ಪೆಟ್ಗೊ ತಸೊ ತಾಚೆ ಆದಿಂ ಕೆನ್ನಾ ಪೆಟ್ಗೊ ನಾ . ' 

ಆಜ್ ಆಪು ಶಣೈಚ್ಯಾ ಚಲ್ಯಾಚೊ ಬಾರ್ - ಸೊ , ಗಾಂವಾಂಚೆಂ ತೋಂಡ್ 
ಆಜ್ ದಿಸ್‌ಭರ್ ಗೋಡ್ ಜಾಯಿತ್ ಆಸಾ . ನಾಂವ್ ದಾಮೋದರ್ ದವರಾಂ , 
ಆಪು ಶಣೈಚ್ಯಾ ಸಮಾಧಾನಾಚೆಂ ನವೆಂಚ್ ದರ್ಶನ್ ಪಡ್ತಾಂ . 

ಪುಣ್ ವೈಜಿಣೆನ್ ಗಾಂವಾಂತ್ ಧವೊ ಕೆಲಾ ... ಆಪು ಶಣೈ ಕಾಳೊ , ಚಂಪಾವತಿ 
ಕಾಳಿ ; ಚಲೊ ಮಾತ್ರ ಗೊರೊ - ಗೊರೊ ಪಿಟ್ಸ್ ಜಾಲಾ ... ಘಾಲ್ಯಾ ದೊಳ್ಯಾಂಚೊ , 
ದಾಸ್ ಭಟಾ ಭಾಶೆನ್ ದಿಸ್ತಾ ..... 

ಹಾಂಗಾಸರ್ ಹಾಂವ್ ಥಾಂಬ್ರಾಂ ಆನಿ ಥೊಡಿಂ ಮೆಟಾಂ ಪಾಟಿಂ ವೆತಾಂ 
ಆನಿ ತುಮ್ಹಾ ಸಾಮ್ಯಾರ್ ಹಾಡ್ವಾ ಚಂಪಾವತಿಚಿಂ ಭೂಗ್ಲಾಂ ಆನಿ ದಹಿಕ್ 
ವೋಡ್ -- 

ಸರವಳಿಂತ್ ದಾರಾ ಕಡೇನ್ ಬಸೊನ್ ಚಂಪಾವತಿ ಪಳಯ್ತಾಲಿ . ದೊಳ್ಯಾಂತ್ 
ಚಿಂತೆಚಿ ಸಾವಿ . ಗಳ್ಯಾಕಡ್ಲಿಂ ದಾಡಾಂ ದಿಸೊಂಕ್ ಲಾಗಿಲ್ಲಿಂ . ದೇಂಡ್ ಮೊಡಿಲ್ಲೆಂ 
ಪೂಲ್ ಬಾವೆ ತಶೆಂ ತಿ ಬಾವಲ್ಲಿ , ಹಾತಾಂತೊ ವಸ್ತಿ ಉಳ್ಕೊ ಜಾಲ್ಲೊ . 
ದೋನ್ ಉತ್ಸವ್ ಎಕಾಚ್ ಪಾತಳಾನ್ ಕರೈ ಪಡ್ತಾಲೆಂ . ಚೌಕಾವೆಲ್ಯಾನ್ ಪುಜೆಚೆರ್ 
ಆನಿ ಪುಜೆವೆಲ್ಯಾನ್ ತಿಚಿ ನದರ್ ಭಿರ್‌ಭರತ್ ವತಾಲಿ ದಾಸ್ ಭಟಾಚೆರ್ . ತಾಚ್ಯಾ 
ಗೊಲ್ಯಾ ಪಿಟ್ಸ್ ಆಂಗಾಚೆರ್ ಖೆಳ್ತಾಲಿ ಆನಿ ಆಡ್ಕಳ್ತಾಲಿ , ತಾಚ್ಯಾ ಘಾಲ್ಯಾ ದೊಳ್ಯಾಂನಿ 
ಖಿಭರ್ . ಆನಿ ಮಾಗಿರ್ ದಾಮ್‌ಬಾಬಾಚ್ಯಾ ದೊಳ್ಯಾಂತ್ ತೆಳೊನ್ ಪಳೆಯ್ತಾಲೆ 
ತಿಚೆ ದೊಳೆ , ಆಶೆಚ್ಯಾ ಪೊಟಾಂತ್ ಆಸತ್‌ಗಾಯ್ ಮ್ಹಣೂನ್ ಕೊಂಬೆಪ್ಪಾ ಸಾಂ 
ಭೀ . ಸೊಮಾರಾಕ್ ಪಾಲ್ಸಿ ಜಾತಕಚ್ ದಾಸ್‌ಭಟಾನ್ ಹಾತಾರ್ ದವರಿಲ್ಲೊ 
ಸುಂಗ್ಲಾ ವಳೆಸರ್ ಉಗ್ತಾಲೊ ತಿಚ್ಯಾ ಆಂಬಾಡ್ಯಾಂತ್ ದೋನ್ ದೀಸ್ - ದೆವಾಚೊ 
ಪ್ರಸಾದ್ ... ಸೆವೆಚಿ ಪಾಪ್ತಿ .... 

ಶಿವೊ ಜಾಲೊ , ದಸರೊ ಆಯ್ದೆ ... ಪರತ್ ಶಿಪ್ಲೊ .... ದಸರೊ .... 
ಬರಾಬರ್ ! 


** 

ಗಂಗಾ ಅಶೀಚ್ ನ್ಹಾಂವಾ 


ನಿರೋದ್ ಚದುರಿ 


ಈ ದೀಸ್ : 


ಖರೆಂ ಮ್ಹಣಾ ತೊಂ ? 
ಖಾನೀಚ್ ತರ್ , ಪಾಟ್ನಾ ದೋನ್ ಮಯ್ನ್ಯಾಭಿತರ್ ತುಂ ಖಬ್ಚ್ 
೦ ದರ್ ದಿಸೊಂಕ್ ಲಾಗ್ಲಾಂ . 
ಫಕಣಾಂ ಕಾ ದಿಸ್ತಾ . 
ದೆವಾಚ್ಯಾನ್ ಸಾಂಗ್ತಾಂ . ಫಟ್ ದಿಸ್ತಾ ಜಾಲ್ಯಾರ್ ವಚುನ್ ಆಲ್ಯಾಂತ್ ಪಳೆ . 

ಖರೆಂ ಸಾಂಗುಂ ತುಕಾ ? ಹಾಂಗಾಚಿ ಹವಾ ಬರಿ , ಆನಿ ಘರೈ ಭಾಶೆನ್ 
ಎಂಗಾ ಕೊಣಾಲೆಂಚ್ ಕಡಕ್ ಶಾಸನ್ ನಾ . 

ಘರಾಕಡೆನ್ ತುವೆಂ ಖಬ್ ತ್ರಾಸ್ ಕಾಡ್ಲೆ , ನಮ್ ? 

ತಶೆಂ ಕಾಂಯ್ ನ್ಹಯ್ , ಹಾಂವ್ ಗಾಂವೈ ಚಲಿ . ಶರಾಂ ತುಮ್ಸ್ 
D ಲಿ ರಿತಿ ಹಾಂವ್ ನಕಳು . ಸುರೈಕ್ ಜಾಲ್ಯಾರ್ ಮ್ಹಾಕಾ ಸಾಮೈಂ ಶಣಿಲ್ಲೆವರಿ 
ತಾಲೆಂ . ಪುಣ್ ಮಾಗಿರ್ ಸಂವಕಲ್ ಜಾಲಿ . 

ಗಾಂ ಚಲಿ ಆಸೂನ್‌ಯಿ ಘರಾಂತ್ ಕೊಣೆಚ್ ತುಜೊ ಅಮ್ಮಾನ್ ಕರುನ್ 
5. ಪಯ್ಲೆಂ ಸಗ್ಯಾನಿಂಚ್ ಮ್ಹಾಕಾ ಖೆಡ್ಯಾಂತ್ತೆ ಚಲ್ಯೆಕಡೆನ್ ಲಗ್ಸ್ ಕರುಂನಾಕಾ 
ಇಣುನ್ ಸಾಂಗ್ಲೆಂ . ಆಯಿ ಆನಿ ಬಾಬಾಲಿ ಅಡ್ಕಳ್ ನಾಸ್ಲಿ . ಪುಣ್ ಭಾವಾನ್ ಆನಿ 
ಯೀನ್ ಕಿತ್ತೆ ಆಡ್ಮೆಳೆ ಹಾಡಿಲ್ಲೆ ಜಾಣಾಂ ತೂಂ ? 


ಜಾಣಾಂ 


ತರೀ ಆಸ್ತಾನಾ ಹಾವೆಂ ತುಜೆಕಡೆನ್ ಲಗ್ ಕೆಲೆಂ . 
ಕಿತ್ಯಾಕ್ ? 

ತುಂ ಮ್ಹಾಕಾ ಆಪ್ಟಾಟಾಲೆಂ . ಶೆರಾಂ ಚಂಚಲ್ ಚಲ್ಯೊ ಪಳವ್ 
ಜೊ ವಿಸ್ವಾಸ್ ಉಡುನ್ ಗೆಲ್ಲೊ . ಕಿತ್ಸಾ ಸಕಲ್ಯಾ ಪಾಂವಾರ್ ಹೈ ಚಲ್ಯೊ 
ಸಾತ್ ! 

ತುಕಾ ಕಿತೆಂ ಖಬರ್ ? 
ಹಾಂವ್ ಸಗ್ಲೆಂ ಜಾಣಾಂ . ಆಂಗಾರ್ ಮಚಿಂಗ್ ರಂಗಾಚೊ ಪಾಂಚ್ಯ 
ಳೊ ಭೆಸ್ ಕೆಲೊ ಮ್ಹಳೊನ್ ಕೋಣ್ ಬರೆಂ ಜಾಯ್ತಾ , ಆನಿಕ್‌ಯಿ ಜಾಯ್ತಿ 
ಜಾಲಿ ಜಾಯ್ ಆಸ್ತಾತ್ . 

ತುಂ ಕಿತೆಂ ಸಾಂಗೊಂಕ್ ಸೊಡ್ತಾ ? ಮ್ಹಾಕಾ ಸಮೃಲೆಂ ನಾ . 

ಶಿ 


ಖರೆಂ ಸಾಂಗುಂ ತುಕಾ ವಾಸಂತಿ , ಶರಾಂತ್ಥಾ ಚಲ್ಯಾಂಕ್ ಹಾಂವ್ 
ಭಿಯೆತಾಂ . ಕಾಲೆಜಿಂತ್ ಚಾರ್ ಬುಕಾಂ ಶಿಕ್ತಕ್ ಚ್ ಹ್ಯ ಆಪ್ಲಾಕ್ ಕೋಣ್ 
ಸಮೃತಾತ್ ಮ್ಹಣುನ್ ದೆವಾಕ್ ಖಬರ್ ! ಪುಣ್ ಖರೆಪಣಿ ತಾಂಚೆಂ ಮೋಲ್ 


ಶೂನ್ಸ್ . 


ಸಮೃಲೆಂ ನಾ ಮ್ಹಾಕಾ . 

ನಾ ಸಮ್ಮು ವಾ ಸಾರೆಂ ಹಾಂತೂಂನ್ ಕಿತೆಂ ಆಸಾ ? ಸಾದಿ ಸರಳ್ ಗಜಾಲ್ , 
ತೆ ಆಸುಂ . ಹೆಂ ಸಾಂಗ್ , ಹಾಂಗಾ ತುಕಾ ಕಸಲೆಂಚ್ ದೂಕ್ ನಾಮೂ ? 

ದೂಕ್ ಕಸಲೆಂ ದೂಕ್ 
ಹರ್‌ಶೀಲೆಂಚ್ .... ಮ್ಹಜ್ಯಾ ಸಾಲ್ಕಿಲ್ಯಾ ಮನ್ನಾ ಮೇಲ್ಯಾಂತ್ ರಾವ್ ... 

ಕಿತೆಂ ಉಲಯ್ತಾ ತುಂ ? ಖಾನೀಚ್ ತರ್ ಹಾಂವ್ ಸುಖಿ ಆಸಾ . ಮ್ಹಜೆ 
ಸಾಲ್ಮೀಲೆ ಪಾಂಚ್ ಪಟ್ಯೊ ಶಿಕಿತ್ಸೆ ಗಾಂವೈ ಚಲ್ಯೆಕಡೆನ್ ತುಂ ಆಷ್ಟೊಶಯೆನ್ 
ಲಗ್ ಜಾಲಾ ಹೆಂ ತುಜೆಂ ವ್ಹಡ್ಡಣ್ . 

ಹೆಂ ಕಿತೆಂ ಕರಾಂ ತೂಂ ವಾಸಂತಿ ? ಕಿತ್ಸೆ ವೇಳ್ ಸಾಂಗ್ಲೆಂ ತುಕಾ ಹಾವೆಂ 
ಮ್ಹಜ್ಯಾ ಪಾಯಾಂಕ್ ಹಾತ್ ಲಾವ್ನಾಕಾ ಮ್ಹಣುನ್ . ಇತ್ತೆ ಖಟ್ಟಟಿ ಉಪರಾಂತ್ 
“ ತುಮಿ ' ಮ್ಹಣಾಚಿ ತುಜಿ ಸವಯ್ ಹಾವೆಂ ಕಾಡುನ್ ಉಡಯ್ತಿ . ಆತಾಂ ಹೀಯ್ 
ಸವಯ್ ಸೊಡ್ . ಸೊರೊ ರಿತಿ ತೊ , ತೊ ಆತಾಂ ವಿಸರುಂಕ್ ಜಾಯ್ . 
ಕೆನ್ನಾಯ್ ಮ್ಹಜ್ಯಾ ವಾಂಗ್ಲಾ ಸಿನೆಮಾಕ್ ವಾ ಕ್ಲಬಾಂತ್ ಯೊ . 

ತೂಂಚ್ ಮ್ಹಣಾಲೊ ನ್ಹಯ್ . ತುಕಾ ಶೆರಾಂತ್ತೊ ಚಲ್ಯೊ ಅವತ್ನಾತ್ 
ಮ್ಹಣುನ್ ? 

ತುಂ ಕಿತೆಂ ಶೆರಾಂಕ್ಲಿ ಚಲಿಗೊ ? ಮಣ್ ಗೊಂವೆಂ ಚಲಿ ಆಪ್ಲೆಂ ತರೀ ತುವೆಂ 
ಶೌರಾಂಗ್ಗೆ ನೆಮ್ ಸಮೂನ್ ಘಂವ್ಕ್ ಜಾಯ್ . ಸಮ್ಯಾಲೆಂ ನಾ ಮ್ಹಾಕಾ . 

ಸದ್ಗತೆಲೆಂ . ಏಕ್ ದೀಸ್ ಸಗ್ಲೆಂ ಸಮೃತಲೆಂ . 


ದುಸ್ಯಾ ದಿಸಾ : 


ಕಿತ್ತೆ ಋಷೆ ಸಾಂಗ್ಲೆಂ ತುಕಾ ಅಶೀ ಮ್ಹಜಿ ವಾಟ್ ಪಳೆನಾಕಾ ಮ್ಹಣುನ್ . 
ಮ್ಹಾಕಾ ಯೇಂವ್ ಕಳಾವ್ ಜಾಲ್ಯಾರ್ ತುಂ ಜೆವಣ್ ಫೆ . 

ಮ್ಹಾಕಾ ತಶೆಂ ಆವಾಡ್ಯಾ . 
ಆವಾಡ್ಲೆಂ ನಾ ತರೀ ಜೆವ್ 
ರಾಗಾರ್ ಕಿತ್ಯಾಕ್ ಜಾತಾ ? ಬರೆಂ ಆಯ್ದಾನ್ ಜೆಪ್ತಾಂ 
ಹಾತಂತ್ ವಾಯ್ ಧಾಚೆಂ ಕಿತೆಂ ಆಸಾ ? 

ಹಾಲಿಂ ತುಂ ಆದ್ಧೆವರಿ ಮೋಗ್ ಕರಿನಾ 

ಹೆಂ ಪಳಯ್ , ಹಾಂಗಾ ಯೋ ಸಾಂಗ್ತಾಂ . ವಾಸಂತಿ , ಆಜ್ ಕಿತೆಂ ಜಾಲೆಂ 
ಣಾ ತುಂ ? ಆಫಿಸಾಂತ್ ಸಗ್ಯಾಂನಿ ಚಾ ಆನಿ ಖಾಂವ್ ದೀ ಮ್ಹಣುನ್ ಮ್ಹಾಕಾ 
ದ್ ಘಾಲೊ . ತೆ ತುಕಾಯ್ ಪಳೆಂವ್ಕ್ ಸೊಡ್ತಾತ್ . 
ಮ್ಹಾಕಾ ? 
ಹಯ್ , ತುಕಾ . ತಾತೂಂಚ್ ಆಜಪ್ ಕಸಲೆಂ ? ತುಂ ಪಳೆವ್ಸಾರೈಂ 
ಸಾನಾ ಕಾಂಯ್ ಕಿತೆಂ ? 
ಮ್ಹಾಕಾ ಲಜ್ ದಿಸ್ತಾ . ಮ್ಹಾಕಾ ಭಯ್ ದಿಸ್ತಾ . 

ಲಜ್ ಆನಿ ಭಯ್ ಕಸಲೊ ? ಸ ಮಜೆ ಈಶ್ , ಖರೆಂ ಸಾಂಗ್ತಾಂ ತುಕಾ 
ಬಂವ್ ವಾಸಂತಿ , ತಾಂಗೆಲ್ಯಾ ಬಾಯ್ತಾಂಮದಿಂ ಎಕ್ಲೀಚ್ ತುಜೆ ಇಲ್ಲಿ ಸೊಭಿತ್ 


1 ) . 


ವೀಕ್ ಏಕ್ ದೀಸ್ : 


ಮಾಗಿರ್ ಕಿತೆಂ ಜಾಲೆಂ ಜಾಣಾಂ ತುಂ ? ಯತೀನ್ ಆಗೊ ಕರುನ್ ಫ್ಯಾನ್ 
ಸ್ಟಾಕಾ ಆಪ್ತಾಲ್ಯಾ ಘರಾ ಘವ್ ಗೆಲೊ . ಹಾಂವೆಂ ಪರುನ್ ಪತ್ತುನ್ ತಾಕಾ 
ಇಂಗ್ಲೆಂ . ಹಾಂವ್ ಎಲ್ಲೊ ಯೇವ್ ಕಿತೆಂ ಕರಿ ? ವಾಸಂತಿಕೆಯಿ ವಾಂಗ್ಲಾ 
ದೂಯಾ . ಪುಣ್ ತಾಣೆ ಮ್ಹಾಕಾ ಸೊಡೊ ನಾ . ತುಕಾ ಹಾವೆಂ ಸಾಂಗ್ಲಾಚ್ 
ಬತೀನ್ ಮ್ಹಜೊ ಲಾಗ್ಲಿಲೊ ಈಶ್ , ಆನಿ ಸಾಂಗಾತಾಂ ಶಿಕ್ತಾಲೆ . ಮುಕಾರ್ 
ಎವೆಂ ನೋಕರಿದಲ್ಲಿ ಆನಿ ಯತೀನ್ ಎಮ್.ಎ. ಶಿಕೊಂಕ್ ಬನಾರಸಾಕ್ ಗೆಲೊ . 
ಏಯ್ ಎಮ್.ಎ. ಜಾಲೊ . ಮದಿಂ ಕಿತ್ಥಂಶೀಚ್ ವರಾಂ ಆಮಿ ಎಕಾಮೆಕಾಂಕ್ 
ಳೊನಾತ್ . ಆಜ್ ಆಕೀತ್ ಬಸೀಂತ್ ತೊ ಮೆಳೊ , ಉಜಾನ್ ಬಾಜಾರಾಂತ್ 
ಬಯ್ದೆ ದೆಗೆರ್ ತಾಣೆ ಏಕ್ ಘರ್ ಭಾಡ್ಯಾಕ್ ಘತ್ತಾಂ . ಜೋ‌ಹಾಟಾಕ್ ತಾಚೆಂ 
ಗ್ಸ್ ಜಾಲೆಂ . ಬಾಯ್ದೆಕಡೆನ್ ಮ್ಹಜಿ ಒಳೊಕ್ ಕರುನ್ ದಿಲಿ . ಮ್ಹಜ್ಯಾ ಲಗ್ನಾಚಿ 
ಬರ್ ಆಯೊನ್ ಯತೀನಾಕ್ ಖೂಬ್ ಬೊಸ್ ಜಾಲಿ . ಹಾವೆಂ ಖೆಡ್ಯಾಂತ್ತೆ 
ಶಿಕ್ಕಿತ್ ಚಲ್ಯೆಕಡೆನ್ ಲಗ್ ಕೆಲಾಂ ಹೆಂ ಆಯ್ಕೆನ್ ತರ್ ತೊ ಆಜಾಪ್ 
ಐಲೊ . ತಾಗೆಲೆ ಬಾಯ್ದೆನ್ ಮ್ಹಾಕಾ ವಿಚಾಗ್ಲೆಂ . “ ಗಾಂವೈ ಚಲ್ಯೆಕಡೆನ್ ಲಗ್ಸ್ 
ಗುನ್ ತುಂ ಸುಖಿ ಆಸಾ ? ” “ ಹಾಂವೆ ಕಿತೆಂ ಜಾಪ್ ದಿಲಿ ಜಾಣಾ ತುಂ ? ಹಾವೆಂ 
ಅಂಗ್ಲೆಂ , “ ಶೆರಾಂತ್ಥಾ ಚಲ್ಯಾಂಪಾಸ್ ವಾಸಂತಿ ಬರೆಂ ” ಏಕ್ ದೀಸ್ ತಿಂ 
ತೊಗಾಂಯ್ ಆಮ್‌ ಯೆತಲಿಂ . ಪುಣ್ ತ್ಯಾ ಆದಿಂ ಆಮ್ಯಾಂ ತಾಂಗೆ‌ ವಚ್ಚೆಂ 
ಡ್ರಲೆಂ . ಹಾವೆಂ ತಾಕಾ ಉತರ್ ದಿಲಾಂ . ” 
ಬಸ್ರಾ ಎಕಾ ದಿಸಾ : 

ತುಂ ತಯಾರ್ ಆಸಾ ವಾಸಂತಿ ? 


ಹಯ್ , ಜೊತೆಂ ಘಾಲ್ತಾಂ . 

ರಾವ್ , ಹೆಂ ಪಳಯ್ ... 


ಕಿತೆಂ ಜಾಲೆಂ ? 

ಆಜ್ ಆಫಿಸಾಂತ್ ಗದ್ದೆಚೆಂ ಕಾಮ್ ಆಸಾ . ಮ್ಹಾಕಾ ವಚ್ಚೆಂ ಪಡ್ತಲೆಂ . ದೆಕುನ್ 
ಆಯ್ ಯತೀನಾಗೆರ್ ವಚಪ್ ಜಮೈಂ ನಾ . ಫಾಲ್ಯಾಂ ನಾ ಜಾಲ್ಯಾರ್ ಪರಾಂ 
ಕೆನ್ನಾಯ್ ಯಾ . 

ಕಾಂಯ್ ನಚ್ , ಆಫಿಸಾಂತ್ಥಾನ್ ಪರತ್ ಯೇಂವ್ ತುಕಾ ಘಡೊ ವೇಳ್ 
ಜಾಯ್ , ಕಿತೆಂಯ್ ಖಾವ್ ವಚ್ , ಹಾವೆಂ ತುಜೆಖಾತಿರ್ ನಾಲ್ಲಾಸೊಯೆಚೆಚ್ 


ಲಾಡು ಕೆಲ್ಯಾತ್ . 


ಆತಾಂ ನಾಕಾ . ಮಾಗಿರ್ ಯೇವ್‌ ಖಾತಾಂ . 


ಆನೀಕ್ ಎಕಾ ದಿಸಾ : 


ಮ್ಹಾಕಾ ಗೀಚ್ ಅವಘಡಿಲೆವರಿ ಜಾತಾ . ತುಗೆಲ್ಯಾ ಮಿತ್ರಾಂಚೊ ಆದರ್‌ 
ಸತ್ಕಾರ್ ಮ್ಹಜ್ಯಾನ್ ಸಾರೊ ಜಾಯ್ ಕಾಂಯ್ ನಾ ಹಾಚೊ ಮ್ಹಾಕಾ ಭಂಯ್ 
ದಿಸ್ತಾ . ತುವೆಂ ಸಾಂಗ್ತಾಂ ತೆಂ ಪ್ರಮಾಣ್ ಪಯ್ಲೆಂ ಹಾಂವ್ ತಾಂಕಾಂ ' ನಮಸ್ಕಾರ್ ' 
ಕತ್ತಲೆಂ . ಮಾಗಿರ್ ಬಸಾತ್ ಆ ೦ , ಹಾಂಚೆಕಡೆನ್ ಉಲಯಾತ್ ಅಶೆಂ ಮ್ಹಣುನ್ 
ಹಾಂವ್ ಭಿತರ್ ವೆತೆಲೆಂ . ಉಪ್ರಾಂತ್ ತಾಂಚ್ಯಾ ಖಾತಿರ್ ಚ್ಚಾ ಆನಿ ಖಾಂವ್ ಫೆನ್ಸ್ 
ವೆತಲೆಂ . ಉಪ್ರಾಂತ್ ತಾಂಚಾತ್ಸಾ ಕೊಣೆಯ್ ಕೊಣೆಯ್ ಜರ್ ಮ್ಹಳೆಂ ಕಿ ಇತ್ಸಾ 
ವಸ್ತುಂಚಿ ಗರ್ ಖಂಯ್ ಆಸ್‌ಲ್ಲಿ ? ಜಾಲ್ಯಾರ್ ಹಾಂವ್ ಮಣ್ಣಲೆಂ , ತಾಂತುಂತ್ 
ಚಡ್ ಕಾಂಯ್ಚ್ ನಾ . ತುಮ್ಮೆ ಖಾತಿರ್ ಕಿತೆಂಯ್ ಖಾಂವ್ ಕರುಂಕ್ ಲೆಗಿತ್ 
ಪಾಪ್ಲೆಂ ನಾ ಹಾಂವ್ . ಇತ್ತೆಂ ಸಾಂಗ್ಲಾರ್ ಪುರೊಮು ? ತಸೊ ತೂ ಭಿಯೆಂವ್ 
ನಾಕಾ . ಮ್ಹಾಕಾ ಯಾದ್ ಉಸ್ತಲಿ . ಪುಣ್ ಪಳಯ್ , ವೇಳ್ ಮೆಳ್ಯಾರ್ ಶೆಟ್ಟಿಗೆರ್ 
ಸಾವ್ ಮ್ಹಜೆಂ ಲಾಕೆಟ್ ಹಾಡುಂಕ್ ವಿಸರುಂಕ್‌ನಾ . ಉಗ್ಯಾ ಗಳ್ಯಾನ್ ತಾಂಚ್ಯಾ 
ಮುಕಾರ್ ಯೆವಪ್ ಸೊಬೈಂ ನಾ . 
ದುಸ್ಯಾ ಎಕಾ ದಿಸಾ : 


ವಾಸಂತಿ 


ವೋವ್ 

ಹಾಂವ್ ಯೆವ್ವವಾಲೊಂ , ಕಾಂಯ್ ದೀಸ್ ಸುಟಿ ಫೆಸ್ಟಿ . ಆಮಿ ಖಂಯ್ 
ಭಾಯ್ ವಚುಂಕ್ ಪಾಬ್ಧನಾತ್ . 

ತುಜೆಂ ತುಂ ಪಳಯ್ . 
ಆಜ್ ಯತೀನ್ ಮೆಳಿಲ್ಲೊ . 
ಕಿತೆಂ ಸಾಂಗ್ತಾಲೊ ? 

ತೊ ಆಮೈರ್ ರಾಗಾರ್ ಜಾಲ್ಲೊ . ಹಾವೆಂ ಸಾಂಗ್ಲೆಂ ಆಫಿಸಾಂತ್ ಸಾಮ್ಮೆಂ 
ರೈಚೆಂ ಕಾಮ್ ಆಚೀತ್ ಉಪಾಸ್ಲಿಂ ದೆಕುನ್ ತಾಂಗೆರ್ ವಚುಂಕ್ ಪಾವೊಂ 


ಸಾ . 


ಫುಡ್ಡಾ ಶೆನ್ಸಾರಾಕ್ ತಾಣೆ ಆಮ್ಯಾಂ ಆಪಯ್ತಾಂತ್ . 
ಶೆನ್ಸಾರಾಕ್ ? ತ್ಯಾ ದಿಸಾ ತುವೆಂ ತುಗೆಲ್ಯಾ ಮಿತ್ರಾಂಕ್ ಬ್ಲಾಕ್ ಆಪಯ್ತಾತ್ 


ಯ್ ? 


ಅರೇ ಚಾ ! ಹಾಂವ್ ವಿಸ್ರುನ್‌ಚ್ ಗೆಲ್ಲೊಂ . 
ಶೆನ್ಸಾರಾಕ್ ಯತೀನಾಕ್ ಆಮ್ಲರ್ ಕಿತ್ಯಾಕ್ ಆಪಯ್ತಾ ? 
ಬರೋಬರ್‌ ಆಸಾ , ವಾಸಂತಿ . ಮ್ಹಾಕಾ ಯೆವ್ವಲೆಂಚ್ ನಾ . 
ಎಕಾ ಯತೀನಾಕ್‌ಚ್ ನ್ಹಯ್ ... ತಾಗೆಲೆ ... 
ಸಮ್ಮಿಂ 


ಪಳಯ್ ವಿಸರುಂ ನಾಕಾ ಆ ೦ . 


ಸ್ವಾರಾ : 

ತುಂ ಇಲ್ಲೆಂ ಮನಾಕ್ ಲಾವ್ ಕಿತ್ಯಾಕ್ ಘತಾಂ ವಾಸಂತಿ ? ಕಸಲೆಯ್ 
ಖಡ್ಡಣೀಕ್ ಲಾಗುನ್ ತೆ ಯೇಂವ್ಕ್ ಪಾವೊನಾಂತ್ ಜಾತಲೆ ಯೆವಾಚಿ ಇತ್ತಾ 
ರಸೂನ್‌ಯಿ ಯೆವಪ್ ಜಮೈಂ ನಾ ಜಾತಲೆಂ . ಬರೆಂ , ಅಶೆಂ ಕರ್ , ಸಗ್ಲೆಂ ಖಾಣ್ 
ಶೆಂಚ್ ದವರ್ . ಫಾಲ್ಯಾಂ ಹಾಂವ್ ತಾಂಕಾಂ ಫೆವ್ನ್‌ಚ್ ಯೆತಾಂ . ದಾಕಯ್ತಾಂ 


ಸಾಂಕಾಂ ... 


J ಮಾರ್ : 


ವಾಸಂತಿ , ಆಜೂನ್ ದಿವೊ ಕಿತ್ಯಾಕ್ ಪೆಟಯ್ಲೆ ನಾ ? 


ಹರ್‌ ಶೀಂಚ್ . 


ಕಾಳಕಾಂತ್ ಕಿತ್ಯಾಕ್ ನಿದ್ಧಾಂ ? 


ಹರ್‌ ಶೀಂಚ್ 


ಜಿವಾಕ್ ಬರೆಂ ದಿಸ್ನಾ ? 

ನಾ ಬರೆಂ ಆಸಾ . ಹಾಂವ್ ಬರೆಂ ನಾ ಜಾಲ್ಯಾರ್ ತುಕಾ ಕಸಲೊ 
ಕಂಯ್ ? 

ಕಸಲೊ ಪ್ರಶ್ ಹೊ ? ತುಜ್ಯಾ ಬರಾ - ವಾಯಾಕಡೆನ್ ಮ್ಹಾಕಾ ಕಸಲೊಚ್ 
ಸಂಬಂಧ ನಾ ? 


ನಾ . 

ಮಾತ್ಯೆಂ ಫಸ್ಟ್ ದೀ ಪಳೆವ್ಯಾಂ . ಕಾಂಯ್ ಏಕ್ ದಿಸ್ಪಿ ಪದ್ಮಾ . 
ಮ್ಹಾಕಾ ಹಾತ್ ಲಾವ್‌ನಾಕಾ . ಮ್ಹಾಕಾ ಹೆಂ ಆವಾಡ್ವಾ . 
ವಾಸಂತಿ ! 

ಮ್ಹಾಕಾ ತುಂ ಘರಾ ಪಾವಯ್ , ಆತಾಂ ಹಾಂವ್ ಹಾಂಗಾ ರಾಂಪ್ಟೆಂ ನಾ . 
ಖೀಣ್ ಭರ್ ಲೆಗಿತ್ ನಾ . 


ತುಂ ರಡ್ಡಾ ? 


ಮ್ಹಾಕಾ ಘರಾ ಪಾವಯ್ತಾ ಕಾಂಯ್ ನಾ ಸಾಂಗ್ ? 
ಕಿತ್ಯಾಕ್ ? ಕಿತೆಂ ಜಾಲೆಂ ತುಗೆಲೆಂ ? 
ಹಾಂವ್ ಹಾಂಗಾ ಖೀಣ್‌ಭರ್ ಲೆಗಿತ್ ರಾಂವೆಂ ನಾ . 
ಪುಣ್ ಕಿತ್ಯಾಕ್ ? ಹಾಂವ್ ಆಸಾ ನ್ಹಯ್ ಹಾಂಗಾ ? 
ತುಂ ಹಾಂಗಾ ಆಸಾ ದೆಕುನ್‌ಚ್ ಹಾಂವ್ ಹಾಂಗಾ ರಾಂಪ್ಟೆಂ ನಾ . 

ವಾಸಂತಿ , ಕಳ್ಳೆಂ ಮ್ಹಾಕಾ . ತುಂ ಮ್ಹಜೆರ್ ರಾಗಾರ್ ಜಾಲಾಂ . ತುಕಾ 
ಸಿನೆಮಾಕ್ ವೆಲ್ಲೆಂ ನಾ . ಶೆನ್ಸಾರಾಕ್ ಮ್ಹಜೆ ಮಿಕ್ಸ್ ಆಯ್ನಾತ್ ಆನಿ ತುವೆಂ ಕೆಲ್ಲೆಂ 
ಖಾಣ್ ಇಬಾಡ್ಲೆಂ ದೆಕುನ್ ತುಂ ಮ್ಹಜೆರ್ ರಾಗಾರ್ , ಪುಣ್ ಆಯ್ ವಾಸಂತಿ , 
ಕಾಲ್ ಆಫಿಸಾಂತ್ ಹಾವೆಂ ತಾಂಕಾಂ ಸಗ್ಯಾಂಕ್ ತಾಚೊವ್ ಕಾಡ್ಲಿ . ಸಾಂಗೊಂಕ್ 
ಲಾಗ್ಗೆ ಕೀ ತಶೀಚ್ ಅಡ್ವಣ್ ಆಯಿಲ್ಲಾನ್ ತೆ ಯೇಂವ್ಕ್ ಪಾವೊನಾಂತ್ . ಫುಡ್ಲಾಂ 
ಶೆನ್ಸಾರಾಕ್ ತೆ ಯೆತಲೆ ... ಯತೀನಾಕ್‌ಯಿ ಆಪಯ್ತಾ . 

ತುಂ ಫಟಿಂಗ್ ! 


ವಾಸಂತಿ ! 
ಇತ್ತೆ ದೀಸ್ ತುವೆಂ ಮ್ಹಾಕಾ ಫಟಯ್ತಾಂ . 
ವಾಸಂತಿ ! 
ತುಜೆಂ ಲಗ್ಸ್ ಜಾಲಾಂ ಮೃಣಾಚೆಂ ತುವೆಂ ಕೊಣಾಕ್‌ಚ್ ಸಾಂಗೊಂಕ್ 


ನಾ . 


ಆಫಿಸಾಂತ್ ಕೊಣಾಕ್‌ಚ್ ತುಜೆಂ ಲಗ್ಸ್ ಜಾಲಾಂ ಮ್ಹಣಾಚಿ ಖಬರ್ ನಾ . 
ವಾಸಂತಿ , ಹೆಂ ಕಿತೆಂ ಉಲಯ್ತಾ ತುಂ ? 

ಆಜ್ ಸಾಕಾಳಿ ಹಾಂಗಾ ಯತೀನ್ ಆಯಿಲ್ಲೊ . ಮ್ಹಾಕಾ ಪಳವ್ ಪಯ್ಲೆಂ 
ಆಜಾಪುನ್ ಗೆಲೊ . ಮಾಗಿರ್ ವಿಚಾರುಂಕ್ ಲಾಗೊ ಹಾಂವ್ ತುಗೆಲಿ ಕೋಣ್ 
ಕಾಂಯ್ ಮ್ಹಣುನ್ . ಮ್ಹಜಿ ಜಾಪ್ ಆಯ್ಕೆನ್ ಸಾಮ್ಮೋ ಗೊಂದಳೊ , ಮ್ಹಣುನ್ 
ಲಾಗ್ಲೆ - ಅರುಣಾನ್ ಆಪ್ಲೆಂ ಲಗ್ಸ್ ಜಾಲಾಂ ಮ್ಹಣುನ್ ಕೆನ್ನಾಚ್ ಸಾಂಗ್ಲೆಂ ನಾ 

ಸಂ ಸದಾಂ ತಾಂಗೆರ್ ವೆತಾ . ಕಾಲ್ ದೊನ್ನಾರಾಯ್ ತುಂ ತಾಂಗೆರ್‌ಚ್ ಆಶಿಲ್ಲೊ . 
ಯತೀನಾನ್ ತುಗೆಲ್ಯಾ ಲಗ್ನಾಚೊ ವಿಶಯ್ ಕೆಲ್ಲೊ ಜಾಲ್ಯಾರ್ ತುಂ ಮೃಣಾ , 
ಬರೀಶಿ ಚಲಿ ಸೊದುನ್ ದೀ . ಲಗ್ ಕಾಂ . 

ವಾಸಂತಿ ! 

ತುಂ ಇತ್ತೊ ಫಟಯ್ ಅಶೆಂ ಹಾವೆಂ ಯೆವ್ವುಂಕ್ ಲೆಗಿತ್ ನಾಗ್ಲೆಂ . ಮ್ಹಜೆ 
ಡೆನ್ ಲಗ್ ಕರುನ್ ತುಂ ತ್ರಾಸಾಂತ್ ಪಡ್ತಾ . ಹಾಂವ್ ತುಕಾ ಎಕ್ ಮಾತ್ಯೆ 
ದೊಲಾಚೆಂ ವಜೆಂ . ಮ್ಹಾಕಾ ಫಟೊಂವ್ ತುಂ ಕಾಣ್ಯೊ ರಡ್ತಾ , ಶೆರಾಂತ್ತೊ 
ಚಲ್ಯೊ ತುಕಾ ಮನಾಪಾಸುನ್ ಅಪಡ್ತಾತ್ ; ತುಜೊ ಮ್ಹಜೆರ್ ವಿಸ್ವಾಸ್ ನಾ . 
ಶುಂ ಮ್ಹಜೊ ದುಸ್ವಾಸ್ ಕಾ ಹೆಂ ಹಾಂವ್ ಜಾಣಾಂ . 

ವಾಸಂತಿ ! 
ಮ್ಹಾಕಾ ಘರಾ ಪಾವಯ್ , ಆತಾಂ ಏಕ್ ಖಿಣ್ ಹಾಂವ್ ಹಾಂಗಾ ರಾಂಪ್ಟೆಂ ನಾ . 


ಪುಣ್ ಕಿತ್ಯಾಕ್ ? 


ಕಾರಣ್ ತುಂ ವ್ಹಡ್ ಮನೀಸ್ , ಉದಾರ್ ಆನಿ ಸುಶಿಕ್ಕಿತ್ . 
ಆನಿ ತುಂ ? 

ಹಾಂವ್ ಆಡಾಣಿ - ಹಾಂವ್ ಮನ್ಯಾಕ್ ವಳ್ಳಾನಾ . ಫಕತ್ ತಾಗೆಲೊ ಮೋಗ್ 
ದತಾಂ ಆನಿ ತೊ ಮೋಗ್ ಮ್ಹಾಕಾ ಹಾಂಗಾ ಮೆಳ್ತಾ . 


ಫಂಗ್ತಿಂ ಮದೆಂ- 

ಕಥಾ ವಾಚ್ಲಿ ? 

ಕಾಂಯ್ ತರೀ ಸುಸ್ತಾಲೆಂ , ಸಮ್ಯಾಲೆಂ ಯಾ ಎಕಾ ಯಂತ್ರಾಚೆ ಸುಟೆ 
ಭಾಗ್ ಪಾತ್ಸಾವ್ ಮೆಜಾರ್ ದವಿಲ್ಲೆಪರಿಂ ದಿಸ್ಥೆ ? ಖಂಯ್ಚೊ ಭಾಗ್ ಖಂಯ್ 
ಲಾಂವೊ ? ಎಕ್ ಯಂತ್ ಆಸಾ ಕರೈಂ ಯಾ ಎಕ್ ಮಟ್ವಿ ಕಥಾ ? ನಿರೋದ್ 
ಚೌದರಿಚಿ ವಿಬಿನ್ಸ್ ಶೈಲಿ , ತಾಚಿ ಗುಂಡಾಯ್ ಆನಿ ಉತ್ರಾಂಚೊ ಮಾರಿಕ್ ಅರ್ 
ಸಮಾತೆಲ್ಯಾಂಕ್ ಸಮ್ಹಾತಾನಾ ಸ್ವಾಸ್ ಬಾಂದ್ರಾಚ್ , ಚೌದರಿಜೊ ಉದ್ದೇಶ್ಯೀ 
ತಸಲೊಚ್ ಪುಣ್ ವಿಣ್ಣೆಲಿ ರೀತ್ ಮಾತ್ ಆದುನಿಕತೆನ್ ದಾಟ್ ಜಾಲ್ಲಿ . ತಾಚೆ 
ಮತ್ಥಬ್ ಸಮಾಜೆ ತರ್ ಫಂಗ್ತಿಂ ಮದೆಂ ವಾಚುಂಕ್‌ಚ್ ಜಾಯ್ . 
ಗಂಗಾ ಕಶಿ ಪ್ಲಾಂಟ್ವಾ ? 

ಹಾಂವ್ ಸಮಾತಾಂ ಖಂಯ್ಚಿಯೀ ನ್ಹಂಯ್ ನಿಟಾಯೆನ್ ವ್ಹಾಳಾನಾ . 
ವಾಂಕಿ - ತಿಂಕ್ಸಿ ವೆತಾ , ಥಂಯ್ ಹಾಂಗಾಸರ್ ಮೋಡ್ ಘತಾ , ಥಂಯ್ ಹಾಂಗಾಸರ್ 
ಜಲ್ ಪಡ್ ಜಾತಾ ; ತರಿ , ಗಂಗಾ ನ್ಹಾಂವಾ . ಅಶೀಚ್ ಮ್ಹಳ್ಯಾರ್ ಕಶಿ ? ಹೈ ಮಟ್ವೆ 

ಕಥೆಚೆ ಮತ್ಥಬ್ ಹ್ಯಾ ಸವಲಾಚ್ಯಾ ಜಾಪಿಂತ್ ಆಸಾ . 

ಫಕತ್ ತೀನ್ ಪಾತ್ , ಆಸಾತ್ ಹೆ ಕಥೆಂತ್ ಪುಣ್ ವ್ಯಾಪ್ ಜಾಪ್ಪಾಸಾ 
ಸಂಸಾರ್‌ಭರ್ ಆಸ್ಟಾ ದಾದ್ಧಾಂಕ್ ಲಗ್ತಿ ಜಾಂವೆ ತಸಲಿ . 

ಪಯ್ಲೆ ಪಾತ್ರ , ಎಕ್ ದಾದೊ , ತಾಚೊ ಹೊರೆತ್ , ಅರುಣ್ . ಆತಾಂಚ್ಯಾ 
ಆತ್ತಾಂ ಲಗಿನ್ ಜಾವ್ ಆಯಿಲ್ಲೊ . ತಾಚಿ ಕಾಲೆತ್ ಅಶಿ ವಿವರಾಯ್ತಾ ಲೇಕಕ್ 
ಹಾಕಾ ಆದುನಿಕ್ ಖಯಾಲಾತಾಂಚಿ ಚೆಡ್ವಾಂ ಆವತ್ನಾತ್‌ಲ್ಲಿಂ . ತಾಕಾ ಜಾಯ್ 
ಆಸ್‌ಲ್ಲಿ ಎಕ್ಲಿ ಗಾಂಪ್ಲಿ , ಸಾದಿ ಸರಳ್ ನಾರಿ . ತೊ ಖುದ್ ಎಕಾ ಶರಾಂತ್ ನವ್ಯರೆರ್ 
ಆಸ್‌ಲ್ಲೊ , ತಾಚೊ ಮಿಲಾಪ್ - ಝುಲಾಪ್ ಆದುನಿಕ್ ಚಿಂತ್ಪಾಚ್ಯಾ , ನೆಸ್ಪಾಚ್ಯಾ ಆನಿ 
ಮೊಡರ್ ಖಯಾಲಾತಾಂಚ್ಯಾ ಚಲಿಯಾಂಕ್ ಲಾಗಿಂ ಸೊಬ್ ಜಾತಾಲೆಂ ತರಿ 
ತಾಕಾ ಜಾಯ್ ಆಸ್‌ಲ್ಲಿ ಸಾಧಿಸುಧಿ ಚಲಿ . 

ಬರೆಂ . 

ತೊ ವಾಸಂತಿಕ್ ವಿಂಚಾ ಆನಿ ಲಗ್ಸ್ ಜಾತಾ ಆನಿ ತಿಕಾ ಘವ್ ಶರಾಕ್ 
ಯೆತಾ ವಸ್ತಿ ಕರುಂಕ್ ಆನಿ ಆಪ್ಲೆ ಸಿಸಿಕ್ ಪರತ್ ಲಾಗುಂಕ್ , ಕಥಾ ಸುರು 
ಜಾತಾ ಹೆಂ ಘಡೊನ್ ದೋನ್ ಮಯಾಂ ಉಪ್ರಾಂತ್ ಜೆನ್ನಾ ತೊ ಆಸ್ಥೆ ನವೆ 
ಪತಿಣೆಕ್ ಸಾಂಗ್ತಾ - ತುಂ ದೋನ್ ಮಯ್ನ್ಯಾ ಬಿತರ್ ಸುಂದರ್ ದಿಸುಂಕ್ 
ಲಾಗ್ಲಾಂ . ಹೆಂ ಆಯ್ಕೆನ್ ತಿ ಮ್ಹಣಾ - ಫಕಾಣಾಂ ಕಾ ದಿಸ್ತಾ . ಲಗ್ನಾ ಉಪ್ರಾಂತ್ತೆ 
ಫಕತ್ ದೋನ್ ಮಯ್ನೆ ಕಾಂಯ್ ವಿಶೇಷ್ ನ್ಹಯ್ , ಕಿತ್ಯಾಕ್ ಯೆಕಾಚಾಣೆ 
ವಾಸಂತಿ ತಾಕಾ ಸುಂದರ್ ದಿಸುಂಕ್ ಲಾಗ್ಲಿ ? ಫಕಾಣಾಂ ಕಾ ದಿಸ್ತಾ ನ್ಹಯ್ ? 
ಆರಾಂತ್ ಪಳೆ ಮ್ಹಣಾ ತೊ ಆನಿ ತವಳ್ ತಿ ಸಾದಿ ಚಲಿ ಮೃಣಾ - ಹಾಂಗಾಸರ್ 
ಹವೊ ಬರೊ ಆಸಾ ಆನಿ ಗಾಂವ್ವಾ , ಸಾಂಪ್ರಾದಾಯಿಕ್ ಜೀವನಾಂತ್ ಆಸ್ಕೊ 
ಬಂದ ಹಾಂಗಾಸರ್ ನಾಂತ್ . ಹೆಂ ಉಲವ್ ಮುಂದರೊನ್ ವೆತಾನಾ ತೊ 
ಮಣ್ಣಾ - ಶೆರಾಂತೌ ಚಂಚಲ್ ಚಲಿಯೊ ಪಳೆವ್ ಮ್ಹಜೊ ವಿಸ್ವಾಸ್ ಉಡೊನ್ 
ಗೆಲ್ಲೊ . ಕಿತ್ಸಾ ಸಕಯ್ಯಾ ಪಾಂವಾರ್ ಹೊ ಚಲಿಯೊ ಫಸತ್ತಾತ್ . 

ತವಳ್ ನವಿ ನವಿ ತಾಚಿ ಪತಿಣ್ ವಾಸಂತಿ - ಗಾಂಪ್ಪಿ ಗೊರುಂ ತರಿ ಸಟ್ಸ್ 
ಕರುನ್ ಎಕ್ ಸವಾಲ್ ಮಾಡ್ತಾ - 
ತುಕಾ ಕಿತೆಂ ಖಬರ್‌ ? 

ಆನಿ ಹ್ಯಾ ಸವಾಲಾಕ್ ಜಾಪ್ ಆಮಿ ದಿವ್ರಾಚಿ . ನಂಯ್ಂತ್ ದೆಂವ್ಹಾ 
ಖೆರಿತ್ ಗುಂಡಾಯ್ ಕಶಿ ಕಳಿತ್ ? ಗಾಂಪ್ಪಿ ಚಲಿ ತರಿ ತಿಚೆ ಮತಿಂತ್ ಹೆಂ 
ಸವಾಲ್ ಉದೆಲೆಂ ಮೃಣಕೂಚ್ ಕಾಂಯ್ ತರಿ ಆಸ್ತೆಲೆಂ ... ಗಂಗಾ ಅಶೀಚ್ ವ್ಹಾಳ್ಳಿ 
ನಾ , ನವ್ರಾಚೆಂ ಫುಡ್ಲೆಂ ಸವಾಲ್ ಆಯ್ಕಾಂ - ಹೆಂ ಸಾಂಗ್ , ಹಾಂಗಾ ತುಕಾ 
ಕಸಲೆಂಚ್ ದೂಕ್ ನಾ - ಮೂ ? ಕಿತೆಂ ಸುಚಾಯ್ತಾ ಯಾ ಕಿತೆಂ ಲಿಪಯ್ತಾ ಹೆಂ 
ಸವಾಲ್ ? ಕಸಲೆಂ ದೂಕ್ , ವಿಚಾರಾ ವಾಸಂತಿ , ಪಾಂಚ್ ಕ್ಲಾಸಿ ಶಿಕ್‌ಲ್ಲಾ ಚಲಿಯೆ 

ಲಾಗಿಂ ಲಗಿನ್ ಜಾವ್ ಮ್ಹಾಕಾ ಹಾಂಗಾಸರ್ ಹಾಡಿಲ್ಲೊ ತುಂ ವ್ಹಡ್ ಮನಿಸ್ , 
ತುಜೆಂ ಮೊಣೆಂಪಣ್ ಅಪ್ಪಂತ್ . 

ಅಶೆಂ ? ಕೆನ್ನಾಯ್ ಮ್ಹಜ್ಯಾ ವಾಂಗ್ಲಾ ಸಿನೆಮಾಕ್ ವಾ ಕ್ಲಬಾಂತ್ ಯೊ . ತೊ 
ಆಪವೊಂ ದಿತಾ ಮಣೋನ್ ತುಂವೆಂ ಶರಾಂತ್ ಗಾಂ ಜಾವ್ ರಾವೊಂಕ್ ಫಾವೊ 
ನಾ ; ಶೆರಾಂಫ್ ನೇಮ್ ಸಮ್ಮೊನ್ ಘಂವ್ ಜಾಯ್ . 
ದುಸ್ರಾ ದಿಸಾ 

ತೊ ಯೆವುನ್ ವಾಸಂತಿಕ್ ಸಾಂಗ್ತಾ - ಆಫೀಸಾಂಸ್ಥೆ ಸರ್ ತುಕಾ ಪಳೆಂವ್ 
ಸೊಡ್ತಾತ್ . ಮ್ಹಾಕಾ ? ವಾಸಂತಿ ವಿಚಾರಾ , ಎಯ್ , ತಾಂತುಂ ಕಿತೆಂ ತೊ ವಿಚಾರಾ , 
ತುಂ ಕಾಂಯ್ ಪಳೆಂವ್ಕ್ ಸಾರೆಂ ದಿಸನಾಕಾಂಯ್ ಕಿತೆಂ ? ತವಳ್ ವಾಸಂತಿ 
ಸಹಜತೆನ್ ಮ್ಹಣಾ - ಮ್ಹಾಕಾ ಲಜ್ ದಿಸ್ತಾ . ಮ್ಹಾಕಾ ಭಯ್ ದಿಸ್ತಾ . 
ಆನಿ ಎಕ್ ದೀಸ್ 

ತೊ ಯೆವುನ್ ಸಾಂಗ್ತಾ ಕೀ ತಾಚೊ ಆಫೀಸಾಂತ್ತೊ ಆಮಿಗ್ ತಾಕಾ 
ಘಟ್ಸ್ ಆಪ್ಲಾ ಘರಾ ವರುನ್ ಗೆಲೊ . ವಾಸಂತಿಕ್ ಫೌವ್ಂಚ್ ಯಾ ಮ್ಹಣ್ 
ಹಾಂವೆಂ ಸಾಂಗ್ಲಾ ರ್‌ಯಿ ಆಯ್ತಾಲೊ ನಾ . ತಶೆಂ ಮ್ಹಜ್ಯಾ ಆನಿ ಲಗ್ನಾಚಿ ಖಬರ್ 
ಆಯ್ಕುನ್ ತೊ ಖೂಬ್ ಸಂತೊಸ್ ಜಾಲ್ಲೊ ತರಿ ತಾಣೆ ವಿಚಾಗ್ಲೆಂ ಗಾಂವ್ವಾ 
ಚಲಿಯೆಲಾಗಿಂ ಲಗಿನ್ ಜಾವ್ ತುಂ ಖುಶ್ ಆಸಾ ? ತವಳ್ ಹಾಂವೆಂ ಸಾಂಗ್ಲೆಂ 

ಶೆರಾಂತ್ಥಾ ಚಲಿಯಾಂ ಪ್ರಾಸ್ ವಾಸಂತಿ ಬರೆಂ . ಆಮ್ಯಾಂ ತಾಂಗೆ ಕೆನ್ನಾ 
ತರಿ ವಚ್ಚೆಂ ಪಡ್ತಲೆಂ . 
ದುಸ್ರಾ ಎಕಾ ದಿಸಾ 

ಯತಿನಾಗೆರ್ ವಚುಂಕ್ ವಾಸಂತಿ ತಯಾರ್ ಆಸ್ಥಾ ರಿ ತೊ ಮ್ಹಣಾ 
ಆಫೀಸಾಂತ್ ಗದ್ದೆಚೆಂ ಕಾಮ್ ಆಸಾ , ಮ್ಹಾಕಾ ವಚ್ಚೆಂ ಪಡ್ತಲೆಂ . ಆಜ್ ಯತೀನಾಗೆರ್ 
ವಚುಂಕ್ ಜಮೈಂ ನಾ . 
ದುಸ್ರಾ ಎಕಾ ದಿಸಾ 

ಆಜ್ ಯತೀನ್ ಮೆಳ್ ಲ್ಲೊ . ಕಿತೆಂ ಸಾಂಗ್ತಾಲೊ ? ತೊ 
ಆಮೈರ್ ರಾಗಾರ್ ಜಾಲ್ಲೊ . ಹಾಂವೆಂ ಸಾಂಗ್ಲೆಂ ಆಫೀಸಾಂತ್ ಸಾಮೈಂ ಗದ್ದೆಚೆಂ 
ಹಾಮ್ ಅಚೀತ್ ಉಪಾಸ್ಲಿಂ ದೆಕುನ್ ತಾಂಗೆರ್ ವಚುಂಕ್ ಪಾವೊಂ ನಾ . ಫುಡ್ಲಾ , 
ಪೆನ್ವಾರಾ ತಾಣೆ ಆಮ್ಯಾಂ ಆಪಯ್ತಾ  ಂತ್ ! 

ಪುಣ್ ಫುಡ್ಡಾ ಶೆನ್ವಾರಾ ತುಂವೆಂ ತುಗೆಲ್ಯಾ ಮಿತ್ರಾಂಕ್ ಬ್ಲಾಕ್ ಆಪಯ್ತಾ 
ನ್ಹಯ್ ? ತವಳ್ ಯತೀನಾಕ್‌ಯಿ ಆಪಯ್ ಆನಿ ವಾಂಗ್ಲಾ ತಾಚೆ ಪತಿಣೆಕ್ .... 

ಪುಣ್ ಶೆನ್ವಾರಾ 

ಕೋಣ್ ೦ ಚ್ ಆಯ್ನಾಂತ್ . 

ತೊ ಮ್ಹಣಾ 


ಶಿ 


၁၇၆ 


ವಾಸಂತಿ ಮನಾಕ್ ಲಾವ್ ಫೆತಾ . ಕಿತ್ಯಾಕ್ ಜಾತ್ಯೆತ್ ? ಆಪುಣ್ ಗಾಂಪ್ಲಿ 
ಮಣ್ ? ಆಪ್ಲಾಕ್ ಸಯ್ತಾಂಚಿ ಜತನ್ ಫೌಂವ್ ಕಳಾನಾ ಮ್ಹಣ್ ಯಾ .... 

ಹ್ಯಾ ' ಯಾ ' ಮ್ಹಳ್ಯಾಂತ್ ಸಬಾರ್ ಅರ್ಥ್ ಲಿಪುನ್ ಆಸಾತ್ ಮ್ಹಣ್ ಚೌದರಿ 
ಸುಚಾಯ್ತಾ ಪುಣ್ ವಾಸಂತಿಚೊ ನವೊ ಮ್ಹಣಾ - ತುಂ ಇಲ್ಲೆಂ ಮನಾಕ್ ಲಾವ್ 
ಕಿತ್ಯಾಕ್ ಘತಾ ವಾಸಂತಿ ? ಕಸಲೆಯಿ ಅಡ್ಡಣೇಕ್ ಲಾಗುನ್ ತೆ ಯೆಂವ್ಕ್ ಪಾವೊನಾಂತ್ 
ಜಾತೆಲೆ , ಯೆನ್ಸಾಚಿ ಇತ್ಸಾ ಆಸುನ್‌ಯಿ ಯೆವಪ್ ಜಮೆ ನಾ ಜಾತಲೆಂ . ಸಗ್ಲೆಂ 
ಖಾಣ್ ತಶೆಂಚ್ ದವರ್ . ಫಾಲ್ಯಾಂ ಹಾಂವ್ ತಾಂಕಾಂ ಘವ್ಂಚ್ ಯೆತಾಂ .... 
ದಾಕಯ್ತಾಂ ತಾಂಕಾಂ .... 
ಸೋಮಾರ್ 


ವಾಸಂತಿ , ಆಜೂನ್ ದಿವೊ ಕಿತ್ಯಾಕ್ ಪೆಟಯ್ಲೆ ನಾ ? 

ಕಾಳೊಕ್ ಸುಚಾಂಪ್ಟೆಂ ಹೆಂ ಸವಾಲ್ ಕಥೆಂತ್ತಾ ' ಗಂಗಾ'ಕ್ ಅಸಲಿ ಮೋಡ್ 
ದಿತಾ ಕಿ ವಾಚಕಾಂಕ್ ಜೋರ್ ಯೆತಾ ಮ್ಹಣ್ತ್ . 

ಆಜೂನ್ ದಿವೊ ಕಿತ್ಯಾಕ್ ಪೆಟಯ್ಲೆ ನಾ ? 
ಜಿವಾಕ್ ಬರೆಂ ನಾ ? 
ನಾ ಬರೆಂ ಆಸಾ . ಹಾಂವ್ ಬರೆಂ ನಾ ತರ್ ತುಕಾ ಕಸಲೊ ಭಯ್ ? 

ಕಸಲೊ ಪ್ರಶ್ ಹೊ ? ಮ್ಹಾಕಾ ಹಾತ್ ಲಾವ್ನಾಕಾ . ಮ್ಹಾಕಾ ಹೆಂ 
ಆವಾ . 

ವಾಸಂತಿ ! 

ಮ್ಹಾಕಾ ಘರಾ ಪಾವಯ್ , ಹಾಂವ್ ಹಾಂಗಾ ರಾಂವೆಂ ನಾ . ಖಿಣ್‌ಭರ್ 
ಲೆಗಿತ್ ನಾ 

ಮ್ಹಜೆ ಈಸ್ಟ್ ಆಯ್ ನಾಂತ್ ದೆಕುನ್ ತುಂ ರಾಗಾರ್ ಜಾಲೆಂಯ್ , ಖಾಣ್ 
ಇಬಾಡ್ಲೆಂ .... ಪುಣ್ ಆಯ್ ವಾಸಂತಿ , ಕಾಲ್ ಆಫೀಸಾಂತ್ ಹಾಂವೆಂ ತಾಂಕಾಂ 
ಸಗ್ಯಾಂಕ್ ತಾಪವ್ ಕಾಡ್ಲಿ . ಪುಡ್ಡಾ ಶೆನ್ಸಾರಾಕ್ ತೆ ಯೆತೆಲೆ ... ಯತೀನಾಕ್ಯಿ 
ಆಪಯ್ತಾ . 

ತುಂ ಫಟಿಂಗ್ ! 

ಇತ್ತೆ ದೀಸ್ ತುಂವೆಂ ಮ್ಹಾಕಾ ಫಟಯ್ತಾಂ . ತುಜೆಂ ಲಗ್ಸ್ ಜಾಲಾಂ ಮ್ಹಣಾಚೆಂ 
ತುಂವೆಂ ಕೊಣಾಕ್‌ಚ್ ಸಾಂಗೊಂಕ್ ನಾ ; ಆಫೀಸಾಂತ್ ಕೊಣಾಕ್ ಚ್ ತುಜೆಂ 
ಲಗ್ ಜಾಲಾಂ ಮ್ಹಣಾಚಿ ಖಬರ್ ನಾ . 

ವಾಸಂತಿ , ಹೆಂ ಕಿತೆಂ ಉಲಯ್ತಾ ತುಂ ? 
ಆಜ್ ಸಕಾಳಿಂ ಹಾಂಗಾ ಯತೀನ್ ಆಯಿಲ್ಲೊ . ಮ್ಹಾಕಾ ಪಳೆವ್ ಪಯ್ದೆ 

ಅಜಾಪೊನ್ ಗೆಲೊ . ಮಾಗಿರ್ ವಿಚಾರುಂಕ್ ಲಾಗೊ ಹಾಂವ್ ತುಗೆಲಿಂ ಕೋಣ್ 
ಕಾಯ್ ಮ್ಹಣ್ . ಮ್ಹಜಿ ಜಾಪ್ ಆಯ್ಕೆನ್ ಸಾಮ್ಮೋ ಗೊಂದಳೊ , ಮ್ಹಣುಂಕ್ 
ಲಾಗ್ಲೆ ಅರುಣಾನ್ ಆಪ್ಲಾ ಲಗ್ನಾಚೊ ವಿಷಯ್ ಸಾಂಗ್‌ಲ್ಲೊ ನಾ . ತುಂ 
ಸದಾಂಯಿ ತಾಂಗೆರ್ ವೆತಾ . ಕಾಲ್ ದಾರಾಂಯಿ ತುಂ ತಾಂಗೆರ್‌ಚ್ ಆಶಿಲ್ಲೊ . 
ಯತೀನಾನ್ ತುಜ್ಯಾ ಲಗ್ನಾಚೊ ವಿಷಯ್ ಕೆಲ್ಲೊ ಜಾಲ್ಯಾರ್ ತುಂ ಮೃಣಾ , ಬರೀಶಿ 
ಚಲಿ ಸೊದುನ್ ದಿ , ಲಗ್ಸ್ ಕಾಂ . ತುಂ ಇತ್ತೊ ಫಟಯ್ ಅಶೆಂ ಹಾಂವೆಂ 
ಯೆವ್ರುಂಕ್ ಲೆಗಿತ್ ನಾಸ್ಲಿಂ . ಶರಾಂತ್ ಚಲಿಯೊ ತುಕಾ ಬರೊಚ್ ಆವಡ್ತಾತ್ . 
ಹಾಂವ್ ತುಕಾ ಮಾತ್ಯೆ ಮೊಲಾಚೆಂ ಎಕ್ ವೊಜೆಂ . ತುಂ ಮ್ಹಜೊ ದುಸ್ವಾಸ್ ಕರಾ 
ಹೆಂ ಹಾಂವ್ ಜಾಣಾಂ . ಮ್ಹಾಕಾ ಘರಾ ಪಾವಯ್ , ಆತಾಂ ಎಕ್ ಖಿಣ್ ಹಾಂವ್ 
ಹಾಂಗಾ ರಾಂಪ್ಟೆಂ ನಾ . 

ಕಿತ್ಯಾಕ್ ವಾಸಂತಿ ? 

ಕಿತ್ಯಾಕ್ ಹಾಂವ್ ಆಡಾಣಿ - ಹಾಂವ್ ಮನ್ನಾಕ್ ವಳ್ಳಾನಾ , ಫಕತ್ ತಾಗೆಲೊ 
ಮೋಗ್ ವಳ್ಳತಾಂ ಆನಿ ತೊ ಮೋಗ್ ಮ್ಹಾಕಾ ಹಾಂಗಾ ಮೆಳ್ಳಾ ! ( ಪಳೆಯಾ 
ಆತಾಂ ಗಂಗಾ ಕಶಿ ಪ್ಲಾಂಟ್ವಾ ) 


*** 


*** 

ಹಿಪ್ಪಿಚಲಿ 

ಚಂದ್ರಕಾಂತ್ ಕೇಣಿ , ಗೊಂಯ್ ( 1985 ) 


- 


ಆಯ್ತಾರ್ 

ಸಾಂಜೆಚ್ಯಾ ಪಾಂಚ್ ವೊರಾಂಚೊ ವೇಳ್ , ಮೊಳಾರ್ ಪಾತೃಲ್ಲಿಂ ಮೊಡಾಂ 
ಪಳಯ್ತಾಂ ಜಾಲ್ಯಾರ್ ಪಾವ್ ವೆಗಿಂಚಾಕ್ ಧಾಂಪ್ಟೆಂ ಲಕ್ಕಣಾಂ ದಿಸ್ಲಿಂ ನಾಂತ್ . 
ಕಾಳೊಕ್ ಯಿ ದಾಟ್ ಜಾಯಿತ್ ಯೆತಾಲೊ . ಲೋವ್ ಲೋವ್ ಕಾರ್ ಚಲಯಿತ್ 
ಹಾಂವ್ ಘರಾ ವೆತಾಲೊಂ . ತೆದ್ಮಾ ವಾಟೆರ್ ತೆ ಚಲ್ಯೆನ್ ಹಾತ್ ದಾಕಯ್ಲೆ . 
ತಿಚೆಕಡೆ ಸಿ ಜಾಂವ್ ರೇನ್‌ಕೋಟ್ ಜಾಂವ್ ನಾ . ತಿ ಸಗ್ವಿಚ್ ಭಿಜ್ಲ್ಲಿ . ಹಾವೆಂ 
ಕಾರ್ ರಾವಲ್ಸ್ ತಿಕಾ ಭಿತರ್ ಘಡ್ಲೆಂ . 

- ಥ್ಯಾಂಕ್ಸ್ . ತಿಣೆ ಮ್ಹಳೆಂ 
- ತುಕಾ ಖಂಯ್ ವಚೊಂಕ್ ಜಾಯ್ ? 
- ಎನಿವೇರ್ ಅಂಡರ್ ಎ ಶಲ್ಟರ್ . 

ತಿಕಾ ಘವ್ ಹಾಂವ್ ಘರಾ ಗೆಲೊಂ . ಯೆಕೆ ಹಿಪ್ಪಿಚಲ್ಯೆಕ್ ಸಾಂಗಾತಾ 
ಘವ್ ಹಾಂವ್ ಘರಾ ಆಯಿಲ್ಲೊ ಪಳೆವ್ ಬಾಯ್ದೆಕ್ ಅಜಾಪ್ ಜಾಲೆಂ . 

ತಿಚೆಂ ಸಗ್ಲೆಂ ಆಂಗ್ ಭಿಜ್ಲ್ಲೆಂ ಆನಿ ತಿ ಕುಡ್ಯಾಡ್ತಾಲಿ . ಹಾವೆಂ ತಿಕಾ ಭಿತರ್ 
ವರ್ ದುಸ್ರಂ ನೈಸಣ್‌ ದಿ ಮ್ಹಣ್ ಮ್ಹಜೆ ಬಾಯ್ಲೆಕ್ ಸಾಂಗ್ಲೆಂ . 

ಆಲ್ಫಾ ವೊರಾನ್ ತಿ ಸಾಡಿ ನೈಸೊನ್ ಆನಿ ಕೇಸ್ ಉಗೊವ್ ಭಾಯ್ , 
ಆಯ್ಲಿ . ಕಪಾಲಾಕ್ ತಿಣೆ ಗಂದ್ ಲಾಯಿಲ್ಲೊ . ಭಾದ್ರೆ ಸಾಲಾಂತ್ ಯೇವ್ ಮ್ಹಜೆ 
ಮುಕಾರ್ ಉಬಿ ರಾದ್ಧಿ ಆನಿ ತಿಣೆ ಮಾಕಾ ವಿಚಾಗ್ಲೆಂ . 

“ ಹಾಂವ್ ಕಶಿಂ ದಿಸ್ತಾಂ ? ” 

“ ಸೊಭಿತ್ ! ” ಆಶಿ ಜಾಪ್ ತೊಂಡಾರ್ ಆಯ್ಲಿ . ಪುಣ್ ತಿಚ್ಯಾ ಪಾಟ್ಲಾನ್ 
ಆಸ್‌ಲ್ಲೆ ಬಾಯ್ಲೆಚೆರ್ ನದರ್ ವೆತಚ್ ತೆಂ ಉತರ್ ಗಿಳ್ಳೆಂ ಆನಿ ಮ್ಹಳೆಂ , 

“ ಆತಾಂ ತುಂ ಸಾರಿ ಭಾರತೀಯ್ ದಿಸ್ತಾಯ್ ” 
ತಿ ಹಾಸ್ಪಿ ಆನಿ ಕದೆಲಾರ್ ಬಸ್ಲಿ . 

ಬಾಯ್ದೆನ್ ಹಾಡ್ಸ್ ದಿಲ್ಲಿ ಹುನ್ ಹುನ್ ಚಾ ಪಿಯೆತಾಂ ಪಿಯೆತಾಂ ಆಮಿ 
ಉಲಯ್ತಾಂವ್ . 

ತಿಚೆಂ ನಾಂವ್ ಸಿಂಡ್ರೆಲಾ , ಮೂಳ್ ದೇಸ್ ಫ್ರಾನ್ಸ್ , ಹಿಂದುಸ್ತಾನಾಕ್ ಯೇವ್ 
ಸ ಮನೆ ಜಾಲೆ . ತೆ ಆದಿಂ ಕೊಲೆಜಿಂತ್ ವಿಜ್ಞಾನ್ ವಿಶಯಾಚೆರ್ ಅಭ್ಯಾಸ್ 

ಕಾಲಿ , ವಾಂ ವೀಸ್ , ಆತಾಂ ಕೊಲ್ವಾ ರಾಳ್ತಾಲಿ ಹೆರ್ ಹಿಪ್ಪಿಂ ಸಾಂಗಾತಾ . 

ತುಂ ಹ್ಯಾ ಪಾವ್ರಾಂತ್ ಸಿ ವಾ ರೇನ್‌ಕೋಟ್ ಫೆನಾಸ್ತಾನಾ ಕಶೆಂ 
ವಾಯ್ಸಲ್ಲೆಂಯ್ ? 

ಮ್ಹಜೆ ಕಡೆ ಸಕ್ರಿಯಿ ನಾ ಆನಿ ರೇನ್‌ಕೋಟ್‌ಯಿ ನಾ ಆನಿ ತ್ಯಾ ಶಿವಾಯ್ 
ಪಾವ್ರಾಂತ್ ಭಿಜ್ಞಾಂತ್ ಯೇಕ್ ಸಂತೊಸ್ ಆಸ್ತಾ . ತುಂ ಜಾಣಾಂಯ್ ? 

-ಕಾವ್ಯಂ ಮ್ಹಾಕಾಯಿ ಅವತ್ಪಾ , ಪುಣ್ ಸತ್ ಸಾಂಗ್ಲೆಂ ತರ್ ಪಾಪ್ಪಾಂತ್ 
ರಾಯ್ ಸರೊಂಕ್ ಆಮ್ಯಾಂ ಉಬೊಣ್ ಯೆತಾ . 

ನಿಸರ್ ನಾಯ್ತಾ ತೆದ್ಘಾಂ ತುಮಿ ಸುಕಿಂ ತೊಂಡಾಂ ಘವ್ ಘರಾಂತ್ 
ಬಸ್ತಾತ್ ತರ್‌ಯಿ ಕಶೆಂ ? ಖರೊ ಸಂತೊಸ್ ಹ್ಯಾ ಚಾರ್ ಒಿಂಚೆ ಬಂದ್ರಣೆ 
ರಾಯ್ ಆಸ್ತಾ . 

ತಿಚೊ ಜಾಪಿ ಆಡ್ಕೊಂಕ್ ಮ್ಹಾಕಾ ಬರೆಂ ಜಾತಾಲೆಂ . ಪುಣ್ ತಿಚೆಂ ಚಿಂತಪ್ 
ಝಾಕಾ ವರನಾತ್‌ಲ್ಲೆಂ . 

ತುಂ ಘರ್ - ದಾರ್ - ಶಿಕಪ್ ಜೊಡುನ್ ಅಶೆಂ ಕಿತ್ಯಾಕ್ ಭೋವೊಂಕ್ 
ರಾಗ್ಲೆಂಯ್ ? 

ಸಿಂಡ್ರೆಲಾ ಹಾಗ್ಲೆಂ . ಕಾಂಯ್ ವೇಳ್ ಕೋಣ್‌ಚ್ ಉಲಯ್ಲೆಂ ನಾ . ಉಪ್ರಾಂತ್ 
ಸಾಣೆ ಮ್ಹಳೆಂ , “ ತುಂ ಅಶೆಂ ಕರ್ ... ತುಂ ಚಾರ್ ದೀಸ್ ಆಮೈ ಮದೆಂ ರಾವೊಂಕ್ 
ಯೆ . ” 


ಹಾವೆಂ ತಿಚೆಂ ತೆಂ ಆಮಂತ್ರಣ್ ಸ್ವೀಕಾರ್ ಕೆಲೆಂ ಆನಿ ವಿಚಾಗ್ಲೆಂ , “ ತುಮ್ಹಾ 
ಸಂಸಾರಾಂತ್ ಮ್ಹಾಕಾ ರೀಗ್ ಮೆಳತ್ ? ” 

ತಶೆಂ ಆಮಿ ಕೊಣಾಕ್‌ಯಿ ರೀಗ್ ದೀನಾಂವ್ , ಪುಣ್ ತುಜಿ ಗಜಾಲ್ 
ಹೆಗ್ನಿ , ತುಂ ಘರ್‌ದಾರ್‌ ಆಸ್ಕೊ ಸಂಸಾರಿ ಮನಿಸ್ , ಚಾರ್ ದೀಸ್ ಆಮೈ ಮದೆಂ 
ಸಾದ್ಧಾರ್‌ ಆಪ್ಟೆಂ ಕಾಂಯ್ ವಾಯ್ಸ್ ಜಾಂವೆಂ ನಾ . 
- ಆನಿ ತುಮ್ಯಾಂ ಭುಲೊನ್ ಹಾವೆಂಯಿ ಘರ್‌ದಾರ್‌ ಸೊಡ್ಲೆಂಜಾಲ್ಯಾರ್ ? 

ತಶೆಂ ಜಾಲ್ಯಾರ್ ತೆಂ ಮ್ಹಜೆಂ ಅಚಿವ್‌ಮೆಂಟ್ ಮ್ಹಣ್ ಹಾಂವ್ 
ಚಿಂತ್ತೆಲಿಂ . 

ತ್ಯಾ ದಿಸಾ ರಾತಿಚೆಂ ಸಿಂಡ್ರೆಲಾ ಆಮ್ರ್‌ಚ್ ಜೆಲ್ಲೆಂ . ಮಾಗಿರ್ ಹಾವೆಂ 
ನಾಯ್ಕ್ ಸಾಂಗಾತಾ ಘಡ್ಲೆಂ ಆನಿ ಸಿಂಡ್ರೆಲಾಕ್ ವರ್ ಕೋಲ್ವಾ ಪಾಯ್ಲೆಂ . ವೆಚೆ 
' ದಿಂ ತೆಂ ತಾಚಿಂ ಆಪ್ಲಿಂ ವಸ್ತುರಾಂ ನೆಸ್ಲಂ ; ಪುಣ್ ಗಂದಾಚೂ ತಿಳೊ ಮಸ್ತೆ 
. 

ಆಯ್ತಾರ್ 

ಆಜ್ ಸಾಂಜೆವೆಳಾರ್ ಕೊತ್ವಾ ಗೆಲ್ಲಾಕಡೆನ್ ಸಿಂಡ್ರೆಲಾ ಮೆಳ್ಳೆಂ . ಪಾವ್ 
ನಾತ್‌ಲ್ಲೊ . ತೆಂ ದರ್‌ಯಾ ತಡೀರ್ ಚಲ್ತಾಲೆಂ . ಎಣ್ಣೆಂಚ್ ಮ್ಹಾಕಾಯಿ ಆಪಯ್ಲೆಂ . 
ಆಮಿ ವಚೊನ್ ಥಂಡ್ ರೆವೆಂತ್ ಬಸ್ಟಾಂವ್ . ವಾರಾಕ್ ತಾಚೆ ಕೇಸ್ ಉಡ್ತಾಲೆ . 
ಆಂಗಾರ್ ಘಾಲ್ಲೆಂ ಸಡೀಲ್ ಬೊಮಿಸ್ ಅಂಗಾಲಾಗಿಂ ಖೆಳ್ತಾಲೆಂ . ಬೊಮ್ಯಾಚೆ 
ವಯ್ ದೋನ್ ಬುತಾಂವ್ ಉಕ್ತ , ಮೃಜಿ ನದರ್ ಪರತ್ ಪರತ್ ಥಂಯ್ 


ವೆತಾಲಿ . 


-ಸಿಂಡ್ರೆಲಾ ಹೆಂ ಸಾಂಗ್ , ಆಮಿ ಫೆಸ್ತಾಂವ್ ಕೊಣಾ ಖಾತಿರ್ ? 

ಮ್ಹಜ್ಯಾ ಸವಾಲಾಕ್ ತೆಂ ವಾಸ್ತವಿಕ್ ಸಂಸಾರಾಕ್ ಆಯಿಲ್ಲಾ ಬರಿ ದಿಸ್ಲಿಂ 
ಆನಿ ತಾಣೆ ಯೇಕ್ ಬುತಾಂವ್ ಬಂದ್ ಕರುನ್ ಮ್ಹಳೆಂ , “ ಹಿಕೊ ನೈಸ್ತಾ ಆಪ್ಲಿ 
ಕೂಡ್ ಧಾಂಪುಂಕ್ ... ” 

- ತಿ ಧಾಂಪ್ಟಿ ಕೊಣಾ ಥಾವ್ ? 

-ದುಸ್ರಾಂಚೆ ನಿಥಾವ್ ನ್ಹಂಯ್ , ಹಿಂವ್ , ಪಾವ್‌ , ವೋತ್ ಹಾಂಚೆ 
ಪಾಸುನ್ . 

- ಹೊಚ್ ತುಮ್ಮೊ ಸಿದ್ದಾಂತ್ ? 
- ತುಜೊ ಕಿತೆಂ ? 

- ಆಮಿ ಸಮಾಜೆಂತ್ ವಾವುರಾಂವ್ ಜಾಲ್ಲಾನ್ ಮನ್ಯಾಚೆ ಸತಾಯೆಕ್ 
ಪಾಳುಂಕ್ ಜಾಯ್ . ಸುಸ್ಲಿಂ - ಸದ್ದಾಂ ನೈಸನಾಂತ್ . ಪುಣ್ ಮನಿಸ್ ನೆಸ್ತಾ . ದೆಕುನ್ 
ತಾಣೆ ಸಾರೈಂ ನೈಸೊಂಕ್ ಜಾಯ್ . 

-ತುಮ್ಬ ಸಾಧು - ಸನ್ಯಾಸಿ ಕಶೆ ನೈಸ್ತಾತ್ ? 
-ತಾಂಕಾಂ ಸಂಸಾರಾಚೊ ತ್ಯಾಗ್ ಕೆಲ್ಲೊ ಆಸ್ತಾ . 
-ತಸೊ ಆಮಿಂಯಿ ಕೆಲಾ . 
-ಪುಣ್ ತಾಂಚ್ಯಾ ಸಂಸಾರಾಂತ್ ಕಶೆಂ ತೆಂ ಹಾಂವ್ ನೆಣಾಂ . 

- ಆಮ್ಯಾಂತ್‌ಯಿ ತೆಂ ತುಂ ಮೃಣಾಯ್ ತ್ಯಾ ಅಝಾನ್ ನಾ . ಉಗ್ತಿಂ ಸ್ಥನಾಂ 
ಪಳೆಲಿಂ ಮೃಣ್ ಆಮ್ಲ ಹಿಪ್ಪಿ ಚಲೆ ಉದ್ರೇಕಿತ್ ಜಾಯ್ಯಾಂತ್ . 

-ತಾಂಕಾಂ ಸವಯ್ ಜಾಲ್ಯಾ . ಪುಣ್ ಸವಯ್ನಾತ್ಲ್ಲಾ ಆಮ್ಯಾ ಚಲ್ಯಾ 
ಚಲ್ಯಾಂಕ್ ಕಿತೆಂ ಜಾಯ್ ? 

- ಆಮಿ ತಾಂಚ್ಯಾ ಸಂಸಾರಾಕ್ ವಚನಾಂವ್ . ತಾಂಣಿ ಆಮ್ಯಾ ಸಂಸಾರಾಕ್ 
ಯೆಂವೆಂ ನ್ಹಂಯ್ . 

ಪುಣ್ ಆಮ್ಯಾಂನಿ ವೋಂಯ್ ಕಶಿ ಘಾಲೈತ್ ? ಹಾಂಗಾ ದರ್‌ಯಾ ತಡಿರ್ 
ಸುಮಿ ಆಸ್ತಾತ್ , ಶೆರಾಂತ್ ತುಮಿ ಬೊಂಪ್ತಾತ್ .... 

ಪುಣ್ ಆಮಿ ಅಸಬ್ ರೀತಿನ್ ಚಲ್ತಾಂವ್ ? 
- ತರಾ ಚಲ್ಯಾಂಚೆಂ ಉಗ್ಲೆಂ ಅಂಗ್ ಪಳಯ್ತಚ್ ಚಲ್ಯಾಂಚ್ಯಾ ಮನಾಂತ್ 
ಕಾರ್ ಚಿಂತಪ್ ಯೆವೈತ್‌ನೇ . 

-ತಾಚೆಂ ಕಾರಣ್ ಮ್ಹಳ್ಯಾರ್ ಸಮಾಜೆಂತ್ ಸಭ್ಯತಾಯೆಚ್ಯಾ ನಾಂವಾನ್ 
ಸುಮಿ ವಿಕಾರ್ ಚಿಂತಪ್ ದಾಂಬುನ್ ದವರಾತ್ , ಚಲೆ - ಚಲಿಯೊ ಸಾಂಗಾತಾ 
ರಾಡೊಂದಿ ಮಾಗಿರ್ ತಾಂಚೆಂ ಚಿಂತಪ್ ವಿಕಾರ್ ಜಾಂವೆಂ ನಾ . 

ಹೆಂ ಅಲ್ಲೆಂ ಸತ್ . ಸಾಂಗಾತಾ ವಾಡ್‌ಲ್ಲೆಕಡೆನ್ ಶರೀರಾಚ್ಯಾ ಸುಕಾಚಿ 
ಆಶಾ ಜಾಂವ್ವ ನಾ ? 

ಜಾಲ್ಯಾರ್ ತಿ ಭಾಗಂದ್ವಿ . ಚಲೊ ಆನಿ ಚಲಿ ಕಬೂಲ್ ಆಸ್ಯೆತ್ 
ತಾಲ್ಯಾರ್ .... 
- ಆನಿ ಭುಗ್ಗಾಂಚೆಂ ಕಿತೆಂ ? 

ಭುರಾಂಚೆಂ ತಾಂಣಿ ಸಾಂಬಾಳ್ಳೆಂ . ತಿಂ ವ್ಹಡ್ ಜಾತಾಸರ್ ಆವಯ್ 
ರಾಸಾಯ್ಲಿಂ . ಮಾಗಿರ್ 

ತಾಂಚೆಂ ಸವಾಲ್ ಸತ್ಕಾರಾನ್ ಆನಿ ದೆವಾನ್ 
ಸೊಡಂವೆಂ . 
-ಅಶೆಂ ಕೆಲ್ಯಾರ್ ಕುಟ್ಕಾಚಿ ವೆವೆಸ್ತಾ ಕೊಸೊನ್ ಪಡ್ಡಿನಾ ? 

ಹೆಂ ಕುಟ್ಕಾಚಿ ವೆವೆಸ್ತಾ ಮ್ಹಳ್ಯಾರ್ ಗುಲಾಮ್‌ಪಣಾಚೆಂ ಯೇಕ್ 
ಬಂಧನ್ . 

ಆಮ್ಯಾ ವಿಚಾರಾಂಚೊ ದಿಶಾ ವೆಗ್ಡೆ ಆಸ್ ಲ್ಲೊ . ತೊ ಯೆಕಾಮೆಕಾಕ್ 
ಕಳೊ ನ್ಹಂಯ್ ಮ್ಹಣ್ ಹಾಂವ್ ಉಟೊಂಕ್ ಲಾಗ್ಲೆಂ . 

-ವೆತಾಯ್ ? 
-ವೇಲ್ ಜಾಲೊ . ಬಾಯ್ ಘರಾಕಡೆ ವಾಟ್ ಪಳೆತಲಿ . 
-ತಿಕಾ ಕಿತ್ಯಾಕ್ ಹಾಡ್ಲೆಂನಾಂಯ್ ? 

ಹೆ ವಾಟೆನ್ ಪಾವ್ಲ್ಲೊಂ ದೆಕುನ್ ದರ್‌ಯಾ ತಡಿಕ್ ಆಯ್ಲೆಂ . ತುಂ 
ಹಳ್ಳೆಂಯ್ .... 

ಸಿಂಡ್ರೆಲಾನ್ ಆಪ್ಲಾ ಮೊತ್ಯೆಂತ್ಥಾನ್ ಯೇಕ್ ಗಂದಾಚಿ ಬಾಟ್ಲಿ ಭಾಝ್ 
ಕಾಡ್ಲಿ ಆನಿ ಮ್ಹಳೆಂ , “ ಮ್ಹಾಕಾ ತಿಳ್ಕೊಲಾಯ್ 

ತುಕಾ ತುಂಚ್ ಕಿತ್ಯಾಕ್ ಲಾಯ್ತಾಂಯ್ . 
- ಮ್ಹಜೆಲಾಗಿಂ ಆಪ್ಲೊ ನಾ . ಆರೊ , ಹೊ ಬಾಯ್ಲೆಂಚೆಂ ಬ ೦ ಧನ್ .... 

ಹಾವೆಂ ಗಂದಾಚಿ ಬಾಟ್ಲಿ ಉಗ್ತಿ ಕೆಲಿ ಆನಿ ಬೊಲ್ಪಾಂ ಕಾಡಿ ತಾಂತುಂ 
ಬುಡಯ್ಲಿ . ಪುಣ್ ಖಿಣಾನ್ ಮ್ಹಜೆ ಮತಿಂತ್ ದುಸ್ತೆ ವಿಚಾರ್ ಆಯ್ಲೆ ಆನಿ ಹಾವೆಂ 
ಕಾಡ್ಯೆಕ್ ಲಾಗ್‌ಲ್ಲೊ ಗಂಧ ಮತ್ತೊ . 

- ಕಿತೆಂ ಜಾಲೆಂ ? 

- ಆಮ್ಯಾ ದೆಶಾಂತ್ ಭೋವ್ ಫಕತ್ ಆಪ್ಲೇ ಬಾಯ್ಲೆಕ್ ಮಾತ್ ಕುಂಕುಮ್ 
ಲಾಯ್ತಾ , ಬಾಯ್ಲೆಕ್ ಕುಂಕುಮ್ ಲಾಂಪ್ಟೆಂ ಮ್ಹಳ್ಯಾರ್ ತಿಕಾ ಎಲ್ಲೊಂ . 
- ತೆಂ ಹಾಸ್ಟೆಂ . 

ತುಂ ಮ್ಹಾಕಾಯ್ ವರ್ . 
- ಆಮಿ ಯೇಕ್ ಪತ್ನಿವೃತ್ ರಾಮಾಚ್ಯಾ ವಂಶಾಚೆ . 

- ಹೆ ಸಂಸ್ಕಾರ್ ಆಡ್ಕಳಿನ್ಹಂಯ್ ? ಹಾಂವ್ ಆತಾಂ ತುಜ್ಯಾ ಮೊಗಾರ್ 
ಪಡ್ಲಿಂ ಜಾಲ್ಯಾರ್ ಕಿತೆಂ ಜಾತಲೆಂ ? 

- ಆಷ್ಟೊ ಸಂಸಾರ್ ಧ್ವಂಸ್ ಜಾತಲೊ . 

-ಕಿತ್ಯಾಕ್ ಜಾಂವ್ಕ್ ಜಾಯ್ ? ಆಮಿ ಯೆಕಾಮೆಕಾಚೊ ಮೋಗ್ ಕೆಲೊ 
ಮ್ಹಣ್ ತುಜೆ ಬಾಯ್ದೆವಲ್ಲೊ ಮೋಗ್ ಉಣೆ ಜಾತಲೊ ? 

ಹಾಂವ್ ಗೊಂದೊಳಾಂತ್ ಶಿರಲೊಂ . ಸಿಂಡ್ರೆಲಾಚ್ಯಾ ಸವಾಲಾಕ್ ಜಾಪ್ 
ದಿಂವ್ವಾಪಾಸ್ ತಿಕಾ ತಿಳೊ ಲಾವ್ ಮೆಕ್ಕೊ ಜಾಂವೈಂಚ್ ಸಾರೆಂ ಮ್ಹಣ್ ಚಿಂತುನ್ 
ಹಾವೆಂ ತಾಚ್ಯಾ ಕಪಾಲಾಕ್ ಗಂದ್ ಲಾಯ್ದೆ . 

ತೆಂ ಹಾಸ್ಟೆಂ . ತಾಣೆ ಆಪ್ಪಾ ದೊನ್‌ಯಿ ಹಾತಾಂನಿ ಮ್ಹಜೊ ಉಜೊಹಾತ್ 
ಧರೊ ಆನಿ ತೊ ಆಜ್ಞಾ ವೊಂಟಾಂಕ್ ಲಾಯ್ದೆ . ಮಜೆಂ ಸಗೈಂ ಆಂಗ್ 
ಝಗ್ಲಾಣ್ಯಾಬರಿಂ ಕಾಂಪ್ಲೆಂ . 

ಹಾಂವ್ ಉಟ್ಗೊಂ ಆನಿ ಕಾರಾ ಸರಿನ್ ಚಲೊಂಕ್ ಲಾಗ್ಲೆ . ಸಿಂಡ್ರೆಲಾ ಮ್ಹಜ್ಯಾ 
ಸಾಂಗಾತಾ ಚಲ್ತಾಲೆಂ . ಮದೆಂಚ್ ತಾಣೆ ವಿಚಾಗ್ಲೆಂ . 

-ಆನಿ ಕೆಪ್ಪಾ ಮೆಳ್ತಲೊಯ್ ? 
- ಫುಡ್ಡಾ ಆಯ್ತಾರಾ . 
- ನಾ ... ಆಯ್ತಾರ್ ಮೊಸ್ತು ಪಮ್ಸ್ ಆಸಾ . ತುಂ ಫಾಲ್ಯಾಂಚ್ ಯೆ . 
ಪಳೆತಾಂ . ಪುಣ್ ಉತರ್ ದೀನಾ . 

ಇತ್ತೆಂ ಮ್ಹಣಚ್ ದುಸ್ರೋ ಯೇಕ್ ಹಿಪ್ಪಿ ಚಲೋ ಮುಕ್ಲಾನ್ ಆಯ್ಲೆ . 
ಎಡ್ರೆಲಾನ್ ಹಾತ್ ವಯ್ ಕರ್ ತಾಕಾ ಆಪಯ್ಲೆಂ . ತೊ ಲಾಗಿಂ ಆಯಿಲ್ಲೆಂಚ್ 
ಡ್ರೆಲಾ ತಾಚೆ ವೆಂಗೆಂತ್ ಗೆಲೆಂ . ಆಪ್ಲಿ ಖಾತ್ನಿ ತಾಚ್ಯಾ ಮಾತ್ಯಾರ್ ದವರ್ 
ನಿ ದಾವೊ ಹಾತ್ ತಾಚ್ಯಾ ಸ್ಥನಾಂವಯ್ತಾನ್ ಅಂಝುನ್ ತಾಣೆ ತಾಕಾ ಧಗ್ಲೆಂ . 
ಅಡ್ರೆಲಾನ್ ಮ್ಹಜಿ ತಾಕಾ ಒಳೊಕ್ ಕರ್ ದಿಲಿ ಆನಿ ಮ್ಹಾಕಾ ಮ್ಹಳೆಂ , “ ಹೊ 
ಸಾವ್ . ಹೊ ಮ್ಹಜೊ ಈಸ್ಟ್ ” . 

ಹಾವೆಂ ಪಾಟ್ಲಾಕ್ ಅಬಿನಂದನ್ ಕೆಲೆಂ . ಪುಣ್ ಮ್ಹಜ್ಯಾ ಕಾಳ್ವಾಂತ್ ಮೊಸ್ತಾಚೆ 
ನಿಲ್ ಪೆಟ್ಟೆ . ತೆ ತೊಂಡಾರ್ ಉಗ್ಗೆ ಜಾಲೆಗಾಯ್ ? 
ಮಂಗ್ವಾರ್ 
ಆಜ್ ಸಾಂಜೆರ್ ಸಿಂಡ್ರೆಲಾ ಆಮ್ಲರ್ ಆಯ್ಲೆಂ . ಮ್ಹಜೆ ಬಾಯ್ದೆಕ್ ಇಂಗ್ಲೆಜ್ 
D ಲಂವ್ ಯೇನಾ . ತೆಂ ಉಲಯ್ತಾ ತಾಂಘಿಂ ಥೊಡಿಂ ಉತ್ರಾಂ ಸವೀತಾಲೆಂ . 
ಸಾಂವ್ ಘರಾನಾತ್‌ಲ್ಲೆಂ . ಪುಣ್ ತೆಂ ಸಗೊ ವೇಳ್ ರಾಂದ್ಯಾ ಕುಡಾಂತ್‌ಚ್ 
ಎಲ್ಲೆಂ . 

ರಾತಿಂ ಜೆವಾನಾ ಹಾಂವೆಂ ತಾಕಾ ರಾತಿಚೆಂ ಆಮ್ರ್‌ಚ್ ರಾವೊಂಕ್ 
ಬಂಗ್ಲೆಂ . 

- ತುಜ್ಯಾ ಆನಿ ತುಜ್ಯಾ ಮೊಗಾಳ್ ಬಾಯ್ದೆಮದೆಂ ಹಾಂವ್ ಒಣದ್ ಕಿತ್ಯಾಕ್ 
ಎಂವ್ ? ತಾಣೆ ಮ್ಹಳೆಂ . 

- ತುಕಾ ಆಮಿ ವೆಗೈಂ ಕೂಡ್ ದಿತಾಂವ್ . 
- - ತಿ ಮ್ಹಡ್ ಖ್ಯಾ ಜಾಂವೆಂ ನಾ ? 
ಮ್ಹಾಕಾ ಹಾಸೊ ಆಯ್ದೆ . ಮಜೆ ಬಾಯ್ದೆಕ್ ಕಾಂಯ್ ಭೆಟ್ ದಿಸೊನಾ . 
ಎಂವ್‌ಯಿ ತೊ ಕರುಂಕ್ ಗೆಲೊಂನಾ . 

- ಮಾಗಿರ್ ತುಂ ರಾಂಪ್ಟೆಂನಾಂಯ್ ತರ್ ? 
-ಹಾಂವ್ ರಾಂವೆಂ ಜಾಲ್ಯಾರ್ ಎಕಾ ಶಾಚೆರ್ ರಾವ್ಯಾಂ . ಆಮಿ ತೆಗಾಂಯ್ 
ಬಂಗಾತಾ ನಿದ್ಯಾಂ . 
- ತೆಂ ಜಾಂವೆಂ ನಾ . ಹಾಂವ್ ತುಕಾ ಪಾವಯ್ತಾಂ . 
-ತುಂಚ್ ಆಜ್ ಆಮ್ರ್‌ 

ಆಜ್ ಆಮ್ರ್‌ ಕಿತ್ಯಾಕ್ ರಾವನಾಂಯ್ ? ತಾಣೆ ಮ್ಹಾಕಾ 
ಚಾಲ್ಲೆಂ . 

ಆನಿ ಮ್ಹಜಿ ಬಾಯ್ ಘರಾ ಯೆಕ್ಲಚ್ ಉಬ್ಬಿ ನಾ ? 
- ತುಂ ತಿಕಾ ಸೊಡುನ್ ಕೆನ್ನಾಂಯಿ ಭಾಯ್ ವಚನಾಂಯ್ ? 

ವೆತಾಂ , ಪುಣ್ ಆಜ್ ತಿಚ್ಯಾ ದೊಳ್ಯಾಂ ಸಾಮ್ಯಾರ್ ತುಜೆ ಸಾಂಗಾತಾ 
ವಚೊನ್ ರಾತ್ ತುಮ್ಹರ್ ಪಾಶಾರ್ ಕೆಲಿ ಜಾಲ್ಯಾರ್ ಕಶೆಂ ದಿಸತ್ ತಿಕಾ ? 

ತೆಂ ನ್ಹಯ್ , ತುಂ ಮ್ಹಾಕಾ ಪಾವ್ ಪಾಟಿಂ ಯೆ . 
ರಾತ್ಯಾ ವೆಳಾರ್ ಹಾವೆಂ ಕಾರ್ ಭಾಯ್ ಕಾಡ್ಲೆಂ . ಸಿಂಡ್ರೆಲಾ ಮ್ಹಜೆ ಸರಿನ್ 
ಬಸ್‌ಲ್ಲೆಂ . 

ಮ್ಹಾಕಾ ತುಜೆಂ ಅಜಾಪ್ ದಿಸ್ತಾ . ತುಂ ಮ್ಹಾಕಾ ಅಜೂನ್ ಪರಿಮಣ್ 
ಕಿತ್ಯಾಕ್ ಚಿಂತ್ತಾಯ್ ? ಸಿಂಡ್ರೆಲಾನ್ ವಿಚಾಗ್ಲೆಂ . 

-ಅಶೆಂ ತುಕಾ ದಿಸ್ತಾ ? 

- ವ್ಹಯ್ , ತ್ಯಾ ದಿಸಾ ತುವೆಂ ಮ್ಹಾಕಾ ತಿಳೊ ಲಾಯ್ದೆಯ್ . ಪುಣ್ ಆಜೂನ್ 
ಮ್ಹಜೊ ಹಾತ್ ತುಕಾ ಲಾಗ್ಲಾರ್ ಸಯ್ ತುಂ ಅಂಗ್ ಸೊಡ್ಸ್ ಬಸ್ತಾಯ್ . 


- ತೊ ಸಂಸ್ಕಾರ್ 


-ತುಕಾ ಆಪ್ಲಿ ಬಾಬ್ ಸೊಡ್ಸ್ ಹೆರ್ ಸಗ್ಯೂ ಬಾಯ್ದೆ ಆವಯ್ - ಭಯ್ಲಿ 
ತಕ್ಕೊ ದಿಸ್ತಾತ್ ? 

-ಖಂಡಿತ್ ಸಾಂಗ್ಲೆಂ ತರ್ ನಾ . ಪುಣ್ ಸಂಸ್ಕಾರ್ ತಶೆಂ ಮಾಂದುಂಕ್ 
ಲಾಯ್ತಾ . 

-ಮಳ್ಯಾರ್ ತುಕಾ ವೊಡ್ನಿ ಆಸಾ ; ಪುಣ್ ತಿ ತುಂ ಚಿಡ್ಡಿತಾಯ್ . 
-ತುಂ ಮೃಣ್ವಾಯ್ ತೆಂ ಸತ್ . ತಶೆಂ ಕಗ್ಡೆಂ ಹೆಂ ಸಬ್ಪಣ್ ... 

-ಪರತ್ ಸಭ್ಯತಾಯೆಚಿ ಖಬರ್ ಕಾಡ್ಲಿಮ್ , ಯೇಕ್ ಸಾಂಗ್ , ಸನ್ಯಾಸಿ , 
ಬ್ರಹ್ಮಾಚಾರಿ , ಯೋಗಿ ಹೆಯಿ ಅಶೆಂಚ್ ಕರಿನಾಂತ್ ? 

- ನಾ . ತಾಂಚ್ಯಾ ಮನಾಂತ್ ವೊಡ್ನಿ ಜಲ್ಮಾನಾ . 
-ತೆಂ ಕಶೆಂ ಜಾತ್ಯೆತ್ ? 

ತ್ಯಾ ಖಾತಿರ್ ತೆ ಸಾದನ್ ಕಾತ್ . ಪಾಯಾಂಚ್ಯಾ ತಾಳ್ಯಾಚೆರ್ 
ಕೊಣೆಂಯಿ ಬೋಟ್ ಬೊಂವ್ಹಾಯ್ದೆಂ ಜಾಲ್ಯಾರ್ ಕುಚಿಲ್ಲೊ ಜಾತಾತ್ . ಪುಣ್ 
ಆಪ್ಲೆಂಚ್ ತಾಳ್ಯಾಚೆರ್ ಬೋಟ್ ಬೊಂವ್ಹಾಯ್ದಾರ್‌ ಕುಚಿಲ್ಲೊ ಜಾಯಾಂತ್ . 
ಕಿತ್ಯಾಕ್ ಜಾಣಾಂಯ್ ? 


-ತುಂ ಸಾಂಗ್ ? 


ಕಾರಣ್ , ಬೊಂವಾ ತೆಂ ಆಪ್ಲೆಂಚ್ ಬೋಟ್ ಮ್ಹಳ್ಳೆಂ ಮನಾಕ್ ಕಳಿತ್ 
ಆಸ್ತಾ . ತೆಚ್‌ಬರಿ ಸರಿನ್ ಯೆತಾ ತಿ ಬಾಯ್ ಆಪ್ಲಿ ಆವಯ್ ವಾ ಭಯ್ ಮ್ಹಳ್ಳೆಂ 

ರಾಂದುಂಕ್ ಮನಾಕ್ ತಯಾರ್ ಕರಿಜೆ ಪಡ್ತಾ . 

-ಮಳ್ಯಾರ್ ವೊಡೆಚೆರ್ ಜಯ್ ಜೊಡ್ಲೆಂಮು ? 
-ಎಮ್ . 
-ಪುಣ್ ತುಂ ವೊಡ್ನಿ ಕಿತ್ಯಾಕ್ ಚಿಡ್ಡಿತಾಯ್ ? 
-ಮಾಕಾ ಮ್ಹಜೆ ಬಾಯ್ಲೆಕ್ ಅನ್ಸಾಯ್ ಜಾಯ್ಮ್ಹಣ್ ಭೆಂ ದಿಸ್ತಾ . 
-ಆನಿ ತುಜೆ ಬಾಯ್ಲೆಚ್ಯಾ ಮನಾಂತ್ ದುಸ್ರೋ ದಾದ್ದೂ ಭರೊ ಜಾಲ್ಯಾರ್ ? 
ಮ್ಹಾಕಾ ತೆಂ ಸೊಸ್ಟೆಂ ನಾ . 
- ಮೃಣ್ಣೆ ತುಂ ತಿಚ್ಯಾ ಸ್ವತಂತ್ರಾಯೆಕ್ ಆಡ್ ಯೆತಾಯ್ ಮ್ಹಳ್ಳೆಬರಿಂ ಜಾಲೆಂ 


ವಾ ? 


- ತಾಕಾ ಕಿತೆಂ ಉಪಾಯ್ ? 

ಉಪಾಯ್ ಆಸಾ ಸಂಸ್ಕಾರಾಚೆಂ ಬಂಧನ್ ಮೋಡ್ಸ್ ಮನ್ ಮೆಕೈಂ 
ರಿಜೆ . ವೊಡ್ನಿ ಚಿಡಲಿ ಜಾಲ್ಯಾರ್ ತಿ ವಾಡ್ಡಾ ಆನಿ ಭೂಗ್ಲಿ ಜಾಲ್ಯಾರ್ ಸಂಪ್ತಾ . 

ಕಾರ್ ಕೊಲ್ವಾ ಪಾವೊಂಕ್ ಜಾಲೆಂ . ಸಿಂಡ್ರೆಲಾನ್ ಮ್ಹಳೆಂ , ಕಿತ್ತೆವೆಗಿಂ 
ರಾದ್ಧಾಂವ್ ಪಳೆ ? ತುಂ ದೆಂವಾಯ್ ? ರ್ದಯಾ ತಡಿರ್ ವಚೊನ್ ಬಸ್ಯಾಂ ? ” 

ಘರಾಕಡೆನ್ ಬಾಯ್ ಎಕ್ಲಚ್ ಆಸಾನೇ ? 
-ಚಡ್ ವೇಳ್ ನಾಕಾ . ಖಬರ್ ಪುರಾ ಕರಾಂ . ಭಾರತಾಕ್ ಯೆಂವೈ ಆದಿಂ 
ರಾಂವ್ ಇರಾನಾಕ್ ಗೆಲ್ಲಿಂ . ಥಂ ಖಬರ್ ಆಲ್ಗೊಂಕ್ ಜಾಯ್ . 

-ವೊಡ್ಡಿ ಭೂಗ್ನಿಮು ? 
-ಎಮ್ . 
-ಆಮಿ ದೊಗಾಂಯ್ ಹಾಸ್ಲಾಂವ್ . 
-ದರ್‌ಯಾ ತಡಿಕ್ ವಚೊನ್ ಬಸ್ತಾಂವ್ ತೆದ್ಮಾ ಸಿಂಡ್ರೆಲಾನ್ ಮ್ಹಳೆಂ , 

, 
ಬಾಯ್ತಾಂಚಿಂ ಸ್ಥನಾಂ ಧಾಂಪುನ್ ಆಸ್ಟಿಂ ಆಸಿ ಸಮಾಜಿಚಿ ರೀತ್ ಕಿತ್ಯಾ ? 

-ಪಳಯ್ಲೆಲ್ಯಾಂಚೆಂ ಮನ್ ವಿಕಾರ್ ಜಾಂವ್ಕ್ ನಜೊ ಮ್ಹಣ್ . 
-ಪಳಂವ್ವಾ ದಾದ್ಲಾಂಚೆಂಮು ? 
-ವ್ಹಯ್ 

-ಆನಿ ದಾದ್ಧಾಂಚಿ ಉಗ್ರಿ ಕೂಡ್ ಪಳೆವ್ ಬಾಯ್ತಾಂಚ್ಯಾ ಮನಾಂತ್ ವಿಕಾರ್ 
ಚಿಂತಾಪ್ ಯೆಂವ್ವನಾ ? 

-ಮಾಕಾ ಕಶೆಂ ಕಳಿತ್ ? 

ಮಣ್ಣೆ ಸಭ್ಯತೆಚೆ ನೇಮ್ ಕೆಲ್ಯಾತ್ ತೆ ದಾದ್ಧಾಂನಿ ಆನಿ ತೆಯಿ 
ಬಾಯ್ತಾಂಖಾತಿರ್ . 

ಹಾಂವ್ ವಗೆ ರಾವೊಂ . 

ಸಿಂಡ್ರೆಲಾನ್ ಪಾಟಿಂ ಫುಡೆಂ ಪಳೆನಾಸ್ತಾನಾ ಆಪ್ಲೆಂ ಹಲ್ಲೆಂ ಉಗ್ಲೆಂ ಸೊಡ್ಲೆಂ . 
ಹಾವೆಂ ದೀಶ್ ಘುಂವ್ಹಾಯ್ದೆ . 

-ಅಸೊ ಲಜೆನಾಕಾ . ಸವಯ್ ಜಾತಚ್ ವಿಕಾರ್ ಜಾಂವೆಂ ನಾ . 
-ಪುಣ್ ಆತಾಂ ಮನ್ ವಿಕಾರ್ ಜಾತಾ ತಾಚೆಂ ಕಿತೆಂ ? 
ತೆಂ ವಿಕಾರ್ ಚಿಂತಪ್ ಆಯ್ಲೆಂ ಜಾಲ್ಯಾರ್ ದಾಮುನ್ ದವರಾಕಾ . 

ಸೊಸ್ಥಿಕಾಯ್ ದಾಂಬುನ್ ದವರ್ ಹಾಂವ್ ಬಸ್ಲಂ . ಸಿಂಡ್ರೆಲಾಮಾತ್ 
ಕಸಲಿಚ್ ದಾಕ್ಷೆಣ್ ನಾಸ್ತಾನಾ ಉಲಯ್ತಾಲೆಂ . ತಾಣೆ ಇರಾನಾಚ್ಯಾ ' ಮಾಜೂಕ್ ' 
ನಾಂವಾಚ್ಯಾ ಸನ್ಯಾಸ್ಯಾಚಿ ಖಬರ್ ಸಾಂಗ್ಲಿ . ತಿ ಅಶಿ 

ಸಂಸಾರಾಂತ್ಥಂ ದೂಕ್ ಕಾಬಾರ್ ಕರುಂಕ್ ಮ್ಹಣ್ ತೊ ಭಾಖ್ ಸರೊ 
ಆನಿ ಸಕ್ಕೊ ದೇಶ್ ಭೂಂಚ್ ತಾಕಾ ದಿಸ್ಲಿಂಕೀ ಮನ್ಯಾಚಿ ಇಚ್ಚಾ ಬಾಗ್ಲಿ ನಾಜಾಲ್ಯಾರ್ 
ತೊ ಅಸಂತುಶ್ ಜಾತಾ ಆನಿ ಮನ್ನಾಕ್ ದೋನ್ ಥರಾಚಿ ಭುಕ್ ಆಸ್ತಾ . ಖಾಣಾಚಿ 
ಆನಿ ಭೋಗಾಚಿ . ಹಿ ಭುಕ್ ಭಾಗತ್ ಜಾಲ್ಯಾರ್ ಸಂಸಾರ್ ಸುಕಿ ಜಾತಾಲೊ . 

ಯೆಕೆ ನಂ ದೆಗೆ ಎಲ್ಲೊ ತರಾಟೊ ದುಕಾಳ್ ಗೀತ್ ಗಾಯ್ತಾಲೊ . 
ಮಾಜೂಕಾಕ್ ದಿಸ್ಲಿಂ ಹೆಂ ಗೀತ್ ನ್ಹಂಯ್ ತರ್ ಹೊ ದುಕಾಂಚೊ ಪಾವ್ 
ತೊ ತ್ಯಾ ತಾಚ್ಯಾ ಸರಿನ್ ಗೆಲೊ ಆನಿ ತಾಚ್ಯಾ ದುಕಾವಿಶಿಂ ವಿಚಾಗ್ಲೆಂ . ತ್ಯಾ 
ತರಾಟ್ಯಾನ್ ಸಾಂಗ್ಲೆಂ “ ಯೆಕೆ ಚಲಿಯೆಚೆರ್ ಮ್ಹಾಕಾ ಮನ್ ಪಡ್ಲಾಂ . ಪುಣ್ ತೆಂ 
ಆಯ್ಕನಾ ” . 

“ ಕಿತ್ಯಾಕ್ ಆಯ್ಯನಾ ? ” 
“ ಮ್ಹಾಕಾ ಖಬರ್ ನಾ ” . 
“ ತರ್ ತಿ ಚಲಿ ಗುನ್ಯಾಂವಾರ್ , ತಿಣೆಂ ದುಕಾಕ್ ಜಲ್ಸ್ ದಿಲೊ . ಚಲ್ ಆಮಿ 


ತಿಚೆಪರಿಂ ಯಾ . ” 


ತೆ ದೋಗ್ಯಿ ತೆ ಚಲ್ಯ ಸರಿನ್ ಗೆಲೆ . 
“ ತುವೆಂ ತಾಚಿ ಖುಶಿ ಕಿತ್ಯಾಕ್ ಕರದ್ಲಯ್ ? ” ಮಾಜೂಕಾನ್ ವಿಚಾಲ್ಲೆಂ . 

“ ಹಾವೆಂ ತಾಚೆಂ ಕಾಂಯ್ ಕರುಂಕ್ ನಾ . ಪುಣ್ ತೊ ಮಾಗ್ರಾ ತೆಂ 
ಮ್ಹಜ್ಯಾನ್ ದೀಂವ್ಕ್ ಜಾಯ್ತಾ ” , ತೆ ಚಲ್ಯೆನ್ ಜಾಪ್ ದಿಲಿ . 

“ ತುಕಾ ಕಿತೆಂ ಜಾಯ್ ? ” ತಾಣೆ ತ್ಯಾ ತರಾಟ್ಯಾಕ್ ವಿಚಾಗ್ಲೆಂ . 

“ ಮ್ಹಾಕಾ ತಿಚಿ ವೇಂಗ್ ಜಾಯ್ ..... ಯೆಕಾ ದಾದ್ಲಾಕ್ ಬಾಯ್ದೆಥಾವ್ ಜೆಂ 
ಸುಕ್ ಜಾಯ್ ಆಸ್ತಾ ತೆಂ ಸಗ್ಲೆಂ ಮ್ಹಾಕಾ ಜಾಯ್ . ” 

“ ಚಲ್ಯೆ , ತುಂ ಕಿತ್ಯಾಕ್ ಕಬೂಲ್ ಜಾಯ್ತಾಂಯ್ ? ” 
“ ಹಾಂವ್ ಮ್ಹಜೆಂ ನಿಸ್ಕಳ್ಪಣ್ ತಾಕಾ ಒಪ್ಪುಂ ? ” 

“ ನಿಸ್ಕಳ್ಪಣ್ ? ಹ್ಯಾ ಉತ್ರಾಕ್ ದೆವಾಚ್ಯಾ ಸಂಸಾರಾಂತ್ ರೀಗ್ ನಾ . 
ಎಂದನಾಂಚೆ ಸಾಂಕೈಚೆಂ ತೆಂ ಸೊಭಿತ್ ನಾಂವ್ , ಜಾಕಾ ಭುಕ್ ಆಸ್ತಾ ತಾಕಾ 
ಜೆವಣ್ ಮೆಳೊಂಕ್ ಜಾಯ್ , ಜಾಕಾ ಆಶಾ ಆಸ್ತಾ ತಾಕಾ ತಿ ಭಾಗಂವ್ಕ್ ಮೆಳೊಂಕ್ 


ಸಾಮ್ ” 


“ ಹಿ ಜಾನ್ವರಾಂಚಿ ಜೀಣ್‌ ಜಾಂಬ್ಬ ನಾ ? ” 

“ ಜಾಂವ್ . ತೆಚ್ ಜಿಣೆಂತ್ ಸುಕ್ ಆಸ್ತಾ , ಶಾಂತತಾಯ್ ಆಸ್ತಾ , ಮನ್ಮಾನ್ 
ಸಭ್ಯತಾ ನಿರುನ್ ಕೊಣಾಚೆಂ ಬರೆಂ ಕೆಲಾಂ ? ” 

ಹಾಂವ್ ಹಾಸ್ಟೆಂ . 
-ಕಿತ್ಯಾಕ್ ಹಾಸ್ತಾಯ್ , ಸಿಂಡ್ರೆಲಾನ್ ವಿಚಾಲ್ಲೆಂ ? 
-ಹಿಚ್ ತುಮೈಯಿ ಜೀಣ್ - ನದರ್‌ಮು ? 
-ವ್ಹಯ್ . 
-ಪುಣ್ ಯೆಕ್ಲಾಚಿ ಭುಕ್ ಭಾಗಂವ್ ದುಸ್ರಾಚೆರ್ ಸಕ್ತಿ ವಾಪಲ್ಟಿ ಕಿತ್ಯಾಕ್ ? 

ತೆಂ ಖರೆಂ , ಸಕ್ತಿ ವಾಪರುಂಕ್ ಜಾಯ್ತಾಂ ಆತಾಂ ಮ್ಹಾಕಾ ತುಜ್ಯಾ ಶರೀರಾಚೊ 
ಉಪಭೋಗ್ ಫೆಂಪ್ಟಿ ಇಚ್ಚಾ ಜಾಲಿ ಆನಿ ತುಂ ತಯಾರ್ ಆಸ್‌ಲ್ಲೊಯ್ ... 

ಹಾವೆಂ ನದರ್ ಘುಂವ್ಹಾಯ್ದೆ . 

ತ್ಯಾಚ್ ವೆಳಾರ್ ಸಿಂಡ್ರೆಲಾ ಮ್ಹಜೆ ವೆಂಗೆಂತ್ ರಿಗ್ಲೆಂ . ಸಭ್ಯತಾಯೆಚಿಂ ರುಪ್ಲಿಂ 
ಖಿಣಾನ್ ಗಳೊನ್ ಪಡ್ಲಿಂ ಆನಿ ಹಾವೆಂ ತಾಕಾ ವೆಂಗೆಂತ್ ಫೆನ್ಸ್ ಥರಾ 
ಪೊಂಟಾಂನಿ ತಾಚೆ ವೋಂಟ್ ಚಿದ್ದೆ . 

-ತುಜೆಂ ಸಮದಾನ್ ಜಾಲೆಂ ? 
-ನಾ . ಫಕತ್ ಸುದ್ವಾತ್‌ಜಾಲ್ಯಾ , ಸಿಂಡ್ರೆಲಾನ್ ಜಾಪ್ ದಿಲಿ . 

ಕಿತ್ತೊ ವೇಳ್ ಆಮಿ ಯೆಕಾಮೆಕಾಚೆ ವೆಂಗೆಂತ್ ಬಸೊನ್ ಉದ್ಧಾಂವ್ ತೆಂ 
ರೇವ್ ಜಾಣಾಂ ಮದೆಂಚ್ ಮ್ಹಾಕಾ ಘರೊ ಉಡಾಸ್ ಆಯ್ಲೆ ಆನಿ ಮ್ಹಜೊ 
ರೆಡ್ಯೂಲ್ ಸಡಿಲ್ ಜಾಲೊ . 

ಚಿಲಿ 


-ಕಿತೆಂ ಜಾಲೆಂ ? ತಾಣೆ ವಿಚಾಗ್ಲೆಂ . 


ಘರಾ ವಚೊಂಕ್ ಜಾಮ್ , ಕಾಳೊಕ್ ಜಾಲೊ . 


ಹೊ ಮ್ಹಜೆರ್ ಅನ್ಯಾಯ್ ನ್ಹಂಯ್ ? ತಾಣೆ ವಿಚಾಗ್ಲೆಂ . 
-ತಾಚೆಂ ಪ್ರಾಚಿತ್ಯಿ ಹಾಂವ್ ಕರಲೊಂ , ಅಶೆಂ ಮ್ಹಣ್ ಹಾವೆಂ ಪರುನ್ 
ತಾಚೊ ಉಮೊ ಘತ್ತೊ . 

ಆಯ್ತಾರ್ 

ಹಾಂವ್ ಸಿಗ್ರೆಟ್ ವೊಡಿನಾ . ಪುಣ್ ಮಾರಿಜುವಾನಾ ವೊಡುನ್ ಸಮಾದಿ 
ಕಶೆಂ ಜಾಂವ್ವಂ ಹಾಚೊ ಅನ್ನೊಗ್‌ ಫೆಂವ್ಕ್ ಅಶೆಂ ಮ್ಹಾಕಾ ದಿಸ್ಲಂ . ಹಿಪ್ಪಿಂಚ್ಯಾ 
ಘರಾಂತ್ಸಾ ಯೆಕಾ ಕುಡಾಂತ್ ಆಮಿ ಬಸ್‌ಲ್ಲಾಂವ್ . ಕುಡಿಚೆರ್ ಕೊಣಾಕ್‌ಚ್ 
ಗಮನ್ ನಾತ್‌ಲ್ಲೆಂ . ಸಿಂಡ್ರೆಲಾನ್ ಕೆನ್ನಾಂಗೀ ದಿಗಂಬರಾಚೊ ಆಯ್ತಾರ್ ಘತ್ತಾ . 

ತಾಣೆ ಯೇಕ್ ಸಿಗಾರ್ ಉಸಯ್ಲೆಂ . ತಂಬಾಕುಂತ್ ಚರಸ್ ಭರಿಲ್ಲೆಂ ಆನಿ 
ನವಿ ಮೊರಲ್ ಫೌವ್ ನವೆಂ ಸಿಗಾರ್ ವೊಳುನ್ ತೆಂ ಪೆಟಯ್ಲೆಂ . 

ಯೇಕ್ ದಮ್ ವೋಡ್ ತಾಣೆ ತಾಚಿ ರೂಚ್ ಫೆಡ್ಲಿ ಆನಿ ಸಿಗಾರ್ ಮ್ಹಜ್ಯಾ 
ತೊಂಡಾಂತ್ ಘಾಲೆಂ . 

ಹಾವೆಂ ವ್ಹಡ್ ದಮ್ ಘಡ್ಲಿ . ಧುಂವರ್ ಮ್ಹಜ್ಯಾ ಮಸ್ತಕಾಕ್ ಚಡ್ಡೆ . 
ಹಾಂವ್ ಸೊಂಕುನ್ ಬೆಜಾರ್ ಜಾಲೊಂ . ಸಿಂಡ್ರೆಲಾನ್ ಮ್ಹಜಿ ಪಾಟ್ ಅನಿ ತಾಳು 
ಥಾಪಡ್ಲಿ ... “ ಸನ್ಮಾಸ್ ” ತಾಣೆ ಮ್ಹಳೆಂ . ಸಂಸಾರ್ ಘುಂವಾ ಮುಳ್ಳೋ ಅಂದಾಜ್ 
ಮ್ಹಾಕಾ ಪಯ್ಲೆಚ್ ಪಾಶ್ಚಿಂ ಜಾಲೊ . 

. 
“ ಪುರೊ ” ಹಾವೆಂ ಮ್ಹಳೆಂ . 

-ಆಜೂನ್ ತುವೆಂ ಕಾಂಯ್ ಪಳೆಂವ್ಕ್ ನಾ . ಅನಿಕ್‌ಯಿ ಇಲ್ಲೆಂ ವೋಡ್ , 
ತಾಣೆಂ ಮ್ಹಳೆಂ . 


-ರಾವ್ 


ಮ್ಹಜ್ಯಾ ಬಿತಲ್ಲೆಂ ಜಾಗ್ವಾರ್ ಚಾಳ್ವಲೆಂ . ಮ್ಹಜ್ಯಾ ಸಮ್ಮಾರ್‌ ಸ್ತ್ರೀ ದಿಸ್ತಾಲಿ . 
ತಿಚೆಂ ಸ್ಥನಾಂ ಆನಿ ಜಾಂಗೊ ಮ್ಹಾಕಾ ಚಳ್ವಯ್ತಾಲೊ . ಜಾನ್ವರಾಂಬರಿಂ ಹಾವೆಂ 
ಮ್ಹಜಿ ವೊಡ್ನಿ ಭಾಗಯ್ಲಿ ಆನಿ ಮಾಗಿರ್ ಸಿಗಾರ್ ವೊಡಿತ್ ವೊಡಿತ್ ಹಾಂವ್ 
ಮನ್ಯಾಂಚ್ಯಾ ಸಂಸಾರಾ ಪಲ್ಲಡಿ ಗೆಲೊಂ . 

ಮ್ಹಾಕಾ ಜಾಗ್ ಜಾಲಿ ತೆಪ್ಪಾ ಹಾವೆಂ ಪಳಯ್ಲೆಂ ಕಿ ಮ್ಹಜಿ ತಕ್ಲಿ ಸಿಂಡ್ರೆಲಾಚ್ಯಾ 
ಉಕ್ಯಾ ಪೊಟಾರ್ ಆಸಾ . ತಕ್ಲಿ ಹಾಲವ್ ಹಾಂವ್ ಉಟೊನ್ ಬಸ್ಟೋ . ಸಿಂಡ್ರೆಲಾ 
ಆಜೂನ್ ನಿದ್ಲ್ಲೆಂ . ತಾಚ್ಯಾ ಉಗ್ಯಾ ಆಂಗಾವಯ್ತಾನ್ ಯೇಕ್ ಉಡ್ತಿ ನದರ್ 

ಕೊಂದ್ದಾಯ್ಕೆಚ್ ಮ್ಹಜೆಂ ಆಂಗ್ ಶಿರಿಗ್ಲೆಂ . ಚಾಮ್ಯಾಚ್ಯಾ ಮೊಗಾನ್ ಕುಡ್ಕೊ ಜಾಂಶ್ಚಿಂ 
ಲ್ಪನಾಂ ಮ್ಹಾಕಾ ಸೊಸನಾಜಾಲಿಂ . ಮ್ಹಜಿ ನದರ್ ಮ್ಹಜ್ಯಾ ಆಂಗವಯ್ತಾನ್ ಹಾವೆಂ 
ಕೊಂದ್ದಾಯ್ತಿ . ಸಭ್ಯತಾಯೆಚೊ ಭೆಸ್ ಥಂಯ್ನಾತ್‌ಲ್ಲೊ . ಮ್ಹಜಿ ಮ್ಹಾಕಾಚ್ ಲಜ್ 
ಸ್ಲಿ . ಹಾಂವ್ ಉಟ್ಗೊಂ ಆನಿ ವಸ್ತುರ್ ಘಾಲೆಂ . 

ಸಿಂಡ್ರೆಲಾ ಆಜೂನ್ ಕೊವುನ್ ಪಡ್‌ಲ್ಲೆಂ . ತಾಕಾ ತೆ ಆವಸ್ತೆಂತ್ ಮ್ಹಜ್ಯಾನ್ 
ರಳೆಂವ್ಕ್ ನಜೊ ಜಾಲೆಂ .... ಹಾವೆಂ ಯೇಕ್ ಚಾದರ್ ತಾಚ್ಯಾ ಆಂಗಾರ್ 
ರಾಂಗುಫ್ ಆನಿ ಬೊಲ್ಪಾಂತ್ ಹಾತ್ ಘಾಲೊ . ಹಾಂವ್ ಯೇಕ್ ಕಾಗ್ದಾಚೊ ಕುಡ್ಕೊ 
ಕೊಡ್ತಾಲೊಂ . ಪುಣ್ ಬೊಲ್ಪಾಂತ್ ಕಾಗದ್ ನಾತ್‌ಲ್ಲೆಂ ಆನಿ ತ್ಯಾ ಕುಡಾಂತ್‌ಯಿ 
ಶಾತ್‌ಲ್ಲೆಂ . ಬೊಲ್ಪಾಂತ್ ಯೇಕ್ ಬಿಲ್ ಮೆಳ್ಳೆಂ . ತಾಚ್ಯಾ ಪಾಟ್ಲಾನ್ ಹಾವೆಂ 
ಬರಯ್ಲೆಂ- ಸಿಂಡ್ರೆಲಾ 

ತುಕಾ ದೇವ್ ಬರೆಂ ಕರುಂ . ಮ್ಹಜಿ ವೊಡ್ನಿ ಭಾಗ್ಲಿ . ತುಕಾ ಮ್ಹಜ್ಯಾ ಘರಾಚಿಂ 
ರಾರಾಂ ಸದಾಂಚ್ ಉಗ್ತಿಂ ಅಸ್ತಲಿಂ . ಪುಣ್ ಪರುನ್ ಮ್ಹಾಕಾ ಹಾಂಗಾ 
ಆಪಯ್ತಾಕಾ . ತುಮೈಂ ತತ್ಗಿನ್ಯನ್‌ ಖರೆಂ ಆಸತ್ ಆನಿ ಬರೆಂಯಿ ಆಸತ್ , ಪುಣ್ 
ಯೋಗಾಚೆ ಆಶೆನ್ ಜಿವಿತ್ ಜಿಯೆಂ ಮ್ಹಾಕಾ ಸವಯ್ ನಾ . ತಿ ಮ್ಹಾಕಾ ಕರುನ್ 
ಫೆಂವ್‌ಯಿ ನಾಕಾ . 

ತು 


ರಾತಿಕ್ ಘರಾ ಆಯ್ಲೆಂ . ಪುಣ್ ಬಾಯ್ಲೆಚೆ ನದ್ರೆಕ್ ನದರ್ ದಿಂವೆಂ ಧಯ್ 
ಮ್ಹಾಕಾ ಜಾಲೆಂ ನಾ . ಬಾಯ್ತಾಂಕ್ ಸಾಂಗಾನಾಸ್ತಾನಾಂಚ್ ಜಾಣಾಂ ಜಾಂಬ್ಬಿ 
ಸಕತ್ ಆಸ್ತಾ . ತಿ ಜಾಣಾಂ ಜಾಲಿ ಜಾಯ್ . ಪುಣ್ ಕಾಂಯ್ ಉಲಯ್ಲಿನಾ . 

ಆಯ್ತಾರ್ 

ಆಟ್ ದೀಸ್ ಜಾಲೆ ಸಿಂಡ್ರೆಲಾ ಆಯ್ಲೆಂ ನಾ . ತಾಚೊ ಉಡಾಸ್ ಪರತ್ ಪರತ್ 
ಯೆತಾಲೊ . ಹಾಂವ್ ನಾತ್‌ಲ್ಲಾ ವೆಳಾ ಘರಾ ಯೇವ್ ಆಪ್ಲೆಂ ತತ್ಗಿನ್ಯಾನ್ 
ಸಗೈಂ ಬಾಯ್ಲೆಕ್ ಸಾಂಗತ್ ಮ್ಹಳ್ಳಿ ಭಿರಾಂತ್ ಮ್ಹಜೆ ಥಂಯ್ ಸದಾಂ ಉಗ್ಲಿ . ಪುಣ್ 
ಸಿಂಡ್ರೆಲಾ ಆಯ್ಲೆಂಚ್ ನಾ . 

ಸಾಂಜೆರ್ ಕೊತ್ವಾ ವಚೊಂಕ್ ಯೆತಾಯಿಗಿ ಮಣ್ ಬಾಯ್ದೆಕ್ ವಿಚಾರ್‌ಲ್ಲಾ 
ತೆನ್ನಾ ತಿಣೆ ಮ್ಹಳೆಂ- “ ಸಿಂಡ್ರೆಲಾಕ್ ಮೆಳೊಂಕ್ಮು ? ಮಾಗಿರ್ ಮ್ಹಜಿ ಅಡ್ಕಳ್ 
ಕಿತ್ಯಾಕ್ ? ” 

ಭಾಲಿಯೆಬರಿಂ ತಿಚೆಂ ಉತರ್ ಮ್ಹಜ್ಯಾ ಕಾಳಾಕ್ ತೊಪ್ಲೆಂ . ಪುಣ್ ಹಾಂವ್ 
ಹಾಸ್ಟೆಂ . ಮ್ಹಳೆಂ “ ತುಕಾ ಬೆಜಾರ್ ಜಾಲೆಂ ? ” 

-ಬೆಜಾರ್ ಜಾಂವ್ಕ್ ನಾ . ಪುಣ್ ತುಮಿ ಪಯ್ದೆ ಪಾಶ್ಚಿಂ ತೆ ಬಾಯ್ಲೆಕ್ 
ಘವ್ ಘರಾಂತ್ ಭಿತರ್ ಸರ್ ತೆದ್ರಾಂಚ್ ಮ್ಹಜ್ಯಾ ಮನಾಂತ್ ಪಾಲಿನ್‌ ಬೋಬ್ 

ಘಾಲಿ . 


-ಬರೆಂ ಬಾಯೆ , ತುಂ ಯೆ . 


ಮ್ಹಾಕಾ ಕಾಮ್ ಆಸಾ . ತೆಂ ಕೋಣ್ ಕರಿ ? 
-ಆಜ್ ಭೋವೊಂಕ್ ಮೆಳ್ಳೆಂ ಮ್ಹಣ್ ಫಾಲ್ಯಾಂ ಮೆಳತ್ ಮ್ಹಳ್ಳೋ ಭರೈಸೊ 
ನಾ . ಭುಗ್ಗಿಂ ಜಾತಚ್ ... 

-ತುಮಿ ವೆತಾತ್ ಜಾಲ್ಯಾರ್ ವಚಾ , ಅಶೆಂ ಮ್ಹಳೊನ್ ಬಾಯ್ ಭಿತರ್ 
ಗೆಲಿ . 


ಕಿತ್ತೊಗೊ ವೇಳ್ ಪರ್‌ಯಾಂತ್ ಹಾಂವ್ ಕದೆಲಾರ್ ಬಸೊನ್‌ಚ್ ರಾವೊಂ . 
ಮ್ಹಾಕಾ ಸಿಂಡ್ರೆಲಾಚೊ ಉಡಾಸ್ ಯೆತಾಲೊ ಆನಿ ಬಾಯ್ಲೆಚಿಯಿ ಬಿರತ್ ದಿಸ್ತಾಲಿ . 
ಮ್ಹಜೆಂ ಮನ್ ಗುನ್ಯಾಂವ್ಯಾರಾಚೆಂ ಜಾಲ್ಲಾನ್ ಬಾಯ್ ಸರಿನ್ ಆಸ್‌ಲ್ಲಾ ಬಗಾರ್ 
ಸಿಂಡ್ರೆಲಾಚೆ ನದ್ರೆಕ್ ನದರ್ ದಿಂವ್ವಂ ಬಳ್ ಮ್ಹಜೆಥಂಯ್ ನಾತ್‌ಲ್ಲೆಂ . 

ನಿಮಾಣೆಂ ಹಾಂವ್ ಯೆಲ್ಲೊಚ್ ಕೊಲ್ದಾಗೆಲೊಂ . 

ಕಾರ್ ರಾವಯ್ತಾನಾ ಪಾವ್ ಮೆಳೊ ತಾಣೆ ಸಾಂಗ್ಲೆಂ ಕಿ ಸಿಂಡ್ರೆಲಾ 
ಹೊಟೆಲಾಂತ್ ಬಸ್ಲಾಂ . 

ದೊನ್ ಜೊಡಿಂ ಮೆಜಾರ್ ಬಸೊನ್ ಬಿಯರ್‌ ಪಿಯೆತಾಲಿಂ . “ ಹಾಯ್ ! ” 
ಮ್ಹಣ್ ಮ್ಹಾಕಾ ಸಿಂಡ್ರೆಲಾನ್ ಆಪಯ್ಲೆಂ . ಲಾಗ್ಗಿಂ ಯೇಕ್ ಕದೆಲ್ ವೊಡುನ್ 
ಹಾಂವ್ ತಾಂಚೆಮದೆಂ ಬಸ್ಟೆಂ . 

- ತುಂ ಕಿತೆಂ ಘತಾಯ್ ? 


0 


ಹೆವ್ ಸಮ್ ಬಿಯರ್ , ಯೆಕ್ಟ್ರಾನ್ ಮ್ಹಳೆಂ . ವಿ ಆರ್ ಸೆಲೆಬ್ರೆಟಿಂಗ್ .. 
ಹಾಂವೆಂ ಘುಸ್ಪಡೊನ್ ಸಿಂಡ್ರೆಲಾಕ್ ಪಳಯ್ಲೆಂ . ತೆಂ ಹರೈಂ ಲಜೆನಾತ್‌ಲ್ಲೆಂ . 
ಪುಣ್ ಆತಾಂ ನದ್ರೆನ್‌ಚ್ ಹಾಸೊನ್ ಲಜೆಲೆಂ . 

ಹಾವೆಂ ಕಿತೆಂಯಿ ಉಲಂವೈ ಆದಿಂಚ್ ಮ್ಹಜೆ ಮುಕಾರ್ ಬಿಯರಿಚೊ ಗ್ಲಾಸ್ 
ಆಯ್ದೆ . 

“ ಚಿಯರ್ !! ಮ್ಹಣ್ ಹಾಂವೆಂ ತೊ ಉಕಲ್ಲೊ . 

“ ಚಿಯರ್ ಟು ಸಿಂಡ್ರೆಲಾ ಆಂಡ್ ಹರ್ ಬೇಬಿ ಇನ್ ದ ಊಂಬ್ ! ” ತ್ಯಾ 
ಹಿಪ್ಪಿನ್ ಮ್ಹಳೆಂ . 

ಮ್ಹಜೊ ಹಾತ್ ಕಾಂಪ್ಲೊ ಆನಿ ಬಿಯರ್ ಆಂಗಾರ್ ಪಡ್ಲಿ . 

-ಕಿತೆಂ ಜಾಲೆಂ ? ದುಸ್ರ ಚಲೈನ್ ವಿಚಾಲ್ಲೆಂ . 

ಹಿ ಈಜ್‌ ಡ್ರಿಲ್ . 
ಹಾವೆಂ ಬೊಲ್ಪಾಂತ್ತೂ ಲೇಸ್ ಕಾಡುನ್ ಬಿಯರ್ ಆನಿ ಆಂಗಾವಯ್ಯೋ 
ಶೆಟೊ ಘಾಯ್ ಪುಸ್ತೋ . ಹೆಂ ಚಲ್ಲಾ ಆಸ್ತಾನಾಂಚ್ ಸಿಂಡ್ರೆಲಾಚೊ ತ್ಯಾ ದುಸ್ರಾ 
ಹಿಪ್ಪಿನ್ ಉಮೊ ಘ ಆನಿ ಆಪ್ಲೊ ದಾವೊ ಹಾತ್ ತಾಚ್ಯಾ ಪೊಟಾವಯ್ತಾನ್ 
ಮೊಂವ್ಹಾಯ್ದೆ . 

ಗುನ್ಯಾಂವ್ಕಾರಾಬರಿಂ ಹಾಂವ್ ತಕ್ಲಿ ಸಕಬ್ ಘಾಲ್ಸ್ ಬಿಯರ್ ಪಿಯೆಂವ್ 
ಲಾಗ್ಲೆಂ . 

ಲೋವ್ ಲೋವ್ ಹೆರ್ ಉಟೊನ್ ಗೆಲೆ . ಹಾಂವ್ ಆನಿ ಸಿಂಡ್ರೆಲಾಚ್ 
ಉದ್ಧಾಂವ್ . 

“ ಸಿಂಡ್ರೆಲಾ , ತೆಂ ಖರೆಂ ? ” ಹಾವೆಂ ತಾಕಾ ವಿಚಾಗ್ಲೆಂ . ಮ್ಹಜೊ ಆವಾಜ್ 
ಕಾಂಪೆರೊ ಜಾಲ್ಲೊ . 

-ಹಾಂವ್ ಜಿಕ್ಲಿಂ , ತುಂ ಹಾಲ್ಗೊಯ್ , ಸಿಂಡ್ರೆಲಾನ್ ಮ್ಹಳೆಂ . 
- ತುಕಾ ಕಿತೆಂ ಸಾಂಗ್ಲೆಂ ಆಸಾ ಸಿಂಡ್ರೆಲಾ ? 

ತ್ಯಾ ದಿಸಾ ಚೀಟ್ ಬರವ್ ಗೆಲ್ಲೊ ತುಂ . ಪುಣ್ ಹಾಂವ್ ಜಾಣಾಂ 
ರೆಸ್‌ಲ್ಲಿಂ ತುಂ ಆಯ್ದೆಬಗ್ವಾರ್ ರಾಂವೊನಾಂಯ್ ಮ್ಹಣ್ . ಆನಿ ತುಂ ಆಯ್ಕೆಯ್ . 
ಆಮ್ ವಿನ್ ! 

ಹಾವೆಂ ಸುಟ್ಟೆಚೊ ಸುಸ್ಕಾರ್ ಸೊಡೊ ಆನಿ ಪಝುನ್ ವಿಚಾಲ್ಲೆಂ , “ ತೆಂ 
ಖರೆಂ ? ” 

- ದೆವಾಚ್ಯಾನ್ ಖರೆಂ ! 
-ತೋ ಕೋಣ್ ? 


= 


- ಹಾಂವ್ ಕಶೆಂ ಸಾಂಗುಂ ? 


- ಹಾಂವ್ ನ್ಹಂಯ್ ... 

ಕೊಣಾಚ್ಯಾನ್ ಸಾಂಗೊಂಕ್ ಜಾತಾ ? ... ಪುಣ್ ತುಂ ಭಿಯೆನಾಕಾ . 
ಹಾಂವ್ ಭುರೆಂ ' ಇಲೆಜಿಟಿಮೆಟ್ ಚಾಯ್ಸ್ ; ತಶೆಂ ವಾಡಯ್ತಾಲಿಂ .... 
- ತ್ಯಾ ಭುಗ್ದಾಚೊ ಕಸಲೊ ಗುನ್ಯಾಂವ್ ? 

ಬಾಪಾಯ್ ಗಟ್ಸ್ ನಾ ಮ್ಹಣಚ್ ತಾಚ್ಯಾ ವಾಂಟ್ಯಾಕ್ ದುಸ್ತೆ ಕಿತೆಂ 
ಯೆತಲೆಂ ? 


ಅಮರ್ ಕೊಂಕಣಿ 


57 


ಪುಣ್ ತುಜೆಂ ಮುಕಾರ್ ಕಿತೆಂ ? 


ಮ್ಹಜೆಂ ? ಹಾಂವ್ ಆವಯ್ ಜಾತಲಿಂ ! 
ಲಗ್ ಜಾಯ್ತಾಸ್ತಾನಾ ? 
ತಾಂತುಂ ಕಿತೆಂ ! ಮಾಕಾ ಅಬಿನಂದನ್ ಪುಣಿ ಕರ್‌ಮು ! 
- ಅಬಿನಂದನ್ ! ಹಾಂವ್ ವಚೊಂ ? 

ವಚ್ ... ಪುಣ್ ಮ್ಹಾಕಾ ವಿಸಾಕಾ , ಮದೆಂ ಕೆದ್ಲಾಂ ತರ್‌ಯಿ ಯೆ ... 
ಕಾಂಯ್ ಹಾಂವ್ಚ್ ತುಮ್ಹರ್ ಯೇಂವ್ ? 

ತುಕಾ ಆಮ್ರ್ ಯೇನಾಕಾ ಮ್ಹಣ್ ಸಾಂಗೊಂಕ್ ಮ್ಹಾಕಾ ಜಿವಾರ್ 
ಯೆತಾ . ಪುಣ್ ತುಂ ಯೇನಾಕಾ , ಫೀಜ್ , ಮ್ಹಜೆರ್ ಉಪ್ಯಾರ್ ಕರ್ ! 

- ಹಾಂವ್ ಬಾಂಳೆರಾಕ್ ತುಮ್ಹರ್ ಯೇನಾ . 
- ಹಾಂವ್ ಜಾಣಾಂ . ಪುಣ್ ಮ್ಹಜಿ ಬಾಯ್ .... 
ಹಾಂವ್ ತುಜೆಂ ನಾಂವ್ ಫೆನಾ .... ಫೆ ಉತರ್ ... 

ನ್ಹಂಯ್ ಸಿಂಡ್ರೆಲಾ ... ಆಮ್ಯಾ ಲಗ್ನಾಕ್ ಆಟ್ ವಾಂ ಜಾಲಿಂ . ಪುಣ್ 
ಆಜೂನ್ ಮ್ಹಜೆ ಬಾಯ್ಲೆಚೊ ಕುಸ್ಕೊ ಭರುಂಕ್ ನಾ .... 

ಸಿಂಡ್ರೆಲಾ ಹಾಸ್ಟೆಂ ... “ ತರ್ ತೊ ತುಂ ನ್ಹಂಯ್ ! ” ಆನಿ ತೆಂ ಉಡ್ಲೆಂ . 


== 


*** 


*** 


ಫಂಗ್ತಿಂ ಮದೆಂ- 


ವರಾಂ ಆದಿಂ , ನಕ್ಷೀ ಸಾಂಗ್ಲೆಂ ತರ್ 1992 -ವ್ಯಾ ವತ್ಸಾ ಕಾರವಾರಾಂತ್ 
ಪ್ರಥಮ್ ಪಾಶ್ಚಿಂ ಮ್ಹಜಿ ಭೆಟ್ ಚಂದ್ರಕಾಂತ್ ಕೇಣಿ ಸಾಂಗಾತಾ ಜಾಲಿ , ಸುವಾಳೊ 
ಆಸ್‌ಲ್ಲೊ ಅಕ್ರಾವಿ ಅಖಿಲ್ ಭಾರತೀಯ್ ಕೊಂಕಣಿ ಸಾಹಿತ್ಯ ಸಮ್ಮೇಳನ್ , ಹಾಂವ್ 
ಅಧ್ಯಕ್ಷೆ ಆಶಿಲ್ಲೊಂ ಆನಿ ದೆ ! ಡಾ | ಶಿವರಾಮ್ ಕಾರಂತ್ ಮುಕೆಲ್ ಸಯೊ ಆನಿ 
ಗೊಂಯಾಂ ಥಾವ್ ಆಯಿಲ್ಲೊ ಮಾನೇಸ್ ಕೇಣಿ ಎಕ್ ಮಾನಾದಿಕ್ ಪ್ರತಿನಿದಿ . 
ಹೆರ್ ಆಸ್‌ಲ್ಲೆ , ಸರ್ವಶ್ರೀ ಉದಯ್ ಬೆಂಬೈ , ಮಹಾಬಲೇಶ್ವರ್ ಸಯ್ , ತಾಚೆಂ 
ಪರಿವಾರ್ , ( ದೆ . ) ದಿಲೀಪ್ ಗಾಂವ್ಕಾರ್ , ಮಾನೆಸ್ತಿಣ್ ಆಶಾ ಪಾಲಂಕಾರ್ , 
ಯಶ್ವಂತ್ ಪಾಲೇಕಾರ್ , ಪಾವು ಮೊರಾಸ್ , ವಿಜೆಪಿ ಸಾಂಜ್ ಆನಿ ಹೆರ್ , ಹ್ಯಾ 
ಸರ್ ಸುವಾಳ್ಯಾಂಕ್ ಹಾಂವ್ ನವೊಚ್ ಆನಿ ಕಾರ್ಯಾ ೦ ಕಲಾಪಾಂನಿ ನೊವಿಸ್ಚ್ 
ಮೃತ್ . ತವಳ್ ಪರ್ಯಾಂತ್ ಹಾಂವೆಂ ಕಾಂಯ್ ಧಾ - ಬಾರಾ ಲಾಂಬ್ 
ಉಪನ್ಯಾಸ್‌ ಲಿಕ್‌ಲ್ಲೆ , ತೆ ಪ್ರಗಟ್ ಜಾಲ್ಲೆ ಆನಿ ಮ್ಹಾಕಾ ಕಾನಡಿ ಲಿಪಿಯೆಂತ್ಥಾ 
ಕೊಂಕಣಿ ಸಾಹಿತಾಂತ್ ಕಾಂಯ್ ತರಿ ನಾಂವ್ ಆಸ್‌ಲ್ಲೆಂ . ಪುಣ್ ಹ್ಯಾ ಸಮ್ಮೇಳನಾಕ್ 

ಕಡ್ಶೆ ಆಯಿಲ್ಲೆ ಪ್ರತಿನಿದಿ ಗೊಂಯ್ಚೆ ಯಾ ಕಾರ್‌ವಾರ್ ಪರಿಸರಾಂಫ್ ಆನಿ 
ಕೇವನಾಗರಿ ಲಿಪಿಯೆಂತ್ತಾ ಕೊಂಕಣಿ ಸಾಹಿತಾಕ್ ವಳ್ವಾಲ್ಲೆ . ತಾಂಕಾಂ ಕಾನಡಿ 
ಪಿಯೆಂತ್ತಾ ಕೊಂಕಣಿ ಸಾಹಿತಾಚಿ ಪರಿಚಯ್ ನಾತ್‌ಲ್ಲಿ ಆನಿ ಅಶೆಂ ಮ್ಹಣಾನಾ , 
ಕುಜಿಯಿ ಪರಿಚಯ್ ನಾತ್‌ಲ್ಲಿ . 
ಅಶೆಂ ಜಾವ್ ಹಾಂವ್ ಹಜಾರಾಂ ಮದೆಂಯಿ 

ಮದೆಂಯಿ ಎಲ್ಲೊ ಎಕ್ಸುರೊ 
ಕಾಲೊಂ . 


ಎಕಾ ಥರಾಚಿ ಕಾವೈಣಿ ಮ್ಹಜೆಥಂಯ್ ಉದೆಲಿ ಆನಿ ಹ್ಯಾ ಅಧ್ಯಕ್ಷ ಸ್ಥಾನಾಕ್ 
ಮ್ಹಾಕಾ ' ಲೊಟುನ್ ಘಾಲ್ಲಾ ಪಾವ್ ಮೊರಾಸಾಕ್ ಹಾಂವೆಂ ಮನಾಂತ್‌ಚ್ 
ಕೊಲ್ಲೆಂ . ತಿ ಸಂಗತ್ ವೆಗ್ಗಿ , ಆಸುಂ . ಪುಣ್ ಮ್ಹಜೆಂ ನಶೀಬ್ ತಿತ್ಥಂ ವಾಯ್ ನಾತ್‌ಲ್ಲೆಂ 
- ಕಿತೆಂಗಿ ಮ್ಹಾಕಾ ಕೇಣಿಬಾಬಾಚಿ ವಳಕ್ ಜಾಲಿ ಆನಿ ಜಪ್ತಿ . ಸಾಹಿತಾವಿಶಿಂ 
ಸಬಾರ್ ಸಂಗ್ತಿ ಆಮಿ ಉಲಯ್ತಾಂವ್ ಆನಿ ಮ್ಹಜ್ಯಾ ವಾವ್ರಾಚೆರ್ ಮನ್ ಪಡುನ್ 
ತೆಂಗಿ ತಾಣೆ ಮ್ಹಾಕಾ ದಿಲ್ಲಿ ಪರ್ವಜ್ಞೆ ವಿಶೇಸ್ : ಮ್ಹಜಿ ಖಂಚೀ ಕಥಾ ತುಂವೆಂ 
ರಾಸ್ ಪರ್ವಜ್ಞೆ ವಿಚಾರಿನಾಸ್ತಾಂ ಲಿಪ್ಯಂತರ್ ಕರೆತ್ , ಉಡಾಸ್ ಯೆತಾ ಮ್ಹಾಕಾ , 
ರಮ್ಯಾ ಲೇಕಕಾಂಚೊ ಎಕ್ವಟ್ ' ಹಾಣಿಂ ಪ್ರಸ್ತುತ್ ಕೆಲ್ಲಾ ಎಕಾ ಕಾಮಾಸಾಳೆಂತ್ 
ಣಿಬಾಬ್ -ಪ್ರಮುಕ್ ಸಂಪನ್ಮೂಳ್ ವ್ಯಕ್ತಿ ಜಾವ್ ಮಂಗಳೂರಾಕ್ ಆಯಿಲ್ಲೊ . 

ಆನಿ ಆಮ್ಯಾ ಕೊಂಕಣಿ ಸಂಸ್ಥಾ ಚೊ ಪದ್ಯುತ್ತರ್ ಪದವಿಕಾಚೆ ದೋನ್ 
ರರ್ಸಾಂಚೊ ಕೋರ್ಸ್ ಸುರು ಜಾತಾನಾ ಮಟ್ವಾ ಕಥೆಂಚ್ಯಾ ಅದ್ಯಯನಾಂತ್ 
ಣಿಬಾಬಾಚಿ classic ಮಟ್ವಿ ಕಥಾ ' ಹಿಪ್ಪಿ ಚಲಿ ' ವಿಂಚುನ್ ಆಮ್ಯಾ ಪಠ್ಯಾಂತ್ 
ರರ್ವಯ್ಲಿ . ತೆಚ್ ಕಥೆಚಿ ಪೊಣ್ಣಶಿ ಕರ್ಚೆಂ ಪ್ರೇತನ್ ಹಾಂಗಾಸರ್ ಚಲ್ಲಾಂ . 

ಪಯ್ತಾನ್ ಪಯ್ಲೆಂ , ವಾಚಕಾಕ್‌ ಹ್ಯಾ ಕಥೆಂತ್ ಆಸ್ಕೊ universal 
uppeal ಉಟೊನ್ ದಿಸ್ತಾ . ಗೊಂಯ್ಯಾ ತಡಿಂಚೆರ್ ಹಿಪ್ಪಿಂಚೆಂ ಸಾಂಸ್ಕೃತಿಕ್ 
ಆಕ್ರಮಣ್ ಸಬಾರ್ ಗೊಂಯ್ಕಾರಾಂಕ್ ಉಭೆಸಾಂಚೆ ಜಾತಾನಾ ಸಬಾರ್ ಕಥಾ 
ರಡ್ಡಾ ತ್ ಆನಿ ಲಿಕ್ಲಾ ತ್ ಆಸುಂಕ್ ಜಾಯ್ ಪುಣ್ ತ್ಯಾಂ ಪಯ್ಕಿ ಹಿ ಕಥಾ 
ಎಬಿನ್ಸ್ , ಪರಿಣಾಮ್‌ಕಾರಿ ಅವ್ವಲ್ ರಿತಿರ್ ಮನ್ಯಾ ಕಾಲೆತ್ ಜಾಯ್ ಕಚ್ಚೆ ತಸಲಿ 
ಪಾಟ್ನಾಸಾ . ಹಾಂತುಂ ಆಪಾಲಿಪಾ ಕಸಲೆಂಚ್ ನಾ . ಮನ್ಯಾಶಾಸ್ತಿರ್ ಆಪ್ಲಾ 
ಪರಿಪೂರ್‌ ಆರ್ಭಟ್‌ಪಣಾಂತ್ ( in all its crudity and primitiveness ) 
ರಾಜ್ ಕರ್ತಾ ತರಿ ವಾಚಕಾಂಕ್ ಕಸಲೆಂಚ್ ಲಂಬ್ಲಿಕ್ eroticism ಸುಚಾಯ್ಯಾ . 
ಸಭೆಚಿ ವಸ್ ತಸಲಿ . ಮೂಳ್‌ಭೂತ್ವಾದಿ ಭಾರತೀಯ ಸಂಸ್ಕೃತಿ ಆನಿ ಪರಿಪೂರ್ 
ಎಣ್ಣಾ ಪಣಾಕ್ ಸಬಾವಿಕ್ ಮ್ಹಣ್ ಮಾಂದ್ಚ್ಯಾ ಹಿಪ್ಪಿ ಜನಾಂಗಾಕ್ ಎಕಾ 
ಅಪೂರ್ ರಿತಿರ್ ಮಿಸ್ಸಾಯ್ತಾ . 

ಲೇಕಕ್ ಆನಿ ಹಿಪ್ಪಿ ಚಲಿ ಸಿಂಡ್ರೆಲಾ ಹಾಂಚ್ಯಾ ಮಧೆಂ ಆಕರಣ್ ಫಕತ್ ಆನಿ 
ಶುದ್ ಲಿಂಕ್ ಮೃಳ್ಳಾಕ್ ಕಸಲೊಚ್ ದುಬಾವ್ ನಾ . ಹಾಕಾ ಸಾಕ್ಸ್ ಜಾವಾಸಾ 

ಲೇಕಕಾಚ್ಯಾ ಪತಿಣೆಚೊ ಮೂಕ್ ಪಾತ್ , ಹೊ ಪಾತ್ರ ಮೊನೆಪಣಿ ಕಷ್ಟಾತಾ ಆನಿ 
ಆಪ್ಲೊ ಪತಿ ಶ್ರೇಷ್ಮೆ ಮೃಳ್ಳಾ ಸಾಂಪ್ರಾದಾಯಿಕ್ ನೇಮಾಕ್ ಮಾತೆಂ ಭಾಗಾವ್ 
ಸಿಂಡ್ರೆಲಾ ಆನಿ ಆಪ್ಲಾ ಪತಿ ಮಧೆಂ ಕಿತೆಂಚ್ ಚಲ್‌ಲ್ಲೆಂ ನಾ ಮ್ಹಳ್ಯಾ ಫಟ್ಕಾ 
ಮುಖ್ಯಾಡಾ ಪಾಟ್ಲಾ ನ್ ಲಿಪ್ತಾ . 

ಆನಿ ಲೇಕಕ್ ತರಿ ಆಪ್ಲಾಚ್ಯಾ ಕುಬಾಚೆರ್ ಕಸಲೊಚ್ ಪಸ್ತಾವ್ ಬೊಗಾನಾ , 
ಭೋಗೊ ತರಿ ( ಅಸಲೊ ಸುಚಾವ್ ನಾ ) ಆಪುಣ್ ದಾದ್ರೂ ಮೃಳ್ಳಾ ಘಮಂಡಾಚೊ 
ಬರೂರ್ ಫಾಯ್ದೆ ಜೊಡ್ತಾ , ಸಿಂಡ್ರೆಲಾ ಆನಿ ಲೇಕಕಾಚೆಂ ಲಂಬ್ಲಿಕ್ ಮಿಲನ್ 
ಇತ್ತಾ ನಾಜೂಕಾಯೆನ್ ಪಿಂತ್ರಾಯ್ಡಾಂ ಕೀ ಹಿ ಕಥಾ ಖರಿಚ್ classic short 
Story- ಚ್ಯಾ ಪಾಂವ್ವಾರ್ ಆಸಾ . 

ಪಯಿಲ್ಲೆ ಪಾಶ್ಚಿಂ ಸಿಂಡ್ರೆಲಾಚ್ಯಾ ವತ್ತಾಯೆಕ್ ಲಾಗುನ್ ಮಾರಿವಾನಾ ಸೆವ್‌ಲ್ಲಾ 
ಲೇಕಕಾಚೆ ಹಾಲ್ ಆಸಾತ್ ಅಶೆ : ಸಿಂಡ್ರೆಲಾನ್ ಯೆದೊಳ್‌ಚ್ ದಿಗಂಬರಾಚೊ 
ಆವಾರ್ ಘತ್ತಾ . ಮ್ಹಜ್ಯಾ ಬಿತಲ್ಲೆಂ ಜಾಗ್ವಾರ್ ಚಾಲ್ವಲೆಂ . ಮ್ಹಜ್ಯಾ ಸಾಮ್ಯಾರ್ ಸ್ತ್ರೀ 
ದಿಸ್ತಾಲಿ . ತಿಚಿಂ ಸ್ಥನಾಂ ಆನಿ ಜಾಂಗೊ ಮ್ಹಾಕಾ ಚಳ್ವಯ್ತಾಲೊ , ಜಾನ್ವರಾಪರಿಂ 
ಹಾಂವೆಂ ಮ್ಹಜಿ ವೊಡ್ಲಿ ಭಾಗಯ್ಲಿ ಆನಿ ಮಾಗಿರ್ ( ಮಾರಿವಾನಾಚೆಂ ) ಸಿಗಾರ್ 
ವೊಡಿತ್ ವೊಡಿತ್ ಹಾಂವ್ ಮನ್ಯಾಂಚ್ಯಾ ಸಂಸಾರಾ ಪುಡಿ ಗೆಲೊಂ . 

ಹಾಂಗಾಸರ್ ಹಿ ಕಥಾ ಎಕ್ ಥರಾನಿಕ್ ಉಯ್ಕೆ ಮಾರಾ , ಕೆನ್ನಾ ಲೇಕಕ್ 
ಆಪ್ಲಾಕ್ ಮಾರಿವಾನಾ ಸಿಗಾರಾನ್ ದಾಡ್ಲೆಲ್ಯಾ ಸಂಸಾರಾಥಾವ್ ಪಾಟಿಂ ಯೆತಾ , 
ತೆನ್ನಾ ತೊ ಸಿಂಡ್ರೆಲಾಕ್ ಎಕ್ ಚೀಟ್ ಬರವ್ ದವರಾ . ' ಸಿಂಡ್ರೆಲಾ , ತುಕಾ 
ದೇವ್ ಬರೆಂ ಕರುಂ . ಮ್ಹಜಿ ವೊಡ್ಲಿ ಭಾಗಿ . ತುಕಾ ಮ್ಹಜ್ಯಾ ಘರಾಚಿಂ ದಾರಾಂ 
ಸದಾಂಚ್ ಉಗ್ತಿಂ ಆಸ್ತೆಲಿಂ . ಪುಣ್ ಪರುನ್ ಮ್ಹಾಕಾ ಹಾಂಗಾ ಆಪಯ್ತಾಕಾ . 
ತುಮೈಂ ತತ್ಗಿನ್ಯಾನ್ ಖರೆಂ ಆಸತ್ ಆನಿ ಬರೆ ೦ ಯೀ ಆಸತ್ . ಪುಣ್ ಬೋಗಾಚೆ 
ಆಶೆನ್ ಜಿವಿತ್ ಜಿಯೆಂವ್ವ ಸವಯ್ ಮ್ಹಾಕಾ ನಾ . ತಿ ಮ್ಹಾಕಾ ಕರುನ್ ಫೆಂವ್‌ಯಿ 
ನಾಕಾ . 
ಘರಾ ಆಯಿಲ್ಲಾ 

ತಾಕಾ ಬಾಯ್ಲೆಚ್ಯಾ ನದ್ರೆಕ್ ನದರ್ ದಿಂವ್ವಂ 
ಧನಾತ್‌ಲ್ಲೆಂ . ತಾಚೆ ಪತಿಣೆನ್ ಕಾಂಯ್ ವಿಚಾರ್‌ಲ್ಲೆಂ ನಾ ಪುಣ್ ಕಿತೆಂ 
ಘಡ್ತಾಂ ತೆಂ ತಿಕಾ ಸಾಂಗಾನಾಸ್ತಾಂಚ್ ಕಳಿತ್ ಜಾಲಾಂ ಮ್ಹಳ್ಳೆಂ ಲೇಕಕಾಕ್ ಕಳಿತ್ 
ಆಸ್‌ಲ್ಲೆಂ . ' ಬಾಯ್ತಾಂಕ್ ಸಾಂಗಾನಾಸ್ತಾನಾಂಚ್ ಜಾಣಾಂ ಜಾಂಶ್ಚಿ ಸಕತ್ ಆಸ್ತಾ . ' 

ಆಟ್ ದೀಸ್ ಪಾಶಾರ್ ಜಾಲೆ ತರಿ ಸಿಂಡ್ರೆಲಾಚಿ ಖಬರ್ ನಾ . 

ಆಕ್ರೇಕ್ ತಡ್ವುಂಕ್ ಸಕಾನಾಸ್ತಾಂ ಪತಿಣೆಕ್ ಫೆನ್ಸ್ ಕೋಲ್ವಾ ವೆಚೊ ಪ್ರಸ್ತಾಪ್ 
ತೊ ಕಾಡ್ತಾ . ಕಿತೆಂ ಘಡ್ಲೆಂ , ತೆಂ ಅಶೆಂ ಆಸಾ . ತಿ ವಿಚಾರಾ ಸಿಂಡ್ರೆಲಾಕ್ 
ಮೆಳೊಂಕ್‌ಮೂ ? ಮಾಗಿರ್ ಮ್ಹಜಿ ಅಡ್ಕಳ್ ಕಿತ್ಯಾಕ್ ? ತೊ ವಿಚಾರಾ - ತುಕಾ 
ಬೆಜಾರ್ ಜಾಲೆಂ ? ಆನಿ ತಿಚಿ ಹಿ ಜಾಪ್ ಜಾವಾಸಾ ಖಂಡಿತ್ ಅಭಿಜಾತ್ , ' ಬೆಜಾರ್ 


ಅಮರ್ ಕೊಂಕಣಿ 


60 


ಸಾಂವ್ ನಾ . ಪುಣ್ ತುಮಿ ಪಯಿಲ್ಲೆ ಪಾಶ್ಚಿಂ ತೆ ಬಾಯ್ದೆಕ್ ಘವ್ ಘರಾಂತ್ 
ತರ್ ಸಗ್ಗೆ ತೆಬ್ರಾಂಚ್ ಮ್ಹಜ್ಯಾ ಮನಾಂತ್ ಪಾಲಿನ್‌ ಬೋಬ್ ಘಾಲಿ . ' 

ಲೇಕಕ್ ಯೆಲ್ಲೊಚ್ ವೆತಾ ಕೊಲ್ಟಾ ಆನಿ ಥಂಯ್ಸರ್ ಎಕಾ ರೆಸ್ಟೋರಾಂತ್ 
ರಾಂ ಸಂಗಿ ಬಸುನ್ ಬಿಯರ್ ಪಿಯೆಂವೈಂ ಸಿಂಡ್ರೆಲಾ ತಾಕಾ ಮೆಳ್ತಾ . ಹಾಕಾ 
ಳೆತೆಚ್ ತೆಂ ಮಾತ್ಸೆಂ ಲಜ್ಜಾ , ತವಳ್ ಪಯ್ಯಾಂತ್ ತೆ ಕಸಲ್ಯಾಕ್‌ಯಿ ಲಜೆನಾತ್‌ಲ್ಲೆಂ 
ರ್ ಆಜ್ ತಾಚ್ಯಾ ಪೊಲ್ಯಾಂಕ್ ತಾಂಬ್ಬಾಳೊ ವರ್ ಕಸಲೊ ? 

ತಾಕಾ ಬಿಯರ್ ಪಿಯೆಂವ್ಕ್ ತೆಂ ವತ್ತಾಯ್ ಕರಾ . ತಾಚೆ ಸಾಂಗೊಡಿ 
ಣಾತ್ - We are celebrating today ! ಕಸಲೊ ಸುವಾಳೊ ? ಲೇಕಕಾಚೆಂ 
ವಾಲ್ ಮುಗ್ಸ್ಚ್ ಸಯ್ . ತೆ ಹಿಪ್ಪಿ ತಾಕಾ ಸಾಂಗ್ತಾತ್ - ಸಿಂಡ್ರೆಲಾಚೊ ಕುಸ್ರೋ 
ಕ್ಲಾ . 
ಲೇಕಕ್ ಇತ್ತೊ ಘಾಬಾ ಆನಿ ವಿಚಾರಾ 

ಕೋಣ್ ಜಾವ್ಯತ್ 
ಾಪಯ್ ?? 

ಹಾಂವ್ ನೆಣಾಂ ಮ್ಹಣಾ ಸಿಂಡ್ರೆಲಾ . ಬಾಪಾಯ್ ಫುಡೆಂ ಯೆಂವ್‌ ಗಟ್ಸ್ 
ಾಂತ್ ತರ್ ಬಾಳ್ಯಾಕ್ illegitimate child ಜಾವ್ಂಚ್ ವ್ಹಡ್ ಕಾಂ . 
ಸಾಂಗಾಸರ್ ಬಾಳ್ಯಾಚಿ ಕಸಲಿಚ್ ಚೂಕ್ ನಾ ಮೇಯ್ ? ಹ್ಯಾ ಸವಲಾನ್ 
ಕಕ್ ಸಗೊಚ್ ಫುಮಾರ್ ಜಾತಾ . ತಾಣೆಂಯಿ ಸಿಂಡ್ರೆಲಾಥಂಯ್ ಆಪ್ಲಿ ವೊಡ್ನಿ 
ಸಾಂಬಯಿಲ್ಲಿ ನ್ಹಯ್ ? 

ಕಾಂಯ್ ಆಪುಣ್ ? ಹೆಂ ಗುಪಿತ್ ಸವಾಲ್ ತಾಕಾ ಘಾಬರುಂಕ್ ಕರಾ . 
୦୯ ಣ್ ಜಾಣಾಂ ಸಿಂಡ್ರೆಲಾ ತಾಚಿಂ ಚಿಂತ್ನಾಂ ವಾಚಾ . 

' ಹಾಂವ್ ತುಜೆಂ ನಾಂವ್ ಫೆನಾ , ಫೆ ಉತರ್ ! ' ತೆಂ ಆಶ್ವಾಸನ್ ದಿತಾನಾ 
ಕಕ್ ಮೃಣಾ- 

ನ್ಹಯ್ ಸಿಂಡ್ರೆಲಾ ... ಆಮ್ಯಾ ಲಗ್ನಾಕ್ ಆಟ್ ವಾಂ ಜಾಲಿಂ ಪುಣ್ ಆಜೂನ್ 
ಇಜೆ ಬಾಯ್ಲೆಚೊ ಕುಸ್ಕೊ ಭರುಂಕ್ ನಾ .... 

ತವಳ್ ಸಿಂಡ್ರೆಲಾ ನಿಮಾಣ್ ಖಿಳೊ ಮಾರಾ : ತರ್ ತೊ ತುಂ ವ್ಹಂಯ್ ! 


* 


** 

ಪಪ್ಪಾಚೆಂ ಸೈಕಲ್ 


--ಕಿಶೂ , ಬಾರುರ್ 


ಆಮೈರ್ ಸುರ್ವೆರ್ ಥಾವ್ನ್ಂಚ್ , ಪಪ್ಪಾಕ್ , ಪಪ್ಪ ಮಡೊನ್ಂಚ್ ಆಮಿ 
ಭುಗ್ಗಾಂನಿ ಆಪಂವೆಂ . ಆಮ್ಯಾ ಗಾಂವಾಂತ್ ಥೊಡ್ಯಾಂಗೆರ್ ಬಾಪಾಯ್ ' ಆನಾ ' 
ಮೃಣ್ ಆಪಯ್ತಾನಾ ಆನಿ ಥೊಡ್ಯಾಂಗೆರ್ ' ಪಾಯ್ ' ಮಣ್ಣಿ ಸವಯ್ . ಆಮೇರ್ 
ಕಶಿ ರಿವಾಜ್ ಸುರು ಜಾಲಿ ಮ್ಹಳ್ಳೆವಿಶಿಂ ಹಾಂವೆ ತವಳ್ ತಕ್ಲಿ ಧಾಡಾಂವ್ ನಾತ್‌ಲ್ಲಿ . 
ಹಾಂವ್ ಘರಾಂತ್ ನಿಮಾಣ್ ಜಾಲ್ಲಾ ನ್ ಸಲ್ಯಾಂಕ್ ಮೊಗಾಚೊ ಆನಿ ಪಪ್ಪ 
ಮದ್ರಾಸ್‌ ಕಾಮ್ ಕದ್ದಾಲೊ ಜಾಲ್ಲಾ ನ್ , ತಾಚೆ ಭಿರಾಂತಿವಿಣೆಂ ವಾಡ್‌ಲ್ಲೊಂ . 
ಆಮ್ಲ್ಯಾ ಭಂಣಿಂತ್ ಆಮೈಂಚ್ ಏಕ್ ಕ್ರಿಸ್ತಾಂವ್ ಕುಟಾಮ್ , ಸೆಜಾರಾ ಪೂರಾ 
ಹಿಂದ್ವಾಂಚಿಂ . 

ಹಾಂವ್ ಖಂಯ್ ಆಸ್‌ಲ್ಲೊ . ಹಾಂ , ಹಾಂವ್ ಘರಾಂತ್ ನಿಮಾಣ್ 
ಜಾಲ್ಲಾನ್ ಆನಿ ಪಪ್ಪಾ ಪಯ್ಕೆಲ್ಯಾ ಮದ್ರಾಸಾಂತ್ ಆಸ್‌ಲ್ಲಾ ನ್ , ಸಾಂಕ್ 
ಮೊಗಾಚೊ ಆನಿ ಭಿರಾಂತಿವಿಣೆಂ ವಾಡ್‌ಲ್ಲೆಂ . ಆಮ್ಯಾ ಸೆಜಾಲ್ಯಾ ದೋನ್ 
ಘರಾಂನಿ ಮ್ಹಜೆಚ್ ಪ್ರಾಯೆಚೆ ದೋಗ್ ಈಸ್ಟ್ ( ಶ್ವೇತಕುಮಾರ ) ಆನಿ ಯಂಕ್ಷೇಶಾ 
( ವೆಂಕಟೇಶ್ ) ಇಸ್ಕೊಲಾಂತ್ ಸೊಡ್ಲಾ ರ್ ಉರ್‌ಲ್ಲೊ ವೇಳ್ ಆಮೀ ತೆಗ್ಯೇ 
ಹರ್‌ಎಕಾಂತ್‌ಯೀ ಸಾಂಗಾತಿ . ಇಸ್ಕೊಲಾಂತ್ ಕಿತ್ಯಾಕ್ ಸಾಂಗಾತಾ ನಾತ್‌ಲ್ಲಾ  ಂಗಿ 
ಮ್ಹಳ್ಯಾರ್ , ತೆ ದೊಣ್‌ಯಿ ಆಮ್ಯಾ ಘರಾಲಾಗಿಂಚ್ ಗುಡ್ಯಾರ್ ಆಸ್‌ಲ್ಲಾ ಸರ್ಕಾರಿ 
ಇಸ್ಕೊಲಾಕ್ ವೆತಾಲೆ ಆನಿ ಮ್ಹಾಕಾ ದೇವ್ ಭಿರಾಂತಿಚ್ಯಾ ಇಗರ್ಜೆ ಇಸ್ಕೊಲಾಕ್ 
ಮೈಲ್‌ಭರ್ ಚಲೊನ್ ವಚಾಜೆ ಪಡ್ತಾಲೆಂ . ತೆ ದೊಣ್‌ಯಿ ದೊನ್ಸಾರಾಂಚೆಂ 
ಜೇಂವ್ ಘರಾ ವೆತಾನಾ ಹಾಂವ್ ಇಸ್ಕೊಲಾಂತ್ ಬುಚಿ ಶೆಳಿ ಪೇಜ್ ಆನಿ 
ಇಂಯ್ ಜಾಲ್ಲೆ ಹಾವೊಳ್ ಚಾಲ್ತಾಲೊಂ . ಸಾಂಜೆಚೆಂ , ತೆ ಪಾವೊಂ ಪಾಂಚಾಂಕ್‌ಚ್ 
ಘರಾ ಪಾವ್ಹಾ ರ್ , ಹಾಂವ್ ಇಸ್ಕೊಲ್ ಜಾಲ್ಯಾ ಉಪ್ರಾಂತ್ ಅರ್ಧೆಂ ವೊರ್ 
ಚಡಿತ್ ದೊತೊರ್ನ್ ಶಿಕೊನ್ ಪಾವ್ ಸ ಯಾ ಸ ವೊರಾರ್ ಘರಾ ಪಾಳ್ತಾಲೊಂ . 
ಉರ್‌ಲ್ಲೊ ವೇಳ್ ಆನಿ ಸನ್ವಾರ್ , ಆಯ್ತಾರಾಚೆಂ ಆನಿ ಗಿಮೆಚ್ಯಾ ದಿಸಾಂನಿ ಆಮಿ 
ಕೆಟ್ನಾಂಯ್ ಸಾಂಗಾತಾಚ್ ಘರಾ ಲಾಗ್ತಿಲ್ಯಾ ಮೊಠಾಚ್ಯಾ ರಾನಾಂತ್ ರುಕಾಂವಯ್ದೆ 
ಆಂಬೆ ಕಾಡುಂಕ್ ಆನಿ ಬಿಂಡಾಂ ಝಡಂವ್ , ಮೊಟಾಚ್ಯಾ ಬಾಮ್ಯಾಚ್ಯಾ ' ಮಾಣಿ ? 
ಲಾಗಿಂ ಲಡಾಯ್ ಮಾರುಂಕ್ , ಐಸ್‌ಕ್ಯಾಂಡಿ ವಿಕುನ್ ಯೆಂವ್ವಾ ಮಾತಾರಾ 
ನಂದಿಕ್ ಫಸವ್ ಐಸ್ ಕ್ಯಾಂಡಿ ಉಸ್ಕಾಂವ್ , ಕಾಣೋ ಆಯ್ಕೆಂಕ್ , ಖಬ್ಲೊ . 
ಉಲಂವ್ ಸಾಂಕ್‌ಯೀ ಆಮಿ ಸಾಂಗಾತಾ . ದೇವ್ ಭಿರಾಂತಿಚೊ ಗಜಾಲಿ 
ಹಾಂವ್ ಇಸ್ಕೊಲಾಂತ್ ಶಿಕ್ತಾನಾ , ಸಂಸಾರಿ ಗಿನ್ಯಾನಾಚೊ ಸಂಗ್ತಿ ತೆ ಮ್ಹಾಕಾ 
ಶಿಕಯ್ತಾಲೆ . ಆಮೈ ಮಧೆಂ ಜಾತಿ ಕಾತಿಂಚೊ ಫರಕ್ ಯೇನಾತ್‌ಲ್ಲೊ . ತೆ ತಾಂಚ್ಯಾ 
ಕಮಲ ಟೀಚರ್ , ವಿಟಲ ಆನಿ ಜಯರಾಮ್ ಮಾಸ್ಟಾಂಚಿ ಕಾಣಿ ಸಾಂಗ್ತಾನಾ 


Q 

ಹಾಂವ್ ತಾಂಕಾಂ ಸಿರಿಲ್ ಆನಿ ಗಾಣಿಗ ಮೆಸ್ತಿಂಚಿ ಗಜಾಲ್ ಕಳಯ್ತಾಲೊಂ . 
ರವೊ ಲೋಬ್ ನೆಸೊನ್ ಮಾತ್ಯಾರ್ ಕೊಟ್ಟು ದವರ್ ಯೆಂವ್ವಾ ಸಿಸ್ಟರಾಂವಿಶಿಂ 
ರಕ್ಲಿತಾಲೊಂ . ಲೊಬಾಭಿತರ್ ವಡ್ಲೆಂ ಚಾಬುಕ್ ಘವ್ ದೊತೊರ್ ಶಿಕಂವ್ 
ಯೆಂವ್ವಾ ವಡ್ಡಾ ಪಾದ್ರಾ ಬಾವಿಶಿಂ ಸಾಂಗೊನ್ ತಾಂಕಾಂ ಭೆಷ್ಟಾಯ್ತಾಲೊಂ . 

ಅಪೂಪ್ ಹಾತಾಂತ್ ಕಾಂಯ್ ಪಾವಂ ಪಯ್ಕೆ ಜಮೊ ಜಾಲ್ಯಾರ್ ಆಮಿ 
ಶಗಾಯ್ತಿಂ ಚಾರ್ ಮೈಲಾಂ ಚಲೊನ್ ' ನಂದಾಂ ಟೊಕಿಸಾಂತ್ ಸಿನೆಮಾ ಪಳೆಂವ್ 
ವೆಚೆಂ ಆಸ್‌ಲ್ಲೆಂ . ಗುಡ್ಯಾರ್ ತಾಂಚ್ಯಾ ಇಸ್ಕೊಲಾಲಾಗಿಂ ಸಿನೆಮಾಂಚಿಂ ಪೋಸ್ಟರಾಂ 
ಚಿಡ್ಕಾಯ್ತಾತ್‌ಲ್ಲೆವರ್ವಿಂ , ತಾಂಕಾಂ ಸಿನೆಮಾಂಚಿ ಖಬರ್ ಹಾಂವೆಂ ದೀಜೆ ಆಸ್‌ಲ್ಲಿ 
ನೆಮಾಂವಿಶಿಂ ಚಡಿತ್ ಖಬರ್ ಮ್ಹಾಕಾ ಆಸಾ ಮ್ಹಣ್ ಸಾನುಮತಾನ್ ಆಮಿ 
ಮಾಂದುನ್ ಫೆತ್‌ಲ್ಲೆಂ . ' ನಂದಾ ' ಟೊಕಿಸಾಂತ್ ಮುಕ್ಲಾ ಬಾಂಕಾಂನಿ ಬಸುಂಕ್ 
ಪಾವಣೆಂ ಪಯ್ಕಾಂಚಿ ಟಿಕೆಟ್ , ಚಾರ್ ಮೈಲಾಂ ಚಲೊನ್‌ಚ್ ವೆಚೆಂ ಜಾಲ್ಲಾ ನ್ 
ದುಸೊ ಕಾಂಯ್ ಖರ್ಚ್ ನಾತ್‌ಲ್ಲೊ ತರಿಯಿ , ಆಮ್ಯಾ ಘರಾ ಥಾವ್ ಪಾಪ್ಲೆಂ 
ದುಯ್ ಪಯ್ಸ್ ವಾಟೆರ್ ಮೆಳ್ಳಿ ನಂಯ್ ಆಮ್ಯಾಂ ಉಪದ್ರ ಕರಾಲಿ , ಸುತ್ತೆ 
ವೆಳಾರ್ ನಂಯ್ ಪಾಂಯಾಂಗಾಂಟಿಕ್ ಯೆಂವ್ಹಾಂ ಉದ್ಯಾಂತ್ ದೆಂವೊನ್ 
ಸಿಡಿ ವಚೈತ್ ಆಸ್‌ಲ್ಲೆಂ ತರೀ , ಅಮಾಸ್ ಪುನೈಕ್ ಲಬೊನ್ ಆಮಿ ವೆತಾನಾ 
ಭರ್ತಿ ಆಸ್ಥಾ ರ್ ಯೆತಾನಾ ಸುಕ್ತಿ ಯಾ ವೆತಾನಾ ಸುಕ್ತಿ ಆಸ್ಥಾ ರ್ ಯೆತಾನಾ 
ವರ್ತಿ ಆಸುನ್ ಖಂಚ್ಯಾಯ್ ಎಕಾ ವೆಳಾರ್ ನಂಯ್ ಉತ್ತೊಂಕ್ ದೊಣಿಚಿ ಗರ್ 
ಸಡ್ತಾಲಿ . ರುಜಾರ್ ಫುಡ್ತಾಡಾಚೊ ಕಳೊವ್ ಆಸುನ್ ತೊ ದೋಣ್ ಚಲಯ್ತಾಲೊ . 
ಶರೀ ಏಕ್ ಪಾಪ್ಟಿಂ ತಾಕಾ ತಾಚೆಂ ದೆವೆಂ ಧಾ ಪಯ್ಕೆ ದೀನಾಸ್ತಾನಾ ಧಾಂವೊನ್ 
ಆಯಿಲ್ಲಾ ಶೆತುಚೆ ತಕ್ಲರ್‌ ದೋಣ್ ಒಚ್ಚುಂಚ್ಯಾ ಜಿಲ್ಲಾ  ಂತ್ ಮಾಗ್ಲಾ ನ್ , ಆನಿ 
ನಾ ಪಯ್ಕೆ ಜಮೊ ಕರುಂಕ್ ಆನಿಕೀ ಥೋಡೆ ದೀಸ್ ವೆತಾತ್ ಜಾಲ್ಲಾನ್ , 
ಆಮ್ಯಾ ಪಂಗ್ಲಾಚ್ಯಾ ಸಾಳ್ವಾಸಾಂವಾಂಕ್ ಹಾಂವ್‌ಚ್ ಪಾಳ್ತಾಲೊಂ . ನಂಯ್ 
ತಡಿರ್ ಬಾಪ್ಪುಗೆಲೆಂ ಘರ್ ಆಸುನ್ , ಬಾಪ್ಪುಚೊ ಪೂತ್ ದೇವುಕ್ ಸಲಾಂ 
ದಾಲ್ಲಾರ್ ತೊ ಆಮ್ಯಾಂ ತಾಂಚೆ ದೊಣಿರ್ ಪುಡಿ ಪಾವಯ್ತಾಲೊ . 

ಉಪ್ರಾಂಕ್ಲಿಂ ಸವಾಯ್ ತೀನ್ ಮೈಲಾಂ ದೊನ್ಸಾರಾಂಚ್ಯಾ ಕರಮ್ಯಾ 
ವೊತಾಂತ್ ಚಲ್ತಾನಾ ಹಾಂವ್ , ಶೇತು ಆನಿ ಯಂಕ್ಷೇಶಾಕ್ ಆಮಿ ಪಳೆಂವ್ಕ್ ಆಸ್ಟಾ 
ಸಿನೆಮಾವಿಶಿಂ ಕಳಯ್ತಾಲೊಂ . ಸಿನೆಮಾಂತ್ಥ ಮನಿಸ್ , ತಾಂಕಾಂ ಗುಳೊ ಲಾಗ್ತಾನಾ 
ಕಶೆಂ ಪಯ್ಲೆಂಚ್ ತಾಂಬ್ಬಾ ತಿಂತಾಂತ್ ಬುಡವ್ ದವರ್‌ಲ್ಲೆಂ ಸ್ಪಂಜ್ ದಾಂಬುನ್ 
ರಗತ್ ಯೆಂವೈಬರಿ ಕಾತ್ , ರಾಜ್‌ಕುಮಾರ್ ಕಸೊ ಎಲ್ಲೊಚ್ ಪಂದ್ರಾ ಜಣಾಂಲಾಗಿಂ 
ಲಡಾಯ್ ಕರೈ ಪಾಸತ್ ಸದಾಂ ' ವ್ಯಾಯಾಮ ' ಕರುನ್ ಆಪ್ಲಿಂ ಮಾಸ್ಕುಟಾಂ 
ಅಂದ್ದಿತಾ , ವಿಷ್ಣುವರ್ಧನ್ , ಆನಿ ರಾಜ್ ಕುಮಾರಾಕ್ ಮಧೆಂ ಉಜೊ ವಚಾನಾ 
ಆನಿ ತಾಣೆಂ ಸಾಂಗಾತಾ ಫಿಲ್ಡ್ ಕಾಡ್ಲೆಂ ಜಾಲ್ಯಾರ್ , ವಿಷ್ಣುವರ್ಧನ್ ಲಡಾಯೆಂತ್ 
ಜಿಕ್ತಾ ಜಾಲ್ಲಾ ನ್ , ತೊ ವಿಷ್ಣು ಸಾಂಗಾತಾ ಫಿಲ್ಡ್ ಕಾಡುಂಕ್ ಆಯ್ತಾನಾ , ಹೆಂ 
ಪುರಾ ಮೀಟ್ ಮಿರಾಂಗೆಸಂಗಿಂ ಹಾಂವ್ ತಾಂಕಾಂ ಸಾಂಗ್ತಾನಾ ತೆ ಅಜ್ಯಾಪ್ 

ಪಾಲ್ತಾಲೆ ಆನಿ ಖರೊಚ್ ಹಾಂವ್ ತಾಂಚೊ ಮುಕೆಲಿ ಮ್ಹಣ್ ಮಾಂಡ್ತಾಲೆ . 
ಪಾಟಿಂ ಘರಾ ಆಯ್ತಾ ಉಪ್ರಾಂತ್ ಆನ್ನೇಕ್ ಫಿಲ್ಡ್ ಪಳೆತಾ ಪರಾಂತ್ ಮ್ಹಳ್ಯಾರ್ 
ಪರತ್ ತೆಗಾಂಯ್ಯಾ ಹಾತಾಂತ್ ಪಾವಣೆಂ ಪಯ್ಕೆ ಜಾತಾಪರಾಂತ್ ಪಳೆಲ್ಲೆಂ 
ಫಿಲ್ಡ್ ಘರಾ ನಟನ್ ಕರುಂಕ್ ಆಸ್ತಾಲೆಂ . ಕೊಣಾಚ್ಯಾ ಘರಾ ಖೆಳ್ತಾಂವ್‌ಗೀ , ತ್ಯಾ 
ಘರಾಂತ್ ತೊ ರಾಜ್‌ಕುಮಾರ್ ಆನಿ ಉರ್‌ಲ್ಲೆ ' ಖಳನಾಯಕ ' ಜಾತಾಲೆ . 

ಹಾಂವ್ ಆಮ್ಯಾ ಇಸ್ಕೂಲಾಂತ್ ' ವಿದ್ಯಾ ನಾಯಕ ' ಜಾವ್ ' ಪ್ರಚಂಡ 
ಬಹುಮತಾಂತ್ ಜಿಕುನ್ ಆಯ್ತಾ ಉಪ್ರಾಂತ್ ತಸಲೆಂ ಕಾಂಯ್ ನಾತ್‌ಲ್ಲೆವಲ್ವಂ 
ಹಾಂವ್ ' ಎಸೆಂಬ್ಲಿ‌ ' ಭುಗ್ಗಾಂ ಮುಕಾರ್ ರಾವುನ್ ' 

ಸ್ಕೂಲ್ ಎಟೆನನ್ ' ಆನಿ 
' ಸೊಂಡಿಟೀಸ್ ' ಮ್ಹಣ್ ಬೊಬಾಟ್ ಮಾರ್ ಓ‌ರ್‌ ದಿಂವೆಂ ಪಳೆಂವ್ , ತಾಂಚ್ಯಾ 
ಇಸ್ಕೊಲಾಕ್ ಚುಕಾರಿ ಮಾರ್ , ಆಮ್ಯಾ ಇಸ್ಕೊಲಾಚ್ಯಾ ದೊಲ್ಯಾ ಪಾಟ್ಲಾನ್ 
ಯೇವ್ ರಾವ್ ಸಯ್ತಿ ! 

ಅಶೆಂ ಬಿಂದಾಸ್ ವಾಡುನ್ ಯೆಂವ್ಹಾ ವ್ಹಾಕಾ , ಪಪ್ಪಾನ್ ಮದ್ರಾಸ್ಟೆಂ 
ಕಾಮ್ ಬಂದ್ ಕರ್ ಘರಾ ಯೇವ್ ರಾವ್‌ಲ್ಲೆಂ ಬರೆಂ ಲಾಗುಂಕ್‌ನಾ . ಎದ್ದೂ 
ಭಯ್ಲಿಂ , ಕಾಜಾರ್ ಜಾವ್ನ್ ವಚುನ್ , ಭಾವ್ ಬೊಂಬಯ್ ಪಾವ್‌ಲ್ಲೆ ಆಸ್ತಾಂ , 
ಘರಾ ಮಾಂಯ್ ಸಾಂಗಾತಾ ಹಾಂವ್ ಮಾತ್ ಆಸ್‌ಲ್ಲೆಂ , ಪಪ್ಪಾ ಯೇವ್ 
ರಾವ್‌ಲ್ಲೊಚ್ ಮ್ಹಜೆ ಪಾಕಾಟೆ ಮೊಡ್‌ಲ್ಲೆಶೆಂ ಜಾಲೆ , ಪಪ್ಪಾನ್ ಘರಾ ಯೇವ್ 
ರಾವ್‌ಲ್ಲೆಂಚ್ ಕೆಲ್ಲೆಂ ಪಯ್ಲೆಂ ಕಾಮ್ ಮ್ಹಳ್ಯಾರ್ ಮ್ಹಜಿ ಅಡ್ಡಾದಿಡ್ಡಿ ಬೊಂದ್ದಿ 
ರಾವಯಿಲ್ಲೆಂ . ತಾಣೆಂ ಮ್ಹಾಕಾ ಕೆನ್ನಾಂಯ್ ಮಾರ್‌ಲ್ಲೊ ಉಡಸಾಕ್ ಯೇನಾ 
ತರೀ , ತಾಚಿ ಏಕ್ ದೀಷ್ ಯಾ ಧೆಂಕ್ಕೊಂಚ್ ಮ್ಹಾಕಾ ಪಾಳ್ತಾಲೊ . ಚಡ್ತಾವ್ 
ತೊ ಘರಾಚ್ ಆಸ್ತಾನಾ ಮ್ಹಾಕಾ ಶೇತು ಆನಿ ಯಂಕ್ಷೇಶಾಗೆರ್ ವಚುಂಕ್‌ಚ್ 
ದೀನಾತ್‌ಲ್ಲೊ . ತೊ ಸಾಂಜೆಜೆಂ ಪೆಂಟೆಕ್ ಗೆಲ್ಲಾ ವೆಳಾರ್ ಚುಕಾರಿ ಮಾರ್ 
ಹಾಂವೆಂ ತಾಂಕಾಂ ಮೆಳುಂಕ್ ವೆಚೆಂ ಆಸ್‌ಲ್ಲೆಂ . ತೆ ಘರಾ ಆಯ್ತಾ ರ್‌ಯಿ ಪಪ್ಪಾ 
ತಾಂಕಾಂ ಗೊದ್ದಿ ಕದ್ದಾಲೊ ಜಾಲ್ಲಾ ನ್ ತಾಣಿಂಯಿ ಯೆಂವೆಂ ಉಣೆಂ ಕೆಲ್ಲೆಂ . 

ಪಪ್ಪಾಚ್ಯಾ ಜಬರಸೆನ್ ಅಲ್ತಾರ್ ಭುಗ್ಗಾಂಚ್ಯಾ ಮೆಳಾಕ್ ಭಕ್ತಿ ಜಾಲ್ಲಾ ನ್ 
ಸನ್ವಾರಾಚೆಂ ಇಗಲ್ವೆಂತ್ ಮೀಟಿಂಗ್ ಆಸ್ತಾಲೆಂ . ದೆಕುನ್ ಸಿನೆಮಾ ಖಂಚ್ಯಾ ಗುಡ್ಯಾಕ್ 
ಗೆಲಾಂ ಖಬರ್ ನಾತ್‌ಲ್ಲಿ . ಶೇತು ಆನಿ ಯಂಕ್ಷೇಶ ಆತಾಂ ಪಾವೊಂ ಪಯ್ಯಾ ವಯ್ 
ಆನಿ ಧಾ ಪಯ್ಕೆ ದೊಣಿಚೆ ಎಕ್ಟಾಂಯ್ ಕರ್ ಕಳ್ಳಾಚೆ ದೋಣಿರ್ ಪುಡಿ 
ವಚನ್ ಸಿನೆಮಾ ಪಳೆವ್ ಯೆತಾಲೆ ಆನಿ ಆಪೂಸ್ ಮೆಳ್ ತವಳ್ , ನವ್ಯಾ 
ನವ್ಯಾ ಹಿರೋಂವಿಶಿಂ ಮ್ಹಾಕಾ ಸಾಂಗ್ತಾಲೆ . ' ಗಂಧದ ಗುಡಿ'ಂತ್ ಪ್ಲಾನ್ ಚೊರಾಟೊ 
ಪಾತ್ರ ಕೆಲ್ಲೊ ಪ್ರಭಾಕರ್ ಕಸೊ ಆತಾಂ ಹೀರೋ ಜಾವ್ ಚೆಡ್ವಾಂ ಸಾಂಗಾತಾ 
ನಾಚಾ , ಶಂಕರನಾಗಾಚೆಂ ಕರಾಟೆ , ಹೆಂ ಪೂರಾ ತಾಣಿಂ ಸಾಂಗ್ತಾನಾ ಮ್ಹಜೆಂ 
ಕಾಳಿಜ್ ಮುರುಡ್ತಾಲೆಂ . ತವಳ್ ತೆ ಮ್ಹಜಿ ಬಿರತ್ ಪಾಳ್ತಾಲೆ . ಎಕಾ ತೆಂಪಾರ್ 
ತಾಂಚೊ ಮುಕೆಲಿ ಕಸೊ ಆಸ್‌ಲ್ಲೊಂ ಹಾಂವ್ ಪಪ್ಪಾ ಘರಾ ಆಯಿಲ್ಲೆ ಥಾವ್ 
ಭಿಜ್ಲ್ಯಾ ಕಾವ್ಯಾ ಬರಿ ಘರಾಂತ್ ಕೊವ್ರುನ್ ಬಸ್ತಾಲೊಂ . ಪಪ್ಪಾನ್ ಮದ್ರಾಸ್ 

ಆಸ್ತಾನಾ ತಾಚೆಲಾಗಿಂ ಆಸ್‌ಲ್ಲೆಂ ಸೈಕಲ್ ರೈಲಾಗಾಡಿಯೆರ್ ಕೊಡ್ಯಾಳ್ ಪದ್ಯಾಂತ್ 
ಶಾಡವ್ ಥಂಯ್ ಥಾವ್ ರಸ್ಕಾರ್ ದೋನ್ ದೀಸ್ ಚಲವ್ ಘರಾ ಹಾಡ್‌ಲ್ಲೆಂ . 
ಹರು ಲಿಸ್‌ ಇಂಗ್ಲೆಂಡ್ ಗಾಡಿ ' ಮ್ಹಣ್ ತ್ಯಾ ಸೈಕಲಾವಿಶಿಂ ಸಾಂಗ್ಲೆಂ ಅಸಲ್ಲೆಂ . 
ರುದ್ರಾಸಾಂತ್ ಸಾಟ್ ರುಪಯ್ ದೀವ್ ಮೊಲಾಕ್ ಫೆತ್‌ಲ್ಲಾ ತ್ಯಾ ಸೈಕಲಾಚೆರ್ 
ಸಾಕಾ ಖಂಯ್ ನಾತ್‌ಲ್ಲೊ ಮೋಗ್ . ಆಮೈಲ್ಯಾ ಎಕಾ ಕುಡಾಚ್ಯಾ ಕೊನ್ನಾರ್ ಧಲ್ಲೆರ್ 
ಓಣಿ ವಸ್ತುರ್ ಹಾಂತುಳ್ , ತಾಚೆರ್ ತೆಂ ಸೈಕಲ್ ರಾವಯಿಲ್ಲೆಂ . ಹಾಂವೆಂ 
ಕುವೊರ್ ತೆಂ ರಾವಯಿಲ್ಲೆಕಡೆಚ್ ಪೆಡಲ್ ಘುಂವ್ಹಾವ್ , ತಾಚೊ ಲಾಗ್ಸ್ ಪೆಟಾಶೆಂ 
ಲ್ಲೆಂ ಪಪ್ಪಾಕ್ ಕಳೊನ್ , ಉಪ್ರಾಂತ್ ತಾಣೆಂ ತಾಕಾ ಬೀಗ್ ಘಾಲ್ಲೆಂ . 

ತಶೆಂ ಮ್ಹಣ್ ದೋನ್ ಹಪ್ತಾಂಕ್ ಏಕ್ ಪಾಪ್ಟಿಂ ಸೊಡ್ಡಾರ್ ತ್ಯಾ ಸೈಕಲಾರ್ 
ರಪ್ಪಾ ಖಂಯ್ಸರೀ ವಚಾನಾತ್‌ಲ್ಲೊ . ಪುಣ್ ದೋನ್ ಹಪ್ತಾಂಕ್ ಏಕ್ ಪಾಪ್ಪಿಂ 
ಕೈಕಲ್ ಭಾಯ್ ಕಾಡ್ಸ್ , ಸಗ್ಲೆಂ ಸೊಡವ್ , ತೇಲ್ ಸೊಡ್ಸ್ , ಪರೆನ್ ಜೊಡ್ಲೆಂ 
ಈಳ್ಯಾರ್ ಪಪ್ಪಾಕ್ ಭಾರಿ . ಏಕ್ ಸನ್ವಾರ್ ಸೊಡ್ಸ್ , ಏಕ್ ಸನ್ವಾರ್ , ಸಕ್ಕೊ ದೀಸ್ 
ರಪ್ಪಾ ಹ್ಯಾಚ್ ಕಾಮಾಂತ್ ಖಶ್ಚಿತಾಲೊ . ಸೈಕಲಾಚ್ಯಾ ಕಾಮಾಕ್ ಜಾಯ್ ಪಡ್ಡಿ 
ಕರೆಕ್ ಸಾಮಾಗ್ರಿ ತಾಚೆಲಾಗಿಂ ಆಸ್‌ಲ್ಲಿ . ಸ್ನಾನರಾಚೆಂ ಪೆಟುಲ್ , ವಾರೆಂ ಮಾರೊ 
ಸಂಪ್ , ತೇಲ್ ಘಾಲ್ಲೆಂ ಗಿಂಡೆಲ್ ಸರ್ ತಾಣೆ ಜಮೊ ಕರ್ ಜೊಗಾಸಾಣೆನ್ 
ರವರ್‌ಲ್ಲೆಂ . ಸಕಾಳಿಂಚಿ ಪೇಜ್ ಜೇಮ್ಸ್ ಸುರು ಕೆಲ್ಲೆಂ ಕಾಮ್ ಸಾಂಜೆರ್ ಚಾರ್ 
ವೊರಾಂ ಪಶ್ಯಾಂತ್ ಲಾಂಗ್ತಾಲೆಂ . ಸನ್ವಾರಾಂ ದೊನ್ಸಾರಾಂಚೆಂ ಅಲ್ಲಾ ಅದೆಸಾಚೆಂ 
ಇಸ್ಕೊಲ್ ಕಾಬಾರ್ ಕರ್ ಆಯಿಲ್ಲೊಂ ಹಾಂವ್ ತ್ಯಾ ಸೈಕಲ್ಯಾಚ್ಯಾ ಕಾಮಾಕ್ ತಾಕಾ 
ರಜತ್ ದಿತಾಲೊಂ . ಉಪ್ರಾಂತ್ ಸೈಕಲ್ ಘವ್ ಪಪ್ಪಾ ಪೆಂಟೆಂತ್ ಬೊಂವಾಡೊ 
ರಾಗ್ತಾನಾ ಮ್ಹಾಕಾ ಡಬ್ಬಲ್ ರಾಯ್ ಮೆಳ್ತಾಲೆಂ . ಸಾಂಜೆರ್ ಪಾಟಿಂ ಹಾಡ್ಸ್ ಘರಾ 
ರಿತರ್ ಬೀಗ್ ಘಾಲ್ಸ್ ದವಲ್ಲಾ ಸೈಕಲಾಕ್ ದೋನ್ ಹಪ್ತಾಂ ಉಪ್ರಾಂತ್‌ಚ್ 
ಗುಟ್ಕಾ , ತೊಚ್ ನಾಟಕ್ ... ಪರತ್ ಸುರು ಜಾತಾಲೊ . 

ಯಂಕ್ಷೇಶಾಕ್ ಆನಿ ಶೇತುಕ್ ಘರಾ ಕೊಣಾಯ್ಲಿ ಬಂದೋಬಸ್ತ್ ನಾತ್‌ಲ್ಲಾನ್ 
5 ಎದೊಳ್‌ಚ್ ಬಾಬುಚಾ ಸೈಕಲಾ ಆಂಗ್ಲೆಂತ್ ಭಾಡ್ಯಾಕ್ ಮೆಳ್ಳಿಂ ಸೈಕಲಾಂ 
ರಾಡ್ಸ್ ಸವಾರಿ ಕರುಂಕ್ ಶಿಕಲ್ಲೆ . ಥೊಡೆ ಪಾಶ್ಚಿಂ ಮ್ಹಜೆ ಮುಕಾರ್ ತೆ ಸೈಕಲಾರ್ 
ಸುಂಯ್ ' ಕರ್ ವೆತಾನಾ ಮ್ಹಾಕಾ ಕಿತೆಕಿತೆಂಶೆ ಜಾತೆಲೆಂ . ಸೈಕಲ್ ಸವಾರಿ ಶಿಕೊಂಕ್ 
ಮ್ಹಾಕಾ ಪಪ್ಪಾಚಿ ಬಿಲ್ಕುಲ್ ಪಡ್ವಣ್ ನಾತ್‌ಲ್ಲಿ . ಘರಾಚ್ ' ಹರು ಲಿಸ್ ' ಇಂಗ್ಲೆಂಡ್ 
ಗಾಡಿ ಆಸೊನ್ ಮ್ಹಾಕಾ ಸೈಕಲ್ ಸೊಡುಂಕ್ ಯೇನಾ ಮ್ಹಳ್ಳಿ ಗಜಾಲ್ ಭೋವ್ 
ಜೆಭರಿತ್ ಜಾಲ್ಲಿ . ಆತಾಂ ಮ್ಹಾಕಾ ದಿಸಾಕ್ ಸೈಕಲ್ ಶಿಕ್ಷೆ ವಿಶಿಂ ಚಿತ್ರಾಂ ತರ್ , 
ರಾತಿಕ್ ಹಾಂವೆಂ ಹಾತ್ ಸೊಡ್ಸ್ , ಪಾಂಯ್ ಅಟ್ಟಾ ಚೆರ್ ದವರ್ ಸೈಕಲಾರ್ 
ರರಾವಳ್ ಕಸ್ರತ್ ಕಲ್ಟಿಂ ಸ್ವಪ್ಲಾಂ ಪಡ್ತಾಲಿಂ . ಕಶೆಂ ತರೀ ಸೈಕಲ್ ಸೊಡುಂಕ್ ಶಿಕಜೆ 
ರುಣ್ ಹಟ್ ಪಡ್‌ಲ್ಲೆಂ . 

ಘರಾಂಕ್ಲಿ ಬಂಧಡ್ ಚುಕಮ್ಸ್ ಫೆಂಬ್ಲ್ಯಾಕ್ ಹಾಂವೆಂ ಆತಾಂ ಇಗಡ್ಡೆಚೊ 
ಆಸೊ ಧರ್‌ಲ್ಲೊ . ಸನ್ವಾರಾ ಸಾಂಜೆರ್ ಸಾಡೆಚಾರ್ ವೊರಾಂಚ್ಯಾ ಮಿಟಿಂಗಾಕ್ 

ಹಾಂವ್ ದೋನ್ ವೊರಾರ್‌ಚ್ ಘರಾ ಥಾವ್ ಭಾಯ್ ಪಡ್ತಾಲೊಂ . ವಿಚಾಗ್ಲಾರ್ 
ಇಗರ್ ನಿತಳ್ ಕರಿ , ಇತ್ಯಾದಿ ನಿಬಾಂ ತಯಾರ್ ಆಸ್ತಾಲಿಂ . ಆಯ್ತಾರಾಚೆಂ ಸಕಾಳಿಂ 
ಮೀಸ್ , ದೊತೊರ್ , ಜಾಲ್ಯಾರ್ ದೊನ್ಸಾರಾಂಚೆಂ ಆಲ್ತಾರ್ ಭುಗ್ಗಾಂಚೆಂ ಮ್ಯಾಚ್ 
ಇತ್ಯಾದಿ ಮ್ಹಣ್ ಪರತ್ ಘರಾಂತ್ತೂ ಸುಳ್ತಾಲೊಂ , ಇಗರ್ಜಿಂಪ್ಲೆಂ ಸರ್ವ್ ಕಾಮಾಂ 
ದೆವಾಚೆ ಕುರ್ಪೆನ್ ಜಾತಾಲಿಂ ಜಾಲ್ಲಾ ನ್ , ಪಪ್ಪಾ ಥಾವ್ ಮ್ಹಾಕಾ ಕಾಂಯ್ ಹತ್ 
ನಾತ್‌ಲ್ಲಿ . ತ್ಯಾ ವೆಳಾರ್ ಇಗಡ್ಡೆಲಾಗೊ ಮ್ಹಜೊ ಈಷ್ ಪೆಟ್ರಿಕಾಚೆ ಕುರೈನ್ ಹಾಂವ್ 
ಇಗಡ್ಡೆ ಮಯ್ದಾನಾರ್ ಸೈಕಲ್ ಸೊಡುಂಕ್ ಶಿಲ್ಲೊಂ . ಚಾರ್ , ಪಾಂಚ್ ಹಪ್ತಾ ನಿಂ , 
ಸನ್ವಾರಾ ಆನಿ ಆಯ್ತಾರಾಚ್ಯಾ ಖಳ್ಳಿತ್ ನಾತ್‌ಲ್ಲಾ ಪ್ರೇತನಾಂತ್ ವೊಂಪ್ರಾರ್ ಆನಿ 
ಹಾತಾಗಾಂಟಿಂನಿ , ಮಾರ್ ಕರ್ ಘಾ ಉಪ್ರಾಂತ್ ಹಾಂವೆಂ ಜಯ್ ಜೊಡ್ಲೆಂ 
ಆನಿ ಸಲೀಸಾಯೆನ್ ಸೈಕಲ್ ಸೊಡುಂಕ್ ಪಾವೊಂ . ರಸ್ತರ್‌ಯೀ ಹಾಂವೆಂ ಏಕ್ 
ದೋನ್ ಪಾಪ್ಟಿಂ ಸೈಕಲ್ ಚಲಯ್ಲೆಂ ತರೀ , ಪಪ್ಪಾ ಖಂಯ್ ಪಳೆತ್ ಮ್ಹಳ್ಳೆಂ ಬೈಂ 
ಮಾಕಾ ಧೂಸ್ತಾಲೆಂ . 

ಆತಾಂ ಮ್ಹಜಿ ದೀಷ್ ಪಪ್ಪಾಚ್ಯಾ ' ಹರು ಲಿಸ್ ' ಇಂಗ್ಲೆಂಡ್ ಗಾಡ್ಕರ್‌ ಗೆಲ್ಲಿ . 
ಭಾಡ್ಯಾಚ್ಯಾ ಲಡ್ಕಾಟಿ , ಜಬ್ಬು , ಸೈಕಲಾಂ ಮುಕಾರ್ , ಪಪ್ಪಾಚೆಂ ಹಕ್ಕು ಲಿಸ್ , ಕೊಲ್ವಾ 
ಘರಾಂ ಮುಕ್ಲಾ 

ತಾಜ್‌ಮಹಲಾಬರಿ ಸೊಭಾತ್ ಮ್ಹಣ್ ಮ್ಹಾಕಾ ಭೋಗ್ತಾಲೆಂ . 
ತಾಚಿ ರಂಗೀನ್ ಆವಾಜಾಚಿ ಕಾಂಪಿಣ್ , ಪರಳಿತ್ ಉಜ್ವಾಡ್ ದಿಂವೊ ದಿವೊ , 
ಅಟ್ಟಾಚ್ಯಾ ಹಾತಾಳ್ಯಾಕ್ ಆಸ್‌ಲ್ಲೆಂ ತಾಂಬ್ಲಿಂ ಮೋವ್ ಸ್ಪಂಜ್ ಆನಿ ಉಮಾಳಿಂ 
ರಂಗಾಳ್ ಫಿಂತಾಂ , ಮೋವ್ ಪಾಚ್ಚಿ ಸೀಟ್ , ಪೆಡಲಾಕ್ ಉಜಜ್ಜೆ ರಿಪ್ಲೆಕ್ಟರ್ ಆನಿ 
ಪಪ್ಪಾನ್ ಜೊಗಾಸಾಣೆನ್ ಪುಸುನ್ , ಎಕ್ ಮಾತಿ ಖೆಲ್ಲೆಂ ಖತ್ ಸಯ್ ನಾಸ್ತಾನಾ , 
ತೇಲ್ ದೀವ್ ಸಾಂಬಾಳ್ಳೆಲ್ಯಾ ಪಲ್ಟಳಾಯೆ ಮುಕಾರ್ ಭಾಡ್ಯಾಚಿಂ ಲಟ್ಸ್ ಸೈಕಲಾಂ 
ಕಾಂಯ್ ನ್ಹಂಯ್ ಆಸ್‌ಲ್ಲಿಂ . ಕಶೆಂ ತರೀ ಏಕ್ ದೀಸ್ ' ಹರು ಲಿಸ್ ' ಇಂಗ್ಲೆಂಡ್ 
ಗಾಡಿ ರಸ್ಕಾರ್ ವರ್ ಯಂಕ್ಷೇಶಾ ಆನಿ ಶೇತು ಮುಕಾರ್ ದತ್ ದಾಕಯ್ ಮ್ಹಣ್ 
ಹಾಂವ್ ದೀಸ್ ರಾತ್ ಚಿಂತಾಲೊಂ . ಹೊಗ್ತಾವ್ ಫೇತ್‌ಲ್ಲೆಂ ಮ್ಹಜೆಂ ಮುಕೆಲ್ಪಣ್ 
ಪರತ್ ಜೊಡಿಜೆ ಮ್ಹುಣ್ ಸ್ವಪ್ಲೆತಾಲೊಂ . ಪುಣ್ ಸೈಕಲ್ ಕಶೆಂ ಘರಾ ಥಾವ್ 
ಭಾಯ್ ಕಾಡ್ಲೆಂ , ಚಾವಿ ಖಂಯ್ ಆಸಾ , ಯಾ ಮ್ಹಾಕಾ ಸೈಕಲ್ ಸೊಡುಂಕ್ 
ಯೆತಾ ತೆಂ ಪಪ್ಪಾಕ್ ಕಶೆಂ ಸಾಂಗ್ಲೆಂ ಮ್ಹಣ್ ಕಳ್ಳಾಸ್ತಾಂ ವಿರಾರ್ ಜಾತಾಲೊಂ . 
ಮಧೆಂ ಶೇತು ಆನಿ ಯಂಕೇಶಾಲಾಗಿಂ , ಹಾಂವ್ ಹೆ ಪಾಶ್ಚಿಂ ಬರೆ ಮಾರ್ ಘೋವ್ 
ಪಾಸ್ ಜಾಲ್ಯಾರ್ ಪಪ್ಪಾನ್ ಮ್ಹಾಕಾ ಇಸ್ಕೊಲಾಕ್ ವಚೊಂಕ್ ಸೈಕಲ್ ದಿತಾಂ 
ಮಳಾಂ ಮಣೋನ್ ಲಾಟ್ ಸೊಡ್ಲ್ಲೆಂ . ತಾಣಿಂ ಆತಾಂ ಮ್ಹಾಕಾ ಪಾತ್ಯೆಂವ್ವಂ 
ಇಲ್ಲೆಂ ಉಣೆಂ ಕೆಲ್ಲೆಂ ತರೀ ಮುಕಾರ್ ಕಾಂಯ್ ಸಾಂಗಾನಾಸ್ತಾ ಫಾವೊತ್ಯಾ 
ವೆಳಾರ್ ರಾಕೊನ್ ರಾವ್ವಾ ತ್ ತಶೆಂ ದಿಸ್ತಾಲೆ . ಆನಿ ಹಾಂವ್ ಕಾಂಯ್ ತರೀ 
ಆಜ್ಯಾಪ್ ಕರ್ ದೆವಾ ಮ್ಹಣ್ ಮೀಸ್ ರಜಾರ್ ಕಲ್ಟಾ 

ವೆಳಾರ್ ಖಳಾನಾಸ್ತಾಂ 
ಮಾಗ್ತಾಲೊಂ . 

ತ್ಯಾ ಏಕ್ ದೀಸ್ ಸನ್ವಾರಾ ಮಿಟಿಂಗಾಕ್ ಮ್ಹಣ್ ವೆಗಿಂಚ್ ಗೆಲ್ಲೊಂ . ಹಾಂವ್ 

ಬು ಸಾಯ್ತಾಚೆ ಅಂಗ್ಲಿಂಪ್ಲೆಂ ಲಟಾರಿ ಸೈಕಲ್ ಹಾಡ್ಸ್ ಇಗಡ್ಡೆ ಮೈದಾನಾರ್ 
ಂವಾಡೊ ಕಾಡ್ತಾಲೊಂ . ಹೆರ್ ಥೊಡೆ ಅಲ್ತಾರ್ ಭುಗ್ಗೆಯೇ ಹ್ಯಾಚ್ ಖೆಳಾರ್ 
ಸ್‌ಲ್ಲೆ . ತಾಂಚೆಂ ಮಧೆಂ , ಮ್ಹಜೊ ಧಾಕೊ ಈಸ್ಟ್ ಜೆರಿ ಆಸಲ್ಲೊ . ತಿಸ್ರಂತ್‌ಗೀ 

ವೆಂತ್‌ಗೀ ಶಿಕೊನ್ ಆಸ್‌ಲ್ಲೊ ತೊ ಮ್ಹಾಕಾ ಮೊಗಾಚೊ ಪುಣ್ ಮಾತ್ ಮ್ಹಾ 
ಸಕ್ರಿ , ಮೈಜೆಲಾಗಿಂ ಯೇವ್ ತುಕಾ ಡಬಲ್ ರಯ್ ಕರುಂಕ್ ಯೇನಾ ' ಮ್ಹಣ್ 
ಡಾಯ್ಲಾ . ಹಾಂವೆಂ ತಾಕಾ ಕ್ಯಾರಿಯರ್ ನಾತ್‌ಲ್ಲಾ ಸೈಕಲಾಚ್ಯಾ ರೊಲಾರ್ 
ಸವ್ ಮೈದಾನಾರ್ ಬೊಂವಾಡೆ ಕಾಡ್ತಾನಾ , ತಶೆಂಚ್ ಜಾಂವೈ ಖಾತಿರ್ ಕೆಲ್ಲಿ 
↑ ಯೆವ್ವಣ್ ಸುಫಳ್ ಜಾಲ್ಲಿ ಪಳೆವ್ ತೊ ಆತಾಂ , “ ತುಕಾ ರಸ್ಕಾರ್ ಖಂಡಿತ್ 
ಬಲ್ ರಯ್ ಕರುಂಕ್ ಧಯ್ ನಾ . ” ಮಡೊಂಕ್ ಲಾಗ್ಲೆ . 

“ ರಸ್ತಾರ್ ಕಿತೆಂ ? ಖಂಯ್ ಜಾಲ್ಯಾರಿ ಡಬಲ್ ರಝ್ ಕಾಂ ... ತುಕಾ 
ಐಕಯ್ತಾಂ " ಮ್ಹಣ್ ಹಾಂವೆಂ ಸಾಂಗ್ಲೆಂ ಆನಿ ಸೈಕಲ್ ಇಗಲ್ವೆಚ್ಯಾ ದಾಲ್ವಾಚ್ಯಾ 
ಎವ್ ಭಾಯ್ ಹಾಡ್ಲೆಂ . ವೊರಾಂ ಚಾರ್ ಜಾತಾತ್ ಮಾತ್ ಜಾಲ್ಲಾ ನ್ ಪಪ್ಪಾ 
ಟೆಕ್ ಯೆಂವೊನಾ ಮ್ಹಳ್ಳೆಂ ಪಿಶೆಂ ಧಯ್ ಮ್ಹಾಕಾ ಆಸ್‌ಲ್ಲೆಂ . ಆಶೆಂ ಜೆರಿ 
ನಿ ಹಾಂವ್ ರಸ್ಕಾರ್ ಸೈಕಲಾರ್ ಬೊಂವೊಂಕ್ ಲಾಗ್ಲಾಂವ್ . ರಸ್ತಾಚೆ 
ಕೆ ಘುಂವೊರ್ ಆಶೆಂ ಯೆತಾನಾ ಸಮಾ ಮುಕಾರ್ ಪಪ್ಪಾ ಉಬೊ ಆಸ್‌ಲ್ಲೊ . 
ಕೌಚ್ ಪಾಪ್ಟಿಂ ತಾಕಾ ಪಳೆಲ್ಲಾ ನ್ ಮ್ಹಜೆಂ ಬೆಲೆನ್ಸ್ ಚುಕ್ಲಂ . ಅಶೆಂ ಆಮಿ 

ಗೀ ಪಡ್ತಾಂವ್ ಮ್ಹಣಾನಾ ಪಪ್ಪಾನ್ ಸೈಕಲ್ ಧರ್ ರಾವಯ್ಲೆಂ . ಹಾಂವ್ 
ಹಯ್ ದೆಂವೊ . ಮ್ಹಾಕಾ ತಕ್ಲಿ ಉಕಲ್ಸ್ ಪಪ್ಪಾಕ್ ಪಳೆಂವೆಂ ಧಯ್ ನಾತ್‌ಲ್ಲೆಂ . 
ನಾತ್ ಪಾಂಯ್ ಥಸ್ಟರಾಲೆ , ಪಪ್ಪಾನ್ ಮ್ಹಜೆಲಾಗಿಂ ಕಾಂಯ್ ಮ್ಹಳೆಂನಾ . ಜೆರಿಕ್ 
ಗ್ಸ್ “ ತಾಕಾ ಕಶಿಯೀ ಜಿವಾಚಿ ಆಶಾ ನಾ ... ತುಕಾಯಿ ಕೊಣೀ ವಿಚಾರೆಲೆ 
Dಂತ್ರೆ ? ” ಮ್ಹಣಾಲೊ ಆನಿ ಚಲಚ್ ರಾವೊ . ಜೆರಿ ಆನಿ ಹಾಂವ್ ಥೊಡೊ 
ಬೀಳ್ ಥಂಯ್ಸರ್‌ಚ್ ಉಬೆ ರಾದ್ಧಾಂವ್ . ಉಪ್ರಾಂತ್ ಸೈಕಲಾರ್ ಪರತ್ ಚಡ್ಲೆಂ 
" ಯ್ ನಾಸ್ತಾಂ ಲೊಟುನ್ಂಚ್ ವರ್ ಬಾಬು ಸಾಯ್ತಾಚೆ ಅಂಗ್ಲಿಕ್ ಪಾಟಿಂ ದಿಲೆಂ . 
ಕಲ್ ಲೊಟುನ್ ಹಾಡ್‌ಲ್ಲೆಂ ಪಳೆವ್ ತೆಂ ಕಾಂಯ್ ಪಾಡ್ ಜಾಲಾಂಗಾಯ್ 
೪ಾ ದುಬಾವಾನ್ ಬಾಬು ಸಾಯ್ತಾನ್ , ಸಗ್ಲೆಂ ಸೈಕಲ್ ತಪಾಸ್ಲಾ 
ಮ್ಯಾಂ ವಚೊಂಕ್ ಸೊಡ್ಲೆಂ ನಾ . 

ಸಾಂಜೆರ್ ಘರಾ ಪಾವಾನಾ ಮ್ಹಾಕಾ ಕಾಳ್ವಾಂತ್ ಖಂಯ್ ನಾತ್‌ಲ್ಲೆ ದಡ್ಡಡೆ , 
ಾತಾ ಪಾಂಯಾಂತ್ ಕಾಂಪ್ಲಿ . ಕಶೆಂ ವೆಚೆಂ ? ಕಶೆಂ ಪಪ್ಪಾಕ್ ಫುಡ್ ಕಲ್ವೆಂ ? ಪಪ್ಪಾ 
ಶೆಂ ಕರಿತ್ ಮ್ಹಳ್ಳಿಂ ಸವಲಾಂ , ಘರಾ ಭಿತರ್ ರಿಗ್ತಾಂ ರಿಗ್ತಾಂಚ್ ಪಪ್ಪಾನ್ ಮ್ಹಾಕಾ 
ವಯ್ಲೆಂ ಆನಿ ಆಲ್ತಾರಿ ಮುಕಾರ್ ದಿಂಬಿ ಘಾಲ್ಸ್ ಹಾತ್ ವಯ್ ಕರುಂಕ್ 
ಇಂಗ್ಲೆಂ , ಸಾಂಜೆಚಿ ಆಮೊರಿ ತೇರ್ ಜಾತಾ ಪಯ್ಯಾಂತ್ ಹಾಂವ್ ಥಂಯ್ಸರ್‌ಚ್ 
ಬೈರ್ ಉರೊಂ . ಉಪ್ರಾಂತ್ ನಾವ್ ಜೇಮ್ಸ್ ನಿದ್ದಾನಾಂಯ್ ಪಪ್ಪಾ ಕಿತೆಂಚ್ 
ಬಲಯೊನಾ , ಕಾಂಯ್ ಫಾಲ್ಯಾಂಕ್ ಬಾಕಿ ದವಲ್ಲಾಂ . ಮ್ಹಜೆಂ ಸನ್ವಾರಾಚೆಂ 
ಏಟಿಂಗ್ ಬಂದ್ ಜಾಯ್ ಮ್ಹಣ್ ಚಿಂತುನ್ ಆಸ್ತಾಂಚ್ ಮ್ಹಾಕಾ ಕೆದ್ಲಾಂ ನೀದ್ 


ಳ್ಳಾ 


ಶಿವಾಯ್ 

ಪಡ್ಲಿ ತೆಂ ಕಳ್ಳೆಂ ನಾ . ದುಸ್ಮಾ ದೀಸ್ ಪಪ್ಪಾ , ಮಾಂಯ್ ಪಯ್ದಾ ಮಿಸಾಕ್ 
ವಚೊನ್ ಪಾಟಿಂ ಯೆತಾನಾ , ಹಾಂವ್ ದುಸ್ರಾ ಮಿಸಾಕ್ ಭಾಯ್ ಸಕ್ತಾಲೊಂ . 
ನೈಸೊನ್ ಭಾಯ್ ಯೆತಾನಾ ... ಪಪ್ಪಾ “ ರಾವ್‌ರೆ ಥಂಯ್ ” ಮ್ಹಣಾಲೊ ... 

ಹಾಂವ್ ರಾವ್‌ಲ್ಲೆಕಡೆಂಚ್ ರೂಕ್ ಜಾಲೊಂ . ಕಾಂಯ್ ಮಿಸಾಕ್ ವೆಚೆಂ 
ಬಂದ್ ಕಲ್ಲಾಗಾಯ್ ಮ್ಹಣ್ ಹಾಂವ್ ಚಿಂತಾಲೊಂ . ಪುಣ್ , ಪಪ್ಪಾನ್ ಹಾತಾಂತ್ 
ಸೈಕಲಾಚಿ ಚಾವಿ ಆಸ್‌ಲ್ಲಿ ತಿ ಮ್ಹಜ್ಯಾ ಹಾತಾಂತ್ ದೀವ್ “ ಸೈಕಲ್ ಘವ್ ವಚ್ . 
ಪುಣ್ ಖಂಯ್ ಪುಣೀ ಆನ್ನೇಕ್ ಪಾಶ್ಚಿಂ ಭಾಡ್ಯಾಚೆಂ ಸೈಕಲ್ ಆಪಡ್ತಿ .... ಜಾಗ್ರುತ್‌ ! ” 
ಮಣ್ ಗಲ್ಫಾಲೊ . ಹಾಂವ್ ಮ್ಹಜ್ಯಾ ಹಾತಾಂತ್ ಆಸ್‌ಲ್ಲೆ ಚಾವಿಯೆಕ್ ಆನಿ ಪಪ್ಪಾಕ್ 
ಕೆದೊಳ್ ಪಯ್ಯಾಂತ್ ಪಳೆತ್‌ ರಾವ್‌ಲ್ಲೆಂ , ಮ್ಹಕಾ ಆತಾಂ ಉಡಾಸ್ ನಾ ! 


*** 


ಫಂಗ್ತಿಂ ಮದೆಂ -- 

ಕಿತೆಂ ಆಸಾ ಯಾ ಕಿತೆಂ ಆಸಾತ್ ಹೈ ಮಟ್ವಿ ಕಥೆಂತ್ ? ಪಪ್ಪಾಚೆಂ ಸೈಕಲ್ , 
ಫಕತ್ ಆನಿ ಹ್ಯಾ ಸೈಕಲಾ ವಿಶಾಂತ್ ಲಿಕಾ ತರಿ ಕೋಣ್ ? ಪಪ್ಪಾಚೊ ಪುತ್‌ಚ್ . 
ಇತ್ತೆಂ ಜಾಣಾಂ ಆಸುನ್‌ಯಿ ಹಾಂವ್ ಕಿತ್ಯಾಕ್ ಹೀಂ ಸವಲಾಂ ವಿಚಾರಾಂ ? ಹೀ 
ಕಥಾ ತುಮಿ ವಾಚುನ್ ಜಾಲ್ಯಾ ನ್ಹಯ್ . ಖಂಡಿತ್ , ತುಮಿ ಮಣ್ಣಿಂ ನಾಂತ್ ಹೈ 
ಕಥೆಂತ್ ಕಿತೆಂಚ್ ನಾ ಎಕ್ ಪಪ್ಪಾ ಆಶಿಲ್ಲೊ , ತಾಕಾ ಎಕ್ ಪುತ್‌ ಆಶಿಲ್ಲೊ 
ಜಾಕಾ ಸೈಕಲ್ ಚಲಂವ್ ಕಳಾನಾತ್‌ಲ್ಲೆಂ , ತಾಕಾ ಸಿನೆಮಾಂಚೆಂ ಜಬ್ಬೊರ್ ಪಿಶೆಂ 
ಆಸ್‌ಲ್ಲೆಂ ಆನಿ ಪಾರಳ್ ಕಾಸ್ತಾಚೆ ಮಿತ್ ಆಸ್‌ಲ್ಲೆ , ಸರ್ ವಾಡೊನ್ ಯೆಂವೈ 


C 


ಆಡೊಸ್ತೆ ಪಿಲೆ . 


ಹಾಂ , ಮ್ಹಯ್ ! ಆಡೊಸ್ತೆ , ವಾಡೊನ್ ಯೆಂವೈ ಪಿಲೆ ಯಾ ಸೊಂಪ್ಯಾನ್ 
ಸಾಂಗ್ಲೆಂ ತರ್ ಪ್ರವೇಶಿತ್ ತರಾಟ್‌ಪಣಾಚೆ ಖರು ; ಆನಿ ಕಥಾ ಲಿಖ್ಯಾನಾ ಲೇಖಕಾಚೆಂ 
ಪ್ರವೇಶಿತ್ ತರಾಟ್ಟಣ್ ಜೂನ್ ಜಾಲಾಂ ಆನಿ ತವಳ್ಚ್ಯಾ ಪ್ರವೇಶಿತ್‌ಪಣಾಚೆಂ 
ರವಂಚ್ ಕಾಡುನ್ ತೊ ಲಿಖಾನಾ ಆನಿ ತಾಣೆ ಲಿಖ್ಲ್ಲೆಂ ಆಮಿ ವಾಯ್ತಾನಾ 
ಆಮಿ ಸರ್ ಎಕಾ ಖಿಣಾಕ್ ಪುಣಿ ಆಮ್ಯಾ ಪ್ರವೇಶಿತ್ ತರಾಟ್‌ಪಣಾಕ್ ಪಾಟಿಂ 
ವೆತಾಂವ್ ಆನಿ ಹಾಸೊನ್‌ಶೆಂ ಮೃಣಾಂವ್ - ಬರಾಬರ್ ! ಆಮ್ಯಾಂಯಿ ಅಸಲೆಚ್ 
ಅಣ್ಣವ್ ಜಾಲ್ಯಾತ್ . 

ಆಪ್ಲೊ ಲೇಖಕ್ ಕಾಂಯ್ ತರಿ ಅನ್ಯೂಲ್ ಆಸ್‌ಲ್ಲೊ ಚಲೊ ಜಾಲ್ಲಾನ್ 
( ತಾಚೊ ಪಪ್ಪಾ ಮದ್ರಾಸಾಂತ್ ನವರಿ ಕಾಲೊ ) ತೊ ಇಗಲ್ವೆನ್ ಚಲಂವ್ವಾ 
ಶಾಳೆಕ್ ವೆತಾಲೊ ಆನಿ ' ಭುತಿಯೆಂತ್ತೆಂ ಶೆಳೆಂ ಶಿತ್ ಆನಿ ಇಂಯ್ ಜಾಲ್ಲೆ 
ಹಾವೊಳ್ ಚಾಲ್ತಾಲೊ ' ಆನಿ ತಾಚೆ ಈಶ್ ಘರಾಲಾಗಿಂಚ್ ಆಸ್ಟ್ರಾ ಸಾರಿ ಶಾಳೆಕ್ 
ವೆತಾಲೆ ಆನಿ ದಪ್ಪಾರಾಂಚ್ಯಾ ಜೆಮ್ಲಾಕ್ ತಾತಾಂಚ್ಯಾ ಘರಾಂಕ್ ವೆತಾಲೆ . ಸನ್ವಾರಾಚೆಂ 
ಹಾಂಕಾಂ ಸುಟಿ , ಪಾರಳ್ಪಣಾಂ ಕರುಂಕ್ . ಪುಣ್ ಕಸಲಿಂ ಪಾತ್ಪಳ್ಪಣಾಂ ? 

ಕಾಂಯ್ ಫಾಶಿಯೆಚ್ಯಾ ಖಾಂಬ್ಯಾಕ್ ಚಡ್ಡಿಂ ನ್ಹಯ್ . ಮೊಠಾಚ್ಯಾ ರಾನಾಂತ್ 
ಏಕಾಂವಯ್ ಆಂಬೆ ಕಾಡುಂಕ್ , ಬಿಂಡಾಂ ಝಡಂವ್ , ಐಸ್‌ಕ್ಯಾಂಡಿ ವಿಕುನ್ 
ಯೆಂವ್ವಾ ಮಾತಾರಾ ನಂದಿಕ್ ಫಸವ್ ಎಕ್ ಐಸ್‌ಕ್ಯಾಂಡಿಕ್ ಉಸ್ಕಾಂಪ್ಟೆಂ .... 
ಡಾಸ್ ಪಾಟಿಂ ಧಾಂವೊ ನ್ಹಯ್ ? ಕಿತೆಂ , ಆಮಿ ಹೆಂ ಸರ್ ಕರುಂಕ್ ನಾ ? 
ಕಡ್ಡಾಂ ಘಡುನ್ ಯೆಕಾಮೆಕಾ ' ಬಂಡಲ್ ' ಕಾಣಿಯೊ ಸಾಂಗುಂಕ್ ನಾಂತ್ ? 
ಪುಣ್ ತಾತಾಂಚ್ಯಾ , ಎಕ್ ರೂಪಿ ಜಾಯಿ , ವಿಬಿನ್ಸ್ ಚಾಲಿನ್ ಫುಡೆಂ ವೆಚ್ಯಾ 
ಅಣಿಯೆಂ ಮಧೆಂ ಫರಕ್ ಲೇಖಕ್ ಹೈಪರಿಂ ದಾಕವ್ ದಿತಾ : ... ಸಾಂತ್‌ಯಿ 
ಆಮಿ ಸಾಂಗಾತಾ ದೇವ್ ಬಿರಾಂತಿಚೊ ಗಜಾಲಿ ಹಾಂವ್ ಇಸ್ಕೊಲಾಂತ್ 
ಕಾನಾ , ಸಂಸಾರಿ ಗಿನ್ಯಾನಾಚೊ ಸಂಗ್ತಿ ತೆ ( ಶ್ವೇತಕುಮಾರ , ವೆಂಕಟೇಶ ) ಮ್ಹಾಕಾ 
ಕಯ್ತಾಲೆ . ಆಮೈ ಮದೆಂ ಜಾತಿಕಾತಿಂಚೊ ಫರಕ್ ಯೆನಾತ್‌ಲ್ಲೊ , ತೆ ತಾಂಚ್ಯಾ 
ಮಲ ಟೀಚರ್ , ವಿಠಲ ಆನಿ ಜಯರಾಮ್ ಮಾಸ್ಟಾಂಚಿ ಕಾಣಿ ಸಾಂಗ್ತಾನಾ 
ಹಾಂವ್ ತಾಂಕಾಂ ಸಿರಿಲ್ ಆನಿ ಗಾಣಿಗ ಮೆಸ್ತಿಂಚಿ ಗಜಾಲ್ ಕಳಯ್ತಾಲೊಂ . 
ರವೊ ಲೋಬ್ ಫೆಸುನ್ ಮಾತ್ಯಾರ್ ಕೊಟ್ಟು ದವರ್ ಯೆಂವ್ಯಾ ಸಿಸ್ಟರಾಂ ವಿಶಿಂ 
ತದ್ಧಿತಾಲೊಂ . ಲೊಬಾ ಬಿತರ್ ಎಡ್ಡೆ ಚಾಬುಕ್ ಫೆನ್ಸ್ ದೊತೊರ್ ಶಿಕಂವ್ 
ಯೆಂವ್ಯಾ ವಡ್ಡಾ ಪಾದ್ರಾಬಾವಿಶಿಂ ಸಾಂಗೊನ್ ತಾಂಕಾಂ ಭೆಷ್ಟಾಯ್ತಾಲೊಂ . 

ಹಾಂತುಂ ಕಾಂಯ್ ಆಮ್ಯಾಂ ಕಸಲಿಂಯಿ ಪಾರಳ್ಪಣಾಂ ದಿಸುನ್ ಆಯ್ಲಿಂ ? 
ಹಾಂವ್ ಪಾತ್ಯೆನಾ . ಹೆಂ ಪ್ರವೇಶಿತ್ ತಾತ್ಪಣ್ ಆಮ್ಯಾಂ ಪರತ್ ಆಯ್ಲೆಂ ತರ್ 
ಆಮಿ ತಾಕಾ ವೆಂಗೊವ್ ದೀಸ್ ಸಾರಿಶೆನಾಂವ್ ? 

ಫುಡ್ಲೆಂ ಸಾಹಸ್ ಆಸಾ , ಹ್ಯಾ ಪಂಗ್ವಾನ್ ಸಿನೆಮಾಂಕ್ ವೆಚೆಂ . ಕೊಣೆ 
ರುಂಕ್ ನಾ ಹೆಂ ಸಾಹಸ್ ? ತವಳ್ ಸಿನೆಮಾಂಕ್ ವೆಚೆಂ , ಹೋಟ್ಲಾಕ್ ವಚುನ್ 
ಕೋಳಿಭಜೆ ಖಾಂವೆಂ ಯಾ ಸೊಡಾ ಶೂಪಾಕ್ ವಚುನ್ ರಂಗ್‌ರಂಗಾಳ್ 
ಶಿಮ್ಲಟ್ ' ( ಲೆಮೊನೇಡ್ ) ಪಿಯೆಂವ್ವಂ ಮ್ಹಳ್ಯಾರ್ ಪಾರಳ್ಪಣ್ಂಚ್ ಮ್ಹಣ್ 
ಕಡಾಂನಿ ಲೆಗ್ಡೆ ದೀಸ್ ತೆ . ಅಶೆಂ ಆಸ್ತಾಂ ಹ್ಯಾ ತೆಗಾಂಚಿ ಸ್ಥಿತಿ ಪಳೆವ್ಯಾಂ . 
ರಯ್ಕೆ ಫಾರುನ್ ಕಾಂಯ್ ಸಿನೆಮಾಕ್ ವೆಚ್ಯಾತಿತ್ತೆ ' ಪಾರಳ್ ' ಹೆ ನ್ಹಯ್ , ಅಪೂಬ್ 
ರಾತಾಂತ್ ಕಾಂಯ್ ಪಾವಣೆ ಪಯ್ಕೆ ಜಮೊ ಜಾಲ್ಯಾರ್ ಆಮಿ ತೆಗಾಯಿ ಚಾರ್ 
ಮೈಲಾಂ ಚಲೊನ್ ' ನಂದಾ ' ಟೋಕಿಸಾಂತ್ ಸಿನೆಮಾ ಪಳೆಂವ್ಕ್ ವೆಚೆಂ ಆಸ್‌ಲ್ಲೆಂ , 
ಅಸೊ ವಿವರ್ ದಿತಾ ಆ ಲೇಕಕ್ , ಆತಾಂ ಜಾಯ್ ಆಮ್ಯಾಂ ತೆ ದೀಸ್ 
ಕಾರ್ ಮೈಲಾಂ ಚಲೊನ್ ಸಿನೆಮಾ ಘರಾಕ್ ವೆಚೆ ? ಜಾಯ್ ಆಮ್ಯಾ ದೀಸ್ 
ರಾವಣ್ ಪಯ್ಕೆ ಭರುನ್ ' ನಂದಾ ' ಥಿಯೆಟರಾಚ್ಯಾ ಮುಕ್ಲಾ ಬಾಂಕಾಂಚೆರ್ 
ಸುನ್ ಸಿನೆಮಾ ಪಳೆಂವೆ ? ನಾಕಾತ್ ಕಿತ್ಯಾಕ್ ಆತಾಂ ಆಮ್ಯಾ ಪ್ರವೇಶಿತ್ 
ರಾಟ್‌ಪಣಾಕ್ ಥಾಂಬಂವ್ ಸಬಾರೊ ಹೆರ್ ವಾಟೊ ಆಸಾತ್ . ಆಸುಂ . ಪುಣ್ 
ಕ್ಯಾ ತೆಗಾಂ ಪಯ್ಕಿಂ ಸಿನೆಮಾಂಚ್ಯಾ ಮಾಹಿತಿಂತ್ ಅವ್ವಲ್ ಮ್ಹಳ್ಯಾರ್ ಆಮ್ಸ್ 
ಕಕ್ . ಹೆ ಸತ್ ತಾಣಿ ಸತ್ವಾನುಮತಾನ್ ಮಾನುನ್ ಘತ್‌ಲ್ಲೆಂ ಅಶೆಂ ಸಾಂಗ್ತಾ 
ರೇಕಕ್ . 

' ನಂದಾ ' ಸಿನೆಮಾ ಪತ್ಯಾಂತ್ ಆಸ್ಟಿ ಚಾರ್ ಮಯ್ತಾಂಚಿ ವಾಟ್ ಲಗ್ಬಗ್ 
ಎಕ್ ಮಯ್ ನ್ಹಂಯ್ ಉತಾಂತ್ ವೆತಾಲಿ . ಪುಣ್ ಹಿ ಉತ್ತೊಣ್ ಫುಕಟ್ 
ಜಾಂಖ್ಯಿ ನ್ಹಯ್ . ದೋಣಿರ್ ವೆಚೆಂ ತರ್ ಧಾ ಪಯ್ಕೆ ರುಸುಮ್ , ಹಾಂಗಾಸರ್‌ಯಿ 
ಧಾ ಪಯ್ಕೆ ಉರಂವ್ಕ್ ಹ್ಯಾ ಪಂಗ್ತಾಚೊ ಹುನ್ನರ್ ನಿಜಾಯ್ಕೆ ಮೊಗಾಳ್ 
ಪಾರಳ್ಪಣಾಂಚೊ ಯಾದ್ ಹಾಡ್ತಾತ್ . ಸಿನೆಮಾ ಸಂಸಾರಾಂಕ್ಲಿಂ ದೃಶಾಂ , 
ತೆ ನಾಯಕ್ ನಟ್ ಆನಿ ಖಳನಾಯಕ್ ಹಾಂಚೆರ್ ಹ್ಯಾ ಪಂಗ್ಲಾನ್ ಚಲಂವ್ವ 
ಭಾಸಾಭಾಸ್ , ಘಡ್ವಾಂ ಆನಿ ಬೊಲ್ಕಿಂ ಕಾಂಯ್ ಆಮಿಂ ಉಚಾರೊಂಕ್ ನಾಂತ್ 
ಮ್ಹಳ್ಳೆಂ ನ್ಹಯ್ . ಹರ್‌ಯೆಲ್ಲಾ ಕ್ ತಾತಾಂಚ್ಯಾ ಪಸಂದೆಚೊ ನಾಯಕ್ ನಟ್ ಆಸ್ತಾ , 
ತಾಚಿ ವೆಕ್ತಿ ಪೂಜಾ ಕಯ್ತಾತ್ ಆನಿ ತಾಚ್ಯಾಕಿ ವಝ ಝುಜಾರಿ / ಫಾಯ್ಸರ್ ಹೆರ್ ನಾ 
ಆನಿ ಆಪ್ಲೆಂಯಿ ತಾಚೆ ಪರಿಂಚ್ ಜಾಯ್ ಮ್ಹಳ್ಳಿ ಸಪ್ಲಾಂ / ಕಲ್ಪನಾ ಹರ್‌ ತರಾಟ್ಯಾಚ್ಯಾ 
ಪ್ರವೇಶಿತ್ ತರಾಟ್‌ಪಣಾರ್ ಆಸ್ತಾಚ್ . 

ಸಾಂಗಾತಾಚ್ ಆಸ್ತಾ ಎಕ್ ಲಿಪ್ತಿಂ ಆಂವೊ , ಹಾಂವೆಂ ಎಕ್ body builder 
ಜಾಯ್ , ಮಾಸ್ಕುಟಾಂ ಪ್ರದರಿಜೆ ಆನಿ ಚಲಿಯಾಂಕ್ ಆಕಶ್ಚಿತ್ ಕರಿಜೆ ಮ್ಹಳ್ಕೊ . 
ಸಾಂಗಾತಾಚ್ ಆಸ್ತಾ ಆನ್ನೇಕ್ ಆಂವೊ - ಹಾಂವೆಂ ಸೈಕಲ್ ಸೊಡುಂಕ್ ಶಿಕಾಜೆ , 
ಚಲಿಯಾಂಚ್ಯಾ ಪಂಗ್ತಾಂ ಸಾಮ್ಯಾರಾನ್ ಡಬ್ಬಲ್ ರಾಯ್ ಕರಿಜೆ , ಮುಕ್ಲಿಂ 
ರೋದ್ ಉಕಲ್ಸ್ ಧರುನ್ ಸರಸ್ ರಾಯ್ಸ್ ಕರಿಜೆ ಆನಿ ಹೆರ್ ಸ್ಟಂಟ್ . 

ಅಸಲೆಂ ಚಿಂತಪ್ ಲೇಕಕಾಚ್ಯಾ ಆನಿ ತಾಚ್ಯಾ ಪಂಗ್ಲಾಚ್ಯಾ ಮತಿಂತ್ ಉದೆತಾನಾ 
ಅಶೆಂ ಘಡ್ಡಾಗಿ , ಲೇಕಕಾಚೊ ಬಾಪಯ್ ಜೊ ತವಳ್ ಪಯ್ಯಾಂತ್ ಮದ್ರಾಸಾಂತ್ 
ಕಾಮ್ ಕರುನ್ ಆಸ್‌ಲ್ಲೊ , ನಿವೃತ್ ಜಾವ್ ಘರಾ ಪಾಟಿಂ ಯೆತಾ . ಹಿ ಜಾವಾಸಾ 
ಎಕ್ ಥರಾವಿಕ್ ಘುಂದ್ದಿ ಸಗೈ ಕಥೆಕ್ . ಲೇಕಕ್‌ಚ್ ಮ್ಹಣಾ “ ಎಕಾ ತೆಂಪಾರ್ ತಾಂಚೊ 
( ಇಷ್ಟಾಂಚ್ಯಾ ಪಂಗ್ಲಾಚೊ ) ಮುಕೆಲಿ ಕಸೊ ಆಸ್‌ಲ್ಲೆಂ ಹಾಂವ್ ಪಪ್ಪಾ ಘರಾ 
ಆಯಿಲ್ಲೆ ಥಾವ್ ಬಿಜ್ಲ್ಯಾ ಕಾವ್ಯಾ ಪರಿಂ ಘರಾಂತ್ ಕೊವ್ರುನ್ ಬಸ್ತಾಲೊಂ ' 


ಕಿತ್ಯಾಕ್ ಅಶೆಂ ? 


ಹ್ಯಾ ಸವಲಾಕ್ ಜಾಪಿ ದೋನ್ ಆಸ್‌ಲ್ಲೊ - ಪಯ್ಲಿ , ತಾಚೊ ಬಾಪಯ್ 
ಕಠಿಣ್ ಶಿಸ್ತೆಚೊ ಮನಿಸ್ , ತಾಚೆಂ ಯೆಣೆಂ ಜಾತಾನಾ ವೆಂಕ್ಟೇಶ್ ಆನಿ ಶೇತುಚಿಂ 
ಯೆಣಿಂ ಉಣಿಂ ಜಾಲಿಂ . ಘರಾಂತ್ ಶಿಸ್ , ಮಾಗ್ಲೆಂ ರಜಾರ್ , ಇಗಲ್ವೆಂತ್ ಆಸ್ಟಾ 
ನೊವೆನಾಂಕ್ ಆನಿ ಧ್ಯಾನ್ ವೊರೆಸಾಂವಾಂಕ್ ಲೇಕಕಾನ್ ವೆಚೆಂ ಕಡ್ಡಾಯೆಚೆಂ 
ಜಾಲೆಂ . 

ದುಸ್ಸೆಂ ಕಾರಾಣ್ ಜಾವಾಸ್‌ಲ್ಲೆಂ ಬಾಪಾಯ್ ಭೋವ್ ವ್ಹಡಾ ಜನ್ 
ಮದ್ರಾಸ್‌ ಥಾವ್ ಹಾಡ್‌ಲ್ಲೆಂ ಹರ್ಕ್ಯುಲಿಸ್ ಇಂಗ್ಲಂಡ್ ಸೈಕಲ್ . ವರೆ ತ್ರಾಸ್ ಫೆನ್ಸ್ 
ತೆಂ ಸೈಕಲ್ ತಾಚ್ಯಾ ಬಾಪಾಯ್ ಘರಾ ಪರಾಂತ್ ಹಾಡ್‌ಲ್ಲೆಂ ಆನಿ ತೊ ಖುದ್ 
ತೆಂ ಸೈಕಲ್ ಫಕತ್ ದೋನ್ ಹಫ್ತಾಂಕ್ ಎಕ್ ಪಾಂ ಭಾಯ್ ಕಾಡ್ತಾಲೊ ಆನಿ 
ಹೆರಾಂಕ್‌ಯಿ ಆಪ್ಪುಂಕ್ ದೀನಾತ್‌ಲ್ಲೊ . ಮಣ್ಣೆ , ಘರಾಂತ್ ಸೈಕಲ್ ಆಸುನ್‌ಯಿ 

ರೇಕಕಾಕ್ ಸೈಕಲ್ ಚಲಂವ್ವ ಪದ್ವಣ್ ನಾತ್‌ಲ್ಲಿ . ಎಕಾ ಕುಡಾಚ್ಯಾ ಕೊನ್ಯಾಂತ್ 
ಶಾಚ್ಯಾ ಪಪ್ಪಾನ್ ತೆಂ ಸೈಕಲ್ ಸಣಾಚ್ಯಾ ವಸ್ತಾಂಚೆರ್ ಉಬೆಂ ಕೆಲ್ಲೆಂ . ಎಕ್ ಪಾಂ 

ಮ್ಯಾ ಲೇಕಕಾನ್ ಕೊಣಾಕ್‌ಚ್ ಕಳಿತ್ ನಾತ್‌ಲ್ಲೆಪರಿಂ ಸೈಕಲಾಚೂ ಡೈನಾಮೊ 
ರಾಗನ್ಸ್ ಪೆಡಲ್ ಮಾರುನ್ ಲಾಯ್ಡ್ ಪೆಟಯಿಲ್ಲೊ . ಹಿ ಸಂಗತ್ ಪಪ್ಪಾಕ್ ಕಶಿಗಿ 
ಕಳಿತ್ ಜಾಲಿ ಆನಿ ತಾಣೆ ಸೈಕಲಾಕ್ ಬೀಗ್ ಶಿರಾವ್ ಸೊಡ್ಲೆಂ . 

ಹೆಲ್ಯಾನ್ ತಾಚ್ಯಾ ಮಿತ್ರಾಂಕ್ ಕಸಲಿಯಿ ಬಂದಡ್ ನಾತ್‌ಲ್ಲಾ ನ್ ತೆ 
ಧಾಡ್ಯಾಚಿಂ ಸೈಕಲಾಂ ಘವ್ ಸೈಕಲ್ ಸೊಡುಂಕ್ ಶಿಕ್ತಾಲೆ ಪುಣ್ ಘರಾಂತ್‌ಚ್ 
ಇಂಗ್ಲಂಡ್ ಸೈಕಲ್ ಆಸುನ್‌ಯಿ ಆಪ್ಲಾಕ್ ಸೈಕಲ್ ಸೊಡುಂಕ್ ನಾ ಮ್ಹಳ್ಳಿ ಕರಂದಾಯ್ 
ಆನಿ ಸಲ್ವಣ್ ಲೇಕಕಾಕ್ ಕಾಂತಯ್ತಾಲಿ . 

ನ್ಹಯ್ ಮ್ಹಳ್ಯಾರ್ , ದೋನ್ ಹಫ್ಯಾಂಕ್ ಎಕ್ ಪಾಪ್ಟಿಂ ತಾಚೊ ಪಪ್ಪಾ ತೆಂ 
ರಗೈ ಸೈಕಲ್ ಸೊಡವ್ ಘಾಲುನ್ ತಾಚ್ಯಾ ಹರ್‌ಯೆಕಾ ಭಾಗಾಚಿ ನಿತಳಾಯ್ 
ಕಾಲೊ , ತೇಲ್ ಸೊಡ್ತಾಲೊ ಆನಿ ತೊ ಸಾಂಜೆರ್ ಮಾತ್ ಪುತಾಕ್ ಘವ್ 
ಸೆಟೆಂತ್ ಡಬ್ಬಲ್ ರಾಯ್ ವಾಲೊ . ಹೊಚ್ ಆನಂದ್ ಲೇಕಕಾಕ್ ಮೆಳ್ಕೊ . 
ಪುಣ್ ತಿ ಪ್ರಾಯ್ ವೊಗಿ ರಾಂ ನ್ಹಯ್ , ಕಶೆಂ ಪುಣಿ ಕರುನ್ ಪಪ್ಪಾಚ್ಯಾ 
ಸೈಕಲಾಚಿ ಚಾವಿ ಫಾರುನ್ ಸವಾರಿ ಕರಿಜೆ ಮ್ಹಳ್ಳಿಂ ಸಾಹಸಿಕ್ ಚಿಂತ್ನಾಂ ತಾಕಾ 
ದೀಸ್ ಆನಿ ರಾತ್ ಕರಯ್ತಾಲಿಂ . 

ಆನಿ ಎಕಾ ಸನ್ವಾರಾ ಕಶೆಂ ಪುಣಿ ಕರುನ್ ಬಾಬು ಸಾಯ್ತಾಚ್ಯಾ ದುಕಾನಾಂತ್ತೆ 
ಎಕ್ ಲಟಾರಿ ಸೈಕಲ್ ಭಾಡ್ಯಾಕ್ ಫೆವುನ್ ಇಗಲ್ವೆಚ್ಯಾ ಮಯ್ದಾನಾರ್ ಬೊಂವಾಡೆ 
ಕಾಡ್ತಾಲೊ . ಸರ್ ಬಲ್ಯಾನ್ ಚಲ್ಲೆಂ ಆಸ್‌ಲ್ಲೆಂ ಪುಣ್ ಲೇಕಕಾಚೊ ಎಕ್ ನವೊ 
ಈಸ್ಟ್ ಜೆರಿನ್ ತಾಕಾ ಚಿಡಾನಾತ್‌ಲ್ಲೆಂ ತರ್ , ತ್ಯಾ ದಿಸಾ , ಲೇಕಕ್ ಆರಾಮಾರ್ 
ಸೈಕಲ್ ಚಲವ್ ಆಸ್ತಾನಾ ಜೆರಿನ್ ತಾಕಾ ಚಿಡಾಯ್ದೆ - ತುಕಾ ಡಬ್ಬಲ್ ರಾಯ್ 
ಕರುಂಕ್ ಕಳಾನಾ . ಲೇಕಕಾನ್ ಹೆಂ ' ಚಾಲೆಂಜ್ ' ಘಡ್ಲೆಂ ಆನಿ ಜೆರಿಕ್ ಸೈಕಲಾಚ್ಯಾ 
ಲೋಲಾರ್ ಬಸವ್ ಡಬ್ಬಲ್ ರಾಯ್ ಕೆಲೆಂ . ಹಾಂತುಂ ಸೈಕಲಾರ್ ಬಸಾಜೆ ಮ್ಹಳ್ಳಿ 
ಜೆರಿಚಿ ಆಶಾ ಜ್ಯಾರಿ ಜಾಲಿ . ತವಳ್ ಆನಿಕಿ ಚಿಡಾವ್ ತೊ ಮ್ಹಣಾಲೊ - ಡಬ್ಬಲ್ 
ರಾಯ್ ಕರುನ್ ತುಂ ಮ್ಹಾಕಾ ರಸ್ಕಾರ್ ಪ್ಲರ್ ಪಳೆವ್ಯಾಂ , ತುಕಾ ಖಂಡಿತ್ 
ಧಯ್ ನಾ . 

ಪಪ್ಪಾನ್ ಸನ್ವಾರಾಚೆಂ ಪೆಂಟೆಕ್ ವೆಚೆಂ ಪುಣ್ ಇಡ್ಲೆ ವೆಗ್ಗಿ ತೊ ಪೆಂಟೆಚ್ಯಾ 
ರಸ್ತಾರ್ ಆಸೊ ನಾ ಮ್ಹಳ್ಳೆಂ ಪಾತ್ಯೆವ್ ಲೇಕಕಾನ್ ಜೆರಿಕ್ ಘವ್ಂಚ್ ಸೈಕಲ್ 
ರಸ್ಕಾರ್ ಚಡಯ್ಲೆಂ . ಥೋಡಿ ವಾಟ್ ಫುಡೆಂ ವೆತಾನಾ 

ತಾಚೊ ಪಪ್ಪಾ ಸಾಮ್ರಾರ್ ಉದೆತಾ ಆನಿ ಹಾಚೆಂ ಬೆಲೆನ್ ಚುಕೊನ್ ಹೆ 
ಯೋಗಿ ಸೈಕಲಾ ಸಮೇತ್ ರಸ್ತಾರ್ ಪಡ್ತಾತ್ . ಪಪ್ಪಾ ತಾಂಕಾಂ ಸಾಂಬಾಳೊನ್ 
ಉಬೆ ಕತ್ತಾ ಆನಿ ಫಕತ್ ಜೆರಿಕ್ ಸೊಪ್ಪಾ , ಲೇಕಕಾಕ್ ಕಳಿತ್ ಜಾತಾ ಆಪ್ಲಾಚೆಂ 
ಪ್ರಾಚಿತ್ ಘರಾಂತ್ ಆಸ್ತೆಲೆಂ , ಅಶೆಂ . ಆನಿ ತಶೆಂಚ್ ಜಾತಾ ಸಗ್ನಿ ಸಾಂಜ್‌ಭರ್ 

ಆನಿ ನಿದುಂಕ್ ವೆಚೆ ಪಯ್ಯಾಂತ್ ಪಪ್ಪಾ ತಾಕಾ ಆಲ್ತಾರಿ ಸಾಮ್ಯಾರ್ ದಿಂಬಿಯೆರ್ 
ಪಡೊನ್ ಹಾತ್ ವಯ್ ಘಾಲ್ಲೆಂ ಪ್ರಾಚಿತ್ ದಿತಾ . ತಾಂಚೆ ಮದೆಂ ಕಸಲೆಂಚ್ 
ಉಲದ್ದೆಂ ಚಲಾನಾ . 

ದುಸೊ ದೀಸ್ ಆಯ್ತಾರ್ ಮಾಂಯ್ ಪಯ್ತಾ ಮಿಸಾಕ್ ಗೆಲ್ಲಿ ತಿ ಪಾಟಿಂ 
ಯೆತಾನಾ ಆಮೈ ಹೀರೊ ದುಸ್ರಾ ಮಿಸಾಕ್ ವಚುಂಕ್ ಭಾಯ್ ಸಕ್ತಾಲೊ 
ಆನಿ ತವಳ್ , ವ್ಹಯ್ ಆನಿ ತವಳ್ , ಪಪ್ಪಾ ತಾಕಾ ರಾವಯ್ತಾ , ಕಾಂಯ್ ಆಪ್ಲೆಂ 
ಆಯ್ತಾರಾಚೆಂ ಮಿಸಾಕ್ ವೆಚೆಂಯಿ ಬಂದ್‌ಗಾಯ್ ಮ್ಹಣ್ ಲೇಕಕ್ ಆಕುಡ್ತಾನಾ 
ಪಪ್ಪಾ ಸೈಕಲಾಚಿ ಚಾವಿ ತಾಕಾ ದೀವ್ ಮೃಣಾ , “ ಸೈಕಲ್ ಘವ್ ವಚ್ , ಆನ್ನೇಕ್ 
ಪಾಶ್ಚಿಂ ಭಾಡ್ಯಾಚೆಂ ಸೈಕಲ್ ಆಪಡ್ತಿ ... ಜಾಗ್ರುತ್‌ ! ” 

ಲೇಖಕ್ ಆಪ್ಲಿ ಕಥಾ ಅಶಿ ಸಂಪಯ್ತಾ : “ ಹಾಂವ್ ಮ್ಹಜ್ಯಾ ಹಾತಾಂತ್ 
ಆಸ್‌ಲ್ಲೆ ಚಾವಿಯೆಕ್ ಆನಿ ಪಪ್ಪಾಕ್ ಕೆದೊಳ್ ಪಯ್ಯಾಂತ್ ಪಳೆತ್‌ ರಾವ್‌ಲ್ಲೊ , 
ಮ್ಹಾಕಾ ಆತಾಂ ಉಡಾಸಾಂತ್ ನಾ ! ” 

ಮ್ಹಜೊ ಶ್ಲರೊ : 

ಉಡಾಸಾಂತ್ ಆಸ್ಥಾ ರಿ ಆಸುಂಕ್‌ಚ್ ನಜೊ ಕಿತ್ಯಾಕ್ ಹಿ ಕಥಾ ಜಾವಾಸಾ 
ಎಕ್ ದೇಕ್ ವಾಡಾವಳಿಚ್ಯಾ ಎಕಾ ಘಡಿಚಾರಾಚಿ . Growing up is a continuous 
process , ವಾಡಾವಳ್ ಎಕ್ ಥಾಂಬ್ ನಾತ್‌ಲ್ಲೊ ಘಡಿಚಾರ್ , ಆಮಿ ವಾಡೊನ್ 
' ಪಪ್ಪಾ ' ಜಾತಾನಾ ಯಾ ಆಮೈ ತಾಬೆನ್ ಬೈಕ್ ಯಾ ಕಾರ್ ಯಾ ವಿಮಾನ್‌ಂಚ್ 
ಯೆತಾನಾ ಜರಿತರಿ ಆಮ್ಯಾಚ್ಯಾ ಘರ್ - ಕುಟ್ನಾಂತ್ ಲೇಕಕಾ ತಸಲೊ ವಾಡೊನ್ 
ಯೆಂವ್ಕ್ ಆಸಾ ತರ್ ಆನಿ ತವಳ್ ಅಸಲೆ ಉಡಾಸ್ ಉಸ್ಮಾತೀತ್ ತರ್ ಆಸಲ್ಲೊ 
ಸುಂದರ್ ಮಟ್ವೊ ಕಥಾ ಜಲ್ಮಾತ್ ಮಾತ್ ನ್ಹಯ್ , ಹೊ ಸೊಭಿತ್ ಸಂಸಾರ್ 
ವಾಡಾವಳಿಚ್ಯಾ , ಮೋಗ್ , ಖಂತ್ ಆನಿ ಹುಸ್ಕೊ ಜಾಯ್ ಕಾ ಸಾರಾ ಪಥಾರ್ 
ಆಸಾ ಮ್ಹಳ್ಳೆಂ ಆಶ್ವಾಸನ್ ಆಮ್ಯಾಂ ದಿತಾತ್ ! 


*** 


*** 

ಜುಜೆಚ್ಯಾ ಪೆರಾಂಚಿ ಕಾಣಿ 

--ಮೆಲ್ವಿನ್ ರೊಡ್ರಿಗಸ್ ( ಆಗೋಸ್ , 1998 ) 


ಜುಜೆ , ದಿಂಡ್ಯಾ ಜಿವಾಭಿತರ್ ಕಾಂ ಕಾಳಿಜ್ ಆಸ್ಪೂ ಮನೀಸ್ . 
ಕಡುಣೆ ಚಾಳೀಸ್ ಪಾವ್ ತಾಚ್ಯಾ ಮಾತ್ಯಾರ್ ಯೆದೊಳ್ ಪಡ್ತಾತ್ . ಹ್ಯಾ 
ದಾಳೀಸ್ ವಕ್ಸಾಂಪಲ್ಕ ತೆರಾವರಾಂ ಕಾಜಾರಿ ಜಿವಿತಾಚಿಂ , ಎಸ್ಕಲ್ ತಾಚೊ 
ಬುತಾಂವ್ಗೊಂಡೋ . 

ತಿ ಜುಜೆಚ್ಯಾ ಜಿವಾಕ್ ಸೊಡ್ ದೀನಾತ್‌ಲ್ಲಿ ಬಾಯ್ . 
ಬಿಯಾಕ್ ಜಾಂವ್ , ಭಾತಾಕ್ ಜಾಂವ್ ತಾಂಕಾಂ ಯೆದೊಳ್ ಭುಗ್ಗಿಂ ನಾಂತ್ . 

ತೆರಾ ವಾಂನಿ ಪಯ್ಲೆಂಚಿಂ ತೀನ್ ಸೊಡ್ತಾರ್ ಉಪ್ರಾಂತ್ಥಾ ಧಾ ವಾಂನಿ 
ಸಾಂಣಿ ಕೆಲ್ಲೊ ಆಂಗವೊ ಖಂಯ್ಯಾ ಯ್ ದೆವಾಂಕ್ ನಾಟ್ಗೊಂಕ್ ನಾಂತ್ . 
ಪೆಟಯಿಲ್ಲೊ ವಾತಿ ಖಂಯ್ಯಾ ಯ್ ಕಾಳೊಕಾಕ್ ಧಾಂವ್ಹಾಂವ್ ಸಕುಂಕ್‌ನಾಂತ್ . 
ವಾಸ್ತೆರಾಂಕ್ ಸಯ್ಯ ತಾಂಚೆ ಅಸ್ಕತ್ಕಾಯೆಚಿ ನಾಡ್ ಮೆಜುಂಕ್ ಕಳ್ಳಿನಾ . 

ಹ್ಯಾ ಧಾ ವಾಂನಿ ಜುಜೆ ಶಿರಾಂಧಾರಿಂನಿ ಕಳ್ವಳೊ . ಎಸ್ತೆರ್ ರಡ್ಲೆಂ . ಜುಜೆ 
ಒಂದುನ್ ಗೆಲೊ . ಎಸ್ಸೆಲ್ ಪಿಂದುನ್ ಗೆಲೆಂ . ತಾಂಚ್ಯಾ ಮಾಗ್ಧಾಂಚೊ ಧಾರಿ 
ದರಾಚಿಂ ದಾರಾಂ ಫಾಸ್ಟಾಂವ್ ಪಾಸ್ಲಿಂನಾಂತ್ . ಜೊಡಲ್ಲೊ ದುಡು ದಾಕ್ತರಾಂಕ್ 
ಒಟೊ ಕೆಲೊ . ದಾಕ್ತರ್ ಮೃಣಾಲೆ : ' ಎಸ್ತೆಲಾಥಂಯ್ ಊಣ್ ನಾ . ದಾಕ್ತರ್ 
ವಾಂಗಲಾಗ್ಗೆ : ' ಜುಜೆಥಂಯ್ ಊಣ್ ನಾ ' . ಮಿಸ್ತೆರ್ ದೊಡ್ಕೊ ಜಾಲೊ . ಕಾಳ್ವಾಂ 
ಕಾಂತುನ್ ಸೊಡ್ಲಿಂ ಸವಾಲಾಂ ವಿಚಾರಾ ಮನ್ಯಾಂಚೊ ದೊಶಿ ದೊಡ್ಕೊ 
ಜಾಲ್ಲೊ , ಮೆಂದು ಖಿರೊ , ರಗತ್ ಇಲ್ಲೆಂ ಸೊಡ್ತಾರ್ ಭುಗ್ಗಿಂ ಜಾಲಿಂನಾಂತ್ . 
ಜುಜೆ ದಯಾಳ್ ಮನೀಸ್ , ಜುಜೆ ಕುರಾಳ್ ಮನೀಸ್ , ಜುಜೆ ಮೊಗಾಳ್ 

ತೊ ಮ್ಹಜೊ ಶೆಜಾರಿ , ಶೆಜಾಲ್ಯಾಂಚೊ ಶಾರೊತಿ . ಗೊಟ್ಯಾಂತ್ 
ರೆಡೆ ಗೊಡ್ವಾಂ , ಕುಜ್ರಾಂತ್ ಬೊಕುಲ್ ಮಾಕ್ರಾಂ , ದಾರಾರ್ ಸುಣೆಂ , ಆಂಗ್ಲಾಂತ್ 
ಮಾಡ್ , ವೊಂಯೆಂಚೆರ್ ಫುಲಾಂ , ತೆಂಡ್ಲೆಚೊ ಮಾಟವ್ , ಭಾತಾಚಿಂ ತಾ 
ಪೆರಿರೂಕ್ - ಇತ್ತೆಂ ಆಸುನ್‌ಯ್ ತೊ ನಿರಾಶಿ . 

ಜುಜೆಚ್ಯಾ ತಾಳ್ಯಾಕ್ ಯೆದೊಳ್ ಕೊಣೇಂಯ್ ಖಾಡುಂ ಘಾಲ್ಲೆಂನಾ . 
ಶಾಚೊ ತಾಳೊ ಇತ್ತೊ ನಾಂವಾಡ್ಲಿಕ್ , ತಾಂಚೆ ನಾಣ್ಯೆಂತ್ ನ್ಹಾತಾನಾ ಜುಜೆನ್ 
ಬಾಯೆಲಾಗಿಂ ಉಲಂವೊ ಸಂಗ್ತಿ ಆಮೈ ಸ್ಟಾಣ್ಯೆಂತ್ ನ್ಹಾತಾನಾ ಮ್ಹಾಕಾ 
ಆವೈತ್ . ತಾಚ್ಯಾ ತಾಳ್ಯಾವಲ್ವಂ ಗುಟ್ , ಗುಟಾನ್ ಉರನಾ , ರಾತ್ ಜೂನ್ 
ಜಾಲ್ಯಾ ಉಪ್ರಾಂತ್ ಏಕ್ ಸೊಡ್ತಾ ರ್ ದಿಸಾಮಧೆಂ ಗಾಂವಾಂತ್ ಗುಜ್ಜುಜೊ ನಾ 
ಮ್ಹಳ್ಯಾರ್ ಏಕ್‌ಚ್ ಜುಜೆ ನಿದ್ಲಾ ವಾ ಗಾಂವಾಂಭಾಯ್ ಗೆಲಾ ಮ್ಹಣ್ ಲೆಕಿಜೆ . 

ಹರೆಂಚ್ಯಾಬರಿ ಏಕ್ಪಾನ್ನಿಂ ತಾಂಚ್ಯಾ ಆಂಗ್ಲಾಕ್ ಪಾವಲ್ಲಾ ವೆಳಾ , ಸೊಪ್ಯಾರ್‌ 

ಮನೀಸ್ . 


ಪುಣ್ ಹ್ಯಾ 


ಬಸುನ್ ಪೆರಾಂ ಖಾಂವೊ ಜುಜೆ ತೊಂಡಾಂ ಪೆರಾಚೊ ಕುಡ್ಕೊ ಗುಳ್ಳು 
ಗಿಳುನ್ , ' ಪೆರಾಂ ಖಾತಾಯೇ ಆಬೆಲಾ ' ಮ್ಹಣಾನಾ , ತೊಂಡಾಂತ್ ಉದಕ್ 
ಆಯಿಲ್ಲಾ ನ್ ' ನಾಕಾ ' ಮ್ಹಣುಂಕ್ ಜಾಯ್ತಾಸ್ತಾಂ ಹಾತ್ ವೊಡ್ಡಾಲ್ಲೊ . ಹಳುವಿಂ 
ಹಳುವಿಂ ಪುಗಲ್ಲಿಂ ಪೆರಾಂ ದೊಳೆ ಉರುಟಾಮ್ಸ್ ಮ್ಹಾಕಾಚ್ ಪಳೆತಾಲಿಂ . ಎಸ್ಸೆಲ್ 
ಕುಜ್ಞಾಂತ್ ಆಸಲ್ಲೆಂ ವಾ ಶೆತಾಂತ್ ಆಸಲ್ಲೆಂ ಹಾಂವ್ ನೆಣಾ . 

ದಿಲ್ಲೆಂ ಪೇರ್ ಕುಲ್ಯಾಕ್ ಪುಸುನ್ ಘಾಸ್ ಮಾಗ್ತಾನಾ ಜಾಲ್ಲೆ ರುಚಿನ್ ಜೀಬ್ 
ಮಾತ್ ನ್ಹಯ್ , ಜೀವ್‌ಚ್ ನಾಲ್ಲೊ . “ ಹಾಂಗಾ ಕುಲೊ ತೇಂಕ್ ಆಬೆಲಾ . ತುಮೈಂ 
ಘರಾಣೆಂ ಸರಿಪಳ್ಳಾಕ್ ಯೇವ್ ಧಾ ವಾಂ ಜಾಲಿಂ ಜಾಯ್ . ತುಮ್ಯಾಂ ಹ್ಯಾ 
ಪೆರಾಂಚಿ ಕಾಣಿ ಕಲೀತ್ ನಾ ” - ಜುಜೆ ಮ್ಹಣಾನಾ ಆಯವ್ಯಾಂ ಭೂಗ್ಲೆಂ . 

ಎಕಾತೆಂಪಾರ್ ನೀರಾರಾಂತ್ ಆಮಿ ಭಾಡ್ಯಾಕ್ ರಾವಲ್ಯಾಂವ್ . ಮ್ಹಜ್ಯಾ 
ಬಾಪಾಯ್ ಹಾಂವ್ ಕಾಮಾಕ್ ಲಾಗುನ್ ಆಟ್ ವಾಂನಿ ಜುಜೆಗೆಲೆ ಆಸ್ತಿಕುಶೀನ್ 
ಲ್ದಾನ್ ಭುಂಯ್ ಘವ್ ಘರ್ ಬಾಂಧಯಿಲ್ಲೆಂ . ಪಾಟ್ಲಾ ಧಾ ವಾಂನಿ ಜುಜೆನ್ 
ಸರಿಪಳ್ಳಾಚೊ ಶಿರೇನ್ ಶಿರೊ ಮ್ಹಜ್ಯಾ ಮುಕಾರ್ ಶಿಂದಲ್ಲೊ . 
ಪೆರಾಂಚಿ ಕಾಣಿ ಕಿತ್ಯಾ ಲಿಪುನ್ ಉಗ್ಲಿ ಮಾಕಾ ಕಳ್ಳೆಂನಾ . ತ್ಯಾದೆಕುನ್ ತಾಕಾ 
ಆಯ್ಕುಂಕ್ ಮ್ಹಜೆ ಉಮೆದಿಕ್ ಪಾಕಾಂ ಫುಟ್ಲಂ . 

“ ತವಳ್ ಮ್ಹಾಕಾ ತೆರಾ ವಾಂ ಜಾತಿತ್ . ಹಾಂವ್ ಆಡ್ಡಸರೊ ಭುರೊ ” , 
ಜುಜೆನ್ ಸಾಂಗುಂಕ್ ಸುರು ಕೆಲೆಂ . “ ಆಟ್ವೆಂತ್ ಆಸಲ್ಲೊಂ . ಇಗಲ್ವೆಚ್ಯಾ ನ್ಹಯ್ , 
ಪವಿತ್ರ ಕಾಳ್ವಾಚ್ಯಾ ಮಾದ್ರಿಂಚ್ಯಾ ಇಸ್ಕೊಲಾಕ್ ವೆತಾಲೊಂ . ತೆದಳಾ ಆತಾಂಚಿಂ 
ಸಿಸ್ಸಾಂ ಕೊಣ್‌ಯ್ ನಾತಲ್ಲಿಂ . ಮ್ಹಾತಾರಿ ಸಿಸ್ಟರ್ ಜುವಾಂವ್ ಸಯ್ತಿ ನಾತಲ್ಲಿ . 
ಸಿಸ್ಟರ್‌ ಜೆನೆವೀವ್ , ಸಿಸ್ಟರ್ ಮೀರಿಯಮ್ , ಸಿಸ್ಟರ್ ತೊಮಾಸ್ 
ಶಿಕಯ್ತಾಲಿಂ ಆನಿ ಸಿಸ್ಟರ್ ಮೇರಿ ಜೋನ್ ಆಮಿ ಹೆಡ್‌ಸಿಸ್ಟರ್ . ಚೊವಾಂಯ್ 
ಸಿಸ್ಸಾಂ ಇಗಡ್ಡೆ ಇಸ್ಕೊಲಾಂತ್ ಶಿಕಂವ್ವಾ ಸಿಸ್ಸಾಂ ಸಾಂಗಾತಾ ಕೊವೆಂತಾಂತ್ 
ರಾಪ್ತಾಲಿಂ . 

“ ಸಿಸ್ಟರ್ ಮೇರಿ ಜೋನಾಕ್ ' ಪೆರುಡೆ ' ( ಕೊಳಿಂದ್ರ ) ಮೃಣ್ ಆಪಯ್ತಾಲ್ಯಾಂವ್ . 
ಎಕಾ ಭುಗ್ಗಾ ಚಿ ಚೋರಿ ಧರುಂಕ್ ಏಕ್ಪಾನ್ಸಿಂ ತಿ , ತಿಚೊ ಭಕ್ತಿ ಜೀವ್ ಘವ್ 
ಮೆಜಾಪೊಂದಾ ಲಿಪುನ್ ರಾವಲ್ಲಿ ಖಂಯ್ . ದೆಕುನ್ ತಿಕಾ ಹೆಂ ಆಡ್ನಾಂವ್ 
ಪಡ್‌ಲ್ಲೆಂ . 

“ ಸಿಸ್ಟರ್‌ ಮೇರಿ ಜೋನಾಕ್ ಹಾಂವ್ ಮ್ಹಳ್ಯಾರ್ ಜಿವಾಚಿ ಗಾಂಟ್ , ಅಪೂಪ್ 
ಅಪೂಪ್ ಪೆಪ್ಪರ್ ಮಿಂಟಾಂ ತಿ ಮ್ಹಾಕಾ ದಿತಾಲಿ . ಕೊವೆಂತಾಂತ್ ರಾತೀಕ್ 
ಸೊಡ್ಡಾ ರ್ ದಿಸಾಚೆ ಖಂಯ್ಯೋಯ್ ಘಡ್ಯ ಮಾಕಾ ಬಂಧಡ್ ನಾತ್‌ಲ್ಲಿ . ಮಾದ್ರಿಂಚಿ 
ಜಾಯ್ತಿ ಬುಟ್ಟಿ ಚಾಕ್ರಿ ಹಾಂವ್ ಕಾಲೊಂ . ತ್ಯಾ ದೆಕುನ್ ಪೊಪಾಯೆಚೊ ಶಿರೊ , 
ಆಂಬ್ಯಾಂಚಿಂ ಕಾಪಾಂ , ಚಿತುಲ್ಲೆಚೊ ಬೊಯೊ , ಪಣ್ಹಾಂಚೆ ಘರೆ ಮಾತ್ ನ್ಹಯ್ 


ತೆಗಾಂ ಸಿಸ್ಸಾಂ 

ಫೆಸ್ತಾ ೦ ಪರೈಂನಿ ಮಾದ್ರಿಂಚೆಂ ಪೊಂತಿಫಿಕಾಲ್ ಜೆವಣ್ ಜಾಲ್ಯಾಮಾಗೀರ್ ಮ್ಹಾಕಾ 
ಜೆವಣ್ ಆಸ್ತಾಲೆಂ . ತಶೆಂ ಕಾಂಯ್ ಆಮ್‌ ಜೆಮ್ಲಾಕ್ ಬಾಲ್ ಆಸಲ್ಲೊ ಮ್ಹಣ್ 
ಧ್ವಯ್ . ಪುಣ್ ಮಾಗ್ರಿಂಚೆಂ ಖಾಂವ್ಯಾಂತ್ ಕಸಲೊಗಿ ಹೊರೊಸ್ ಆನಿ ಖುಶಿ 


ಮೆಳ್ತಾಲಿ . 


ಚ ಶಿ 


“ ಏಕ್ ದೀಸ್ 


“ ಕೊವೆಂತಾಚ್ಯಾ ಹಿತ್ತಾಂತ್ ಜಾಯ್ ರೂಕ್ ಆಸಲ್ಲೆ . ಆತಾಂ ಮೊಸ್ತು ಕಾತರ್ 
ಘಾಲ್ಯಾತ್ . ಥೊಡೆ ಮೊರೆಂ ಪಡುನ್ ಪರಲ್ಯಾತ್ . ಮಾದ್ರಿಂಚ್ಯಾ ಕಾಕ್ಷಾಪಾಟ್ಲಾನ್ 
ದೋನ್ ಪೆರಿರೂಕ್ ಆಸ್‌ಲ್ಲೆ . ರುಕಾಚೆ ಫಾಂಟೆ ಕಾಕ್ಸಾಚ್ಯಾ ಪಾಕ್ಯಾರ್ ವಿಶೆವ್ 
ಘತಾಲೆ . ರುಚೀಕ್ ಪೆರಾಂ ಜಾತಾಲಿಂ . ಆತಾಂ ತುಂವೆಂ ಖಾನ್ಸ್ ಆಸ್ಸಾ 
ಹೆರಾಂಚಿಚ್ ರೂಚ್ . ಮಾಗೀರ್ ಕಾತರ್ ಮೀಟ್ ಸಾರ ಖಾಂವ್ಯಾಂತ್ 
ಭಾರಿ ದಾದೊಸ್ಕಾಯ್ , ಪೆರಾಂ ಮ್ಹಳ್ಯಾರ್ ಕೆದಿಂ . ಪುಂಡದಾಬರಿ ಪುಡ್ಡುಡೀತ್ . 
ಭಿತರೊ ಬಿಯೊ ಅಸ್ಕತ್ , ಖಾತಾನಾ ದಾಂತಾಂಕ್ ಶಿರನಾಂತ್ . 

“ ರಾಶಿಚಿಂ ಪೆರಾಂ ಜಾತಾಲಿಂ . ಆಮ್ಯಾಂ ಮಾತ್ ಮಾದ್ರಿಂಚ್ಯಾ ಭುಗ್ಗಾಂಕ್ 
ತಿಂ ಪರಾಂ ಖೆಲ್ಲೆತಿಸ್ಲಿಂ ಪಾವನಾತ್‌ಲ್ಲಿಂ . ತ್ಯಾದೆಕುನ್ ಪಯ್ಲೆಂ ರೂಕ್ ಹಾಲಂವ್ 
ಸುರು ಕೆಲೊ . ಉಪ್ರಾಂತ್ ಸವ್ವಾಸ್ ರುಕಾರ್ ಚಡುಂಕ್ ಸುರು ಕೆಲೆಂ . ಮಾಗೀರ್ 
ಧಯ್ ಚಡ್ತಾನಾ ಕಾಡಲ್ಲಿಂ ಪೆರಾಂ ಕಾಕ್ಸಾಚ್ಯಾ ಪಾಕ್ಯಾರ್ ಚಡುನ್ ಲೊಕಾಂಯ್ 
ಸುರು ಕೆಲೆಂ . 

ತುಕಾ ವೊಳಕ್ ನಾ ಮಜಲಾಂ ಫಿಲ್ಚ್ಯಾಣ್ 
ಚಡ್‌ಲ್ಲೊ . ಪೆರಾಂ ತುಟಮ್ಸ್ ಪಾಕ್ಯಾರ್ ಪಾಂಯ್ ತೆಂಕ್ತಾನಾ ನಳೊ ಫುಟ್ಗೊ . 
ಭಿತರ್ ಖಂಯ್ದಿ ಮಾದ್ರ ಕಿತೆಂ ಕರಾಲಿ ಕೋಣ್ ಜಾಣಾ , ತಿಚ್ಯಾ ಮಾತ್ಯಾರ್ 
ಪುಟಲ್ಲೊ ನಳೊ ಪಡುನ್ ಮಾರ್ ಜಾಲೊ . ಜಾಲ್ಲೆ ಬೊಬೇಕ್ ಫಿಲ್ಟ್ಯಾಣ್ 
ಉಡುನ್ ಧಾಂಪ್ತಾನಾ ಆನಿಕ್‌ಯ್ ಚ್ಯಾರ್ - ಪಾಂಚ್ ನಳೆ ಪಿಟೊ ಜಾಲೆ . 

“ ಮಾಡ್ರಿಂನಿ ಮಾತ್ರ ಮೆಜೂನ್ ಪಾಂಚ್ ದಿಸಾಂನಿ ಕಾಕ್ಸಾ ಪಾಟ್ಲ ಪೆರಿರೂಕ್ 
ಕಾತರ್ ಸೊಡ್ಲಿ . ಮ್ಹಾಕಾ ಬೆಜಾರ್ ಜಾಲೆಂ . ಪೊಟಾಕ್ ಉಜೊ ಪತ್ತೊ . ಜೀಬ್ 
ಚುರು ಆನಿ ಪೆರಾಂಕ್ ಖಂಯ್ ವೆಚೆಂ ಭೂಗ್ಲೆಂ . 

“ ತಶೆಂ ಕಾಂಯ್ ಮಾಡ್ರಿಂಚ್ಯಾ ಹಿತ್ತಾಂತ್ ಹೆರ್ ಪೆರಿರೂಕ್ ನಾತಲ್ಲೆ 
ಮಣ್ ನ್ಹಯ್ . ಆಸ್‌ಲ್ಲೆ . ಪೆರಾಂಯ್ ಧಾರಾಳ್ ದಿತಾಲೆ . ತಾಂಚೆರ್ ಚಡುನ್ 
ಪೆರಾಂ ಕಾಡುಂಕ್ ಕಾಳ್ವಾಂತ್ ಧಯ್ ನಾತಲ್ಲೆಂ . ತೆ ರೂಕ್ ಮಾಡ್ರಿಂಚ್ಯಾ ಘರಾ . 
ಮುಕ್ತಕುಶೀನ್ ಆಸಲ್ಲೆ . 

“ ಏಕ್ ದೀಸ್ , ಇಗಡ್ಡೆಚ್ಯಾ ಫೆಸ್ತಾವೆಳಾ , ಫೆಸ್ಟ್‌ಮೀಸ್ ಜಾವ್ ಘರಾ ವೆಚೆ 
ವಾಟೆರ್ ಕೊವೆಂತಾಕ್ ಭೆಟ್ ದಿಲ್ಲಾ ಗಾಂವ್ವಾ ಗ್ರೇಸ್ತ್ ಮನಾಂಕ್ ಸಿಸ್ಟರ್ 
ಮೇರಿ ಜೋನ್ , ಗಾಂವಾಂತ್ ತೆದೊಳಚ್ ನಾಂವ್ ಜೊಡ್ಲ್ಲಾ ಪೆರಿರುಕಾಚೊ 

ರೊಂಪಿಯೊ ದಿತಾಲಿ . ಕಾಂಯ್ ಸಾತಾಟ್ ಮಾನೇಸ್ ಆನಿ ತಾಂಚಿಂ ಬಾಯ್ತಾಂ 
ಭುಗ್ಗಿಂ ಆಸ್‌ಲ್ಲಿಂ . ಹಾಂವೆಂಯ್ ಪಯ್ಯಾಪಾರ್ ಏಕ್ ರೊಂಪಿ ಮೆಳತ್ 
ಮಣ್ಣಾ ಜಿನ್ನಾರ್ ಆ ೦ ಘೋಟುನ್ ಪಾಟಿಂ ಮುಕಾರ್ ಕೆಲೆಂ . ಕೊಣೇಂಯ್ 
ಮ್ಹಜೆಂ ಗಣ್ಣೆಂ ಕೆಲೆಂನಾ . 

“ ಆಯಿಲ್ಲೆ ಮಾನೇಸ್ ಹಾಸುನ್ , ಹಾತ್ ಮೆಳವ್ , ಹಾತ್ ಹಾಲವ್ ಗೆಲೆ . 
ವೆತಾನಾ ಹಿಂಪಿಯೊ ವರ್ ಗೆಲೆ . ತೆ ಗೆಲ್ಲೆಚ್ ಸಿಸ್ಟರ್ ಮೇರಿ ಜೋನ್ ಹಿತ್ತಾಂತ್ 
ಆಸ್ಟಾ ಉದ್ಯಾಚೆ ಟಾಂಕಿಸಕ್ಕಿಂ ಹಾತ್ ಧುಂವ್ ಗೆಲಿ . ಹಾಂವೆಂ ಪಾಟ್ಲಾವ್ ಕೆಲೊ 
ಆನಿ ವಿಚಾಗ್ಲೆಂ : ' ಮ್ಹಾಕಾಯ್ ಏಕ್ ರೊಂಪಿ ದೀ ಸಿಸ್ಟರ್ ' . 

“ ಕಿತೆಂ ಮ್ಹಣಾ ೦ ಯ್ರೆ ಜುಜೆ ? ಪೆರಾಂ ಚೋರ್ ಖೆಲ್ಲಿಂ ಪಾವನಾತ್‌ಲ್ಲಾ ಕ್ 
ರೊಂಪಿ ಜಾಯ್ಗಿ ತುಕಾ ? ಆನಿ ಮುಕಾರ್ ತುಕಾ ಪೊಂಪೀಯ್ ಮೆಳ್ಳಿನಾ 
ಸಿಸ್ಟರ್ ಮೈಜೆಕುಶಿಂ ಪಳೆನಾಸ್ತಾಂ ಶೀದಾ ಕೊವೆಂತಾಕ್ ಗೆಲಿ . 

“ ಖಿಣಾನ್ ಹಾಂವ್ ದುಕ್ಕೊಂ . ಕಾಂಯ್ ಕಾಕ್ಸಾಚೆ ನಳೆ ಫುಟಯಿಲ್ಲೆ 
ಹಾಂವೆಂಚ್ ಮ್ಹಣ್ ಸಿಸ್ಪರಿನ್ ಲೆಕ್ಲಾಂ ಕೊಣ್ಣಾ ಮ್ಹಣ್ ಚಿಂಗ್ಲೆಂ . ಏಕ್ ರೊಂಪಿ 
ದಿಲ್ಲಾ ನ್ ಹಿ ಕಿತ್ತಿ ದುಬೈ ಜಾಯ್ ಭೂಗ್ಲೆಂ . ರಾಗ್ ಆಯ್ಕೆ . ಭುಸ್ಥಾಪಣಾಲೊ 
ರಾಗ್ , ಸಿಸ್ಟರ್ ಮೇರಿ ಜೋನಾಕ್ ಪಂದ್ರಾಪಾಶ್ಚಿಂ ' ಪೆರುಡೆ ' ಮ್ಹಳೆಂ . ವೀಸ್ 
ಪಾಶ್ಚಿಂ ' ವಡ್ಲಿ ಪೆಗ್ಗುಡೆ ' ಮ್ಹಳೆಂ . ಪಂಚೀಸ್ ಪಾಶ್ಚಿಂ ' ಥೇಟ್ ಪೆಗ್ಗುಡೆ ' ಮ್ಹಳೆಂ . 
ಕಾಕ್ಸಾಚೆ ಪುರಾಯ್ ನಳೆ ಪುಟುನ್ ಮಾತ್ಯಾರ್ ಪಡಜೆ ಆಸ್‌ಲ್ಲೆ ಮ್ಹಣುನ್ 
ಚಿಂಗ್ಲೆಂ . 
“ ಘರಾ ಪಾಟಿಂ ವೆತಾನಾಂಯ್ ಕಳ್ವಳೆ . ಫೆಸ್ತಾಚೆಂ ಜೆವಣ್ ಜೆವಾನಾಂಯ್ 

ಜೆವಣ್ ಜೇಟ್ಸ್ ಪೋಟ್ ಜಡ್ ಜಾವ್ ಘರಾ ಸಕ್ಕಡ್ಯ್ 
ಪರಲ್ಲೆಕಡೆ ಘೋರೆತಾನಾ ಮ್ಹಾಕಾ ಮಾತ್ರ ಚಿಂತ್ನಾಂ . ರಾಗ್ ಕಾಡ್ಡಿಂ ಚಿಂತ್ನಾಂ . 
ಏಕ್ ಆಲೊಚೆನ್ ಝಳ್ಳಾಲಿ . 

“ ಹರೇಕ್ ದಿಸಾ ಸಕಾಳಿಂ ಸಾಡೆ - ಸ ವೊರಾಂಚೆರ್ ಮಾದ್ರಿ ಇಗಲ್ವೆಕ್ ಮಿಸಾಕ್ 
ವೆತಾಲೊ . ಹಾಂವ್‌ಯ್ ವೆತಾಲೊಂ . ದುಸ್ರಾ ದಿಸಾ ಸಕಾಳಿಂ ಮಾತ್ ಹಾಂವ್ 
ಇಗಲ್ವೆಕ್ ಗೆಲೊಂ ನಾ . 

ಶೀದಾ ಮಾದ್ರಿಂಚ್ಯಾ ಹಿತ್ತಾಕ್ ರಿಗೊಂ . ಹಿತ್ತಾಂತ್ 
ಥಂಯ್ ಹಾಂಗಾ ಕಿತ್ತಲ್ಲೊ ಪೆರಿರುಕಾಚೊ ರೋಂಪಿಯೊ ಪೂರಾ ಏಕ್ 
ಸೊಡಿನಾಸ್ತಾಂ ಪಾಳಾಂಸಮೇತ್ ಹುಮುನ್ ಕಾಡ್ಲಿ , ಸಾಧಾರಣ್ ಬಾರಾ - ತೆರಾ 
ಆಸಲ್ಲೊ ಕೊಣ್ಣಾ ಮೀಸ್ ಕಾಬಾರ್ ಜಾಂವ್ಯಾ ವೆಳಾಕ್ ರಾಕುನ್ ರಾವುನ್ ಘರಾ 
ಪಾವಯ್ಲೆಂಚ್ ಘರಾ ಪಾಟ್ಲಾನ್ ಮೋವ್ ಆಸಲ್ಲಾ ಎಕಾ ಜಾಗ್ಯಾರ್ ಸುಳ್ಯನ್ 
ಮಾತಿ ಕಾಡ್ಸ್ ಏಕ್ ರೊಂಪಿ ಲಾಯ್ಲಿ . ಮುಳಾಕ್ ನಾಣ್ಯೆಚೆ ರಾಂಗ್ತಿಂತ್ತೊ 
ಇಲ್ಲೊ ಗೊಬೊರ್ ಆನಿ ಉದಕ್ ಘಾಲುಂಕ್ ವಿಸ್ತಾಲೊಂನಾ . ಸಾಂಜೆರ್ 
ಇಸ್ಕೊಲಾಥಾವ್ ಪಾಟಿಂ ಪಯ್ಲೆಂಚ್ ಪಿಲ್ಚ್ಯಾಣಾಕ್ ಧರುನ್ ಶೆಜಾರಾ ಸಕ್ಕಡ್ 

ತೆಚ್ ಕಳ್ವಳೆ . 


Q 


ಮುಜ್ಯಾ ಇಸ್ಪ್ಯಾಂಕ್ , ಮ್ಹಡಿಲಾಂಕ್ ಕಳನಾಶೆಂ ' ಮಾದ್ರಿಂಚಿ ಕೊಂಪಿ ' ಸಾಂಗುನ್ 
ಕೇಕ್ ದಿಲಿ . ಮಾದ್ರಿಂಕ್ ಕಳುಂಕ್ ನಜೊ ಮ್ಹಣ್ ತಾಕಿದ್‌ಯ್ ದಿಲಿ . 

“ ರೊಂಪಿಯೆಚೊ ಸದಾಂ ಪೋಸ್ ಕೆಲೊ . ಕೊಂಪಿಯೆಕ್ ದೀಸ್ ಖಿಳುನ್ 
ಉದಕ್ ಘಾಲೆಂ . ರೊಂಪಿಯೆಕ್ ಅಪೂಪ್ ಥೊಡೆಂ ಸಾರೆಂ ಘಾಲೆಂ . ರೊಂಪಿ 
D ಳ್ ಜಾಲಿ . 

ಬಳ್ ಜಾವ್ ಝಾಡ್ ಜಾಲಿ . ಝಾಡ್ ವಾಡ್ಲೆಂ . ವಾಡುನ್ 
ರೂಕ್ ಜಾಲೆಂ . 


“ ಮಾಗೀರ್ ಮ್ಹಜೆಂ ಎಸ್ಸೆಸಿ ಕಾಬಾರ್ ಜಾಲೆಂ . ಕೊಲೆಜಿಕ್ ಭರಿ ಜಾಲೊಂ . 
ಮೆಜೂನ್ ಅಡೇಜ್ ತೀನ್ ವಾಂಭಿತರ್ ಸೆಜಾರಾ ಪೆರಿರುಕಾಂಚೆರ್ ಫುಲಾಂ 
ಪಾಲಿಂ . ಫುಲಾಂ ಹುಲಾಂ ಜಾಲಿಂ . ಹುಲಾಂ ಫಳಾಂ ಜಾಲಿಂ . ಫಳಾಂ ಪಿಕುನ್ 
ಬಾಂಬ್ಲ್ಯಾಕ್ ಜಾಲಿಂ . ಪಿಲ್ಚ್ಯಾಣಾನ್ ಮಾತ್ ನ್ಹಯ್ , ಗೊಸಾಲಾನ್ ಆನಿ 
ಗಸ್ಪಾರಿನ್ ಸಮ್ ಪಯ್ಲೆಂ ಪೆರಾಂ ಮ್ಹಜೆ ಸಾಂಗಾತಾ ವಾಂಟುನ್ ಖೆಲಿಂ . ತೊಚ್ 
ರಂಗ್ , ತೊಚ್ ಪರಳ್ , ತೊಚ್ ಆಪ್ಲೊ ಸುವಾದ್ , ತಿಚ್ ಆಪ್ಲಿ ರೂಚ್ , ಜೀಬ್ 
ರೂಚ್ ಚಾಕ್ತಾನಾ ಮತಿಂತ್ ಮಾದ್ರಿಂಚ್ಯಾ ಪೆರಿರುಕಾಚೆರ್ ಚಡಲ್ಲೊ ಉಡಾಸ್ , 
ಕಾಕ್ಷಾಚ್ಯಾ ಪಾಕ್ಯಾರ್ ಚಡುನ್ ಪೆರಾಂ ಬೆಲ್ಲೆ ಉಡಾಸ್ , ನಳೆ ಪುಟಲ್ಲೆ , ಪುಟುನ್ 
ಮಾದ್ರಿಚ್ಯಾ ಮಾತ್ಯಾರ್ ಪಡಲ್ಲೆ ಉಡಾಸ್ . ಮಾದ್ರಿಂನಿ 

ಪೆರಿರೂಕ್ ಕಾತರಲ್ಲೆ 
ಉಡಾಸ್ , ಪೆರಿರುಕಾಚೊ ರೋಂಪಿಯೊ ಚೋರ್ ಹಾಡಲ್ಲೆ ಉಡಾಸ್ . 

“ ಹ್ಯಾ ಸಕ್ಕಡ್ ಉಡಾಸಾಂ ಮಧೆಂ ಸೆಜಾರೈ ಪೆರಾಂ ಖಾಂವ್‌ಲಾಗ್ಲ . 
ಮ್ಹಾಕಾಯ್ ಥೊಡೆಪಾಶ್ಚಿಂ ಪೆರಾಂ ದೀಲಾಗ್ಲ . ಹರೇಕ್ ಪಾಪ್ಟಿಂ ತಾಂಣಿ ದಿಲ್ಲಿಂ 
ಸೆರಾಂ ಖಾತಾನಾ ಹಾಂವ್ ಮಾತ್ರೆ ಬಾರೀಕ್ ಶಿಜ್ಜಾಲೊಂ . ಮ್ಹಜ್ಯಾ ಪೆರಿರುಕಾಚೆರ್ 
ತ್ಯಾಕ್ ಫಳಾಂ ಜಾಲಿಂನಾಂತ್ ಮ್ಹಣುನ್ ಕಡ್ತಾಲೊಂ . ಮಾದ್ರಿಂಚೊ ಕಾಂಯ್ 
ಶಿರಾಪ್ ಕೊಣ್ಣಾ ಮ್ಹಣ್ ಚಿಂಗ್ಲೆಂ . ಚಿಂತಾನಾ ಪಾನ್ ಮಾಡ್ತಿಂಚೆರ್ ರಾಗ್ 
ಯೇವ್ ಆಂಗಾಚ್ಯಾ ಶಿರಾಂಚೆರ್ ಗಲ್ಫ್ ಕಾಂಟೆ ಉಬೆ ಜಾಲೆ . 

“ ಸೆಜಾರಾ ಸಕ್ಕಡ್ ಪೆರಿರುಕಾಂಪಾಸ್ ಮ್ಹಜೊ ರೂಕ್ ಚಡ್ ಸೊಕ್ಕೆಲ್ಲೊ . 
ಶಾಚೆ ಫಾಂಟೆ ಆಮ್ಯಾ ಕಾಕ್ಸಾಚ್ಯಾ ಪಾಕ್ಯಾಚೆರ್ ವಿಸ್ತಾರಲ್ಲೆ . ಕಸಲಿ ಕಳನಾತ್‌ಲ್ಲಿ 
ಸೀಡ್ ತ್ಯಾ ರುಕಾಕ್ ಲಾಗ್ಲಿ ಕೊಣ್ಣಾ ಚಿಂತುನ್ ಚಿಂತುನ್ ಹಾಂವ್ ಆಟ್ಗೊಂ . 
ಪುಣ್ ಮ್ಹಜಿ ದೂಕ್ ಸೆಜಾರಾಂಕ್ ದಾಕಯ್ಲಿನಾ . 

“ ದೀಸ್ ಧಾಂಪ್ಲೆ , ಮಯ್ ಉಭೆ , ವಾಂ ಪಾಶಾರ್ ಜಾಲಿಂ . ಮ್ಹಜೆಂ ಆನಿ 
ಎಸ್ತೆಲಾಚೆಂ ಕಾಜಾರಯ್ ಜಾಲೆಂ . ಸೆಜಾರಾಂನಿ ಪೆರಾಂಚೊ ಹಲ್ವಾ ಕರುಂಕ್ 
ಸುರು ಕೆಲೊ . ಪುಣ್ ಮ್ಹಜ್ಯಾ ಪೆರಿರುಕಾಚೆರ್ ಫುಲಾಂಯ್ ಪಡ್ಲಿಂನಾಂತ್ . 
“ ಏಕ್ ದೀಸ್ ' 

ಗೋಡ್ ಉದಕ್ ಶಿಲಾ ' ಆಯಿಲ್ಲೊ . ಶಿಲಾಚಿ ತುಕಾ ವೊಳಕ್ 
ರಾ ಮ್ಹಣ್ ದಿಸ್ತಾ . ತುಮಿ ಹಾಂಗಾ ಯೆಂವೈ ಆದಿಂಚ್ ಶಿಲಾ ಮೆಲಾ . 

ಆಮ್ಯಾ ವಟಾರಾಂತ್ ನಾರ್ ಕಾಡ್ಯಾಂತ್ ನಾಂವ್ ವೆಲ್ಲೊ ಮನೀಸ್ , ಮಾಗೀರ್ 
ಮಾಡಾಮುಳಾಂ ಸೊಡವ್ ದೀಂವ್ , ಸೊಪ್ - ಮೀಟ್ - ಸಾರೆಂ ಘಾಲುಂಕ್ , 
ಆಂಗ್ಲಾಕ್ ಪೆಂಟಾಳೊ ಬಾಂಧುಂಕ್ , ಮಾತಿ ಖೋಂಡುಂಕ್ , ಆಳಿಂ ಬಾಂಧುಂಕ್ , 
ಗರ್ ಪಡ್ಲಾ ರ್ ಉದಕ್ ವೊಡುಂಕ್ - ಸೆಜಾಲ್ಬಂ ಸಕ್ಕಡ್ ಶಿಲಾಕ್‌ಚ್ ಆಪಯ್ತಾಲಿಂ . 
ಕಾಮ್ ಕರ್ ಪುರಾಸಾಣ್ ಜಾತಾನಾ ಸಕ್ಲಾಂಗೆ‌ ಉದ್ಯಾಸಾಂಗಾತಾ ಗೊಡಾಕುಡ್ಕೊ 
ವಿಚಾರ್ ಖಾತಾಲೊ ಜಾಲ್ಲಾ ನ್ ತಾಕಾ ' 

ಗೋಡ್ ಉದಕ್ ಶಿಲಾ ' ಮ್ಹಣುನಚ್ 
ನಾಂವ್ ಪಡಲ್ಲೆಂ . ಶಿಲಾಕಡೆ ಮ್ಹಜ್ಯಾ ಪೆರಿರುಕಾಚಿ ಗಜಾಲ್ ಸಾಂಗ್ಲಿ . ಆಜೂನ್ 
ಕಿತ್ಯಾ ಹೊ ರೂಕ್ ಫಳಾಂ ದೀನಾ ಮ್ಹಣ್ ವಿಚಾಗ್ಲೆಂ . 

“ ಶಿಲಾನ್ ಅಸಲ್ಯಾ ರುಕಾಂಕ್ ಮ್ಹಾಲ್ಗಡ್ಯಾಂನಿ ಕಶ್ಚಿ ಏಕ್ ರೀತ್ ಸಾಂಗ್ಲಿ , ತ್ಯಾ 
ಪ್ರಕಾರ್ ತೆ ರಾತಿಂ ಹಾಂವ್ ಉತ್ತೊಂ . ಕಾಂಯ್ ದೇಡ್ ವೊರಾಂ ಜಾತಿತ್ . 
ಘಕ್ಟಿಂ ಸಕ್ಕಡ್ ನಿದಲ್ಲಿಂ . ಹಾಂವೆಂ ಮ್ಹಜೆಂ ನೈಸಲ್ಲೆಂ ವಸ್ತುರ್ ನಿಕ್ಕಾಯ್ದೆಂ . 
ರಾಂದ್ಯಾ ಕುಡಾಂತ್ ಆಸಲ್ಲಿ ಕೊಯ್ಲಿ ಕಾಣೋಲಿ . ಆವಾಜ್ ಕರಿನಾಸ್ತಾಂ ದಾರ್ 
ಉಗ್ಗುನ್ , ನಾಗೊಚ್ ಘರಾಪಾಟ್ಲಾ ನ್ ಗೆಲೊಂ 

ಘರಾಪಾಟ್ಲಾ ನ್ ಗೆಲೊಂ ಆನಿ ಪೆರಿರುಕಾಮುಕಾರ್ 
ಹಾತಾಂತ್ ಕೊಯ್ತಿ ಉಬಾರ್ ಉಬೊ ಜಾಲೊಂ . 

“ ಕಿತೆಂ ಮ್ಹಣ್ ಚಿಂತಾಯ್ ಪಡ್ನಶ್ಯಾ . ತುಕಾ ಮುಳಾಕ್ ಘಾಲ್ಲೆಂ ಚಡ್ 
ಜಾಲೆಂ . ಪರಾಂ ದೀಂವ್ಕ್ ಜಾಯ್ತಾ ತುಕಾ ! ಮ್ಹಜ್ಯಾ ಗುಸ್ತಾರಚ್ ಜಿಯೆತಾಯ್ 
ಮ್ಹಣ್ ಚಿಂತಿನಾಕಾ . ತುಕಾ ಕಾತರ್ ಬೆಂಡುನ್ ಉಡಯ್ತಾಂ ಪಳೆ . ತೀನ್‌ಚ್ 
ಮೈಯ್ಯಾಂಚೊ ವಾಯೊ ತುಕಾ - ಅಶೆಂ ಸಾಂಗುನ್ ಹಾತಾಂತ್ತಿ ಕೊಯ್ಲಿ ಹಾಲವ್ 
ರುಕಾಕ್ ಬೆಲ್ಟಾಯ್ದೆಂ . ಪೆರಿರೂಕ್ ಮ್ಹಾಕಾಚ್ ಪಳೆವ್ ಆಸಾ ಮ್ಹಳ್ಳೆಪರಿಂ ತ್ಯಾ 
ಕಾಳೊಕಾಂತ್‌ಯ್ ದೊಳೆ ಉರುಟಾವ್ ಪಳೆಲೆಂ . ದಾವ್ಯಾ ಹಾತಾನ್ ಪೆರಿರೂಕ್ 
ಧರ್ ಹಾಲಯ್ತಾನಾ , ಹಾತಾಕ್ ಜಾಲ್ಲಾ ಸ್ಪರಾನ್ ಪೆರಿರೂಕ್ ಕಾಂಪುನ್ ಆಸಾ 
ಭೂಗ್ಲೆಂ . 

“ ಶಿಲಾಚ್ಯಾ ಸಾಂಗ್ಲಾಂತ್ ಸತ್ ಆಸ್‌ಲ್ಲೆಂ . ಪೆರಿರುಕಾಕ್ ಬೆಸ್ಪಾನ್ಸ್ ಅಡೇಜ್ 
ಮೃಮ್ಮೆ ಜಾಯ್ ಜಾಲ್ಯಾರ್ ಏಕ್ ದೋನ್ ಫುಲಾಂ ಪಡ್ಲಿಂ . ಮಾಗಿರ್ ರೊಡ್ಯಾ 
ದಿಸಾಂನಿ ರೂಕ್ ಭರ್ ಫುಲಾಂ . ಫುಲಾಂ ಫಳಾಂ ಜಾತಾನಾ ಜಾಲ್ಲಾ ಸಂತೊಸಾನ್ 
ಮ್ಹಜೊ ಜೀವ್‌ಚ್ ಕೀರ್ ಜಾಲೊ ಆನಿ ಪೆರಿರುಕಾಕ್ ವೆಡೊ ಘಾಲಿಲಾಗ್ಲೆ . 

“ ಆತಾಂ ಕಾಂಯ್ ವಾಂ ತೆರಾ ಜಾತೀತ್ ಆಬೆಲಾ . ಹ್ಯಾ ಎಕಾ ಪೆರಿರುಕಾನ್ 
ದಿಲ್ಲಿಂ ಪರಾಂ ಮೆಜುಂಕ್ ತಾಂಕೈಂನಾ . ಆನ್ನೇಕ್‌ ಖಾತಾಯೇ ” ಜುಜೆನ್ ಆನ್ನೇಕ್ 
ಪೇರ್ ಮ್ಹಾಕಾ ದಿಲೆಂ . 

“ ರೂಕ್ ಸೊಲ್ಯಾರ್ ತಾಕಾ ಫಳಾಂ ಲಾಬನಾಂತ್ . ದೆಕುನ್ ತಾಕಾ 
ಭಶ್ಚಾಯ್ ಪಡ್ತಾ . ಮ್ಹಾಲ್ಗಡ್ಯಾಂಚೊ ಸಾಂಗೊ ಧೆಶ್‌ಟ್ಯೂ ಸ್ಟಯ್ ” ಜುಜೆನ್ 
ಪೆರಾಂಚಿ ಕಾಣಿ ಸಾಂಗ್ಲಿ . 

ಕಾಣಿ ಮ್ಹಾಕಾ ವಿಶೇಸ್ ದಿಸ್ಲಿ . ಪ್ರಕೃತಿಚ್ಯಾ ಜಾಯ್ತಾ ಸಂಗ್ತಿಂವಿಶಿಂ ಆಜೂನ್ 
ಮನ್ಯಾನ್ ಸೊದ್ ಕೆಲ್ಲೊನಾ . ತೊ ಲಿಪ್ಲೊ ಚ್ ಉಲ್ಲಾತ್ , ಮನೀಸ್ ಸಯ್ಯ 
ಕಾಮಾಕಡೆ ಜಾಂವ್ , ಘರಾಂತ್ ವ್ಹಡಿಲಾಂಚ್ಯಾ ಭಿಂಯಾನ್ ಆಪ್ಲೆಂ ಕಾಮ್ ಕರಾ . 
ರೂಕ್‌ಯ್ ಅಶೆಚ್ ಕೊಣ್ಣಾ ಮ್ಹಾಕಾ ಭೂಗ್ಲೆಂ . 

ಪೇರ್ ಖಾವ್ ಜುಜೆಗೆಲ್ಯಾ ಹಿತ್ತಾಚ್ಯಾ ಆಕಾಡ್ಯಾಲಾಗಿಂ ಪಾವಾನಾ ಪಯ್ಕೆಲ್ಯಾ 
ಶೆತಾಂತ್ ಆಸಲ್ಲೆಂ ಎಸ್ಕೇಲ್ ಝಳ್ಳಲೆಂ . ಜುಜೆ ಮ್ಹಾಕಾ ಪಾಂವ್ಯಾ ಇರಾದ್ಯಾನ್ 
ಕೊಣ್ಣಾ ಉಲವ್ ಉಲವ್ ಆಕಾಡ್ಯಾಪಲ್ಯಾಂತ್ ಪಾವಲ್ಲೊ . 

“ ಜುಜೆ ತುಕಾ ಏಕ್ ಸಾಂಗುಂ ಹಾಂವ್ ? ” ತಾಳೊ ತಗ್ಗುನ್ ಹಾಂವ್ 
ಉಲಯ್ಲೆಂ . 


“ ಕಿತೆಂ ? ” 
“ ಸಾಂಗ್ಲಾ ರ್ ಬೆಜಾರ್ ಕರಿನಾಕಾ ” 
“ ಹಾಂವೆಂ ಇಜಾರ್ ಘಾಲಾಂ ” 

“ ತೆಂ ಇಜಾರ್ ಕಾಡ್ಸ್ ಹಾತಾಂತ್ ಏಕ್ ಬಝಾಡ್ ಘವ್ ಎಸ್ತೆಲಾಕ್ 
ಕಿತ್ಯಾಕ್ ಏಕ್ಪಾನ್ಸಿಂ ಭೆಶ್ಚಾಯ್ಕಾಂಯ್ ? ತುಕಾ ಭುಗ್ಗಿಂ ಜಾಂವ್‌ಯ್ ಪುರೊ ” . 

ಹಾಂವೆಂ ತಿತ್ತೆಂಚ್ ಮ್ಹಳೆಂ . ಜುಜೆಚ್ಯಾ ತಳ್ಳಾಟ್ಯಾಕ್ ಘಡ್ಗಡೊ ಮಾರಲ್ಲೆಪರಿಂ 
ಜಾಲೆಂ . ತೊ ಉಲಂವ್ ನಾ . 

ತಾಕಾ ರಾಗ್ ಆಯ್ದೆ ಮೃಣುನಯ್ ಮ್ಹಾಕಾ 
ಕಳ್ಳೆಂನಾ . ತೊ ಘುಸ್ಪಡ್ಲಿ . 

ವಿ ಪಂದಾ ಮ್ಹಾಕಾ ಪಳೆತಾನಾ ತಾಚ್ಯಾ 
ತೊಂಡಾಚೆರ್ ಕಾಳ್ಳಾಣೆಚೊ ಛಾರೊ ಮ್ಹಾಕಾ ಝಳ್ಳಿ . ಕಪಲಾಚೆರ್ ಪುಟಲ್ಲೊ 
ಘಾಮ್ ತಳಾತಾನ್ ಪುಸುನ್ , ಭಾರಾಧೀಕ್ ಕಾಳ್ವಾನ್ ಪಾಟಿಂ ಘಾ ದಾರಾಕುಶಿಂ 
ಚಮ್ಮಲೊ . 


*** 


K *** 


ಫಂಗ್ತಿಂ ಮದೆಂ 


ಮ್ಹಾಕಾ ಕವಿತೆಚೆರ್ ಯಾ ಕವಿಂಚೆರ್ ಕಸಲಿಯಿ ಜಾ w ಯ್ ನಾ ಪುಣ್ 
ಮೊಸೊರ್ ಆಸಾ ! ಆಮಿ ಸೃಜಲ್ ಕಾದಂಬರಿಕಾರ್ ಲಾಂಬಾಯೆನ್ ಕಿತೆಂ ತರಿ 
ಲಿಖುನ್ ವೆತಾಂವ್ ಆನಿ ಆಮಿ ಕಥಾ - ಕಾದಂಬರಿ ಲಾಂಬ್ ಜಾಲ್ಲೆತಿತ್ತೊ ಆಪ್ಟೆ 
ಸಂತೊಸ್ ಆನಿ ಸ್ವಸಮಾದಾನ್ ಚಡ್ತಾ . 

ಪುಣ್ ಹೆ ಕವಿ ತಶೆ ಫ್ಲಯ್ , ತಾಂಚೆಂ ಚಿಂತಪ್‌ಯಿ ತಸಲೆಂ ನ್ಹಯ್ . 
ಶಾಂಕಾಂ , ತಾಂಚೆಂ ಸೃಜನ್‌ಶೀಲ್ ಬರಪ್ ಕಿತ್ತೆಂ ಮಟ್ವೆಂ ಜಾಲ್ಲೆತಿತ್ತೆಂ ಬರೆಂ . 
ಹಜಾರ್ ಸಬ್ದಾಂಚೆಂ ಎಕ್ ಚಿಂತಪ್ ತೆ ಫಕತ್ ಚಾರ್ ಸಬ್ದಾಂ ಬಿತರ್ ಆಮ್ಯಾ 

ಮತಿಂನಿ ಚೆಪ್ತಾತ್ ಆನಿ ಆಮ್ಯಾಂ ಚಿಂತ್ಪಾಕ್ ಲಾಯ್ತಾತ್ . ಖಂಚೀಯ್ ಎಕ್ 
ಕವಿತಾ ವಾಚುಂಕ್ ಸುರು ಕಗ್ತಾನಾ ತಿ ಕಶಿ ಮುಂದರೋನ್ ವಚತ್ , ಕಶಿ ಸಂಪಾತ್ 
ಮಳ್ಳೋ ಅಂದಾಜ್ ಆಮ್ಯಾಂ ಬಿಲ್ಕುಲ್ ಆಸಾನಾ . 

ಹಾಂವ್ ಕವಿತಾ ಬರಂವ್ಕ್ ಸಕಾನಾಂ ಯಾ ಹಾಂವೆಂ ತ್ರಾಸ್ ಫೆತ್‌ಲ್ಲೆಚ್ 
ನಾಂತ್ . ಹಾಕಾ ಕಾರಾಣ್ ಶಾಳೆಂತ್ ಕವಿತಾ ಪಾರ್ ಕರುಂಕ್ ಎಕಾ ಶಿಕ್ಷಕಾಚಿ 
ಗರಜ್ ಪಡ್ತಾಲಿ ಆನಿ ಹೊ ಶಿಕ್ಷಕ್ ಮೂಳ್ ಕವಿನ್ ಲಿಖಿಲ್ಲೆಂ ವಿಸ್ಕಳಾವ್ ಆಮ್ಯಾಂ 
ಶಿಕಂವ್ ಸಲ್ವತಾಲೊ . ಅಶೆಂ ಜಾವ್ಕ್ ಆಮ್ಯಾಂ ಎಕಾ ಥರಾಚೊ ಚೀಡ್ ಯೆತಾಲೊ 
ಕಿತ್ಯಾಕ್ ಮ್ಹಳ್ಯಾರ್ ಸಾಹಿತ್ಯಾಂತ್ ಕವಿತೆಚೊ ಪ್ರಕಾರ್ ಆನಿ ಮಹತ್ ಆಮ್ಯಾಂ 
ಸೊಂಪ್ಯಾನ್ ಸಮಾನಾತ್‌ಲ್ಲೆಂ . 

ಥೊಡ್ಯಾ ವಾಂ ಆದಿಂ ಕೊಂಕಣಿ ಪರಿಣತ್ ಆನಿ ಜಾಣಾರಿ ಮಾ | ದೊ | ಪ್ರತಾಪ್ 
ನಾ ಹಾಣಿಂ ಎಕಾ ಸಬೆರ್‌ ಮ್ಹಳ್ಳೆಂ ಮ್ಹಜ್ಯಾ ಗಮನಾಕ್ ಯೆತಾ - ಕಾದಂಬರಿ 
ಆನಿ ಕಥಾಕಾರ್ ಎಕಾ ವಿಬಿನ್ಸ್ ಥರಾಂಚ್ಯಾ ವೊಳಿಂತ್ತೆ ತರಿ , ಕವಿಚ್ ! 

ಹೆಂಚ್ ತತ್ ಮನಾಂತ್ ಧರುನ್ ಹಾಂವ್ ಮೆಲ್ವಿನಾಚ್ಯಾ ಹ್ಯಾ ' ಪೆರಾಂಚಿ ” 
ಆಪುಲ್ಟಾಯ್ ಕಾಂ . 

ಹಿ ಕಥಾ ಜಾಟ್ನಾಸಾ ಎಕ್ ಅಧ್ಯಯನ್ ಕವಿತಾ ಆನಿ ಕಥೆ ಮಧೆಂ . ಮೆಲ್ವಿನ್ 
ಮುಳಾವ್ಯಾ ಜಿನೊಸಾಚೊ , ಚಿಂತ್ಪಾಂಚೊ ಆನಿ ರೂಪಕಾಂಚೊ ಮಾಲಿಕ್ ಯಾನೆ 
ಎಕ್ ನಾಯ್ಕೆಚೊ ಕವಿ . ತಾಕಾ ಸಾಹಿತ್ಯ ಅಕಾಡಮಿಚೊ ಮ್ಯಾನ್ ಪುರಸ್ಕಾರ್‌ಯಿ 
ಲಾಬ್ಲಾ . ತಾಣೆ ಲಿಖ್‌ಲ್ಲೊ ಕವಿತಾ ಚಡ್ ಆನಿ ಜಡ್ ಪುಣ್ ಮಟ್ಟೂ ಕಥಾ 
ಕಾದಂಬರಿ ಉಣೋ . 
ಜುಜೆಚ್ಯಾ ಪೆರಾಂಚಿ ಕಾಣಿ 

ಹೆ ಅರಣ್ ಜಾವ್ಕ್ ಆಸಾ ಎಕ್ ದಾಟ್ 
ಅಧ್ಯಯನ್ ಕೊಂಕಣಿ ರೂಪಕಾಂಚೆ , ಉಪಮಾಂಚೆಂ , ಅತಿಶಯೋಕ್ತಿಂಚೆಂ , 
ಇತ್ಯಾದಿ ಹ್ಯಾ ರೂಪಕಾಂ ದ್ವಾರಿ ಲೇಖಕ್ ಪೆರಾಂಕ್ , ಪೆರಿಚ್ಯಾ ರುಕಾಕ್ ಆನಿ 
ಕಥೆಂತಾ ಜುಜೆಚ್ಯಾ ಪತಿಣೆಕ್ ಜಿಕಾ ತವಳ್ ಪಯ್ಯಾಂತ್ ಗುಲ್ವತಾರ್ ಆಯಿಲ್ಲೊ ನಾ 
ಕಶೆಂ ಗಾಂಟಾಯ್ತಾ ಮ್ಹಳ್ಳೆಂಚ್ ಹುನ್ನರ್‌ ಹೈ ಕಥೆಚೆಂ . 

ಖರೆಂ , ಪ್ರಥಮ್ ಪಾಸ್ಟಿಂ ಹಿ ಕಥಾ ವಾಡ್ತಾನಾ ಉತಳಾಯೆನ್ ಕಸಲೆಂಚ್ 
ಸಮಾನಾ , ಗುಂಡಾಯ್ ಮಾಪಾನಾಂ ಆನಿ ರುಂದಾಯೆಚಿ ವಿಸ್ತೀಲ್ಲಾಯೆಚೊ 
ಅಂದಾಜ್ ಜಾಯ್ತಾ , ಹ್ಯಾಂ ಮದೆಂ ಆಸ್ಥೆ ಖಂದಕ್ ಕಥಾ ವಾಚುನ್ ವೆತಾಂ 
ವೆತಾಂ ಅಶೀರ್ ಜಾಯ್ಯಾಂತ್ , ಹಾಂಕಾ ಜಾಯ್ ಪಡ್ತಾ ಮೆಲ್ವಿನಾಚ್ಯಾ ಕವಿತಾ 
ದೆಣ್ಯಾಂಚಿ . 

ಹ್ಯಾ ದೆಣ್ಯಾಚೆರ್ ಕಾಂಯ್ ತರಿ ಲಿಸ್ಟೆಂ ಅಲ್ಲೆಂ ಪ್ರೇತನ್ ಕಲ್ಟಾ ಫುಡೆಂ ಕಥಾ 
ವಸ್ತುಚೆರ್ ಎಕ್ ಉಬ್ಬಿ ನದರ್ ಗರ್ಜೆಚಿ . ಹೈ ಕಥೆಂತ್ ಚಾರ್ ಪ್ರಮುಕ್ ಪಾತ್ 

ಆಸಾತ್ 


ನಿರೂಪಕ್ ( ಲೇಖಕ್ - ಆಬೆಲ್ ) , ಜುಜೆ , ದಿಂಡ್ಯಾ ಜಿವಾ ಭಿತರ್ ಕಾಂ 
ಕಾಳೀಜ್ ಆಸ್ಚೊ ಮನೀಸ್ , ಜುಜೆಚಿ ಪತಿಣ್ ಎಸ್ತೆಲ್ , ತಿಚೊ ಕುಸ್ಕೊ , ಲಗಿನ್ 
ಜಾವ್ ಧಾ ವರಾಂ ಜಾಲಿಂ ತರೀ ಭರುಂಕ್ ನಾತ್‌ಲ್ಲೊ ಆನಿ ತೊ ಪೆರಿಂಚೊ 
ರೂಕ್ ಜೊ ಸೊಕ್ಕೆಲ್ಲೊ ತರಿ ಫಳಾಂ ದೀನಾತ್‌ಲ್ಲೊ . 

ಕಸಲೊ ಸಾಮ್ ಹೊ ? ತತ್ಕಾಲಾಕ್ ಹೆಂ ಆಮ್ಯಾಂ ಕಳಿತ್ ಜಾಯ್ತಾ ಕಿತ್ಯಾಕ್ 
ಮ್ಹಳ್ಯಾರ್ ಆಮ್ಸ್ ಲೇಕಕ್ ಆಬೆಲ್ ಆಮ್ಯಾಂ ವಾಚ್ಛಾಂಕ್ ಹ್ಯಾ ಪೆರಾಂಚ್ಯಾ ಅಸಲ್ಯಾ 
ವಸ್ತುಲಾಂನಿ ಘುಂವ್ಹಾಯಾಕಿ ಆಮಿ ನಿಜಾಯ್ತಿ ಘುಸ್ಪಡ್ತಾಂವ್ . ಆಮ್ಯಾಂ ಕಳಿತ್ 
ಜಾಲಾಂ ಜುಜೆ - ಎಸ್ತೇಲ್ ಆನಿ ಪೆರಾಂ ಹಾಂಚೆ ಮದೆಂ ಕಸಲೊಗಿ ಸಂಬಂದ್ ಆಸಾ 
ಪುಣ್ ಕಸಲೊ . ? 

ಆನಿ ತ್ಯಾ ಎಕಾ ದಿಸಾ ಆಬೆಲ್ ಜುಜೆಚ್ಯಾ ಆಂಗ್ಲಾಂತ್ಥಾನ್ ಪಾಶಾರ್ 
ಜಾತಾನಾ ತಾಕಾ ದಿಸ್ತಾ ಜುಜೆ ಬಸುನ್ ಭಾರಿಚ್ ರುಚೀನ್ ಪೆರಾಂ ಖಾಯಿತ್ 
ಆಸಾ . ಹಳುವಿಂ ಹಳುವಿಂ ಫುಲ್ಲ್ಲಿಂ ಪೆರಾಂ ದೊಳೆ ಉರುಟಾಮ್ಸ್ ಮ್ಹಾಕಾಚ್ 
ಪಳೆತಾಲಿಂ . ಅಶೆಂ ವಿವರಿತಾ ಆಬೆಲ್ ಆನಿ ಜುಜೆ ತಾಕಾ ಮೊಗಾನ್ ಪೆರಾಂ 
ಖಾತಾಯೆ ಆಬೆಲಾ ' ಮ್ಹಣ್ ವಿಚಾರಾನಾ ಆಬೆಲಾಚ್ಯಾನ್ ನಕಾರುಂಕ್ ಜಾಯ್ತಾ 
ಆನಿ ತೊ ಜುಜೆಸರಿಂ ಬಸುನ್ ತಿಂ ರೊಸಾಳ್ ಪೆರಾಂ ಖಾಂವ್ ಸುರು ಕರಾ . 
ಆಬೆಲಾಕ್ ಪೆರಾಂ ಖಾಂವ್ವ ಮಝಾ ತರ್ ಆಮ್ಯಾಂ ವಾಚ್ಚಾ  ಂಕ್ ತ್ಯಾ 

ಪೆರಾಂ 
ಪಾಟ್ಲ ಜುಜೆಚಿ ಕಾಣಿ ವಾಚ್ಚೊ ರೊಸಾಳ್ ಅಣ್ಣವ್ ವೆಗೊಯ್ , ಹಾಂಗಾಸರ್ 
ಹೊ ಅಣ್ಣವ್ ಪರತ್ ವಿವರಾಂಪ್ಟೆಂ ಪ್ರೇತನ್ ಹಾಂವ್ ಕರಿನಾ ಕಿತ್ಯಾಕ್ ವಾಚ್ಛಾಚಿ 
ಹಿ ಮಝಾ ಎಕಾ ವಾಚ್ಚಾ ಥಾವ್ ದುಸ್ರಾಕ್ ವೆವೆಗ್ನಿ ಆಸ್ತೆಲಿಚ್ , ತರಿ ಪೆರಾಂ 
ಜುಜೆ - ಎಸ್ಕಲ್ ಹ್ಯಾ ತೆಗಾಂ ಮಲ್ಲೊ ಗಾಂಚ್ ಕಸಲೊ ? 

ಹ್ಯಾ ಪರಾಂಚೊ ಉಗಮ್ ಜಾಲ್ಲೊ ಮಾದ್ರಿಂಚ್ಯಾ ಎಕಾ ಕೊವೆಂತಾಥಾವ್ , 
ಹ್ಯಾ 

ಕೊವೆಂತಾಚ್ಯಾ ವಿಸ್ತಾರ್ ಹಿತ್ತಾಂತ್ ಪೆರಾಂಚೆ ರೂಕ್ ಆಸ್‌ಲ್ಲೆ ಆನಿ ತಾಂಚೆರ್ 
ದರಬಸ್ತ್ ಪೆರಾಂ ಜಾತಾಲಿಂ . ಜುಜೆ , ಮಾದ್ರಿಂಚ್ಯಾ ಮೊಗಾಚೊ ಕಿತ್ಯಾಕ್ ತೊ 
ತಾಂಚಿಂ ಆಡ್ ಕಾಮಾಂ ಕಯ್ತಾಲೊ ಆನಿ ತಾಕಾ ಪೆರಾಂಚ್ ನ್ಹಯ್ , ಪೆಪ್ಪರ್‌ಮಿಂಟಾಂ 
ಆನಿ ಚೊಕ್ವೆಟಾಂ ಸಯ್ ಖಾಂವ್ ತೊ ಮಾದ್ರಿ ದಿತಾಲಿಂ . 

ತರಿ ಹ್ಯಾ ಭುಗ್ಗಾಂಚೊ ಹೊಲ್ವಸ್ ಖಂಯ್ ನಿಂವಾಂ ? ಮಾದ್ರಿಂಚ್ಯಾ 
ಕಾಕ್ಸಾಲಾಗಿಂ ಆಸ್‌ಲ್ಲಾ ಪೆರಿ ರುಕಾಚೆ ಫಾಂಟೆ ತ್ಯಾ ಕಾಕ್ಸಾಚೆರ್ ನಿದ್ಲ್ಲೆ ಆನಿ ತ್ಯಾ 
ಫಾಂಟ್ಯಾಂಚೆರ್ ಪೆರಾಂಚಿ ರಾಸ್ . ತಿಂ ಪೆರಾಂ ಖಂಟ್ಟಾ 
ದ್ದು ಎಲ್ಲೋ ಭುರೊ ಪಾಕ್ಯಾರ್ ಚಡೊ . ಪುಣ್ ಎಕಾಚೆಂ ದೋನ್ ಜಾಲೆಂ , ಹೊ 
ಫಿಲ್‌ಚಾಣ್ ಪಾಕ್ಯಾಚೆರ್ ಆಸ್ತಾನಾ ಎಕ್ ನಜೊ ಫುಟ್ಗೊ ಆನಿ ಕಾಕ್ಸಾ ಬಿತರ್ ಆಸ್ಥೆಲ್ಯಾ 
ಮಾದ್ರಿಚೆರ್ ಪಡೊ ಆನಿ ತಿಕಾ ಜಕಮ್ ಜಾಲಿ . ಪಾಂಚಚ್ ದಿಸಾಂನಿ ಮಾದ್ರಿಂನಿ 
ಸರ್ ಪೆರಾಂಚೆ ರೂಕ್ ಕಾತ್ರಝ್ ; ಉತ್ತೆ ಮಳ್ಯಾರ್ ತಾಂಚ್ಯಾ ಘರಾ ಸಾಮ್ಯಾರ್ ಆಸ್ಥೆ 

ಆಶೆನ್ ಫಿಲ್ಟ್ಯಾಣ್ 


ಮಾತ್ , ತ್ಯಾ ರುಕಾಂಥಾವ್ ಪೆರಾಂ ಚೊರಿ ಕರೈಂ ಧಯ್ ಮಾತ್ ಕೊಣಾಕ್‌ಚ್ 
ನಾತ್‌ಲ್ಲೆಂ . ಪುಣ್ ಜುಜೆಚ್ಯಾ ಅಹಂಮಾಕ್ ದಕ್ಕೊ ಆಯಿಲ್ಲೊ . ತೊ ಫಾರಿಕ್ಷಣಾಚಿ 
ಯೋಜನಾಂ ಕದ್ದಾಲೊ ಕಿತ್ಯಾಕ್ ಇಗಲ್ವೆಚ್ಯಾ ಫೆಸ್ತಾ ವೆಳಾರ್ ಆಯಿಲ್ಲಾ ರೊಡ್ಯಾ 
ಗ್ರೇಸ್ತಾಂಕ್ ಸಿಸ್ಟರ್ ಮಾರಿಜೋನ್ ವರೆ ಶಿಫಾರಸೆನ್ ಸಗ್ಯಾ ಗಾಂವಾರ್ ಆತಾಂ 
ನಾಂವ್ ಜೊಡ್ಲ್ಲಾ ಪೆರಿರುಕಾಚೊ ರೊಂಪಿಯೊ ದಿತಾಲಿ . ಪುಣ್ ಜುಜೆನ್ 
ಹಾತ್ ವೊಡ್ಡಾಲ್ಲೊ ತರಿ ತಿಣೆ ತಾಕಾ ಧಮ್ಮಿಲೊ ಮಣೋನ್ - ಪೆರಾಂ ಚೋರ್ 
ಖೆಲ್ಲಿಂ ಪಾವಾನಾತ್‌ಲ್ಲಾ ಕ್ ಆತಾಂ ರೊಂಪಿಯೊ ಜಾಯ್ ತುಕಾ ? 

ಹೆಂ ಸವಾಲ್ ಜುಜೆಕ್ ತೊಪ್ಲೆಂ ಆನಿ ಎಕೆ ಸಾಂಜೆರ್ ಮಾದ್ರಿ ಮಿಸಾಕ್ 
ಗೆಲ್ಲಾ ವೆಳಾರ್ ಜುಜೆನ್ ತಾಂಚ್ಯಾ ಹಿತ್ತಾಕ್ ರಿಗೊನ್ ರೊಂಪಿಯೊ ಚೊರಿ ಕೆಲ್ಲೊ 
ಆನಿ ಆಪ್ಲಾ ಮಿತ್ರಾಂಕ್ ವಾಂಟೊ ಆನಿ ಆಪ್ಲೆಂ ಖದ್ ಎಕ್ ರೊಯ್ಲಿ ಆನಿ 
ವಡಾ ಜತ್ನಕ್ ವಾಗಯ್ಲಿ . ಪುಣ್ ಜಾಲೆಂ ತರಿ ಕಿತೆಂ ? ಸತ್ವಾಂಚೆ ರೂಕ್ ವಾಡ್ಲೆ 
ಆನಿ ಪೆರಾಂ ದಿಂವ್ಕ್ ಪಾವ್ ಪುಣ್ ಜುಜೆಚೊ ರೂಕ್ ಸೊಕ್ಕೆಲ್ಲೊ ತರಿ ತಾಕಾ 
ಫುಲ್ ಪಡ್ಲೆಂ ನಾ . ಹಿ ನಿರಾಶಾ ಉದೆತಾನಾ ಜುಜೆಚೆಂ ಶಿಕಪ್ ಜಾಲ್ಲೆಂ ಕ್ರಮೇಣ್ 
ಎಸ್ತೆಲಾಲಾಗಿಂ ತಾಚೆಂ ಲಗ್ಸ್ ಜಾಲೆಂ ಪುಣ್ ರುಕಾರ್ ಪೆರಾಂನಾಂತ್ ಜಶೆಂ 
ಎಸ್ತೆಲಾಚೊ ಕುಸ್ಕೊ ಭರುಂಕ್ ನಾತ್‌ಲ್ಲೊ . ತೆರಾ ವಕ್ಸಾಂ ಜಾಲ್ಯಾರ್‌ಯಿ ಭರುಂಕ್ 
ನಾತ್‌ಲ್ಲೊ . ಕಾರಾಣ್ ? ಜುಜೆ ಬಿಲ್ಕುಲ್ ನೆಣಾಂ ; ದಾಕ್ತರಾಂನಿ ತಪಾಸಣ್ ಕಾನಾ 
ಎಸ್ಕಲ್ ಯಾ ಜುಜೆಥಂಯ್ ಕಸಲೆಂಚ್ ಆರ್ ತಾಂಕಾಂ ಮೆಳ್‌ಲ್ಲೆಂ ನಾ . 
ಆನಿ ಅಶೆಂ ಆಸ್ತಾಂ , ತುಮಿ ವಾಡ್ಲೆಂ ' 

ಗೋಡ್ ಉದಕ್ ಶಿಲಾ ' ಮ್ಹಳ್ಳಾ 
ಎಕಾ ಕುಲ್ಕಾರಾನ್ ಜುಜೆಕ್ ಶಿಕವ್ ದಿಲ್ಲೊ ಉಪಾಯ್ ಕಸೊ ಫಾತಾ ಮ್ಹಣ್ . 

ಆನಿ ತೊ ಫಾಲೊ ಫಕತ್ ಅಡೇಜ್ ಮ್ಹಯ್ನ್ಯಾಂನಿ . 

ಪರಿಚ್ಯಾ ರುಕಾಕ್ ಫುಲಾಂ ಪಡ್ಲಿಂ ಆನಿ ರಾಶಿಂ ರಾಶಿಂನಿ ಪೆರಾಂ ಜಾಂವ್ 
ಸುರು ಜಾಲಿಂ . 

ಪುಣ್ ಸಂಗತ್ ಇತ್ತಾ ರ್ ಸಂಪಾನಾ , ಲೇಕಕ್ ಆಬೆಲಾಕ್ , ಗೋಡ್ ಉದಕ್ 
ಸಿಲಾಚೊ ಹುನ್ನರ್‌ ಪೆರಾಂಚ್ಯಾಕಿ ಚಡ್ ಮಝಚೊ ಜಾತಾ ಆನಿ ತೊ ಪರಾಂ 
ಖಾತಾಂ ಖಾತಾಂ ಜುಜೆಕ್ ಸಾಂಗ್ತಾ - 

ಕಿತೆಂ ಸಾಂಗ್ತಾ ? ಗೋಡ್ ಉದಕ್ ಶಿಲಾಚೆಂ ಹುನ್ನರ್ ಕಾಂಯ್ ಎಸ್ತೆಲಾಚೆರ್ 
ವಾಪಾರ್ ಫಾಯ್ತಾ ಚೆಂ ಜಾಯ್ ? 

ಪರತ್ , ವಿವರ್ ಹಾಂವ್ ದೀನಾ , ವಾಚ್ಪ್ಯಾಂಚೊ ಆಟವ್ಚ್ ಪುರೊ ; ಹ್ಯಾ 
ಆಟವಾ ಸಂಗಿಂ ಥೊಡೊ ಹಾಸೊ ಉಲ್ಲೊ ತರ್ ಆಮಿ ಸರ್ ಧನ್ಸ್ ! 


*** 

ಕಾವೈಷು ನಾಟಕಂ ರಮ್ಯಂ 


ಎಕ್ ವಿಶೇಸ್ ಲೇಖನ್ 

-ಪ್ರೊ ಸ್ಟೀವನ್ ಕ್ವಾಡರಸ್ 


ನಾಟಕ್ ಚ್ 


ಸಬಾರ್ 


ನಾಟಕ್ 


ನಾಟಕ್ 


ಮನ್ 


ಸವಾಲಾಕ್ 


ಜಾಪಿ 


ಕಾವ್ಯಾಂ ಮಧೆಂ 

ಮನ್ ವೊಡ್ಡಿ ಮಣ್ಣೆಂ ಚಿಂತಪ್ 
ಶಿಕ್ಷಾಂ ಥಾವ್ ಭಾರತಾಂತ್ ಚಾರ್ ಆಸಾ , ಭಾರತೀಯ 
ಸಾಹಿತ್ ಸಂಪ್ರದಾಯಾಂತ್ ಕಾವೆಂ ಮ್ಹಳೊ ಸಬ್ ಆದಿಂಮಾಗಾಂ ಥಾವ್ 
ಸರ್ವ್ ಸಾಹಿತ್ ಮ್ಹಣುನ್ಂಚ್ ಸ್ವೀಕಾರ್ ಜಾಲಾ . ನಾಟಕಾಕ್ ಭಾರತೀಯ್ 
ಸಾಹಿತ್ ಚರಿತ್ರೆಂತ್ ತಾಚೆಚ್ ಜಾಲ್ಲೊ ಮಹತ್ವಾಚೊ ಜಾಗೊ ಆಸಾ . ಜಾಂವ್ 
ಸಂಸ್ಕೃತಾಂತ್ ಜಾಂವ್ ಹೆರ್ ದೇಶಿ ( ಥಳಿಕ್ ) ಭಾಸಾಂನಿ ಹಜಾರೊಂ ಹಜಾರ್ 

ಆಮಿ ಪಳೆತಾಂವ್ . ಜಾಂವ್ ಭಾರತೀಯ ಕಾವ್ಯಾ ಮೀಮಾಂಸಕ್ , 
ಜಾಂವ್ ಪಾಶ್ಚಾತ್ಯ ಸಾಹಿತ್ ವಿಮರ್ಶಕ್ , ನಾಟಕ್ ಹೆರ್ ಸರ್ವ್ ಸಾಹಿತ್ 
ಪ್ರಕಾರಾಂ ಪ್ರಾಸ್ ಫಾಮದ್ ಆನಿ ಮಹತ್ವಾಚೆಂ ಮ್ಹಣುನ್ಂಚ್ ವೊಲಾಯ್ತಾತ್ . 
ಏಕ್ ಸಾಹಿತಿಕ್ ಸಂದರ್ಬ್ ದೊಳ್ಯಾಂಕ್ ಬಾಂದುನ್ ದಿಂವ್ಯಾಕ್ ನಟನಾಚ್ಯಾ 
ಮಾಧ್ಯಮಾ ದ್ವಾರಿಂ ಸಾದ್ ಜಾತಾ ಮಣ್ಣಿ ಗಜಾಲ್ಚ್ 

ಗಜಾಲ್‌ಚ್ ಹಾಕಾ ಕಾರಣ್ 
ಜಾತ್ಯೆತ್ . 
ಕಿತ್ಯಾಕ್ 

ವೊಡ್ತಾ ? ಹ್ಯಾ 
ಸಬಾರ್ ಆಸ್ತಿತ್ . ಥಂಯ್ಸರ್ ಕಥನ್ ನಟನಾ ದ್ವಾರಿಂ ವಿಸ್ತಾರ್ತಾ ಮೃಣ್ಣೆಂ ತಾಚ್ಯಾ 
ಆಕರ್ಶಣಾಚೆಂ ವಡ್ ಕಾರಣ್ ಜಾಂವೀ ಪುರೊ . ಆಮಿ ವಾಚ್‌ಲ್ಲೆಂ , ಆಯ್ಕಾಲ್ಲೆಂ 
ಹಾಂಗಾಸರ್ ಜೀವ್ ಭರ್ನ್ ಘೋವ್ ಆಮೈ ಮುಕಾರ್ ರೂಪುಪಿಂ ದಿಸುನ್ 
ಯೆತಾ . ಹಾಂಗಾಸರ್ ಸಂಭಾಷಣ್ ಆಸಾ , ಅಭಿವ್ಯಕ್ತಿ ಉತ್ರಾನ್ ಮಾತ್ ನ್ಹಂಯ್ 
ನಟಾಂನಿ ತಾಂಚ್ಯಾ ಕುಡಿಂಕ್ ವಾಪಾರ್ನ್ ಕರ್ಚಿ ಆಸಾ , ನಾಟಕಾಂತ್ ಗದ್ ಆಸಾ , 
ಗರ್ಜೆ ತೆಕಿತ್ ಪದ್ ಆಸಾ . ನಾಟಕಾಂತ್ ಹಾಸೊಂವ್ ' ಕೊಮೆಡಿ ' ಆಸಾ ಆನಿ 
ತ್ಯಾ ಖಾತಿರ್ ' ಕೊಮೆಡಿಯನ್ ' ಆಸಾ ಆನಿ ತಾಚೆ ಸವೆಂ ' ಟ್ರಾಜಿಡಿಯಿ ' ಆಸಾ . 
ನಾಟಕ್ ' ಟ್ರಾ ಜಿಯೋ ಕೊಮೆಡಿಯೀ ಜಾಂವ್ಕ್ ಸಕ್ತಾ . ಘುಂದ್ದಿ ಫೆವ್ 
ಕೊಮಿಯೋ ಟ್ರಾಜಿಡಿಯಿ ' ಜಾತಾ . ನಾಟಕಾಂತ್ ವ್ಯಂಗ್ಸ್ ಆಸ್ತಾ , ವಿಡಂಬನ್ 
ಆಸ್ತಾ ಆನಿ ಹ್ಯಾ ವ್ಯಂಗ್ಯಾಂತ್ಥಾನ್ , ವಿಡಂಬನಾಂತ್ಥಾನ್ ನಾಟಕ್ ವಿಮರ್ಸೊ 
ಕರಿತ್ ಆಸ್ತಾ , ವಿಮರ್ಸೊ ಸಮಾಜೆಚೊ , ವ್ಯಕ್ತಿಂಚೊ , ವ್ಯವಸ್ತೆಚೊ ಆನಿ ಥೊಡೆ 
ಪಾಶ್ಚಿಂ ಆಪ್ಲಾಚೊಚ್ . ನಾಟಕಾಂತ್ ಕಾಣಿ ಆಸ್ತಾ , ನಿರೂಪಣ್ ಆಸ್ತಾ , ಪದ್ ಆಸ್ತಾ , 
ಗಾಯನ್ ಆನಿ ನಾಚ್ ಆಸ್ತಾ . ಅಶೆಂ ಅಖ್ಯಾ ಜಿವಿತಾಚ್ಯಾ ಸರ್ವ್ ಆಯಾಮಾಂಕ್ 
ನಾಟಕ್ ಆಟಪ್ತಾ ಮ್ಹಳ್ಯಾರ್ ಚೂಕ್ ಜಾಂವ್ವನಾ . 

ನಾಟಕಾಂತ್ ಚಡ್ಲೆಂ ಗಾಯನ್ ಆನಿ ನಾಚ್ಛಾಚೊ ವಾಂಟೊ ವ್ಹಡ್ ಆಸಾ . 

' ಒಪೇರಾ ' ಮ್ಹಣಾಂವ್ ತೆ ಪ್ರಯೋಗ್ ಚಡಾವತ್ ಗಾಯಕ್ ಪ್ರವೃತ್ತೆಚೆರ್ ಬಾಂದುನ್ 
ಹಾಡ್ತಾತ್ . ಉಲೊವ್ , ಸಂಭಾಷಣ್ , ನಾಚ್ , ಗಾಯನ್ ಆನಿ ನಟನಾಂತ್ ಏಕ್ತಾಳ್ 
ಉರೊವ್ ಫೆಂಪ್ಟಿ ಮಹತ್ವಾಚಿ ಜವಾಬ್ದಾರಿ ನಾಟಕಾಂತ್ ಬೋವ್ ಗರ್ಜೆಚಿ 
ಆನಿ ಅಸಲಿ ಜಿಮ್ಮೆದಾರಿ ಆಸಾ ಜಾಂವ್ವ ಬಹುಶಾ ನಾಟಕಾಂತ್ ಮಾತ್ರ . ಸರ್ವ್ 
ಸಂದರ್ಭಾಂನಿ ನಾಟಕ್ ವೆದಿರ್ ಸಾದರ್ ಜಾತಾತ್ ಮ್ಹಣುನ್ ಜಾಂವ್ , ತೆ ವೆದಿರ್ 
ಸಾದರ್ ಜಾಯ್ ಮ್ಹಣುನ್ ಜಾಂವ್ ಕಾಂಯ್ ನಾ . ಸಬಾರ್ ವರ್ತೆ ನಾಟಕ್ 
ಫಕತ್ ವಾಚ್ಛಾಚ್ಯಾ ಸುಕಾ ಖಾತಿರ್‌ಚ್ ಮ್ಹಣುನ್ ಉರ್ಲಾತ್ , ಅನೈಕ್ ವಿಶೇಸ್ 
ಗಜಾಲ್ ಕಿತೆಂಗೀ ಮ್ಹಳ್ಯಾರ್ ಏಕ್ ನಾಟಕ್ ಬರೊವ್ ಸಂಪೊ ಮಣೋನ್ ನಾ . 
ನಾಟಕಿಸ್ತಾಚ್ಯಾ ಜಿವ್ಹಾಣೆಚೆರ್ , ಕ್ರಿಯಾಳಣಾಚೆರ್ ಹೊಂದುನ್ ನಾಟಕಾಚೊ ಪಾರ್ 
ಜಾಂವ್ , ಪ್ರದರ್ಶನ್ ಜಾಂವ್ ಬದ್ದಿ ಜಾತಚ್ , ಗ್ರೇಸ್ ಜಾತಚ್ ಆಸ್ತಾ . 
ನಾಟಕ್ ಪಳಪ್ಪ ( ಪ್ರೇಕ್ಷಕ್ ) ಸುಮಾರ್‌ 

( ಪ್ರೇಕ್ಷಕ್ ) ಸುಮಾರ್‌ ತೀನ್ ವೊರಾಂಚೊ ವೇಳ್ 
ರಂಗಾಂಚಿಯೆ ಮುಕಾರ್ ಚೀತ್ ಆನಿ ಮತ್ ದೀವ್ ತೋಪ್ ಬಸ್ತಾ ಕಿತ್ಯಾಕ್ ? 
ಖಲ್ಯಾನ್ ನಾಟಕ್ ವಕ್ತಾ ಸಕ್ತಚೆಂ ಸಾಹಿತ್ , ಪ್ರೇಕ್ಷಕಾಚ್ಯಾ ಮತಿಕ್ ಅತ್ಮಾಕ್ 
ವೊಕಾತ್ ದಿಪ್ಪಿ ಸಕತ್ ನಾಟಕಾಂಕ್ ಆಸಾ ಮನ್ ಜಾಣಾ ಜಾಲ್ಲೆ ಬ್ರೇಕ್ 
ವ ಪಿಡೆಸ್ತಾಂಕ್ ' ತುಂ ದೋನ್ ಪಾಪ್ಟಿಂ ` ಎಲೆಕ್ಷಾ ಪಳೆ , ತುಂ ಚಾರ್ ಪಾಪ್ಪಿಂ 
' ಮೀಡಿಯಾ ' ಪಳೆ ಮಡೊನ್ ವೊಕ್ತಾಚೀಟ್ ( ಪ್ರಿಸ್ಕಿಪ್ರನ್ ) ದಿತಾಲೆ ಕಂಯ್ . 
ನಾಟಕಾಚಿ ಯಶಸ್ವಿ ಆಸ್ಟಿ ಪ್ರೇಕ್ಷಕಾಂಕ್ ಫಕತ್ ಹಾಸೊಂವ್ಯಾಂತ್ ವಾ ಫಕತ್ 
ರಡೊಂವ್ಯಾಂತ್ ನ್ಹಂಯ್ ಬಗಾರ್ ಪ್ರೇಕ್ಷಕಾಚ್ಯಾ ಅಂತರ್ಮಳಾಂ ಭಿತರ್ ರಿಗೊನ್ 
ತಾಚ್ಯಾ ಮಾಸಾಚೆಂ ಮಾಸ್ ಆನಿ ರಗ್ತಾಚೆಂ ರಗತ್ ಜಾವ್ ತಾಚ್ಯಾ ಅತ್ಮಾಚೆಂ 
ವೊಕಾತ್ ಜಾಂವ್ಯಾಂತ್ . 

ಜಾಂವ್ ನಾಟಕ್ , ಜಾಂವ್ ಆಯ್ತಾ ಸಿನಿಮಾಂಕ್ ಪಳೆಂವ್ಕ್ ಬಸ್‌ಲ್ಲೊ 
ಪ್ರೇಕ್ಷಕ್ ನಟಾಚೆಂ ನಟನ್ ಕ್ಲಚ್ ಆಪ್ಲಾ ಸಂಯ್ ಸಾಂಡ್ತಾ ಆನಿ ತ್ಯಾ ಪಾತ್ರಾಚ್ಯಾ 
ಕುಡಿಂತ್ ತೊ ಪೆಲ್ಯಾಕುಡಿ ಪ್ರವೇಶ್ ( ಪರಕಾಯ ಪ್ರವೇಶ ) ಜಾತಾ ಆನಿ ಮುಕ್ಕೊ 
ವೇಳ್ ವಿಂಗಡ್ಚ್ ಸಂಸಾರಾಂತ್ ಬೊಂವಾ , ಆಪ್ಲಾ ಬೊಂವಾರಿಚ್ಯಾ ಸರ್ವ್ 
ನಿರ್ಬಂಧನಾಂಕ್ ಉತ್ತೊನ್ ವೆಚೆ ಖಾತಿರ್್ರಚ್ ತೊ ಕಿತ್ತೆ ಪಯ್ಕೆ ಯೆಟುನ್ ತರಿ 
ನಾಟಕ್ / ಫಿಲ್ಡ್ ಪಳೆಂವ್ಕ್ ಯೆತಾ . ಜರ್ ಹಿ ಕ್ರಿಯಾ ಎಕಾ ನಾಟಕಾಂತ್ ತಾಕಾ 
ಸಾದ್ ಜಾಯ್ತಾಂ ತವಳ್ ತೊ ವಿರಾರ್ ಜಾತಾ . ತ್ಯಾ ನಾಟಕಾಚೆರ್ / ಫಿಲ್ಮಾಚೆರ್ 
ತೋ ರಾಗಾರ್ ಜಾತಾ ಆನಿ ನಾಟಕ್ ಪೊಕೊಳ್ ಮ್ಹಣುನ್ ಕಾಡ್ತಾ . ಜೆ ನಾಟಕ್ 
ಸಮಾಜೆಕ್ ಆನಿ ವ್ಯಕ್ತಿಂಕ್ ಬಸ್ಯಾ ಭಲಾಯ್ಕೆಕ್ ಸಾಧನ್ ಜಾಂವ್ವ ತಾಂಕ್ ಫೆನ್ಸ್ 
ಆಸಾತ್ ತಾಂಕಾಂ ಮಾತ್ ನಾಟಕ್ ಜಾವ್ ಕಾಳಾನ್ ಕಾಳ್ ಉರೊಂಕ್ ಜಾತಾ . 
ಹೆರ್ ನಾಟಕ್ ನಾಟಕಾಚ್ಯಾ ನಾಂವಾನ್ ತತ್ಕಾಲ್ ಉದ್ಯೋಳ್ ಫೆಂವೈ ಭಂಗೊಸ್ಥಳ 
ಮಾತ್ , ತಸಲ್ಯಾ ಭಂಗೊಸ್ಥಳಾಂಚೆ ಶೆಂಬೊರ್ ನ್ಹಂಯ್ ಹಜಾರ್ ಪ್ರದರ್ಶನ್ 
ಜಾಲೆ ತರಿ ನಿಮಾಣೆಂ ಪೊಕೊಳ್ ಪೊಕೊಳ್ ಚ್ . 

ವು 


ವಿಡಂಬಕ್ ನಾಟಕ್ 


ಸುಮಾರ್ 18-19 ವ್ಯಾ ಶೆಕ್ಷಾ ಥಾವ್ ಆಮಿ ಆಜ್ ವಾಪಾರ್ತಾಂವ್ 
ಕಶೆಂ ಅಶೀರ್ ಅರ್ತಾನ್ ' ನಾಟಕ್ ಸಬಾಚಿ ವಾಪಾರ್ಣಿ ಸುರ್ವಾತ್ತಿ , ಆಂತೋನ್ 
ಕಾವಾಚೊ ? ' ಇ ( ಐ ) ವಾನೋವ್ ' ( 1887 ) ಹ್ಯಾ ದಿಶೆಂತ್ ಪಯಿಲ್ಲೊ ನಾಟಕ್ . 
ಲ್ಯಾ ಪಯ್ಲೆಂಚ್ 1873 ಇಸ್ವಂತ್ ಎಮಿಲ್ ರೋಲಾನ್ ( 1840-1902 ) “ ಲೆ 
ಗೋವಾ ಮಕಾತ್ ' ಆನಿ ' ತೆರೇಜ್ ರಾಕಿಂ ' ಅಸಲೆ ನಾಟಕ್ ಸಂಬಂಧಿ ಆನಿ 
ಹಾಟಕಾಚ್ಯ ಕೃತಿಯೊ ರಚ್ಚಲ್ಲೊ ತರಿ ಆಧುನಿಕ್ ನಾಟಕೀಕರಣ್ ಪರಿಕಲ್ಪನಾಚ್ಯಾ 
ಕೆಳಾರ್ ರಾವೊನ್ ಪಳೆಲ್ಯಾರ್ ' ಇ ( ಐ ) ವಾನೋವ್ ' ( 1887 ) ನಾಟಕ್‌ಚ್ ಹ್ಯಾ 
ರಾಟೆಂತ್ ಪಯಿಲ್ಲೊ ಆಧುನಿಕ್ ನಾಟಕ್ . 

ನಾಟಕಾಕ್ ವ್ಹಡ್ ಮಾನ್ ಮರ್ಯಾದ್ ಹಾಡ್ಸ್ ದಿಲ್ಲಿ ಗ್ರೀಕಾಂನಿ , ಏಕ್ 
ಹಾಸ್ತೆಂ , ಏಕ್ ರಡ್ಲೆಂ ಮುಕಾಟ್ಯಾಚೆಂ ಪರಿಕಲ್ಪನ್ಂಚ್ ಗೋಕಾಂಚೆಂ , ತಾಲೀಯ 
ಕೊಮಿಡಿಕ್ ) ಆನಿ ಮೆಲ್ಲೊಮೆನೆ ( ಟ್ರಾಜಿಡಿಕ್ ) ಮೃಣ್ಣಾ ದೋನ್ ವ್ಯುತ್ಪತ್ತಿ 
ಪರಿಂಚಿಂ ಸಂಕೇತಾಂ ಕಂಯ್ ತಿಂ ಮುಕಾಟಿಂ . ಗೋಕಾಂ ಮದೆಂಯ್ ನಾಟಕ್ 
ಕಾವ್ಯಾ ಪ್ರಕಾರ್ ಜಾನ್ಸ್ ವಾಡ್ಕೊ . ಹೊ ಪ್ರಕಾರ್ ಕಾವ್ಯಾಂ ಮದೆಂ ಬೋವ್ 
ಪ್ರಮುಕ್ ಮಣೋನ್ ತೇಯೀ ಪಾತ್ಯೆಲ್ಲೆ . ಅರಿಸ್ಟಾಟಲಾನ್ ಆಪ್ಲಾ ' ಪೋಯೆಟಿಕ್ಸಾಂತ್ ' 
ಕಾಟಕ್ ಪ್ರಕಾರ್ ವಿಸ್ತ್ರತ್ ಜಾವ್‌ ವಿವರಿಲಾ , ಅಥೇನಿಯನ್ ಗ್ರೀಕಾಂ ಮದೆಂ 
ಹಾಸ್ತೆ ( ಕೊಮೆಡಿ , ಹಾಸ್ಯಾತ್ಮಕ್ ) ರಸ್ತೆ ( ಟ್ರಾಜಿಡಿ ) ಆನಿ 
ಅಶೆಂ ತೀನ್ ಥರಾಂಚೆ ನಾಟಕ್ ವಾಡ್ಲಿ . 

' ಡ್ರಾಮಾ ' ಮ್ಹಣ್ ಸಬ್ ಪೂರ್ವ್ ಮೆಸಿಡೋನಿಯಾ ಆನಿ ತ್ರಾಸಾ ಮದೆಂ 
ರೆಸ್ಟಾ ಡ್ರಬಾಸುಸ್ ಗಾಂವ್ವಾ ನಾಂವಾ ಥಾವ್ ಉದೆಲಾ . ಆಜ್ ತ್ಯಾ ಶೆರಾಕ್ 
ಪ್ರಾಮಾ ಮಣೋನ್ ಚ್ ಆಪಯ್ತಾತ್ . ಯೋಣ್ ( ಹೆಬ್ರೆವಾರ್ / ಗ್ರೀಕ್ ) ನಾಟಕಾಂಕ್ 
ಆಪ್ಲಾ ಧರ್ಮಾಚೊ ಏಕ್ ವಾಂಟೊ ಲೆಕ್ತಾಲೆ . ಡಯನೀಷಿಯಸ್ ದೆವಾಚ್ಯಾ 
ಆರಾಧಾನಾಕ್ ಮಣೋನ್ ತೆ ನಾಟಕ್ ಸ್ಪರ್ದೆ ಚಲಯ್ತಾಲೆ . ಹಾಂಗಾಸರ್ 
ಗಾಯನಾಂ ದ್ವಾರಿಂ ಕಾಣಿಯೊ ಸಾಂಗ್ಸ್ ಆರಾಧಾನಾಂ ರೀತ್ ಆಸ್‌ಲ್ಲಿ ಹಾಕಾ 
ಡಿಥಿರ್ಯಾಂಬ್ ' ಮ್ಹಣಾಲೊ . ಹೊ ಗಾವ್ವಾ ನಾಟಕ್ ಸಗ್ಯೂ ಗಾಯನಾ ದ್ವಾರಿಂ 
ರಸಾಂತ್ ಚಲ್ತಾಲೊ ಆನಿ ತ್ಯಾ ಕೋರಸಾಚೊ ಮುಕೆಲಿ ಕೊರಿಫಾಯುಸ್ 
ಸಾವಾಸ್ಥಲೊ . ಸುಮಾರ್ 2600 ವರ್ಸಾಂ ಪಯ್ಲೆಂ ಕೊರಿಂತಾಚ್ಯಾ ( ಮೆಹತಿಮ್ಮಾ ) 
ಅರಿಯೋನಾನ್ ನಾಟಕಿಂ ಗಾಂವ್ ಭಾವುಕ್ ಗಾಯನಾಂ ಬರಯಿಲ್ಲಿಂ ಮೃಣಾಚೊ 
ರಾಲ್ಲೊ ಆಸಾ ಸಂಶೋಧಕ್ ಹಾಕಾ ಸಂಸಾಚೊ ಪಯಿಲ್ಲೊ ನಾಟಕಿಸ್ ಮಾಡ್ತಾತ್ . 
ಸ್ವಿಸಾನ್ ಪಯಿಲ್ಲೆ ಪಾಶ್ಚಿಂ ಉಲೊಪ್ಪಿ ಪಾತ್ ಉಬೊ ಕೆಲೊ . 

ಜೆನ್ನಾ 
ಸಿಹ್ರಾಬುಸ್ ಅಥೆನ್ಸಾಚೊ ರಾಯ್ ಜಾಲೊ , ತಾಣೆ ಡಯನೀಷಿಯಸಾಚೆಂ ಫೆಸ್ 
ರಾಟಕಾಂಚೊ ಸ್ಪರ್ದೊ ಜಾವ್ ಬದ್ಲಲೆಂ . ಡೆಲ್ಲಿ , ಆಟ್ಟಿಕ್ ಆನಿ ಡಯನೀಷಿಯಸ್ 
ವಿಯೇಟರಾಂ ( ನಾಟಕ್ ಸಾಲಾಂ ) ತಾಣೆಂ ಬಾಂದುನ್ ಘಾಲಿಂ . ತ್ಯಾ ಉಪ್ರಾಂತ್ 
ಸ್ನೇಕ್ ನಾಟಕಾಂನಿ ವ್ಹಡ್ ವಾಡಾವಳ್ ಆಸಾ ಜಾಲಿ . ಎಇಸಿಲಸ್ , ಸೊಫೋಕ್ಲಸ್ 

ಯುರಿಪಿಡಿಸ್ , ಆರಿಸ್ತಾಫನೆಸ್ , ಮೆನ್ಸಾಂದರ್ ಅಸಲ್ಯಾ ನಾಟಕಿಸ್ತಾಂನಿ ಗ್ರೀಕ್ 
ನಾಟಕಾಂಕ್ ಉಂಚಾಯೆ ಸ್ಟಿಕ್ ಹಾಡ್ಲೆಂ . 

ಎಇಸಿಲಸ್ಸಾನ್ ' ಎಚಿಲೇಇಸ್ ' ಮೃಣ್ಣಾ ತೀನ್ ನಾಟಕಾಂಚೊ ಘೋಸ್ 
( ಫೋಸ್ - ಟಿಲೊಜಿ- ' ಮಿರ್ಮಿಡೊನ್ಸ್ ' : ' ನರೇಇಡ್ಸ್ : “ ಫ್ರಾಝಿಯನ್ಸ್ ) ಲಿಕ್ವೆ . 
ನಾಟಕ್ ತೀನ್ ತರೀ ಕಾಣಿ ಪ್ಲಾಳಿ , ಟ್ರೋಜನ್ ಝುಜಾ ಉಪ್ರಾಂತ್ ಗ್ರೀಕಾಂಚೊ 
ವೀರ್ ಜಾಂವ್ವಾ ಎಚಿಲೇಇಸಾಚಿ . ಹ್ಯಾಚ್ ಪರ್ಮಾಣೆಂ ತಾಣೆಂ ' ಒರೆಸ್ತಿಯಾ ' 
ಮಣೋ ಆನ್ನೇಕ್ ತ್ರಿಫ್ಸ್ ರಚೊ ಹಾಂತುಂ ಆರ್ಗೊಸಾಚ್ಯಾ ರಾಯಾ 
ಆಗಮೆಮೊನಾಚಿ ಕಾಣಿ ಆಸಾ . 

ಆಸಾ . ' ಆಗಮೆಮೊನ್ ' , ' ಕೊಹೆಪೊರೊಯ್ ' ( ದ 
ಲಿಬೇಷನ್ ಬೇರರ್ಸ್ ) ಆನಿ ' ಯುಮೆನಾಯೆಸ್ ' ಮಣ್ಣಾ ತೀನ್ ನಾಟಕಾಂಚಿ 
ಸಾಂಕಳ್ ಹಿ . ಎಇಸಿಲಸ್ಸಾನ್ ಸುಮಾರ್ ಸತ್ತರ್ ನಾಟಕ್ ಲಿಕ್ಲಾತ್ ತ್ಯಾ ಪಯ್ಕಿಂ 
ಸಾತ್ ಮಾತ್ ಲಾಬ್ಲಾ ತ್ ಅಶೆಂ ಸಂಶೋಧಕಾಂಚೊ ವಾದ್ ' ಪರ್ಷಿಯನ್ , 
“ ಸೆವೆನ್ ಎಗೆಯ್ . ತೇಬೆ ' , ' ಸಫ್ಯಾಂಟ್ ' ' ಪ್ರೊಮೆಥುವಸ್ ಬಾಂವ್ ಹ್ಯಾ 
ಪಯ್ಕೆ ಮಹತ್ವಾಚೆ . ಎಇಸಿಲಸ್ಸಾನ್ ಆಪ್ಲಾ ನಾಟಕಾಂನಿ ದೋನ್ ಪಾತ್ ಉಭೆ 


ave 


ಸಾತ್ 


ಸೊಫೋಕ್ಲಸ್ ಗ್ರೀಕ್ ನಾಟಕಾಂಕ್ ಉಂಚಾಯೆಕ್ ಪಾವಯಿಲ್ಲೊ ಆನ್ನೇಕ್ 
ಮಹಾನ್ ನಾಟಕಿಸ್ , ಹಾಚ್ಯಾ ನಾಟಕಾಂನಿ ಪಯಿಲ್ಲೆ ಪಾಶ್ಚಿಂ ತೀನ್ ಪಾತ್ ಉಬೆ 
ಜಾಲೆ , ಹಾಣೆಂಯ್ ಸುಮಾರ್ ಸತ್ತರ್ ನಾಟಕ್ ಬರಯ್ತಾತ್ ತರೀ 
ಮಾತ್ರ ಅಧ್ಯಯನಾಕ್ ಲಾಬ್ಲ್ಯಾತ್ . ' ಆಂತಿಗೋನೆ , ' ಎಲೆಕ್ಷಾ ' , ' ( ಒ ) ಇಡಿಪಸ್ ರೆಕ್ಸ್ 
ಮ್ಹಣ್ ಹಾಚೊ ಕೃತಿಯೊ ನಾಟಕಾಚ್ಯಾ ವಾ ಸಾಹಿತ್ಯಾಚ್ಯಾ ಮಾಳಾರ್ 
ಮಾತ್ ನ್ಹಂಯ್ ಮನ್ನಾ ಸಂಸ್ಕಾ ರಾಟಾವಳಿಂಚ್ಯಾ ಸರ್ವ್ ಸಂಗ್ತಿಂನಿ ವಿಶಿಷ್ಟ ಸ್ಥಾನ್ 
ಜೋಡ್ಸ್ ಆಸಾತ್ . ಮಣ್ಣಿಂ ಮನೋಶಾಸ್ತಿಕ್ ಅಧ್ಯಯನಾಚ್ಯಾ ಪರಿಕಲ್ಪನಾಂ 
ದ್ವಾರಿಂ ಬಾಪಯ್ ಮೊಗಿ ಎಲೆಕ್ಟ್ರಾ ಆನಿ ಆವಯ್ ಮೊಗಿ ಇಡಿಪಸ್ ಪಾತ್ 
ಆಜೂನ್ ಮನ್ನಾ ಕುಳಾಕ್ ದೊಸ್ತಾತ್ . ಸುಮಾರ್ ಅಡೇಜ್ ಹಜಾರ್ ವರ್ಸಾ ೦ 
ಉಪ್ರಾಂತೀ ಹೆ ನಾಟಕ್ ಮಾಂಚಿಯೆರ್ ಯೆತಾತ್ . ಹಾಚ್ಯಾ ನಾಟಕಾಂನಿ ಪಯಿಲ್ಲೆ 
ಪಾಶ್ಚಿಂ ತೀನ್ ಪಾತ್ ಉಬೆ ಜಾಲೆ ಮಾತ್ ನ್ಹಂಯ್ ಪಿಂತುರಾಂಚಿ ವಾಪಾರ್ಣಿ 
ಸುರ್ವಾ . ' ಮಿಡಿಯಾ ' , ' ಹರ್ಕುಲಸ್ ' , ' ಟ್ರೋಜನ್ ವಿಮೆನ್ ' ಅಸಲೆ ಮಹತ್ವಾಚೆ 
ನಾಟಕ್ ಬರಯಿಲ್ಲೊ ಯುರಿಪಿಡೆಸ್ ; ' ಲಿಸಿಸ್ತಾತಾ ' ಲಿಕ್ಲಿ ಅರಿನ್ನೊಫೆನೆಸ್ ಹೆರ್ 
ನಾಮೈಚೆ ಗ್ರೀಕ್ ನಾಟಕಿಸ್ . 

ಗ್ರೀಕ್ ನಾಟಕಾಂನಿ ವಿಶೇಸ್ ಲಕ್ಷಣ್ ಮ್ಹಳ್ಯಾರ್ ದೆವಾಂಕ್ ಆನಿ ಮನ್ಯಾಂಕ್ , 
ಮನ್ಯಾಕ್ ಆನಿ ತಾಚ್ಯಾ ಪೆಲ್ಯಾಕ್ ಆನಿ ಮನ್ಯಾಕ್ ಆಪ್ಲಾ ಭಿತರ್‌ಚ್ ಚಲ್ವೆಂ 
ತಿಸ್ಟರೀಯ್ ಸಂಘರ್ಶ್ , ಬೋವ್ ಉಂಚಾಯೆನ್ ಮನ್ಯಾಶಾಸ್ತ್ರೀಯ್ ಸುತ್ರಾಂಚೆರ್ 
ಹೇಂ ಸಂಘರ್ಶ್ ಚಾಲು ಆಸ್ತಾ . ವೀರ್ ಖಂಚ್ಯಾಗೀ ಎಕಾ ಸಂದರ್ಭಿಂ ಆಪ್ಲಾ 

ಶಿ 


ಖುಶೆನ್ ವಾ ಪರಿಗತೆಂಕ್ ಬಲಿ ಜಾವ್ ಆನಾಪತ್ ಚಲಯ್ತಾ . ಆಪ್ಲಾ 

ವಿಧಿ 
ವೆಂ ಖೆಳ್ತಾ - ಜಿಕ್ತಾ ವಾ ಸಲ್ವತಾ . 

ರೋಮಿ 
ಗ್ರೀಕ್ ನಾಟಕಾಂಚ್ಯಾ ಪರಂಪರಾ ಪಾಟ್ಲಾ ನ್ ಆಯ್ಲಿ 
ಹಾಟಕಾಂಚಿ ಪರಂಪರಾ , ರೋಮಿ ರಾಯಾಟಾಚಿ ಆನಿ ಸಾಮ್ರಾಜ್‌ವಾದಿ ಚಿಂತ್ಪಾಚಿ 

ಪಡೊನ್ ಗ್ರೀಕ್ ರೊಮಾಗಾರಾಂಚೆ ಗುಲಾಮ್ ಜಾನ್ಸ್‌ ಆಯ್ದೆ . ತಿ 
ಕಾಯ್ದಾಟಿ ಚಿಂತ್ಪಾಂಚಿ ಸಾವ್ಕ್ ತಾಣಿ ಹಾಡ್ಲಲ್ಯಾ ನಾಟಕಾಂಚೆರ್‌ಯಿ ಪಡೊಂಕ್ 
. ಆಪ್ಲಾ 

ರಾಜಾಂತ್ ಸಾಹಿತ್ಯಾಚಿ ವಾಡಾವಳ್ ಕರ್ಚಾಕ್ ರೋಮಿ 
ಕೆಜಾರಾಂನಿ ಇಸ್ಕೊಲ್ ಬಾಂದಯ್ಲೆಂ ( ಕೊಲೇಜಿಯುಮ್ ಪೊಯೆತಾರು ) 
ಕ್ಯಾ ಶಾಳಾ ಥಾವ್ ನಾಮೈಚೆ ನಾಟಕಿಸ್ತ್ ಉದೆಲೆ ಕ್ರಿಸ್ತಾ ಪುರ್ವಿ ೦ 240 ವೆಳಾರ್ 
2250 ವರ್ಸಾಂ ಪಯ್ಲೆಂ ) ಲಿವಿಯಸ್ ಅಂದ್ರುನಿಕುಸಾನ್ ಗ್ರೀಕ್ ರುದ್ರಾಂತ್ 
ದುಕಾಂತಾಚೆ ) ಶಯ್ಲೆಚೆ ಆನಿ ಗ್ರಾಯುಸ್ ನೇವಿಯುಸಾನ್ ಗ್ರೇಕ್ ಹಾಸ್ಯಾಂತ್ 
ಸುಕಾಂತಾಚೆ ) ಶಯ್ಲೆಚೆ ನಾಟಕ್ ಲಿಸ್ಥೆ . 

ಟಾಯ್ಸಸ್ ಮಾಸಿಯಸ್ ಪ್ಲಾತುರ್ , ಪುಬ್ಲಿಯುಸ್ ತೆರೆಯುಸ್ , ಕ್ವಿಂತುಸ್ 
ಎನ್ನಿಯುಸ್ , ಲುಸಿಯಸ್ ಅಕ್ಸಿಯುಸ್ ಅಸಲ್ಯಾ ನಾಟಕಿಸ್ತಾಂನಿ ರೊಮಿ ನಾಟಕಾಂಕ್ 
ರವೆಂ ರೂಪ್ ದಿಲೆಂ . ಕಾವ್ಯಾ ವಾಪಾರ್ಣೆಕ್ , ಪಾತ್ ವರ್ಗಾಚ್ಯಾ ವಿಸ್ತಾರ್ಣೆಕ್ ಆನಿ 
ರಂಭಾಷಣಾಕ್ ತಾಣಿ ಮಹತ್ ದಿಲೊ . ಗ್ರೀಕ್ ಮುಳಾಂತ್ಥ ನಾಟಕ್ ತಶೆಂಸ್ 
ಕೋಮಿ ಜಿಣ್ಯ ಮುಳಾಚೆ ನಾಟಕ್ ಮಣ್ಣಾ ದೋನ್ ವಾಟಾಂನಿ ನಾಟಕ್ 
ರಾಡೊಂಕ್ ಲಾಗ್ಲ . ಅಶೆಂ , ದುಬಾವಾವಿಣೆ , ನಾಟಕ್ ಸಾಹಿತ್ಯಾಚ್ಯಾ ವಾಡಾವಳೆಂತ್ 
ಕೋಮಿ ಕಾಳಾಚೊ ಪಾತ್ರ ಮಹತ್ವಾಚೊ ಮ್ಹಣುಂಯೆತಾ . 

ಭಾರತಾಚ್ಯಾ ಪರಿಗತೆಂತ್ ಪಳೆಲ್ಯಾರ್ ನಾಟಕಾಚೊ ಬೋವ್ ಪುರ್ವಿ ೦ 
ಉಲ್ಲೇಕ್ ಜಾಂವ್ಕ್ ಭರತಾಚ್ಯಾ ' ನಾಟ್ಯಶಾಸ್ತಾಂತ್ . ಸುಮಾರ್ ಕ್ರಿಸ್ತಾಪುರ್ವಿ ೦ 
ದುಸ್ರಾ ಶೆಕ್ಷಾಂತ್ ತಾಣೆ ' ನಾಟ್ಯಶಾಸ್ತ್ರ ' ಬರಯ್ . ಹಿ ಕೃತಿ ಸೂತ್ರ ಸ್ವರೂಪಾಚಿ 
ದ್ದುಣ್ಣೆ ನಟನಾಚಿಂ ನೆಮಾಂ ಕಳಂದ್ದಿ , ಖಂಚ್ಯಾಯ್ ಎಕಾ ಶಿಕ್ಷಾ ರುಲಿ ರೆಗೊ 
ಕಳಂ ಕೃತಿ ಆಸಾ ಜಾಯ್ ತರ್ ತ್ಯಾ ಆದಿಂಚ್ ತ್ಯಾ ಶೆತಾಂತ್ ವಿಸ್ಕತ್ ವಾವ್ 
ನಾವ್ ಆಸೊಂಕ್ ಜಾಯ್ . ದೆಕುನ್ ಥೊಡೆ ಪಂಡಿತ್ ' ನಾಟ್ಯಶಾಸ್ತಾಚ್ಯಾ ( ಕ್ರಿಪೂ 
200 ) ಪುರ್ವಿಂಚ್ ವ್ಹಡ್ ಮಾಪಾನ್ ಸಂಸ್ಕೃತ ನಾಟಕಾಂಚಿ ವಾಡಾವಳ್ ಜಾಲ್ಲಿ ' 
ಮೃಣಾತ್ . ಭರತ ಆಪ್ಲಾ ನಾಟ್ಯಶಾಸ್ತಾಂತ್ ನಟನ್ , ನರ್ತನ್ ( ನಾಚ್ ) , ಸಂಗೀತ್ , 
ನಿರ್ಮಾಣ್ , ನೈಸಾಪ್ , ಬಾಂದಾವಳ್ , ವೆದಿ ಸಂರಚನ್ ಅಸಲ್ಯಾ ಸಬಾರ್ ಸಂಗ್ತಿಂ 
ವಿಶಿಂ ಉಲಯ್ತಾ . ತ್ಯಾ ಕೃತಿಯೆಂತ್ ' ನಟನ್ ದೆವಾ ಥಾವ್ನ್ಂಚ್ ಆಸಾ ಜಾಲೆಂ ' 
ಅಶೆಂ ಭರತ ಸಾಂಗ್ತಾ . ಶಿವಾಕ್ ' ನಟರಾಜ ' ಮಣೋನ್‌ಂಚ್ ವಳ್ಳಾತಾತ್ . 

ಸಂಸ್ಕೃತ ನಾಟಕಾಂನಿ ಸುರ್ವಾಯೆ ಥಾವ್ನ್ಂಚ್ ನಾಯಕ್ ( ಹೀರೊ ) 
ಕೇಂದ್ರಿತ್ ಸಂರಚನ್ ಪಳೆಂವ್ಕ್ ಮೆಳ್ತಾ . ಮುಕೆಲ್ ನಟ್ ಧೀರ್‌ , ಉದಾತ್ 

ಸಂಸ್ಕೃತ 


ಆನಿ ಸುಂರ್ಗಾರಿ ( ಶೃಂಗಾರ್ ) ಪ್ರದಾನ್ ಪ್ರದರ್ಶಕ್ , ತೊ ಚಡ್ಶೆಂ ಜಯ್ತಾಂಚೊ 
ಕುರೊವ್ ಆಪ್ಲಾಯ್ತಾ ಆನಿ ಸುಖಾಂತ್ ವೀರ್ ಜಾತಾ . ಅಪೂಪ್ ಆಪ್ಲಾ ತತ್ವಾಂ 
ಖಾತಿರ್ ಕಣ್ ವೊಳ್ಕೊಳೆ ಸೊಸುನ್ ಮೊರ್ಚೆ ೦ ಪಡಾತ್ ತರ್ ದುಖಾಂತ್ ವೀರ್ 
ಜಾತಾ , ತೊ ಮೆಲೊ ತರೀ ಸತ್ ಮೊರಾನಾ ' ಸತ್ಯಮೇವ ಜಯತೇ ' ಚಿಂತಪ್ 
ಹಾಂಗಾ ಮಹತ್ವಾಚೆಂ . ನಾಟಕಾಚ್ಯಾ ವಾಡಾವಳೆ ತೆಕಿತ್ ಸ ಪಾತ್ ಬೋವ್ 
ಮಹತ್ವಾಚೆ ಜಾವ್ ಸಂಸ್ಕೃತ ನಾಟಕಿಸ್ ಘತಾತ್ . ನಾಯಕ್ ( ಹೀರೊ ) , ತಾಚೊ 
ಸಾಂಗಾತಿ ( ಚಡ್‌ಶೆಂ ವಿದೂಷಕ್ ವಾ ಇಷ್ ) , ನಾಯಿಕಾ ( ಹಿರೋಯಿನ್ ) ತಿಚಿ 
ಸಾಂಗಾತಿಣ್ ( ದಾಸಿ ವಾ ಚೀಟಿ ) ಖಳನಾಯಕ್ ( ದುಸ್ಮಾನ್ ರಾಯ್ ) ಆನಿ ತಾಚೊ 
ಸಾಂಗಾತಿ ( ಜೊ ಕೆನ್ನಾಂಯ್ ಖೆಟ್ರೊ ಆಲೋಚೆನ್ನೊ ಮಾತ್ ದೀಂವ್ಕ್ ಸಕ್ತಾ 
ತೊ ) ಹ್ಯಾ ಭಾಯ್ ಆಸ್ಥೆ ಪಾತ್ ಉಣ್ಯಾ ಮಹತ್ವಾಚೆ . 

ನಾಟಕಾಂ ಪಯ್ಕಿ ಥೋಡೆ ಜಾಗತಿಕ್ ಸಾಹಿತ್ಯಾಂತ್ ಬೋವ್ 
ಉಂಚಾಯೆಚ್ಯಾ ಪಾಂವ್ಹಾ ರ್ ಪಾವ್‌ಲ್ಲೆ ಆಸಾತ್ . ನಾಟಕ್ ಮ್ಹಣಾನಾಂಚ್ ಜಿಬೆರ್ 
ಯೆಂವೆಂ ನಾಂವ್ ಕಾಳಿದಾಸಾಚೆಂ . ಗುಪ್ತ ರಾಯ್ ಚಂದ್ರಗುಪ್ತ ವಿಕ್ರಮಾದಿತ್ಯಾಚ್ಯಾ 
ರಾಯಾಸನಾಂತ್ ಆಸೊನ್ ಕಾಳಿದಾಸಾನ್ ಬರಯ್ತಲೆ ನಾಟಕ್ ಬೋವ್ ವರ್ತಿ 
ಸಾಹಿತಿಕ್ ಗ್ರೇಸ್‌ಕಾಯ್ ಭರೊನ್ ಆಸಾತ್ . ' ಶಾಕುಂತಲಾ ನಾಟಕಾ ವಿಶಿಂ 
ಜೊ ನೆಣಾ ತಾಣೆ ನಾಟಕ್ ಮ್ಹಳೊ ಸಬ್ ಜಿಬೆರ್ ಕಾಡುಂಕ್ ಫಾವೊ ನಾ ' 
ಮಣೋನ್ ಪಂಡಿತಾಂಚೊ ವಾದ್ ಆಸಾ . ' ಕಾವೈಷು ನಾಟಕಂ ರಮ್ಯಂ , ತತ್ 
ರಮ್ಯ ಶಾಕುಂತಲಾ , ತತ್ರಾಪಿಚಾ ಚತುಷ್ಪಾಂಕೊ ವಾಕ್ ಚತುಷ್ಟಯಂ ' ಅಶೀ 
ಖ್ಯಾತಿ ಆಸಾ . ವಿಶ್ವಾಮಿತ್ರಾಚೆಂ ತೋಪ್ ಭಂಗೊಂವ್ ಆಯಿಲ್ಲಾ ಮೇನಕಾಕ್ 
ತಾಚೆ ಥಾವ್ ಜಾಲ್ಲೆಂ ಚೆಡುಂ ಭುರ್ಗೆಂ ಶಕುಂತ ಸುಕ್ಲಾಂಚ್ಯಾ ಪಾಸ್ವಂತ್ 
ವಾಡ್ಲಲ್ಯಾನ್ ಶಕುಂತಲಾ ಜಾಲೆಂ . ತಾಕಾ ಉಪ್ರಾಂತ್ ಸನ್ನೆಶಿ ಕಣಾನ್ ವರ್ನ್ 
ಪೊಗ್ಲೆಂ . ತ್ಯಾ ಚೆಡ್ವಾಕ್ ದುಷ್ಯಂತ ರಾಯಾಚೊ ಮೋಗ್ ಜಾಂವೊ , ಮೊಗಾಚೆ 
ವಿಪ್ರೀತ್ ಉಮಾಳೆ , ತ್ಯಾ ಉಮಾಳ್ಯಾಂ ನಿಮ್ಮಿಂ ದೂರ್ವಾಸಾಚೊ ಶಿರಾಪ್ 
ಪಡಾಪ್ , ಕರ್ಚೆಂ ಸಕ್ಕಡ್ ಕರ್ನ್ ಮಾಗಿರ್ ದುಷ್ಯಂತಾಕ್ ವಿಸ್ತಾಪ್ ಯೆವಾಪ್ , 
ಮುದಿ ಆನಿ ಅಸಲೊ ಗಜಾಲಿ ' ಅಭಿಜ್ಞಾನ ಶಾಕುಂತಲಾ ' ( ಶಕುಂತಲಾಚಿ ವಳಕ್ 
ಧರಾಪ್ ) ನಾಟಕಾಂತ್ ಆಸಾತ್ , ಶಾಕುಂತಲಾ ಮಾತ್ ನ್ಹಂಯ್ ಕಾಳಿದಾಸಾನ್ 
' ಮಾಲವಿಕಾಗ್ನಿಮಿತ್ರಮ್ ' , ' ವಿಕ್ರಮೋರ್ವಶಿಯಮ್ ' , ಹೆ ಬೋವ್ ವರ್ತೆ ನಾಟಕ್ 
ಬರಯ್ತಾತ್ . ಕುಮಾರ ಸಂಭವ , ರುತು ಸಂಹಾರ , ರಘುವಂಶ , ಮೇಘಸಂದೇಶ 
ತಾಚೊ ಹೆರ್ ಕೃತಿಯೊ . 

ಶೂದ್ರಕಾಚೊ ' ಮೃಚ್ಛಕಟಿಕ ' ( ಮಾತ್ಯೆಚಿ ಗಾಡಿ ) ಏಕ್ ಸುಂದರ್ ನಾಟಕ್ . 
ಉಜ್ಜಯಿಚೊ ರಾಯ್ ಪಾಲಕ ಕಠೀಣ್ ಕರ್ಮಿ . ತಾಚ್ಯಾ ರಾಜಾಂತ್ ಸೊಬಾಯೆಚೆಂ 
ಬಾಧೆಂ ಅಮೀರ್ ನಾಯ್ಕಿಣ್ ವಸಂತಸೇನಾ ಆಸ್ತಾ . ತೆಂ ನಾಯ್ಕಿಣ್ ಚಾರುದತ್ತ 
ಮೃಳ್ಳಾ ಬೋವ್ ಮಾನ್ನುಗೆಚ್ಯಾ ಮ್ಹಾಂತಾನಿ ಮನ್ಯಾಚ್ಯಾ ಮೊಗಾರ್ ಪಡ್ತಾ . 

ರಾಯಾಚೊ ಮಿಲ್ಲೊ ದುಷ್ಟೊ ನಷ್ಟೊಸಂಸ್ಥನಕ ( ಶಕಾರ ) ಪರ್ಜೆಕ್ ವಳ್ವಳಾಯ್ತಾ . 
ಕೊ ವಸಂತಸೇನಾಕ್ ಆಪ್ಲಾ ಮುಟಿಂತ್ ಫೆಂವ್ ಪಳೆತಾ . ಹ್ಯಾ ಮದೆಂ 
ಸಬಾರ್ ಘಡಾಮೊಡಿ ಜಾವ್ ಬರೊ ಮನಿಸ್ ಚಾರುದತ್ತ ನಮುನ್ಯಾವಾರ್ 
ರಳ್ವಳೆ ಸೊಸುನ್ ನಿಮಾಣೆ ಯಶಸ್ವಿ ಜೊಡ್ತಾ . ವಸಂತಸೇನಾಕ್ ತೊ ಜಿಕ್ತಾ . ಹ್ಯಾ 
ರಾಟಕಾಂತ್ ಆಸ್ಟಿ ಸೊಬಾಯ್ ಮ್ಹಳ್ಯಾರ್ , ರಾಯಾಸಭೆ ಖಾತಿರ್ ಬರಯಿಲ್ಲಾ 
ಹ್ಯಾ ನಾಟಕಾಂತ್ ಧರ್‌ಧರ್ ಮಣೋನ್ ದಿಸ್ಟೆಂ ರಾಯಾಂಚೆಂ ವಿಡಂಬನ್ . 
ರಾಯಾಚ್ಯಾ ಮಿನ್ಹಾ ಸಂಸ್ಥನಕಾಚ್ಯಾ ಜಿಬೆಂತ್ಥಾನ್ ಸಂಸ್ಕೃತ್ ಮುಕಾಂವರಾಂ 
ಉಲ್ಟಿಂ ಸುಲ್ಬಂ ಹಾಡೊವ್ , ಪುರಾಣಾಂಫ್ ಪಾತ್ ಸರ್ವ್ ಘುಸ್ಪಾಗೊಂದೊಳಾವ್ 
ಶಾಕಾ ಮಹಾ ' ಮೂರ್ಕ ಶಿಖಾಮಣಿ ' ಪರಿಂ ಶೂದ್ರಕಾನ್ ಪಿಂತ್ತಾಯ್ತಾ . 

' ಸ್ವಪ್ನವಾಸವದತ್ತ ' ಸಂಸ್ಕತಾ ನಾಟಕಾಂ ಪಯ್ಕೆ ಮಹತ್ವಾಚೊ . ಭಾಸಾನ್ 
ರಿಕ್ಲಲ್ಯಾ ಹ್ಯಾ ನಾಟಕಾಂತ್ ಮೊಗಾಚ್ಯಾ ಜಯ್ತಾಚಿ ಸೊಭಾಯ್ ವಿಶೇಸ್ ರಿತಿನ್ 
ವಿವರಿಲ್ಯಾ . ವತ್ಸ ದೆಶಾಚೊ ರಾಯ್ ಉದಯನ ಆನಿ ಆವಂತಿಚ್ಯಾ ರಾಯಾ 
ಚಂಡಪ್ರದ್ಯೋತಾಚಿ ಧುವ್ ವಾಸವದತ್ತ ಹಾಂಗಾ ಕೇಂದ್ರ ಪಾತ್ , ತಾಂಚ್ಯಾ ಮೊಗಾ 
ನಂಬ್ಲಿಂ , ತಾಂಚೊ ಮೋಗ್ ವಿಪ್ರೀತ್ ಜಾತಾನಾ ಆಸಾ ಜಾಂವ್ವಾ ರಾಜಕೀಯ್ 
ಘಡಾವಳಿಂ ಆನಿ ರಾವೈರಾಂತ್ಥಾ ರಾಟಾವಳಿಂ ಭಂಪ್ಲೆಂ ಹೊ ನಾಟಕ್ ವಾಡೊನ್ 
ಯೆತಾ . 


ನಾಟಕಾಂನಿ 


ಭವಭೂತಿ ( ಕ್ರಿಸ್ತ ಶಕೆಚೊ ಸಾತ್ತೊ ಶೆಲ್ಲೊ ) ಸಂಸ್ಕೃತ ನಾಟಕಿಸ್ತಾಂ ಮದೆಂ 
ಮಹತ್ವಾಚೊ ಮಣ್ಣಾಕ್ ದುಬಾವ್ ನಾ . ತಾಣೆ ' ಮಾಲತಿ ಮಾಧವ ' , ' ಮಹಾವೀರ 
ಚರಿತ ' ಆನಿ ' ಉತ್ತರ ರಾಮ ಚರಿತ ' ಮ್ಹಳ್ಳೆ ತೀನ್ ನಾಟಕ್ ಬರಯ್ತಾತ್ . ಹ್ಯಾ 

ಚಡ್ಕಂ ಧಾರ್ಮಿಕ್ ವರ್ಣನ್ ಆಮ್ಯಾಂ ಪಳೆಂವ್ಕ್ ಮೆಳ್ತಾ ತರೀ 
ಗುನ್ಯಾ ಮೋಲಾಂಕ್ ಉಕೊಲ್ಸ್ ಧರುಂಕ್ ಹೊ ನಾಟಕ್ ವಾವುರ್ತಾತ್ . ಸಂಸ್ಕೃತ 
ರಾಟಕಾಂಚ್ಯಾ ಚರಿತ್ರೆಂತ್ ರಾಯಾ ಹರ್ಠಾಚೆಂ ನಾಂವ್ ಫಾಮದ್ ಆನಿ ಮಹತ್ವಾಚೆಂ 
ನಾಗಾನಂದ ' , ' ಪ್ರಿಯದರ್ಶಿಕಾ ' ಆನಿ ' ರತ್ನಾವಳಿ ' ತಾಚೆ ಪ್ರಮುಕ್ ನಾಟಕ್ . 
ಮಧ್ಯಯುಗಾಂತ್ ನಾಟಕ್ : 

ರೋಮಿ ರಾಯಾಟ್ ಆಡ್ ಪಡ್‌ಲ್ಲೆ ಪರಿಂ ಯುರೊಪಾಂತ್ ಇಗರ್ಜ್ 
ಮಾತೆಚಿ ಮೂಟ್ ವಾಡ್ಲಿ . ದೇವ್ , ಸಾಂತ್‌ಭಕ್ , ಪವಿತ್ಸಭಾ ಮಾತ್ರ ಸಾಹಿತ್ಯಾಚೊ 
ರಸ್ತು ಮೈಟೊನ್ ಚಿಂತ್ಲ್ಲಾ ಧರ್ಮ್ ಸಭೆನ್ ಹೆರ್ ಸರ್ವ್ ಸಾಹಿತ್ಯಾಚೆರ್ 
ತೊಂಕ್ಷಾ ಮೂಟ್ ಮಾರ್ಲಿ , ಹ್ಯಾ ಮೊಡ್ತಿನ್ ಸಾಹಿತ್ಯಾಚೊ ಗಳೊ ಚಿರ್ಡಿಲೊ 
ಶಿವಾಯ್ ತಿಕಾ ಮಾರ್ನ್ ಕಾಡುಂಕ್ ಜಾಲೆಂನಾ . ಅಗುಸ್ತಿನ್ , ತರ್ತುಲಿಯನ್ 
ಅಸಲ್ಯಾ ಇಗರ್ಜ್ಮಾತೆಚ್ಯಾ ಮಾಲ್ವಡ್ಯಾಂನಿ ' ನಾಟಕ್ ಆನಿ ನಟನ್ ಸಯ್ತಾನಾಚೊ 


ಬೆಳ್ ' ಮ್ಹಳಾಂ . 


ಸುಮಾರ್ ಸಾತ್ವಾ - ಆಟ್ಟಾ ಶಿಕ್ಷಾ ಉಪ್ರಾಂತ್ ಜೆನ್ನಾ ಕರೊಲೊಂಗೀಯನ್ 
ಅಮರ್ ಕೊಂಕಣಿ 

89 


ರಾಯ್ಕಾಟ್ ವಾಡ್ಲೆಂ ಆನಿ ತ್ಯಾ ಸವೆಂ ಬ್ಲಾಲ್ದಾನ್ ಭೂಂವೊಮಾರ್ ಲೋಕ್ ಪಡ್ತಾ 
ಯುರೊಪಾಂತ್ ಭೂಂವೊಂಕ್ ಲಾಗ್ಲೆ ತೆನ್ನಾ ತಾಂಚೆ ದ್ವಾರಿಂ ನಾಟಕಾ ತಸಲಿಂ 
ಪ್ರದರ್ಶನಾಂ ಪರ್ತಾನ್ ಲೊಕಾ ಮುಕಾರ್ ಯೇಂವ್ಕ್ ಲಾಗ್ಲಿಂ , ಕ್ರಮೇಣ್ ಅಸಲಿಂ 
ಪ್ರದರ್ಶನಾಂ ಧರ್ಮ್ ಪ್ರಸಾರಾಕ್ ವಾಪಾರುಂಯೆತಾ ಮ್ಹಳ್ಳೆಂ ಚಿಂತಾಪ್ ಘವ್ 
ಇಗರ್ಜ್ಮಾತೆನ್ ಆಪ್ಲಾ ಸಂಸ್ಕಾಂ ಮಾರಿಫಾತ್ ಚಲೊಂಪ್ಟಿಂ ಪಳೆಂವ್ 
ಮೆಳ್ತಾತ್ . ವಾಂಜೆಲಾಂತ್ಥ ಸಂದರ್ಬ್ ತಶೆಂಸ್ ಮಾಡ್ತಿರಾಂಚ್ಯಾ ಕಷ್ಟಾಂ - ವಾಂಶ್ಚಿಂಚೆಂ 
ಚಿತ್ರಣ್ ವೆದಿರ್ ಆಯ್ಲೆಂ . ' ಕೊಣಾಕ್ ಸೊಡ್ತಾತ್ ತುಮಿ ? ” ಮ್ಹಣ್ ಹ್ಯಾ ವಾಟೆಚೊ 
ಪಯಿಲ್ಲೊ ನಾಟಕ್ , ವಿಂಚೆಸ್ಟರಾಚ್ಯಾ ಎಥೆಲ್ಲುತ್ತಾನ್ ಸುಮಾರ್ ಕ್ರಿಶ 950 ವೆಳಿಂ 
' ರೆಗುಲಾರಿಸ್ ಕೊನ್ನೋರ್ದಿಯಾ ' ಲಿ . ಪಾದ್ರಿ - ಮಾದ್ರಿಂನಿ ಲೊಕಾಕ್ ನಿತಳ್ 
ಜೀಣ್‌ ಜಿಯೆಂವ್ಕ್ ಉಲೊ ದಿಂವ್ಯಾ ಶೆವೊಟಾಚೆ ನಾಟಕ್ ಬರೊಂವ್ಕ್ ಸುರ್ವಾತ್ತೆ . 
ಅಸಲ್ಯಾ ನಾಟಕಾಂ ಪಯ್ಕೆ ಮಹತ್ವಾಚೊ ಬೆನೆಡಿಕ್ಷಾ ಮಾದ್ರ ಬಿಂಗೆನಾಚ್ಯಾ 
ಹಿಲ್ಲಾಗಾರ್ಡಾನ್ ಲಿಕ್ಲಿ ' ಓರ್ದೊ ವಿರ್ತುತುಮ್ ' ( 1155 ) , ಜೀನ್ ಬೊದೆಲಾನ್ 
“ ಜೀವ್ ದೇ ಸೇಂಟ್ ನಿಕೋಲಾಸ್ ( 1200 ) ಬರಯ್ಲೆ . 

ಹ್ಯಾ ಕಾಳಾಚೊ ' ಫೀಸ್ಟ್ ಆಫ್ ಪೂಲ್ಸ್ ' ಏಕ್ ಸೊಭಿತ್ ಹಾಸ್ಯ ನಾಟಕ್ . 
ಹ್ಯಾ ವಿಡಂಬನಾತ್ಮಕ್ ನಾಟಕಾಂತ್ ಉಂಚ್ಚಾ ವರ್ಗಾಚ್ಯಾ ಪಾಂಚ್ಯಾ ಜಿಣ್ಯಚೆರ್ 
ನಿಂಜ್ಞಾ ವರ್ಗಾಚ್ಯಾ ಪಾದ್ರಿಂಚೆಂ ವಿಡಂಬನ್ ಆಸಾ . ಹ್ಯಾಚ್ ವಿಡಂಬನಾತ್ಮಕ 
ನಾಟಕಾಚ್ಯಾ ವಾಟೆರ್ ಕ್ರಮೇಣ್ ಮುಸ್ಲಿಂ ವಿಡಂಬನಾತ್ಮಕ್ , ವಿಮರ್ಶಾತ್ಮಕ್ ಸಾಹಿತ್ 
ವಾಡೊಂಕ್ ಲಾಗ್ಲೆಂ.ಲಾತ್ಯಾ ನಾಟಕಾಂಚ್ಯಾ ಸಾನ್ವೆಂತ್ ಆನಿ ತ್ಯಾಚ್ ದಿಶೆನ್ ಕ್ರಮೇಣ್ 
ಹೆರ್ ಯುರೋಪಿ ( ವರ್ನಾಕುಲರ್ - ತಳಿಕ್ ) ಭಾಸಾಂನಿ ನಾಟಕ್ ವಾಡೊನ್ 
ಆಯ್ಲೆಂ . ' ಲಾ ಸೇಂಯ್ ರೆಸರಕ್ಷನ್ ' ( ನೋರ್ಮನ್ ) ' 

ಸೋನ್ನುವಸ್ ' ( ಫ್ರೆಂಚ್ ) 
ಅಸಲೆ ನಾಟಕ್ ಲೊಕಾಚ್ಯಾ ಭಾಶೆಂತ್ ಆಸ್‌ಲ್ಲಾನ್ ಆನಿ ತೆ ಲೊಕಾಂ ಮದೆಂ 
ಪ್ರದರ್ಶಿತ್ ಜಾತಾಲೆ ಜಾಲ್ಲಾ ನ್ ನಾಟಕ್ ಕಲಾ ವೆಗಾನ್ ವಾಡ್ಲಿ . 

ಪ್ರಾಚೀನ್ ಕಾಳ್ ಉತರ್ತಚ್ ಇಂಡಿಯಾ ಮುಸ್ಲಿಮ್ ರಾಯ್ಕಾಟಾಂಕ್ ಖಾಲ್ 
ಜಾಲೆಂ . ಮುಸಲ್ಮಾನ್ ರಾಯ್ಕಾಟಾಂ ಖಾಲ್ ( 1206-1856 ) ಇಂಡಿಯಾಂತ್ 
ನಾಟಕ್ ಸಾಹಿತ್ಯಾಚೆಂ ವಡ್ ಬೆಳೆಂ ವಾಡ್ಲೆಂ ನಾ ಮ್ಹಣ್ ಜೆರಾಲ್ ಅಭಿಪ್ರಾಯ್ 
ಆಸಾ . ನಾಟಕ್ ಆನಿ ನಾಟಕಾಕ್ ಸಂಬಂದ್ ಜಾಲ್ಲಾ 

ಹೆರ್ ಪ್ರದರ್ಶನ್ 
ಕಲೆಚ್ಯಾ ವಾಡಾವಳಿಕ್ ಇಸ್ಲಾಮಿಕ್ ಯುಗಾಂತ್ ಪಾಟಿಂಬೊ ಮೆಳೊಂಕ್ಚ್ 
ನಾ ಮಣ್ಣೆಂ ಸಾರ್ಕೆಂ ನ್ಹಂಯ್ , ರಾಯಾಸಣಾಂತ್ ಸೊಬಾಯ್ ಚಡೊಂವ್ 
ಸಬಾರ್ ಲಲಿತ್ಕಲಾಂಕ್ ಮುಸಲ್ಮಾನ್ ರಾಯಾಂನಿ ಪಾಟಿಂಬೊ ದಿಲ್ಲೊ ಆಸಾ . 
ಪರ್ಸೋ - ಅರೆಬಿಕ್ , ಉರ್ದು ಆನಿ ಹಿಂದಿ ಭಾಸ್ ಆನಿ ಸಾಹಿತ್ ತಶೆಂಚ್ ತ್ಯಾ 
ಭಾಸಾಂನಿ ಪ್ರದರ್ಶನ್ ಕಲಾ ವಾಡೊಂಕ್ ದಿಲ್ಲಿ ಆನಿ ಭಂವಿಂಚ್ಯಾ ಸುಲ್ತಾನಾಂಚೊ 
ಪಾಟಿಂಬೊಚ್ ಬ್ಲಡ್ ಪ್ರೇರೇಪಣ್.ಅವಧಾಚೊ ನವಾಬ್ 
ಷಹಾನ್ ನಾಟಕ್ ಕಲೆಂತ್ ' ರಸ್ ' ಮ್ಹಳ್ಳಿ ನವಿ ಶಯ್ಲಿ ವಾಡಯ್ಲಿ ಹ್ಯಾ ಶಯ್ಲೆಂತ್ 


ವಾಜೀದ್ ಆಲಿ 

ಅಮಾನತ್ನ್ ಬೋವ್ ಫಾಮದ್ ನಾಟಕ್ ' ಇಂದರ್ ಸಭಾ ' ಬರಯ್ದೆ . 
ಆಧುನಿಕ್ ಕಾಳಾಂತ್ : 


ವ 


ಯುರೋಪ್ ಆಧುನಿಕ್ ಕಾಳಾಕ್ ಪರ್ತೊನ್ ಆಯಿಲ್ಲೆ ಪರಿಂ ತಳಿಕ್ 
ಭಾಸಾಂನಿ ನಾಟಕಾಂಚಿ ವಾಡಾವಳ್ ಜಾಲಿ . ಹಿ ವಾಡಾವಳ್ ಇಂಗ್ಲೆಂಡಾಂತ್ 
ಚಡ್ ವರ್ತಾ ಮಾಪಾನ್ ಚಲ್ಲಿ . ಎಲಿಜಾಬೆತನ್ ಕಾಳಾಂತ್ ( 1550-1590 ) 
ವಿಲ್ಲಿಯಮ್ ಷೇಕ್ಷ್ಮಿಯರ್ , ತೋಮಸ್ ಮಿಡಲ್ಸನ್ , ಕ್ರಿಸ್ಟೋಫರ್ ಮಾರ್ಲೊವ್ , 
ಬೆನ್ ಜೋನ್ಸನ್ ಅಸಲ್ಯಾಂನಿ ನಾಟಕ್ ಲಿಕ್ಲ . ವಿಲ್ಲಿಯಮ್ ಷೇಕ್ಷ್ಮಿಯರಾನ್ 
ಜುಲಿಯಸ್ ಸೀಜರ್ ' , ' ಮೆಕ್ಷೆಥ್ ' , ' ಒತೆಲ್ಲೊ ' ಅಸಲೆ ಮಹತ್ವಾಚೆ ನಾಟಕ್ ಲಿಕ್ವೆ . 
ಹ್ಯಾ ಯುಗಾಂತ್ ಗ್ರೀಕೊ - ರೋಮನ್ ಪ್ರಾಕ್ ಕಾಣ್ಯಾಂಚ್ಯಾ ಆಧಾರಾನ್ ನಾಟಕ್ 
ಸಂರಚನ್ ಆಮಿ ದೆಕ್ತಾಂವ್ . ರಾಯ್ - ರಾಣಿಯಾಂಚ್ಯಾ ವಿಡಂಬನಾಕ್ ತಾಂಚೆಂಚ್ 
ಪರಿಸರ್ ವಾಪಾರ್ಚೆಂ ದಿಸೊನ್ ಯೆತಾ . 


ಎಕ್ವುಣಿಸಾವ್ಯಾ ಶೆಕ್ಷಾಂತ್ ನೋರ್ವೆಜಿಯನ್‌ ನಾಟಕಿಸ್ ಹೆನ್ರಿಕ್ ಇಬ್ಬನ್ 
ಆನಿ ವಿಸಾವ್ಯಾ ಶೆಕ್ಷಾ  ಂತ್ ಜರ್ಮನ್ ನಾಟಕ್ ಪಂಡಿತ್ ಬೆರ್ತೊಲ್ ಬ್ರೆಕ್ ಆಪ್ಲಾ 
ವಾವ್ರಾ ದ್ವಾರಿಂ ಆಧುನಿಕ ಯುರೋಪಿಯನ್ ನಾಟಕಾಕ್ ನವಿ ದಿಶಾ ದೀಂವ್ 
ಸ್ಥಿ . ತ್ಯಾ ಪರ್ಯಾಂತ್ ಆಸ್‌ಲ್ಲೆಂ ಸಾಂಪ್ರದಾಯಿಕ್ ಚಿಂತಪ್ ಮೊಡುನ್ ಆಧುನಿಕ್ 
ದಿಷ್ಟಾವ್ಯಾಚ್ಯಾ ನಾಟಕಾಚಿ 

ಮಾಂಡಾವಳ್ ತಾಣಿ ಘಾಲಿ . ' ಲಿಬರಲ್ ಟ್ರಾ ಜಿಡಿ ' 
ಆನಿ ' ಹಿಸ್ತೋರಿಸೈಸ್ಟ್ ಕೊಮಿಡಿ ' ಮಣ್ಣಿಂ ದೋನ್ ನವಿಂ ವಿದಾನಾಂ ತಾಣಿ ರುಪಿತ್ 
ಕೆಲಿಂ . ಸ್ಯಾಮುವೆಲ್ ಬೆಕೆಟ್ , ಹೆರೋಲ್ಡ್ ಪಿಂಟರ್ , ಕ್ಯಾರಿಲ್ ಚರ್ಚಿಲ್ , ಬರ್ನಾಡ್ 
ಷಾ , ಬ್ಲಾದಿಮಿರ್ ಮಯಾಕೋವಸ್ಕಿ , ಲುಯಿಗಿ ಪಿರಾಂದೆಲ್ಲೊ , ಹಿಯರ್ ಮುಲ್ಲರ್ , 
ಆರ್ಥರ್ ಮಿಲ್ಲರ್ ಹ್ಯಾ ಕಾಳಾಚೆ ನಾಮ್ಚೆ ನಾಟಕಿಸ್ , ಹಾಂಚ್ಯಾ ನಿರಂತರ್ 
ವಾವ್ರಾಚ್ಯಾ ಫಳಾನ್ ಚಡ್ ಆನಿ ಚಡ್ ಮೈನ್ಯಾ ಕೇಂದ್ರಿತ್ ನಾಟಕ್ ಪ್ರಯೋಗ್ 
ಆತಾ'ತಾಂ ದಿಸೊನ್ ಯೆತಾತ್ . 


1600 ಉಪ್ರಾಂತ್ ಭಾರತಾಂತ್ ಬ್ರಿಟಿಷಾಂಚೆಂ ಆಡಳೆಂ ಚಲ್ಲೆಂ . ತ್ಯಾ 
ಉಪ್ರಾಂತ್ ಭಾರತಾಚ್ಯಾ ನಾಟಕ್ ಶೆತಾಂತ್ , ಬೋವ್ ವಿಭಿನ್ಸ್ ಆನಿ ವಿಸ್ತ್ರತ್ 
ಪ್ರಭಾವಾನ್ , ತ್ವರಿತ್ ವಾಡಾವಳ್ ಆಸಾ ಜಾಲಿ . ರಬೀಂದ್ರನಾಥ್ ಠಾಕೂರ್ 
ಭಾರತೀಯ್ ಆಧುನಿಕ್ ನಾಟಕಾಂಕ್ ದಿಶಾದಿಪ್ಪಿ ನಾಟಕಿಸ್ , 1892 ಇಸ್ವಂತ್ ತಾಣೆ 
ಬಂಗಾಲಿ ನಾಟಕ್ ಚಿತ್ರಾ ( ಚಿತ್ರಾಂಗಧಾ ) ಲಿಕ್ವೆ . ರಾಜಾ ( 1910 ) ಧಾಕ್‌ಘರ್‌ ( 1913 ) 
' ರಕ್ತಕುರುಬಿ ( 1924 ) ತಾಚೆ ಹೆರ್ ನಾಟಕ್ . 

ಭಾರತಾಂತ್ ಸಬಾರ್ ಭಾಸೊ ಆಸಾತ್ ಜಾಲ್ಯಾರೀ ಸಾಹಿತ್ ಎಕ್‌ಚ್ ಮ್ಹಣ್ 
ವಾದ್ ಆಸಾ . ತಶೆಂಚ್ ಭಾರತಾಚ್ಯಾ ಸರ್ವ್ ಭಾಸಾಂನಿ ನಾಟಕ್ ಸಾಹಿತ್ಯಾಚಿ 
ವಾಡಾವಳ್ ಆಮ್ಯಾಂ ಪಳೆಂವ್ಕ್ ಮೆಳ್ತಾ . ಆಧುನಿಕ ಕನ್ನಡ ಸಾಹಿತ್ಯಾಂತ್ ನಾಟಕಾಕ್ 
ಪ್ರಮುಕ್ ಸ್ಥಾನ್ ಆಸಾ . ಶ್ರೀರಂಗ , ಟಿ ಪಿ ಕೈಲಾಸಮ್ , ಸಂಸ , ಗುಬ್ಬಿ ವೀರಣ್ಣ , 

ಪರ್ವತವಾಣಿ , ಗಿರೀಶ್ ಕಾರ್ನಾಡ್ ಅಸಲ್ಯಾಂನಿ ನಾಟಕ್ ಕಲೆಕ್ ವರ್ತಿ ಸೆವಾ ದಿಲ್ಯಾ . 
ಸಂಸಾಚೊ ' ವಿಗಡ ವಿಕ್ರಮರಾಯ ' ಮೈಸೂರ್ ರಾಜ್ ವ್ಯವಸ್ಥಾಚೆರ್ ವಿಡಂಬನ್ 
ಕೆಲ್ಲೊ ನಾಟಕ್ , ' ಮಕ್ಕಳಿಸ್ಕೋಲ್ ಮನೇಲಲ್ವೇ ' ' ಯಯಾತಿ ' , ' ತಲೆದಂಡ ' , ' ಹಿಟ್ಟಿನ 
ಹುಂಜ ' , ' ತುಘಲಕ್ ' , ' ಅಗ್ನಿ ಮತ್ತು ಮಳೆ ' , ' ಜೋಕುಮಾರಸ್ವಾಮಿ ' ಅಸಲೆ ಬೋವ್ 
ಫಾಮದ್ ನಾಟಕ್ ಕನ್ನಡಾಂತ್ ಆಯ್ತಾತ್ . 

ಭಾರತೀಯ ಭಾಸಾಂ ಪಯ್ಕಿ ಉರ್ದುಂತ್ ನಾಟಕ್ ಶೆತಾಂತ್ ಸಬಾರ್ 
ನವಿಂ ನವಿಂ ಪ್ರೇತನಾಂ ಜಾಲ್ಲಿಂ ಆಮಿ ಪಳೆತಾಂವ್ , ಸಯ್ಯದ್ ಅಲಾಂನ್ 
ಬರಯಿಲ್ಲೊ ನಾಟಕ್ ' ಮೌಲಾನ ಅಜಾದ್ ' ಹ್ಯಾ ನವ್ಯಾ ಪ್ರೇತನಾಂಚ್ಯಾ ವಾಟೆರ್ 
ವರ್ತೆಂ ಪ್ರೇತನ್ , ಡ್ಯಾನಿಷ್ ಇಕ್ವಾಲ್ ಉರ್ದು ನಾಟಕಾಂಚ್ಯಾ ಶೆತಾಂತ್ ಫಾಮದ್ 
ನಾಂವ್ . ತಾಚೆ ' ಧಾರಾಷಿಕೋ ' , ' ಸಾಹಿರ್‌ ' , ' ಕುಚ್ ಈಸ್ಟ್‌ ಕಿಯಾ ಕುಚ್ ಪ್ಯಾರ್‌ 
“ ಚಂದ್ ರೋಜ್ ಔರ್ ಮೇರಿ ಜಾನ್ ' , ' ದಿಲ್ಲಿ ಜೋ ಏಕ್ ಷಹರ್‌ ಥಾ ' ಆನಿ ' ಮೇ 
ಗಯಾ ವಕ್ಸ್ ನಹಿಂ ಹೂಂ ' ದೆಶಾಚ್ಯಾ ನಾಟಕ್ ಸಾಹಿತ್ ಚರಿತ್ರೆಂತ್ ನವಾಲಾಂಚಿಂ 
ಕ್ಲಾರಾಂ ಉಟೊಂವೊ ನಾಟಕ್ , ಇಮ್ಮಿಯಾಜ್ ಆಲಿ ತಾಜ್ , ಕಿಶನ್ ಚಂದರ್ , 
ಮಂಟೊ , ಉಪೇಂದರ್‌ನಾಥ್ ಆಕ್ಟ್ , ಗುಲಾಮ್ ರಬ್ಬಾನಿ ಅಸಲ್ಯಾ ನಾಟಕಿಸ್ತಾಂನಿ 
ವರ್ತೊ ವಾವ್ ಹ್ಯಾ ದಿಶೆಂತ್ ಕೆಲಾ . 
ಕೊಂಕ್ವೆಂತ್ ನಾಟಕ್ 

ಕೊಂಕ್ಲಿ ನಾಟಕಾಚ್ಯಾ ವಾಡಾವಳೆಂತ್ ಪಾರಂಪರಿಕ ಅಭಿವ್ಯಕ್ತಿ ರುಪಾಂಚೊ 
ಪಾತ್ರ ಮಹತ್ವಾಚೊ , ದೆಖಿ ಪ್ರಕಾರ್ ಕೊಂಕ್ಲಿ ಲೊಕಾಂ ಮದೆಂ ವಡ್ ಮಾಪಾನ್ 
ಪ್ರಚಲಿತ್ ಆಸ್‌ಲ್ಲೊ . ಗುಮ್ಮೆ ಗಾವ್ ಗಿತಾಂಕಾಣಿಯೊ ಸಾಂಗ್ಲಿ ರಿವಾಜ್ ಆಗ್ಲಿ . ವಾವ್ರಾ , 
ಉಪ್ರಾಂತ್ ಧಾ - ಭಾರಾ ಘರ್ಚಿಂ ಸಾಗೊಳೆಗಾರಾಂ ಸಂಗಿಂ ಮೆಳೊನ್ ಗುಮ್ಯಾಂ 
ಮಾರ್ನ್ ರಾಮಾಯಣ- ಮಹಾಭಾರತಾಚೊ ಕಾಣಿಯೊ ಗಾವುಂನ್ , ನಾಚೋನ್ 
ಆಸ್ತಾಲಿಂ ಜೆನ್ನಾಂ ಕ್ರಿಸ್ತಾಂವ್ಹಣ್ ಪ್ರಚಾರ್ ಜಾಲೆಂ ತೆನ್ನಾ ವಾಂಜೆಲಾಂತ್ತೊ 
ಕಾಣೋಯೀ ಆಯ್ದೆ . ದೆಖಿ ಪ್ರಕಾರಾಂತ್ ಸ್ತಿಯೋ ದಾಥ್ ಏಕ್ ಸೊಭಿತ್ 
ಪ್ರಸಂಗ್ ಘವ್ ನಾಯ್ತಾತ್ , ಕಾಣಿ ಗಾಯ್ತಾತ್ ಆನಿ ಉಲೊವ್ ಚಲಯ್ತಾತ್ . ಆಜ್ 
' ದಾಮುಲ್ಯಾ ಲಗ್ನಾಕ್ ವೆಚ್ಯಾ ಚೆಡ್ವಾನ್‌ ತಾರಿಕಾರಾ ಲಾಗಿಂ ವ್ಹಾಳೊ ಉತ್ತೊಂವ್ 
ವಿನೊ ಕರ್ಚಿ ' ದೆಖಿ ಪ್ರಚಲಿತ್ ಉರ್ಲಾ ಜಾಂವ್ಕ್ ಪುರೊ ಪುಣ್ ತಸಲ್ಯೂ 
ಹಜಾರ್ ದೆಯ್ದೆ ಆಮ್ಯಾ ಮಾಲ್ಪಡ್ಯಾಂ ಮದೆಂ ಆಪ್ಲೊ ಜಾಗೊರ್ , ಖೆಳ್ 
ಆನಿ ಫೆಲ್ ಮೃಣಾಚ್ಯಾ ದೆಕಾಪ್ಪಿ ಸಾಂಸ್ಕೃತಿಕ್ ಪ್ರಕಾರಾಂಚ್ಯಾ ಪ್ರಭಾವಾನ್ ಸಯ್ಯ 
ಕೊಂಕ್ಲಿ ಲೋಕ್ ನಾಟಕಾಂ ತೆಂ ಆಕರ್ಶಿತ್ ಜಾಲ್ಯಾಂವ್ 

ಅಸ್ಲಾಂಟ್ಟಾ ( ಬಾರ್ದೆಜ್‌ಗಾರ್ ) ಲುಕಾಯಿನೋ ರಿಬೇರೊ ಮ್ಹಣ್ಯಾ ತರ್ನಾ 
ಚೆಡ್ಯಾನ್ ತಿಯಾತ್ ಪ್ರಕಾರಾಚಿ ಸುರ್ವಾತ್ ಕೆಲಿ . ಜುವಾಂವೋ ಅಗೊಸ್ತಿನೊ 
ಫೆರ್ನಾಂದಾ ಸವೆಂ ಮೆಳೊನ್ ತಾಣೆ ' ಇಟಾಲಿಯನ್ ಭುರ್ಗೊ ' ಮ್ಹಣ್ ತಿಯಾತ್ 

ಕೆ 
. 


7/4/1892 ವೆರ್ , ಪಾಸ್ಕಾಂ ಫೆಸ್ತಾ ದಿಸಾ , ವೆದಿರ್ ಹಾಡ್ಕೊ . ತ್ಯಾ ಉಪ್ರಾಂತ್ 
ಸಜಾರೋಂ ತಿಯಾತ್ ವಾಡೊನ್ ಆಯ್ದೆ . ಮಾಡ್ತಾಂವ್ವಾ ಜುವಾಂವೋ 
ಅಗೊಸ್ತಿನೊ ಫೆರ್ನಾಂದಾಕ್ ತಿಯಾತ್ರಾಂಚೊ ಬಾಪುಯ್ ಮೃಣಾತ್ . ತಾಣೆ 
ಶಿಯಾತ್ ಬರವ್ ತೆ ಛಾಪುನ್ ಪರ್ಗಟ್ಲಿ ಆನಿ ಚಡ್ಕಂ ಮಾಂಡಾರ್ ಹಾಡ್ಲೆ . ತರೀ 
ಸೆರ್ನಾಂದಾನ್ 1943  ಂತ್ ಲಿಕ್ಲಲ್ಯಾ ಎಕಾ ಪತ್ರಾಂತ್ ತಿಯಾತ್ರಾಂಚೊ ಖರೊ 
ರಾಪುಯ್ ಆಪುಣ್ ನ್ಹಂಯ್ ಬಗಾರ್ ಲುಕಾಝನೋ ರಿಬೇರೊ ' ಮಣೋನ್ 
ರಿಕ್ಲಾಂ ಆನಿ ತಾಕಾ ಕಾರಣಾಂ ದಿಲ್ಯಾಂತ್ . 

ತಿಯಾತ್ರಾಂ ಮದೆಂ ಥೊಡೆ ಬೋವ್ ಫಾಮದ್ ಆನಿ ಪ್ರಭಾವ್ ಘಾಲ್ಪಾಚೆ 
ಸಾಲ್ಯಾತ್ ಜುವಾಂವೋ ಅಗೊಸ್ತಿನೊ ಫೆರ್ನಾಂದಾಚೆ ' ಭಾಟ್ಕಾರ್‌ ' , ' ಕುಣ್ಣಿ ಜಾಕಿ ' , 
ದೊತಿಚೆಂ ಖೆಸ್ತಾಂವ್ ' , ' ವಾವ್ರಾಡಿ ' ತಿಯಾತ್ ಆಜೂನ್ ಮಾಂಚಿಯರ್ 
ಯೆತಾತ್ . ಏ ಆರ್ ರೊಚಾನ್ ' ದುಬಾವಿ ಘರ್ಕಾರ್ನ್ ' ಬರಲ್ಲೂ . ಅಲೆಕ್ಸಿನೊ 
ರೆ ಕೊಂದೊಲಿಮಾನ್ ' ಧರ್ಮಾಚೊ ಭಾವೊ ' , ' ಆಮ್ಯಾ ಶೆತಾಚಿ ಪಾ ' ಲಿಕ್ವೆ . 
ಮುಂಗೈಲ್ ರೊಡಾನ್ ' ತಾರ್ವೊಟಿ ಇರ್ಮಾಂವ್ ' , ' ಘರ್ಚೆಂ ಖೆಸ್ತಾಂವ್ ' ಅಸಲೆ 
ಯಾತ್ ಲಿಕ್ಲ . ಎಮ್ ಬೋಯೆರಾನ್ ಎಕ್ಸ್ ರಸ್ತೆ , ' ಸಂಸಾರ್ ಸುದಾರ್ತಿ ' , 
ಘರ್ ದುಕಿ - ಗಾಂವ್ ಸುಖಿ ' ಅಸಲೆ ತಿಯಾತ್ ತಯಾರ್ ಕೆಲೆ , ಪ್ರೇಮ್ ಕುಮಾರಾನ್ 
ದೂಕ್ ' , ' ವಾವ್ರಾಡಿ ' ಹೆ ತಿಯಾತ್ ವೆದಿರ್ ಹಾಡ್ಲೆ . 

ತಿಯಾತ್ರಾಂನಿ ಬೋವ್ ಪಾತಳ್ ಕಾಣಿ ಆಸ್ತಾ . ತಿ ಕೆನ್ನಾಂಯ್ ಬಯ್ಯಾ 
ಸಾಯ್ತಾಚ್ಯಾ ಸಂಘರ್ಶಾ ಭೋಂವಾರಿಂ ಭಂವಾ . ನಿಮಾಣೆ ಬರೆಂ ಜಿಕ್ತಾ ಆನಿ 
ರಾಮ್ಸ್ ಸಲ್ದಾತಾ ಮಣ್ಣೆಂ ' ರೆಡಿಮೆಡ್ ' ಪರಿಕಲ್ಪನಾ ಥಂಯ್ಸರ್ ಆಸಾ . ತಿಯಾತ್ರಾಂನಿ 
ರಾಚ್ ಆಸಾ , ಪದ್ ಗಾವಾಪ್ ಆಸಾ , ಹಾಸೊ ಆಸಾತ್ . ಖೋಟ್ಯಾ ಸಾವ್ಯಾರಾಂಚೆಂ 
ವಿಡಂಬನ್ ಆಸಾ ಆನಿ ಚಡ್ಶೆಂ ' ಪಾದ್ರಿ ಭಾಗೆವಂತ್ ' ಮ್ಹಳೊ ಸಂದೇಶ್ ಆ 

ಆಸ್ತಾ . 
ಆಜ್ ತಿಯಾತ್ ಗೊಂಯ್ಯಾ ಸರ್ವ್ ಫೆಸ್ತಾಂ ಪರ್ಬೆಂಚೆ ಅವಿಭಾಜ್ಯ ವಾಂಟೆ 
ರಾವ್ ಆಸಾತ್ . ತಿಯಾತ್ರಾಂನಿ ಕಂತಾರ್ , ತ್ಯಾ ಸಂಬಂದಿ ಸಂಗೀತ್ , ಆನಿ 
ಕಾಸೊ ಮಹತ್ವಾಚೆ ವಾಂಟೆ ಜಾಟ್ನಾಸಾತ್ . ತಿಯಾತ್ರಾಂಕ್ ತಾಂಚ್ಯಾ ವಿಷಯಾಂಕ್ 
ಮಾಗುನ್ 1 ) ರಾಜಕೀಮ್ 2 ) ಸಾಮಾಜಿಕ್ 3 ) ಚಾರಿತ್ರಿಕ್ ಆನಿ 4 ) ಧಾರ್ಮಿಕ್ 
ಝುಜೊನ್ ವಿಂಗಡನ್ ಕರುಂಯೆತಾ ತರಿ ಚಡ್ ವಾಂಟೆ ಸಾಮಾಜಿಕ್ ಆನಿ 
ರಾರ್ಮಿಕ್ ತಿಯಾತ್ಚ್ ಆಸ್ಥೆ , ಖಲ್ಯಾನ್ ಹೆ ದೊನೀ ಸಂಗಿಂ ವೆತಾತ್ ಜಾಲ್ಲಾ ನ್ 
ಸಮಾಜೋಧಾರ್ಮಿಕ್ ತಿಯಾತ್ಚ್ ಆಸ್ಟೆ ಮೃಣುಂಯೆತಾ 

ಕಾನಡಿ ಲಿಪಿಂತ್ಸಾ ಕೊಂಕ್ಲಿ ನಾಟಕಾಂ ವಿಶಿಂ ಪಳೆಂವ್ಕ್ ಗೆಲ್ಯಾರ್ ಬಾಪ್ 
ಕೊಕಿಮ್ ಮಿರಾಂದಾಚ್ಯಾ ' ರಿಗೊ ಜೆಜು ಮೊಳ್ಯಾಂತ್ ' ಕೃತಿಯೆಕ್ ಇಗರ್ಜಾಂನಿ 
ರೆಹ್ಮಾಂ ವೆಳಾರ್ ದೃಕ್ ರೂಪಕ್ ಜಾವ್ ದಾಕಯ್ತಾಲೆ . ಬಂಟ್ವಾಳ್ ಬೋಳಂತೂರು 
ಕೃಷ್ಣ ಪ್ರಭು ಕೊಂಕ್ಲಿ ನಾಟಕಾಂಚ್ಯಾ ಚರಿತ್ರೆಂತ್ ಮಹತ್ವಾಚೆಂ ನಾಂವ್ ತಾಣೆ 1912 
ಸ್ವಂತ್ ಲಿಕ್ಲಲೊ ' ಚಂದ್ರಹಾಸ ' ಕೊಂಕ್ಲಂತ್ತೊ ಪ್ರಥಮ್ ಸ್ವತಂತ್ ನಾಟಕ್ , ತ್ಯಾ 

ಉಪ್ರಾಂತ್ ತಾಣೆ ಪುರಾಣಾಂತ್ಥಾ ಪ್ರಸಂಗಾಂಚೆರ್ ಹೊಂದುನ್ ಸಬಾರ್ ಕೊಂಕ್ಲಿ 
ನಾಟಕ್ ಲಿಕ್ಲಾತ್ , ' ಪ್ರಹ್ಲಾದ ಚರಿತ್ರಾ ' , ' ಶ್ರೀಕೃಷ್ಣ - ಸತ್ಯಭಾಮ ಸಂವಾದ ' ತಾಚೆ 
ಹೆರ್ ನಾಟಕ್ , ( ಲುವಿಸ್ ) ಲುಯಿಸ್ ಮಸ್ಕರೇನಸಾಚ್ಯಾ ' ಅಬ್ರಾಂಪ್ಟೆಂ ಯಜ್ಞದಾನ್ ' 
( 18/08/1936 ) ಧ್ವಾರಿಂ ಏಕ್ ಸೊಭಿತ್ ಕಾವ್ಯಾಳ್ ಗೀತನಾಟಕ್ ಕೊಂಕ್ಲಿಕ್ ಲಾಬ್ಲೊ . 
' ಸುಜಾನ್ನಾ ' ತಾಚೊ ಆನೇಕ್ ನಾಟಕ್ , ಎಲ್ ಎ ಕುಟಿನ್ಹಾಚೊ ನಾಟಕ್ ' ವಿಚಿತ್ 
ವಿಂಚೊವ್ ' , ಫಾವುಸ್ತಿನ್ ಸೊಜಾಚೊ ' ಸ್ವತಂತ್ರಾಚೊ ದೀಸ್ ' ಬಜ್ಞಾ  ಂ ಸಿ ಬಿ 
ಕಾರ್ವಾಲಾಚೊ ' ಆಪಾದಿ ಕೋಣ್ ? ' ಸುರ್ವಾಯೆ ಕಾಳಾಚೆ ಹೆರ್ ಪ್ರಮುಕ್ 
ಕೊಂಕ್ಲಿ ನಾಟಕ್ . 

ಕಾನಡಿ ಕೊಂಕ್ಲಿ ನಾಟಕಾಚ್ಯಾ ಚರಿತ್ರೆಂತ್ ಮಹತ್ವಾಚೆಂ ನಾಂವ್ ಎಮ್ 
ಪಿ ಡೆಸಾಚೆಂ . ತಾಚ್ಯಾ 

' ಸೊಮಿಯಾಚೊ ಪಾಶಾಂವ್ ' ನಾಟಕಾನ್ ಕೊಂಕ್ಷಿ 
ರಂಗಾಂಚಿಯೆರ್ ಬ್ಲಡ್ ಲಾರಾಂ ಉಟಯ್ಲಿಂ . 1951 ಇಸ್ವಂತ್ ಲಿಕ್ಲಿ ಹೊ 
ನಾಟಕ್ ತ್ಯಾ ದೀಸ್ ಥಾವ್ ಆಜ್ ಪರ್ಯಾ ೦ ಜಿವೊ ಆಸಾ . ಕರೆಜ್ಞಾ ವೆಳಿಂ 
ನಾಟಕಾ ದ್ವಾರಿಂ ಧಾರ್ಮಿಕ್ ಸಾಧನ್ ಚಲೊಂವ್ಯಾ ವಾವ್ರಾಂತ್ ಹೊ ನಾಟಕ್ 
ಬೋವ್ ಚಡ್ ವಾಪಾರ್ಲಾ . 

1959 ಇಸ್ವಂತ್‌ ಎ ಟಿ ಲೋಬಾನ್ ' ಆಂಕ್ವಾರ್ ಆವಯ್ ' ನಾಟಕ್ ಲಿಕ್ವೆ . 
ಹ್ಯಾ ಉಪ್ರಾಂತ್ ಕೊಂಕ್ಲಿ ನಾಟಕ್ ಸಂರಚನಾಂತ್ ವೇಗ್ ಆಯ್ದೆ . ಸತ್ಯಶೋಧನಾ 
ಪ್ರಭುನ್ ಸಬಾರ್ ನಾಟಕ್ ಬರಯ್ತಾತ್ . ತಾಚೊ ' ಸನ್ಯಾಶಾಚೊ ಸಂದೇಶ್ ' 
( 1960 ) ಬೋವ್ ಫಾಮಾದ್ , ಜೊಸಾ ಆಲ್ವಾರಿಸಾನ್ ' ಎಸ್ತೆಲ್ ತೆಗಾಂಚಿ 
ಹೊಕಾಲ್ ' , ' ಚೆಡೊ ಏಕ್ ಚೆಡ್ವಾಂ ಸಾಡೆಸಾತ್ ' , ' ಜೆಜುಸ್ ನಾಜರಿನ್ ' ಅಸಲೆ 
ನಾಟಕ್ ಲಿಕ್ಲಾತ್ , ವಿಜೆಪಿ ಸಲ್ಲಾನಾಚೊ ' ಸರ್ದಾರಾಂಚಿ ಸಿನೊಲ್ ' ಕೊಂಕ್ಲಿ 
ಚಾರಿತ್ರಿಕ್ ನಾಟಕಾಂಚ್ಯಾ ಶೆತಾಂತ್ ವಿಶೇಸ್ ಮಹತ್ ಆಸೊ ನಾಟಕ್ , ಕೊಂಕ್ಲಿ 
ನಾಟಕಾಂತ್ ನವೆಸಾಂವ್ ಹಾಡ್ಯಾಂತ್ ಎವ್ವಾಲಿಯಾ ಆಲ್ವಾರಿಸಾಚ್ಯಾ ಭಾಶಾಂತರ್ 
ವಾವ್ರಾಕ್ ಮಹತ್ವಾಚೊ ಸ್ಥಾನ್ ಆಸಾ . ತಿಣೆ ' ಒಥೆಲೊ ' , ' 

ರೋಬ್ ' , ' ಫ್ರಾನ್ಸಿಸ್ 
ಆನಿ ಕ್ಲಾರಾ ' ಅಸಲೆ ನಾಟಕ್ ಕೊಂಕ್ಲಿಕ್ ಹಾಡ್ಲೆ . ಸಿರಿವಂತಾನ್ ' ಮೊರ್ನಾಂತ್ 
ಜಿವಂತ್ಪಣ್ ಲಿಲ್ಲೊ . ಪಯಾಚೆ ವಾಟೆರ್ ' ( ಕು . ಜುಲಿಯಾನಾ ಪಿಂಟೊ ) ` ಜಲ್ಮಾ 
ಥಾವ್ ಕುರ್ಡೊ ' ( ಕು ಸೆಲಿನ್ ಡಿಸೋಜಾ ) ' ಮಾ ' ( ರಿಚಾರ್ಡ್ ಸಿಕ್ವೆರಾ ) ' ಏಕ್ 
ದಿವಸು ' , ' ಸುಮಂಗಲೀ ಭವ ' ( ರತ್ನಾಕರ ಆನಂದ ಶೆಣಯ್ ) , ಹ್ಯಾ ಕಾಳಾಚೆ 
ಹೆರ್ ನಾಟಕ್ , ' ನಶಿಬಾಚೆಂ ಭಾಗ್ ' , ' ಆಮೈಂ ಘರ್ ' , ' ಗುಪಿತ್ ಸತ್ ' , ' ಜೀವನ್ 
ತುಫಾನ್ ' , ' ಪವಿತ್ ರೊಜಾರಿಚೆ ಮಿಸ್ತೆರ್ ' ಅಸಲೆ ನಾಟಕ್ ಬರಯಿಲ್ಲಾ ಹನಿ , 
ಡಿಸಿಲ್ವಾನ್‌ ( ರಾನ್ ಉದ್ಯಾವರ್ ) ಧಾರ್ಮಿಕ್ ಸಾಧನಾಂಕ್ ನಾಟಕಾ ವಾಪಾರ್ಣೆಚೆಂ 
ಚಿಂತಾಪ್ ಆನಿ ತಿತ್ತೆಂ ಬಳ್ ಕೆಲೆಂ . ಜೆ ಬಿ ರಸ್ಕಿನ್ಹಾಚೊ ' ಇಷ್ಟಾಗತ್ , ರಮಾನಂದ 
ಚೂರ್ಯಾಚೊ ' 

ದೋನ್ ಘಡಿ ಹಾಸೊನ್ ಕಾಡಿ ' , ಡೊಲ್ಪಿ ಕಾಸ್ಸಿಯಾಚೊ ' ಘಾ 
ಸ್ತ್ರೀ , ಬಾಪ್ ಎಲ್ ಎ ಕುಟಿನ್ಹಾಚೊ ' ಕಾಮಾಚೆಂ ಚೆಡುಂ ವಿಶೇಸ್ ಸಾಮಾಜಿಕ್ 

ಪ್ರಭಾವ್ ಘಾಲುಂಕ್ ಸಕ್ಲ್ಲೆ ನಾಟಕ್ 

ಕೊಂಕ್ಲಿ ನಾಟಕ್ ಶೆತಾಚೊ ಜೀವ್ ಚಾ ಫ್ರಾ ದಕೊಸ್ತಾ ( ಚಾರ್ಲ್ ಫ್ರಾನ್ಸಿಸ್ 
ರಕೊಸ್ತಾ ) ದ್ವಾರಿಂ ಎಕ್ಷಮ್ ಬಳ್ವಂತ್ ಆನಿ ಸಕ್ತನ್ ಭರ್ಲೊ . ತಾಚ್ಯಾ ನಾಟಕಾಂಚಿ 
ರಾಸ್ , ಸಂವಾದ್ ಶಯ್ಲಿ , ಸಂರಚನ್ , ಮಾಂಡಾವಳ್ ಆನಿ ದಿಷ್ಟಾವೊ ತ್ಯಾ 
ಸರ್ಯಾಂತ್ಸಾ ವ್ಹಾಳ್ಯಾ ಥಾವ್ ವಿಂಗಡ್ಚ್ . ತಾಚೆ ನಾಟಕ್ ಚಿಂತ್ನಾಂ ಕ್ಲಾರಾಂ 
ಉಬ್ಬೊಂ ಆನಿ ಪ್ರೇಕ್ಷಕಾ ಥಂಯ್ ಭೋಸ್ಲಾಂ ಉಮಾಳೆ ಆಸಾ ಕರ್ಚೆ . ' ತರ್ನೆ ೦ 
ಶರ್ನೆ ೦ ಮೊರ್ನೆಂ ' , ' ದೇವ್ ಪಳೆತ್ ಆಸಾ ' ' ಸುಣೆಂ ಮಾಜಾರ್ ಹಾಸ್ತಾ ' ' ಆಂಕ್ವಾರ್ 
ಮೆಸ್ತಿ ' , ' ಭಾಂಗಾರ್ ಮನಿಸ್ ' ' ದೊರೆ ' , ' ದಾಕ್ತರ್ ದಾಮ್ಯಾಂವ್ ' , ' ದಾಕ್ತರ್ 
ದುಸ್ಮಾನ್ ' , ' ವಿಶೆಂತಿಚೆ ಭಾವ್ ' , ' ಶಿರಿಗುಂಡಿ ಶಿಮಾಂವ್ ' ' ಕುವಾಳ್ಯಾಚಿ ವಾಲ್ ' , 
ಬೊಂಟೊ ಬಂದ್ ' ' ಜೊರ್ಜಿ ಬುತೆಲ್ ' ' ತೆಂ ತೊ ಆನಿ ಹಾಂವ್ ' ಅಸಲ್ಯಾ 
ರಾಟಕಾಂನಿ ಚಾಫ್ರಾ ಮನ್ಯಾ ಸಂಸಾಚೆಂ ವಿಮರ್ಶಾತ್ಮಕ್ ವಿಶ್ಲೇಷಣ್ ಕರ್ತಾ . 
ಸಮಾಜೆಚಿಂ ಹಾಡಾಂ ಘಾಸುನ್ ನಿತಳ್ ಕರ್ಚಾಂತ್ ಆನಿ ಜೆಂ ವಾಂಕ್ಷೆಂ ತಿಂಗ್ಲೆಂ 
ಆಸಾ ತೆಂ ಸುಕ್ಷಿಮ್ ಅಭಿವ್ಯಕ್ತಿ ದ್ವಾರಿಂ ಉಕೊಲ್ಸ್ ಧರ್ಚಾಂತ್ ತಾಚೆ ನಾಟಕ್ 
ವರ್ತೊ ವಾವ್ ದಿತಾತ್ , ಚಾಫ್ರಾಚ್ಯಾ ಚಡ್ ಶಾ ನಾಟಕಾಂನಿ ಮನೋವಿಶ್ಲೇಷಣ್ 
ಆನಿ ವ್ಯಕ್ತಿ ಥಂಯ್ ಮುಳಾವ್ಯಾನ್ ರೊಂಬೊನ್ ಆಸ್ಟಾ ದೊಡ್ಡಾಪಣಾಂಕ್ 
ಆರ್ಸೊ ಧರ್ಚೆಂ ಪಳೆಂವ್ಕ್ ಮೆಳ್ತಾ . ಕಾನಡಿ ಕೊಂಕ್ಲಿ ರಂಗ್‌ಮಾಂಚಿಯೆಚ್ಯಾ 
ಇತಿಹಾಸಾಂತ್ ಇಫ್ ವರ್ತಿ ಸೆವಾ ದಿಲ್ಲೊ ನಾಟಕಿಸ್ತ್ ಬಹುಶ ಚಾಫ್ರಾ ಸೊಡ್ಸ್ 
ಆನ್ಯಕ್ಕೊ ಆಪ್ಲೊ ನಾ . 

ಕಾನಡಿ ಕೊಂಕ್ಲಿ ನಾಟಕ್ ಶೆತಾಂತ್ ಮಿಕ್‌ಮ್ಯಾಕ್ಸಾಚೆಂ ನಾಂವ್ ಚಾಥಾ , 
ಸಾಲಿಂತ್ ರಾವ್ವಾ ಮೃನೊನ್ ಮ್ಹಜಿ ಪಾತ್ಯೆಣಿ . ತಾಚ್ಯಾ ಪಯ್ಯಾ ನಾಟಕಾ 
ತಾಂಬ್ಬಾ ತಾರೆಕಾ ' ಥಾವ್ ಧರ್ನ್ ಉಪ್ರಾಂತ್ಸಾ ಸರ್ವ್ ನಾಟಕಾಂನಿ ತಾಣೆ 
ಆಫ್ರೆಂಪಣ್ ಆನಿ ಅಲ್ವೆಂಪಣ್ ಸಾಂಬಾಳ್ ವೆಲಾಂ . ' ಅಗುಸ್ತಿನ್ ಖಂಯ್ ಆಸಾ ' , 
ಪಾಟಿಂ ಪಳೆನಾಕಾ ' , ' ಸಿಕೆರಾಮ್ ಡ್ರಾಯ್ಡರ್ ' ಚಿಂತ್ಪಾನ್ - ಸಬ್ಬಾನ್ - ಕರ್ನೆನ್ , 
ಬೊಂಡೆ ಚೋರ್ ' , ' ಆಪ್ಟಿಂ ತಾಂತಿಯಾಂ ' ಅಸಲ್ಯಾ ನಾಟಕಾಂನಿ ತೊ ಬಳ್ವಂತ್ 
ಸಾಮಾಜಿಕ - ಸಾಂಸ್ಕೃತಿಕ್ ಸಂದೇಶ್ ವಾಂಟ್ರಾ . ತಾಚಿ ಭಾಸ್ ಬಳ್ವಂತ್ ಆನಿ 
ಅರ್ತಾನ್ ಗುರ್ವಾರ್ ಜಾಲ್ಯಾ ತಸಲಿ . ಫ್ರಾನ್ಸಿಸ್ ಫೆರ್ನಾಂಡಿಸ್ ಕಾಸ್ಸಿಯಾನ್ ಸಬಾರ್ 
ನಾಟಕ್ ಲಿಕ್ಲಾ ತ್ , ದಿಗ್ದರ್ಶಿಲ್ಯಾತ್ ಆನಿ ತಾಂತುಂ ಪಾತ್ಯ್ ಫೆತ್ತಾತ್ . ತಾಚ್ಯಾ 
ನಾಟಕಾಂ ಪಯ್ಕೆ ' ಮಾಲ್ವಿಸಾಂವ್ ' ' ಆವಯ್ ತೀ ಆವಯ್ ' , ' ತಾಣೆ ಮ್ಹಾಕಾ 
ವಿಕ್ರೀತ್ ಕೆಲೊ ' , ' ದೆವಾನ್ ಕೆಲ್ಲೊ ಗುನ್ಯಾಂವ್ ' ಮಹತ್ವಾಚೆ ಜಾವಾಸಾತ್ . 

ಆಯ್ಯಾ ದಿಸಾಂನಿ ಆಮಿ ಕೊಂಕ್ಲಿ ನಾಟಕಾಚ್ಯಾ ಘುಂವೆಚೊ ಕಾಳ್ ಪಳೆವ್ 
ಆಸಾಂವ್ ತಶೆಂ ಭೂಗ್ತಾ , ಮನೋರಂಜನಾಚಿಂ ಆನಿ ಮಸ್ಕರೆ - ಫೋಕಣಾಂಚಿ 
ಸಾಂಕಳ್ ಕರ್ನ್ ನಾಟಕಾಚ್ಯಾ ನಾಂವಾನ್ ವಾಡ್ಲೆಂ ಸಾಧನ್ ಎಕಾಡ್ಡಾ ನ್ ಚಲೊನ್ 

ಆಸಾ . ಕಾಂಯ್ ಶೆಜಾರಾಂಕ್ಲಿ ಹಾಲಿಂಚಿ ವಾಡಾವಳ್ ಹಾಕಾ ಕಾರಣ್ ಜಾವ್ 
ಆಸೊಂಕ್ ಪುರೊ . ಅನ್ಯಕಾಡ್ಡಾ ನ್ ' ಜುದಾಸ್ ' , ' ತುಳ್ಳಿ ' , ' ಎಕ್ಸುರಿ ಬಾಯ್ ' , ' ಏಕ್ 
ಆಪ್ಲೊ ಚಾಫ್ರಾ ' , ' ಭುಕೆ ಉಜೊ ? ಅಸಲೆ ಕಲಾಕುಲಾಚೆ ನಾಟಕ್ ಯೇವ್ ಆಸಾತ್ . 
ಹ್ಯಾ ವಾಡಾವಳಿಚೆರ್‌ಯಿ ಶೆಜಾರಾಂಕ್ಲಿ ಹಾಲಿಂಚಿ ವಾಡಾವಳ್ ವ್ಹಡ್ ಪ್ರಭಾವ 
ಘಾಲುನ್ ಆಸಾ . ಕೊಂಕ್ಲಿ ರಂಗ್‌ಮಾಂಚಿಯೆನ್ ಆಪ್ಲಿಂ ಪಾಳಾಂ ಘಟ್ ಕರ್ಚೆ 
ಖಾತಿರ್ ಆಪ್ಲಿಂ ಸಾಳಾಂ ಸೊಧುನ್ , ಆಸ್ಮಿತಾಯ್ ಸಮ್ಮೋನ್ ಘವ್ ಮುಂದರ್ಚಿ 


ಗರ್ಜ್ ಖಂಡಿತ್ ಆಸಾ . 


ಜಶೆಂ ಆಮ್ಪಿ ಜೀಣ್ ಸಬಾರ್ ಸಂಗ್ತಿಂಚೆಂ ಸಮ್ಮಿಳನ್ ತಶೆಂಚ್ ಏಕ್ 
ನಾಟಕ್ , ಅಧ್ಯಯನ್ ವಿಷಯ್ ಜಾವ್ , ಏಕ್ ಸಾಹಿತಿಕ್ ಸಂರಚನ್ ಜಾವ್ ವಾ 
ಏಕ್ ಪ್ರದರ್ಶಕ್ ಅಭಿವ್ಯಕ್ತಿ ಜಾವ್ ಸಬಾರ್ ಸಂಗ್ತಿಂಕ್ ಅಟಾಪ್ತಾ , ನಾಟಕಾಚೊ 
ಪಡ್ಬಿಂಬ್ ಸಯ್ ಜಿಚ್ಯಾ ಆನಿ ತಿಚ್ಯಾ ವಿವಿದ್ ಆಯಾಮಾಂಚ್ಯಾ ಭಂದ್ರಿಂ 
ಘುಂವಾ . ಜಿಣ್ಯ ನಾಟಕ್ ಚ್ ಪಡ್ಡಾ ನಾಟಕ್ ಅಶೆಂ ಪಂಡಿತಾಂಚೊ ಅಭಿಪ್ರಾಯ್ . 
ದೆಕುನ್ ನಾಟಕ್ ಆನಿ ಜಿಣಿ ಎಕಾಕ್ ಏಕ್ ತಾಳ್ ಪಡ್ತಾತ್ . ಜಶಿ ಜೀಣ್ 
ಸದಾಂ ಪ್ರವರ್ತಕ್ ಆನಿ ಪ್ರವರ್ತಿತ್ ತಶೆಂಸ್ ನಾಟಕ್ ಸದಾಂ ನವನವೀನ್ . 
ನಾಟಕ್ ಪಳೆಂವ್ಕ್ ಯೆತಾ ತೊ ನಾಟಕ್ ಪಳೆಂವ್ಕ್ ಯೇನಾ ಬಗಾರ್ ನಾಟಕಾಚ್ಯಾ 
ಆರ್ಸಾಂತ್ ಆಪ್ಲಾಕ್ ಪಳೆಂವ್ಕ್ ಯೆತಾ . ಹಿ ಥಳಾವಿ ಸಮ್ಪಣಿ ಮತಿಂತ್ ಫೆನ್ಸ್ 
ಆಸಾ ಕೆಲ್ಲೆ ನಾಟಕ್ ಜಿಕ್ತಿತ್ . ಉರ್ಲಲೆ ಸಲ್ವಾತಿತ್ . ಆಜ್ ಲಾಂಬ್ ನಾಡ್ಯಾಚಿ 
ಪರ್ಕಾಟ್ ಚಡ್ಡಿ ಫಾಲ್ಸ್ ಬೊಂವೊಲೊ ಕೊಣ್ಂಚ್ ನಾ , ಬೊಂವಾರ್ ಬದ್ಲಾಲಾ 
ಆನಿ ಬದ್ಧಲ್ಲಾ ಭೂಂವಾರಾಕ್ ಸಮೃನಾಶೆಂ ಎಕುಣಿಸಾವ್ಯಾ ಶೆಕ್ಷಾಚ್ಯಾ ಶಯ್ಲೆಚೆ 
ನಾಟಕ್ ಸಂರಚನ್ ಕರಿತ್ ರಾದ್ಧಾ ರ್ ಥಂಯ್ಸರ್ ಹಾಸೊ ಯೇನಾಂತ್ ಪರಿಗತ್ 
ಹಾಸ್ಯಾಸ್ಪದ್ ಜಾತಾ ತಿತ್ತೆಂಚ್ , ಮಾಗಿರ್ ಮಾಗೊನ್ ತಾಳಿಯೊ ಮಾರೊವ್ 
ಫೆಂವೊ ಪಡ್ತಾತ್ . 

“ अमर कोंकणी -६३ ” 


संपादकाचे श्हरे 


१ ९ ८१ - थावन प्रगटचे हे कोंकणी संसोधनात्मक शण्मासिक ह्या 
अंक्यांत आपल्या साहितीक विन्यासांत थोडी थरावीक बदलावण हाडून 
आय्लां . तुमी जाणांत , शण्मासिक तरि , संसोदनात्मक बर्षी मेळ्ची विरळ 
आनी केदोळ पर्यंत आमी १ ९ ३ ९ - त अशें जालें आनी हेर खंचागी वर्सा 
तशें जालें म्हण घडितांचें वंच काडचें ? 

साहितांत तरि हो काळ modern school of thought हाचो मात्र 
न्हय पूण post - modernism हाचो . अशें आस्तां ह्या थरावीक बदलावणे 
विषांत लिकल्यार तें संसोधीक लिखित म्हळ्ळे स्व - सम्जणेन हो अंको 
आमी तयार केला . हाचेर तुमच्या विश्लेषणाक स्वागत आसा . 

म्हण्तकूच , हो प्रयोग आमी कसो सुरु केला ? एक हेतू निश्चित 
जाल्या उप्रांत आम्ची विंचव्ण जानासल्ली मटव्यो कथा . हाका काराण 
आसा : ह्या दिसांनी लांब लांब कादंबरी लिकचे लेखक नांत या उणे 
जाल्यात . काळा तेकीद , लांब कादंबरी लिक्चें सग्राण भारिच्च उणें जालां 
या वेगींच ऑळ्वोन वेता कशे दिस्ता . हांव कांय नाम्नेचो कादंबरीकार . 
पुण म्हाका आतांच भिरांत लाग्ल्या -आम्चे नंतर कोण कादंबरीकार ? 
What is our second line of defense ? जाप मेळूक त्रास आसात . 

आज काल कोंकणींत लांब लांब उपन्यास लिकून काय फायदो 
आस्चेपरी दिसना . पयल्यान , ती कादंबरी प्रकट करची कोणे ? दुडू दीवन 
ती घेवन वाच्तेले कित्ले आसात , कोणालागीं वाचूंक वेळ आसा ? ‘ माय 
भाषेचो मोग म्हळ्ळं ' फकत न्हाऱ्यांनी सोब्ता पूण वास्तवीकता आसा 
वेगळीच . हांवें सबार प्रकटणारांचो मत घेत्ला आनी ताणी सर्वांनी म्हण्चें 
इतलेंच : कोंकणी पुस्तकां कापानांत ! 

हे रुदान घेवन आमी खंय वेचें ? परिगत अशी आस्तां कोकणींत 
आनी कांय संसोधीक बर्षां आसात म्हण सोदचें फळाबरीत दिसना . 
हो एक निराशावाद न्हय , हकीगत . पुण हे रुदान घेवन आमकां ‘ अमर 

कोंकणी’क विराम दीवंक जायना . देकून आमी आमची दिका ह्या अंक्या 
खातीर मात्सी पुंडायली- 

कोंकणी मटव्या कथेचेर बारीक्साणेची एक नदर मार्ची . शेणय 
गोंयबाब हांच्या एका सुंदर कथेथावन सुरू करुन आमी आदुनिक आनी 
अधुनिकोत्तर post - modernism मळार नदर भोंवडायल्या आनी हर एके 
मटवे कथेच्या मुळांत आमचेच्च श्हरे गुंतल्यात . ह्या टीपांचो उद्देश इतलोच 
- modern आनी post - modernism कथेच्या संसारांत प्रगती जाणां 
जांवच्याक एक पयण . आमचे हरे निव्वळ न्हय , वाचप्यांकयी तांची 
बारीकसाणेची दीष्ट जान करचो अव्कासयी आसा . 

हांगासर आमी एक विशेष श्हरो दितांव : हे वरस , म्हणजे २०१५ 
विश्व रंग मांच्याचें ' म्हण घोशीत केलां आस्तां , पूरक जावन प्रो । स्टीवन 
क्वाड्रस हाचे ‘ काव्येशु नाटकम रम्यम ' म्हळ्ळे विषेस लेखन दितांव . 

आमी प्रमुख खळाक देंवच्या फुडेंची तयाराय जावन ‘ कथा 
जिविताचो आर्थी ' म्हळ्ळे एक लेकन आमी दितांव : 
कथा - जिविताचो आरसो 

“ मटव्यो काणयो जरतर मनशाच्या जिणयेंत नातल्ल्यो तर ताचें जीवन 
अपूर्ण उर्ते . ” एका जाणत्या बरवप्यान हीं उत्रां लिकल्यांत . धन्यवाद आमी 
आमकांच दीजे कित्याक आमची जिणींच जावनासा एक कता . एक घडिबर 
थांबोन पाशार जाल्लो एक घंटोच आमी निहाळ्ळ्यार कितलिशीं घडितां 
- व्हय कितलेशो - काणियो पाशार जावन गेल्ल्यो आमकां दिसतात . पूण 
सरवांक न्हय . काल , आज आनी फाल्यां म्हण दीस सारतेल्यांक कितेंच 
दिसाना . बोवशा , असल्यां खातिर्च आमी लेकक उदेल्यांव . 

म्हज्या विद्यार्तिनी सबार पावटी म्हजेलागी विचारला . “ मटवी काणी 
म्हळ्यार कितें ? ” तांकां हावें जोन आप्डाय्क हाच्या उत्रांनी जाप दिल्या . 
Short Story is a litany of lies coupled with reality . अर्तात मटवी 
काणी जानासा फटिंची एक लांब शिंकळ पूण वास्तविकतेंत मिस्ळाल्ली . 
अशे एका मटव्या काणयेंत “ फटिंची लांब शिंकळ ” जावनासा काणी 
आनी वास्तविकता जावनासा आमचीच जिणी . 

मटव्यो कण्यो , लिकचो लेकक वाच्प्यां साम्कार आर्से उबे कर्ता . 
जिणयेच्या धांव्णेत असले आर्से उबे जाताना आमी थांब्तांव आनी 

उद्गार सोड्ताव “ अरे ! ही म्हजीच काणी ! ” खंडीत जावून तर मव्यो 
काण्यो आम्कां आमी भेटचो आव्कास दितात , आम्कांच ओळकोन घेव्क 
शिकयतात ; आमी आम्चेर्च हासाशें कर्तात आनी आमच्याच हातांत हात 


घाल्न चलतात . 


मटव्या काण्यांची चरित्रा मन्शांच्या चरित्रे तित्लीच पर्नी म्हणताना 
आमी ही चरित्रा वेगळ्यान शिकजे म्हळ्ळी गर्जना . साधो एक दाक्लो 
घेत्ल्यारच पुरो . दोग या तेग सांगाता मेळताना कशे चल्ता उलव्णे ? “ कितें 
जालें म्हण जाणांयवे ? " कोण न्हय तर कोण हे सवाल विचार्ताच आनी 
थंय्सर सुरू जाता एक काणी . विचीत्र , काणयेक आनी जिणयेक किल्या 
लाग्सिलो गांच आसा म्हळ्ळे आमी चिंतिनांव . 

सवाल उदेता “ फटिंची शिंकळ म्हळ्यार कितें ” म्हळ्ळे . जिणींच 
एक काणी जाल्यार फटिंचें सवाल खंय . जियेंची जिणी फट जांक 
साद्य आसागी ? बरें सवाल . जिणयेच्या गाण्यांत शिर्कोन ओळसाल्ल्या 
लेककांच्या लिक्णेथावन काणयो उदेतात जाल्ल्यान तांकां उजळ आस्ताच 
आनी आसाजेच . चिंतयां , तुम्कां डायरी बरंची सवय आसा . सकाळी 
पांचांक उटलों , दांत घास्ले , च्हा पियेलों इत्यादी इत्यादी . जरतर तुज्या 
डात्लिीं थोडी पानां काड्न आमी छाप्ली तर ती कोण वाचीत ? तुजें 
बरप व्हय पूण तें वाचप जास्तगी ? मांदतां हांव थोड्यांच्यो डायरी महान 
ग्रंतांजान्न प्रकट जाल्यांत . पुण एक संगत गमनाक 
उजळ आसा , बरपाची कला आसा , बरवप्याचो वास आसा , बरपाचे देणे 
आसा ! 

अशें म्हणताना उदेता एक लेकक . जरतर सर्वानी बरक धरल्लें 
तर आज हांव में लिकूक पाव्तोंना . हीच जानासा लेककाची साधी 
घमंडाय . 

हांव लेकक म्हण म्हाकाच हांव वोलाय्ताना तुमी म्हजेथान फकत 
धा मिनुटांचे वाचप आंब्डेनांत . तुमकां काणी जाय , व्हया ? बरें . हावें 
काणयो लिक्लयात व्हय , पूण म्हज्या जिणयेंत थोड्या मटव्या काणयांनी 
बरोच प्रबाव घाला आनी म्हज्या मतीक येता ती सोबीत सोबीत मोगाची 
काणी जी प्रक्यात लेकक हेच.जी. वेल्सान बरयिल्ली . काणयेचें नांव 
The Pearl of Love अर्तात “ मोगाचें मोतीं . ” म्हणता बरवपी . “ मोती 
सर्वां प्रास सोबीत आनी नाजूक तरी “ मोगाचे मोतीं ” म्हळ्ळी ही काणी 


ह्या डायरींनी 

जानासा सर्व काण्यां प्रास क्रूर . तर कसली काणी ही ? एक्दम सादी . 
आसल्लो एक सोबीत सुंदर राय कुंवर आनी तो एक सोबीत सुंदर राय 
कुंवर्निचा सोबीत भागींत भोंवन अस्ताना बरव्यी महण्ता From thickest 
of the thick अरतात दाट दाट पाच्वायेथान भायर आयिल्ल्या एका 
विकाळ जीविन तिका चाब्लें आनी ती मेली . राय कुंवराचे कळ्वळ सांग्चे 
न्हय . थोडे दीस आनउदक आपड्नास्तां तो राब्लो . तिची कूड ताणे एका 
कंत्राळांत दवर्ली . तो कांय जीव काड्न घेत म्हण राळेरांत्ल्यांनी चिंतलें . 
पूण तशें कांय जालेंना . 

थोड्या दिसांनी तो उट्लो आनी आप्ल्या मोगाच्या कुंवर्नीखातीर 
आपुण मोगाचे मोती म्हळ्ळ एक मंदीर उबार्तेलों म्हळ्ळी इच्छा ताणे 
जाहीर केली . संसारांतले प्रक्यात बांदपी आनी तांत्रिक मनीस हाजर जाले 
आनी दीस वेतां वेतां मोगाचे मोतीं उबें जायीत आय्लें . राय कुंवर बांद्प्यां 
सांगाता मिस्ळालो आनी शिक्लो आनी शिक्लो एका दिसा एक परिपूर्ण 
जाण्वायीत भांदपी तो जालो . त्या मंदिरांत कसलेच ऊण उर्लेनांत . तें 
जानासल्लें एक संपूर्ण मंदीर . आतां आयलो तो दीस राय कुंवर्नीची कूड 
त्या मंदिरांत दव !. येदोळ परयांत ती कूड दूद फात्रच्या एका कंत्रळांत 
आसल्ली . 

तें कंत्राळ त्या मंदिराक तांणी हाडलें आनी त्या मजभूत सालांत 
दवलें . म्हण्ता लेकक सर्गाच्या मोतियांच्या सालांत भिकार्यान पोती 
गळयिल्ल्येपरी दिसलें तें कंत्राळ . थोडी लांब मिनुटां परयांत राय कुंवर 
त्या कंत्राळाक पळेवन राब्लो . कितें ताच्या मतींत घुतालें . कोणंच नेणांत 
म्हणता लेकक . त्या कंत्राळांतलें मोडे , चरोन येंची कुसडाय ... राय 
कुंवरान एक लांब उस्वास सेलो आनी त्या कंत्रळाक बोट जोक्लें . “ ती 
वस्त थंय थान काडा ! ” म्हणालो तो . 

ह्या एका वाकया सवें मोगाचें मोती काणी संप्ता पूण वाचप्यांच्या 
मतीक लेककान दिल्लें चिंतप संपाना . कारण ? ही काणी जिविताचो आर्थी 
म्हळ्ळ्याक एक निदर्शन जाव्नासा . फोडिशी करून आमी पळोवयां . 
राय कुंवराचो आनी कुंवर्नीचो मोग . विदेशी बरवप्यान तरयी ह्या मोगाक 
जाय जाल्ले वातावरण उत्तर भारतांतच सोद्लां . “ मोगाच्या काण्यांक उत्तर 
भारतातित्ली ईटाळ सुवात हेर ना ” म्हणता लेकक हेच.जी.वेल्स . हो मोग 
विवरावंक ताणे सोंपी उत्रां विंच्ल्यांत . “ तुमी मोगा विशांत चिंतल्ल्या सर्व 

चिंत्नांच्याकी दुलोब तांचो मोग ” अशें तो म्हणता . 

काणयेच्या दुसऱ्या हंतार येता राय कुंवर्नीचे मरण . हे सबाविक 
मरण न्हय , व्हय जाल्लें तर काणयेक कळा आस्तिना . आचीत मरण 
पावता राय कुंवर्न . जिणयेंत आञ्चितां आनी आकस्मितां आमकां जागय्तात 
आनी काळ्जाक तोप्तात . उपरांत कितें जाता काणयेत ? आप्ल्या मोगाच्या 
शास्वीत उडासा खातीर एक मंदीर बांदूंक राय कुंवर येव्जीता . हांगासर 
जिणयेचें आन्येक लक्षण पळोवया . जिणी आनी जिवित रावाना , थांबाना . 
कोण मेल्यारयी आमी जिवंत आस्चे परयांत आम्चे जिवीत आमी राववंक 
या कय्द करूंक सकानांव . 

पुण जीण मुंदरूंक एक मक्सद जाय . आमच्या मोगाचो / मोगाचें 
अंतर्ताना आम्कां आम्ची उरल्ली जीण सारूंक एक मकसद जाय आनी 
आस्ताच . हे काणयेंत मंदीर उबारचो मक्सद राय कुंवराक पान जिवाळ 
करता . पूण हे काम एक दोन दिसांचें न्हय . वर्सी लागली हे मंदीर 
उबारोंक . वेळ , कोणाय्की राकानास्ताना धांवचो वेळ एक अव्वल आनी 
अप्रतिम मेस्त्री . वेळ एक ओकात जें सर्व घाय माज्वरता आनी ह्या 
काणयेंतयी अशेंच घडता . आप्लो नवो मक्सद जोड्च्ये खातीर राय कुंवर 
आप्णाकच पनि शिक्षीत करता . हांगासर आसा एक लक्षण जें सर्व 
आचार्ताव – चुकारी मार , या Escapism . दीस धांतात , हफ्ते धांतात 
आनी वेळ म्हळ्ळो मेस्त्री आम्च्या रायकुंवराक लिसांवां शिकयता . 

एक परिपूर्णता 
खंचांत ? 
मोगांत , जिणयेत ? 

“ तो आतां दादलो जाल्लो ” म्हणता लेकक . “ तो जाणवायीत जाला . ” 
राय कुंवर्नीक , ना ... तिचे कुडीक दवरल्लें कंत्राळ आज ताका गलीज 
दिस्ता ; ह्या कंत्राळाक मोगाच्या मंदिरांत जागो ना . ” 

तर फुडें कितें ? 
वेळाचे मेस्त्रीन शिकप दिला . 
वेळ पाशार जाला . 
राय कुंवर शिक्षीत जाला . 

तुजेपरी आनी म्हजेपरी . 


घाय माज्वाल्यात 


मोगाच्या मंदिराच्या परिपूर्ण घडावळींत एक ऊण आसा 
राय कुंवर्नीच्या कुसड कुडीक घेव्न आस्चें तें दूद फात्राचे कंत्राळ . 
आसागी चूक रायकुंवराची ? 

“ तो वस्त थंयथावन काडा ! ” तो म्हणालो . एका तेंपार ताच्या मोगाची 
वस्त जान्नासल्ली ताची राय कुंवर्न आज कुसडायेचें एक वजान जाला . 

हीच जिणी , 
अज आमी आसांव 
फाल्यां नांव 
कोण बांदित आमचे खातीर मोगाचें मोती ? 
कता , जिणियेचो आरसो ! 

आमी केदींच म्हणोंक सकानांव “ काड हो आर्थी म्हज्या दोळ्यां 
मुकलो ! ” 

चडीत वाचप : “ मोगाचे मोतीं ” , “ Pearl of Love ” H.G. Wells 


एडवीन जे.एफ. डिसोजा 


संपादक 

“ म्हजी बा बैं गेली ? ” 


-शणै गोंयबाब 


माघांतले देवतेचे पंचमीन बाबुल्याक पांच वर्सी भर जावन सवें वर्स 
लागिल्लें . तो इल्लोसो भुरगो खरो ; पुणून मोटो बण्ट . मोटो अवजाळी , 
मोटो आडांगी . तो निक्तोच सटकुळ्ळेल्लो आनी आपल्या घमशेणांनी आनी 
धुडबुसांनी सगळे घर माथ्यार घेतालो . शापशणैल्या घरांत जायत्या काळान 
ना ना म्हणून कान - दोळे सुजोवन आंगवणी - जोगवणी करून सद्ध्यार 
सुंट फुलता म्हणटात ते भाशेन तें एकलेंच चल्या मनशाचे भुरगे जाल्लें . 
नातु जाला म्हणपाची खबर वैजिणीन पैली वैलीच शणैच्या कानार घालून 
आल्विस मागले तेन्ना तो कितलोसो भुरकटलो आनी मुरगटलो बैं . ताणें 
सट करून आपल्या आंगावेलें नवेंताल अषटिदेगेचे पुडवें काडून , ‘ हें घे 
आलविस ’ म्हणून वैजिणिच्या आंगार उडयलें आनी त्या भायर कातलेचो 
कुडको कसोसो सणसणीत बरो सुों काडून तिच्या हातार दवल्लो बैं . 
नातवाचे खुशालेन ताणें फार - पेट जायतो करूंक लायलो आनी बाजारभर 
साकर वांटली . वाजती सटी जाल्यार मोटे नामनेची जाली . घुमटां , म्हादळी 
आनी समेळ हांचो सगळी रात जो तडाक उठलो तो सांगून उपकारना . 
झळकें जाल्यार घे म्हणून राशिंनी ! नातु जाला म्हणून शापशणै आनी 
उमाबाय ह्या संवसारांत नासली . बाबुल्याफुडें तांकां खाण - जेवण कांयच 
रुचानासलें . आड - वर बाबुलो , बाबुलो . बाबुल्याक कितें जाय कितें नाका 
हे घोंकणेफुडें तांकां दुसरें कसलेच काम येवजनासलें . होनिबाय केन्नाय 
बाबुल्याक घेवन कुळारा गेली जाल्यार , आपोवण्यार आपोवणो धाडून , 
तिका एक फावट घरा हाडिसर तांकां थार जायनासलो . 

बाबुल्याक सवें वर्स लागून , होनिबायक - अनर्थांचे वायट जालें . 
वैजांचे म्हणणे भाशेन तिका वायदमन जालें बैं ; आनी तांतूंतच ती भायर 
पडली . बुद्ध आयिल्ल्या भुरग्यांची आवय सट करून मरची म्हळ्यार केदें 
व्हडलें अरिष्ट ! अपुर्बायेंत वाडिल्ल्या बाबुल्याचेर तें कोसळळे तेन्ना तो 
सामकोच बाबडो जालो . ताची मस्ती जिल्ली . ताची हडवंगां उल्ली . ताचें 
अवजाळीपण , ताचे अडांगीपण , ताची घुमशेणां , ताची धुडबसां बैंचे बैं 

नाच जालीं . तो उतार पिरायेच्या , पिकिल्ल्या मेंदुच्या म्हातार खंडभाशेन 
खंती आनी कष्टी जावन येवजणेत पडलो . 

आवै वायटांत पडून मादान जावन कितेचें कितें बडबडूंक लागली 
तेन्ना बाबुलो एकाद्रो भियेवन आंग काडीत म्हणून , आजो आनी आजी 
ताका तिच्या कुडिच्या दाराकडेन वचूंक दिना जालीं . तरी आसताना , केन्नाच 
दोळ्यार हात काडून , तो थे वचून , ‘ बा , बा ' म्हणून तिका ल्हवूच उलो 
मारतालो . अखेरेक एक दीस म्हध्याने रातीर ती भायर पडली . त्या वेळार , 
बाबुलो आजयेच्या हातरुणार हुस्क्यामेकळो सुस्त न्हिदिल्लो . तो बोवाळांत 
आनी करंदायेंत जागो जायत म्हणून , आजयेन ताका बेगोबेग 3 सून 
अळंग उखलून , दुसरे कुडीत न्हिदयलो आनी सकाळ जावन घरांतलें 
प्रेत भायर काडिसर , ताका तांतूंतली कसलीच सुनशा लागूक दिली ना . 
होनिबायसारकी गुणेस्त सूनबाय होगडावली म्हणून मांवा - मांयचे दोळे 
भौन - भौन दुखांनी भरून येताले . तरी आसताना बाबुल्याक आवैची खबर 
कळत म्हणून ती आपली दुखां भितल्लेभितर दांबून धरतालीं . आवैचे 
कुडी लागसार ताणें वच्चें न्हंय म्हणून आजयेन ताका कितलोसो थातारून 
धल्लो . परत ल्हवूच तिची नदर चुकोवन 3 गेलो आनी पळेता जाल्यार 
भितर ताची बा ना . तिचे हातरूण ना . पांगरूण ना . कांय ना . कूड सामकी 
खावंक आयली . ताणें काचाबूल जावन , आज्याक आनी आजियेक उलो 
मारून विचाल्लें , ‘ म्हजी बा डं गेली ? ' त्या वेळार रड्याचो हुडको सांवरना 
जावन , उमाबायन ताका पोटासरी धरून रडत रडत म्हळे , ‘ म्हज्या राया , 
तुजी बा राती देवागेर गेली रे सायबा ! ' बाबुल्याक ह्या उतरांचो अर्थ 
समजना जालो . ताणें म्हळे , ‘ मामागेली दोळी येता तशी देवागेली आईल्ली 
म्हाका दिसली ना . ती कित्यांत बसून गेली ? आनी एकलीच कशी गेली ? 
म्हाका कसो व्हेलो ना ? ' हीं उतरां आयकनाफुडें , आज्या - आजियेची 
आनी घरांतल्या सगळ्या मनशांची काळजां चर्र जालीं . ताणी केदो वेळ 
धुस्मटावन धरिल्लें रखें एकदम भायर सुटलें आनी घरांत मोटी हुयेल 
जाली . तेन्ना बाबुलो - अदिकूच काचाबूल जालो . बकिची रट्टात म्हणून 
तोय रडूंक लागलो . आजयेन ताका पोटाकडेन गच्च आंवुळ्ळो आनी म्हळे 
' थू - थू थुमेकाल ! तशे म्हणचे न्हंय रे म्हज्या राया ! म्हगेल्या घरदाराचो 
घणघणीत बरो लामणदिवो तो ! वडाच्या रूखा भाशेन तूं जायतीं वर्सा वांच 

आनी तुजो वेलविस्तार जायतो जांव ! ' बाबुलो सामकोच गदळांत पडलो . 
तो भौन भौन आवैचे कुडीसरी येरादारी घालून ती बैं पावली आनी 
तिचें कितें जालें म्हणपाचे येवजूंक लागलो . निमाणे बारावयाक , ताचे 
आवैच्या नांवान सवाशणीक जेन्ना तिचे कापड , खण आनी तांबियो दीवंक 
काडलो तेन्ना ताणे रडून मोटो आकान्त केलो . ताणें आजयेक विचाल्लें , 
' आजये , म्हजी बा देवागेरसून पथून येतकूच तिका न्हेसूंक कापड नाका 
गे ? आनी उदक पियेवंक तांबियो नाका गे ? ' हीं उतरां आयकनाफुडें , 
आजयेच्या , सवारणीच्या आनी लागसार आशिल्ल्या सगळ्या मनशांच्या 
दोळ्यांतसून सळसळीत दुखां व्हांवली . बाबुल्याक तें अजाप जालें . बाचें 
नांव काडिल्ले कणकणी घेरची आनी भायलीं मनशां रडूंक लागतात तें 
कितें तेंच ताका समजना जालें . ताची बा ताका घेवन आजवेळा वेताली 
तेन्ना कोणूच रडानासले आनी आतां पळेल्यार ती देवागेर गेल्या म्हणून 
सगळी जाणां भौन भौन रट्टात हाचो अर्थ ताका समजना जालो . 

बारावो जाल्या उपरांत , देवागेरसून बा येतली म्हणून बाबुल्यान 
जायती वाट पळेली . बाजारांत कोणायची दोळी दिश्टी पडल्यार , भितर 
आपली बाच बसून आयल्या म्हणपाच्या समजान तो बेगोबेग धांवत 
वचून चौकशी करतालो आनी निर्णल्ल्यावरी जावन घरा येतालो . निमाणे , 
सुमार तीन म्हयने फाटी पट्टकूच , ताणें एक दीस आजयेक म्हळे , 
' आजये बाक हाडूक तूं दोळी कित्याक धाडीना गे ? ती गेल्यार 

खूब 
दीस जाले . ' आजयेन पदरान दोळे पुशीत पुशीत म्हळे , ' आसूं भंगू 
ती खबर . तूं त्या माणकुवांगडा आखोमाखोनी खेळूक वच पळोवया . ' 
आवै मरत पासून बाबुल्यान खेळबीळ सगळो सोडिल्लो . ताका एकसरको 
बाचो ध्यास्त लागिल्लो . ताणें म्हळे , ' आजये , म्हाका खेळनशे दिसना 
गे . म्हाका बाक पळेनशे जालां ' हाचेर उमाबायन वैतागून म्हळे , ' तर 
हांवूच पुता एक दीस दोळियेंत बसून तिका हाडूंक वचन . म्हाकाय दिसान 
दीस संवसाराची उबगण आयल्या ’ बाबुल्यान म्हळे , ‘ तूं गेल्यार म्हजेसरी 
कोण तर ? तूं नाका गे वचूं . रागल्याक आनी सकल्याक दोळी दिवन 
धाडल्यार पुरो . ते बाक घेवन येतले . ' हाचेर जाप कितें दिवची तीच 
उमाबायक येवजना जाली ती बाबुल्याचे मन विसरायेर घालूक लागली . 
परंत कित्याक उपकारना जालें . तो दोळी धाडचेखातीर सुंट कसोसो तिचे 

फाटीक लागलो . निमाणे तिणें मोटो धीर करून सरांटल्ल्या ताळ्यान म्हेळे , 
बाबुल्या , देवागेर गेल्लीं मनशां पथून येनात रे म्हज्या राया ! बाबुल्यान 
म्हळे , ‘ तर तुवें म्हजे बाक थें कित्याक वचूंक दिली ? देवागेली दोळी 
केत्याक पर्थायली ना ? म्हाका तुवें हें आदींच कळयल्लें जाल्यार , हांव 
तेगेले कुडीचे दार आडावन तिका भायर सरूंकच दिवचो नासलो . हांव 
तेच्या पायांक गच्च वेंग मारतलो आसलों ' हीं उतरां आयकून उमाबाय 
ल्हान भुरग्याभशेन भळाभळा रडूंक लागली . तेन्ना बाबुल्यान तिका म्हळे 
आजये , हाली हांव उलयन त्या उतराक तुं भौन भौन कित्याक गे रट्टा ? 
म्हाका सारकें बरें सांग . बा केन्नाच येवची ना ? म्हाका आतां बा नाच ? 
असल्या कसल्या कामाक ती देवागेर गेल्या ? ' उमाबायक ताचो समज 
घालूक येना जालो . तिणें दोळ्यांतली दुखां पुसून म्हळे , ‘ म्हज्या शाणुल्या , 
आसूंत त्यो खबरी आतां ' म्हणटकूच बाबुलो हटाक पेटून म्हणूक लागलो , 
' हांव ना , हांव ना . म्हजी बा म्हाका जायच . आतां हांव देवाचे कुडीत वेतां 
आनी ताका विचारतां म्हजी बा कित्याक व्हेल्या ती आनी बैं दवल्ल्या ती . 
देवाऱ्यांत आसा तोच मुगे तो देव ? ' 

बाबुलो बैंसून तरतरीत देवाऱ्यासरी गेलो आनी जाणट्यांनी लाइल्ले 
देखी भाशेन , आदी दोनूय पोले फोडून घेवन देवाक ताणे शेकानशेक 
नमस्कार घालो . तितले म्हणसर , ताची आजी बेगोबेग ताचे फाटसून येवन , 
तो कितें करता तें पळोवंक , देवाचे कुडी बायलेवशीन उबी रावली . बाबुलो 
उठलो आनी नाखार बोट धरून , दांत - ओंठ चाबून देवाक म्हणूक लागलो , 
देवा सायबा , तुवें म्हजे बाक व्हेल्यार खूब दीस जाले . तुवें तिका 
कित्याक व्हेली ? आनी म्हाका कळयनासतना कशी व्हेली ? म्हाकां ती 
जाय म्हणून तूं नकळ आसलो ? तुका दुसरी कोण मनशां मेळना जालीं ? 
तूं आज सांजे , तिका तिचे कुडींत ती न्हिदिल्ली 3 बऱ्यान हाडून दवर . 
नाजाल्यार , फाल्यां सकाळी तुका दाखयतां कशे आसा तें . हांव आज्याक 
सांगतलों तुजी पुजा करूंक नाका म्हणून . मागीर तुका पळे न्हाण ना . 
धोण ना . फुलाची पाखळी ना . दिवो ना , वात ना . कातलेची शिर्णी ना . 
गोडाचो कुडको ना . साकरेची चिमटी ना . कांय ना . कांय ना . तुका उपाशी 
वळ्वळावंक लायतलों . 

नातु देवाकडेन झगट्टा तें पळोवन उमाबायक खिणभर कौतुक 
दिसलें आनी रडूंकूय आयलें . ती ताका आपली जाग दाखयनासताना 
ल्हवूच 3 सून गेली . उप्रांत , देवाक आपणे दटायलो म्हणटकूच , बाक 
कुडींत हाडून दवल्ल्याबगर तो रांवचोच ना म्हणपाच्या समजान बाबुल्यान 
तो सगळो दीस उमेदीन घालयलो . रोखडीच रात जाली आनी तो सुस्त 
बरो न्हिदलो . दुसरे दिसा , उजवाडाफुडें बा दिषटी पट्टली म्हणपाचे 
आस्तेन तो बेगोबेग कुडीत गेलो आनी पळेता जाल्यार थें जितो मूस 
ना . तो निशेलो . ताका रागाचो किवाटो आयलो . तो तसोच आजियेसरी 
वचून तिका म्हणूक लागलो , ‘ आजये , असलो कसलो गे तो देव ? ताका 
काल हांवें कितलोसो भेष्टायलो तरी ताका पर्वाच ना . ताका इल्लीय लज 
आशिल्ली जाल्यार ताणें म्हजे बाक हांगा हाडून पावती करची न्हंय ? 
आतां कितें करचेंगे ? तो देव तर आयकना . म्हजी बा म्हाका जायच ’ तो 
हात - पाय बडोवन , ‘ बा गे म्हजे ! बा गे म्हजे ' म्हणून मोट्यान होळम काडून 
रडूंक लागलो . तेन्ना आजयेन ताका लागीं औडून म्हळे , ‘ अशी पिशेपणां 
करची न्हंयत रे म्हज्या गुण्या ! देवागेर गेल्ली मनशां पथून येनात रे म्हज्या 
शाण्या ! ' बाबुल्यान म्हळे , ‘ पुणून देवान म्हाका तशे सांगचें न्हय ? काल 
ताका हांव खूब उलयलो तेन्ना ‘ तुजी बा तुका मेळची ना ' अशें सडसडीत 
सांगूक ताका कितें जाल्लें ? तो वोगी कित्याक रावलो ? ' आजियेन म्हळे , 
' मनशांकडेन देव उलयना रे म्हज्या राया ! ' बाबुल्यान म्हळे , ‘ मनशांकडेन 
उलयना जाल्यार तो तांकां आपणासरी व्हरता तरी कसल्या कामाक ? म्हजे 
बाकडेनूय तो उलयना तर ? ' आजयेच्याना ताची समजाविशी करूं नज 
जाली . निमाणे ताणें म्हळे , ‘ देव उलौवं , ना जाल्यार ना उलौक म्हजी बा 
म्हाका जायच . ती देवाक मेळची ना . ती म्हजेसरी येना जाल्यार हांव तिचे 
सरीं वेतलों . ' हे भाशेन बाबुल्यान एकसारको आवैचो ध्यास्त धल्लो . तो 
जेविना जालो , खायना जालो , ताणें आंग सोडलें , सुकून सुकून ताचो 
सामको व्हीर जालो . तो हांतरुणाक लागलो . आनी आखेरेक , ‘ म्हजी बा ! 
म्हजी बा ! ' म्हणून ताणें प्राण सोडलो . 

बाबुल्याची ही खबर आयकून कोणा मनशाचे काळीज उचंबळचें 
ना ? आनी ताच्या दोळ्यांतसून दुखांच्यो झरी व्हांवचो नात ? ती म्हजेसरी 
येना जाल्यार हांव तिचेसरी वेतलों ! ' केद्या निग्रहाची उतरां हीं ! बाबुल्यान 

ती - अखेरेक खरी करून दाखयलीं अशेंच म्हणूंक जाय . यं यं वापी 
स्मरन्भावं त्यजत्यंते कलेवरम् ! तं तमेरवैति कौंतेय सदा तद्भावभवित : ' 
ह्या शिळोकांत ‘ सदी उठून तेच ते भावनेंत गुल्ल जावन , निमाणे तिच्याच 
उगडासान जो आपणलें कळिंवर सोट्टा तो तिकाच वचून मेळटा ' अशें 
भगवंतान एक फावट अर्जुनाक सांगूक ना व्हय ? हचाच आधारार आमचो 
माणकुलो बाबुलो , आपली आपुर्बायेची बा 0 गेल्ली थै वचून , 

खोश्येन 
तिचे हाण्डीर बसलो हातूंत दुभाव ना . 


******* 


फंती मदें --- 

आमी ह्या अंक्याक विंचल्ल्या काणियें पयकी प्रथम जावन आसची 
ही कथा कांय कोंकणी साहितांत नामणेची जाल्या , जशें ताचो बरव्पी दे । 
रणे गोयबाब कोंकणेंतलो नाम्णेचो पुरुष आसा . ही कथा सुमार ७१ वर्सी 
आदीं बरयिल्ली तरी तांत्लें चिंतप आनी व्हाळो आर्विलोच म्हळ्ळेपरी 
दिस्ता . कथावस्तुचे दिष्टीन पळेल्यार ही एक मामूली , सिंतिमेंताळ कथा . 
हांतूं आसात सिंतिमेंतां एका स वर्साच्या चल्याची आनी लेखकान ती 
उस्कयल्यांत जेन्ना त्या चल्याची आवय ( बा ) मरण पावता तेन्ना . 

आवयच्या अकालीक मरणाच्या दुखांत्याचेर सुरु जांवची ही कथा 
काय थोड्यांच्या दोळ्यां थावन दुकां गळशी करता आस्येत . आमी भारतीय , 
संप्रदाय आनी सिंतिमेंतांक लागून भावुक जांवच्यांत भारिच्च फुडें . एका 
जाणत्या विमर्शकान म्हळां the tragedy of our readers is that they 
cannot accept a tragedy अर्थात , आम्च्या वाच्य्यांचो विदर्ण ( अरिष्ट ) 
म्हळ्यार तांकां साहितांत्लें या नाटकांलें या सिनेमांत्लें विदर्ण ( अरिष्ट ) 
स्वीकार करूंक कळाना . खरें , कोणायकी तातांचे जिणियेंत विदर्णा , कष्ट 
आनी दुखांत्यां पळेंव्क नाकात पुण वास्तवीकता वेग्ळिच आसा आनी 
असले वास्तवीकतेचेर एक बरवपी आप्ली सृजनात्मक तालेतां वापरता 
आनी लिख्ता तवळ ‘ म्हजी बा खंय गेली ’ तसली कथा जल्माता . 

कोणेयी जल्मोंची संगत एक पुण ह्या पिंप्याचे वागप तो बरवपी कशे 
कर्ता , कसले साहितीक अलंकार , रूपकं , अतिशयोक्ती तांतुं तो मिस्ळायता 

मटव्यान , एक अस्कत कथा वस्त तरी ती वाचप्याचे लायेक कसो कर्ता 
म्हळ्ळी फोड्णिशी कर्बोच्च जावन आसा तीब आमी ह्या कथेंक लग्ती 
केल्ल्या टीपांचो . ह्या कस्रतेचो फळो दोडो आस्येत . ह्या टीपाक येंवच्या 
फुडें वाचकांनी कथा वाचल्या आनी येदोळच तांची अबिप्राय आनी टीप 
जमयल्यात . आतां हिच्च कथा आमी संपादक reading between the 
lines म्हळ्ळो हुन्नर ( फंगतीं मदें वाचचें ) वापरताना , वाचप्यांच्या गमनाक 
पडानातल्ल्यो थोड्यो संग्ती उज्वाडाक येतीत . देकिक ही कथा ७१ वर्सा 
आदली म्हण्तकूच ‘ तवळ आनी आतां ' मद्लें साम , अंतर , ऊण या 
विपर्यास जाणां जाल्यार वाचपाची रूच वेग्ळिच जायत म्हळ्ळो आंव्डो 
म्हजो . 

पूण एक चोत्राय – फंग्ती मदें वाचची ही बारीक्षणेची दिष्त एका 
विमर्शकाची बिल्कुल न्हय . म्हण्तकूच , ही दीष्ट एक्ल्या थावन एक्ल्याक 
फरक नातल्ली जाय्जे म्हण्च्यांत राजांव ना . फरक आस्तेलेच . ह्या असल्या 
फरकां मुकांत्र आज कोंकणी मटव्या कथेचो genre ( मॉड ) खंच्या पांवडार 
पावला आनी साहितांतल्या ह्या प्राकारान कितल्यो थरावीक उड्क्यो माात 
म्हळ्ळ्याचेर कांय तरी उज्वाड पड्टलो . 

कथेचे सुरुवातिचेरच कळोन येताकी कथेत देवांक आनी देवतेंक 
बर्पूर प्रमुखता दिल्या , अशें . माघाचे देवतेचे पंचमीन बाबुल्याक पांच वर्सी 
भर जावन सवें लागल्लें अशी सुरु जाता ही कथा . उटता सवाल हे की 
बाबुल्याचे अस्थित्व नोंद करचें या ताचो पात्र प्रस्तुत करचे खतीर असलो 
वेळाकाळाचो उल्लेक गर्जेचोगी म्हण.प्रस्तुत बरव्पी कांय असलो प्रयोग 
करिनास्तां शीदा बाबुल्याक स - वें वरस काल लाग्लें या आदल्या हफ्त्यांत 
लाग्लें म्हण कथेक मांचियेर हाडटे . पुण चत्राय ! हो एक कथेत्लो ऊण 
म्हण आमच्यान म्हणोंक नजो कित्याक , काणियेचो माताळो ‘ म्हजी बा 
खंय गेली ' शिदा लागू जाता देवाक . हे सवाल तो बाबुलो देवालागिंच 


करता . 


हे सवाल या प्रार्थन उटोंक काराण बऱ्या भलाय्केंत आसल्ली 
ताची आवय सांपड्ता एके पिडेक वातदमन आनी पिड्ड्यार जाता . 
पिडेक लागून ती कितें कितें बड्बडौंक लागताना बाबुल्याक ताची आजी 


- 

आनी आजो बा थावन पयस दवरतात पुण कथेचो नायक जानासचो 
बाबुलो तिच्या कुडाच्या दारालागीं उमकळोन ‘ बा बा ’ म्हणोन सुसकारोनंच 
आसता . आमकां फुडें कळोन येताकी होच्च सुसकार वेगिंच देवाकच 
एक पंथाह्वान जावन बाबुलो दिता आनी तवळ हो सुसकार ताणे देवाकच 
उडयिल्या सवालाक बद्लता म्हण्जे - म्हजी बा खंय गेली ? 

पूण ताणे हे सवाल घरांतल्याच देवाक कित्याक केलें ? कित्याक 
म्हळ्यार ताचो स वर्साचो संसार जानासल्लें तेंच बिडार , ताची बा , आजो 
आनी आजी आनी देवाकमयांतलो तो देव . बाबुल्याच्या सवलांच्या दावेक 
कर्गाल्ली आजी आनी आजो एक escapist वाट घेवन ताका सांगतात , 
' म्हज्या राया , तुजी बा राती देवागेर गेली - रे सायबा ! ' पूण ही वाट आनी 
जाप तांकां मार्गायेची पड्ता कित्याक स - वर्त्यांची बुद्द प्राय काय सवलां 
उब्जंन्चीच . बाबुलो सवलांच्यो वोळीच्च तांच्या साम्कार दवर्ता . मामागेली 
दोळी येता तशी देवागेली आयिल्ली म्हाका दिस्ली ना . ती कित्यांत बसुन 
गेलि ? आनी एक्लीच कशी गेली ? म्हाका कसो वेलो ना ? 

ह्या ताच्या सवलांनी हेरांच्या दोळ्यांनी दुकांच उदेशी केलीं शिवाय 
जापी अयल्योनांत . हे बाबुल्याक घुस्पडेचें जालें . बा तिचें नांव 
काड्ताना सर्वांयी कित्याक रडतात ? काय हालींचे लेखक बाबुल्याची हीं 
चिंना आनी सवलां बाळपणाची सिंतिमेंतां म्हण कुशीक मार्ते कोण्णा पुण 
शणै गोंयबाबाची दीष्ट बोल्तीच्च . तो एक लेखक जावन बाबुल्याच्या स 
वर्त्यांच्या बुद्द गिन्यानांत घुसल्लो आनी ताचेपरि सवलां कर्तालो . हिच्च 
सोबाय हे कथेत्ली . पुरातन खयालात म्हण कित्लियी भासाभास केल्यारी , 
मरणान उब्जंवची सिंतिमेंतां केन्नांयी जून जावन आळवनांत तें खरें . 

बाबुल्याक परत स्थिमितांत दवा प्रेतनांत ताका सांगतात की आनी 
बारा दिसांनी तुजी बा पाटी येतेली , ' अशे . पुण ह्य आश्वासनांत बाबुल्या 
थंय कांय थोडी नवीं सवलां उदेतात . ' आजिये , म्हजी बा देवागेरसून पथून 
येताकूच तिका न्हेतूंक कापड नाका - गे ? आनी उदक पियेवंक तांबीयो 
नाका - गे ? असल्या हठान बाबुलो सग्ळोच फुमार जाताना उमाबाय्क ( एक 
पात्र ) हेर उपावनास्तां सांगाजे पड्ता , “ बाबुल्या , देवागेर गेल्लिं मन्श्यां 
पतून येनांत - रे म्हज्या राया ! ' 

ही खबर या एक वास्तवीकता खरिच्च निराशेची तरी गोंयबाब कसो 
ह्या सन्निवेशाक वेग्ळोच रंग दिता . बाबुल्या आनी हेरां मदें चालल्ल्या 
संवादां वर्वी स वर्साचो बाबुलो एक खचीत थीर ( stand ) घेता आनी 
म्हण्ता , म्हजी बा म्हाका जायिच्च . आतां हांव देवाच्या कुडांत वेतां आनी 
ताका विचार्ता म्हजी बा कित्याक वेल्याय , खंय दवा तिका . देवाऱ्यांत 
आसा तोच्च मू - गे देव ? 

हे सवाल फकत बाबुल्याचे न्हय . हे सवाल आम्चेंयी . कित्लेशा 
पावटी आमचेर कष्ट आनी धुएस येताना आमी विचार्ला - तुं खंय 
आसाय , तुं कसलो देव , देवाऱ्यांत आसचो देव , कित्याक म्हाका हे त्रास 
दिताय , म्हज्या मोगाच्यांक कित्याक तुंवें वेलाय ? 

तर बाबुल्याचे प्रतीक्रियें आनी ताचो थीर कांय असबावीक ? 

बिल्कुल न्हय . ताचे प्रायेक आनी ताच्या धिमागाक सुस्ताल्लें तो 
मारता आनी आमियी सबार पावटी बावुल्या परिंच देवालागी शर्थ मावि , 
कांय पुजा - पाठ भासाप्तांव - हांवें मागल्लें तुंवें दिल्यार तुका हांव खास 
पुजा कर्तालों , दिवे पेटय्तोलों अशे . पुण हांगासर बाबुल्याचे एकच्च हठ 

म्हजे बा - क तुंवें म्हजेलागी विचारिनास्तां वेलिय , आतां तिका हाडून 
पाटीं दी . 

संपादकाचो श्हरो हांगासर मट्वो आनी सोंपो . मनीस अबल आनी 
ताणे देवाक आप्लो पाटिंबो करुन घेत्ला . इत्लो अस्कत मानव - गी , कांय 
बरें जालें तर देवाची खुशी , कांय वायट जालें तवळयी देवाची खुशी . पुण 
बाबुल्याच्या चिंत्या पर्माणे आम्ची खुशी करिनातल्लो देव कित्याक ? 

७१ वर्सी आदि असलें चिंतप आसल्लें आनी तेंवी एके सृजनात्मक 
कथेत निरूपण जावन आयलें म्हळ्ळी संगत खरिच कौतुकेची . तवळच 
कोंकणी साहित स्वतंत्र चिंत्पा धारेथंय माल्वोन आसल्लें म्हळ्ळो श्हरो 
आम्कां ही कथा दिता . 


- 


******* 

प्रसादा फूल 


-उदय भेंद्रे 


नबतीक इशारत निक्तीच जाल्ली . पैरिकारान चौकावेलीं झुंबरां आनी 
दिवल्यो आतांच पेटयल्ल्यो . तेलावातिंचो मंद उजवाड चौकार पातळिल्लो . 
भायर दीस पडिल्लो आनी तीनसांज आंगणांतल्या तुळशी मुखार निरांजना 
पेटयत फुडें चलिल्ली . 

चौकार दावे वटेन रुपयाच्या लिंगाक तुंब्या - फुलांची पुजा लावन 
दासभट मुखार बशिल्लो . जांबळोच कद न्हे शिल्ल्यान दासभटाल्या आंगाची 
गोरी कात दिवल्यांच्या मंद उजवाडांत चडच तिवतिवताली . दाव्या खांदार 
ओलो वालो आसलो आनी नदर आसली पुजेचेर . मदींच देवाकडेन 
उलयल्ले भाशेन दासभट फुतफुत्तालो . कांकणांचो आवाज कानार पडलो 
की ताजी नदर खिणभर सरवळींत प्रदक्षणा घालपी बायलांकडेन वताली . 
पूण पुजेवेली नदर तो चड वेळ कुशीन काडिनासलो , कारण पुजा 
आशिल्ली आपू शणैली . 

आपू शणै स्त्रोत्रांतले लोक पुटपुटत उमथे मानेन सरवळींत 
प्रदक्षणा घालतालो . बरोच वेळ तोय दासभटासरी बसून लिंगाचेर 
लायिल्ल्या फुलांकडेन दोळे लावन बशिल्लो आनी पांय मुयेवंक 
लागतकच उठून प्रदक्षणा घालूक लागिल्लो . ही ताजी सदांचीच संवय 
आसली . प्रसदाखातीर पुजा लायिल्ली आसतना ताजें सगळं लक्ष थंयच्च 
आसतालें . दर प्रदक्षणेवेळार लिंगाच्या म्हऱ्यांतल्यान वतना फुलांचेर ताजी 
नदर गेल्याबगर रावनासली . 

आरंबाक पुजा लायतकच आपू शणैलें मन देवाक होरावंक लागतालें . 
देव कशे फूल दीत हाजे उमळशिकेन तें धडधडूंक लागतालें . पूण दीस 
गेले . आनी आपू शेणैल्या मनाक देवानच घटसाण हाडली . देवान फूल 
दिलें ना तरी सेवा सोडचोंना ह्या निर्धारान ताजें मन दुबावाच्या भंयाचे 
पलतडीन पाविल्लें आनी पुजा लायली की आतां तो निर्विकार मनान 
आनी तितलेच निर्विकार चर्येन प्रदक्षणा घालतालो . पांयांक पुरो जातालें , 
पूण मनाक नेट आसलो ; ताज्या एका दोळ्यांत देवाचेर राग आसलो , 
पूण दुसऱ्या दोळ्यांत तितलोच मोग आसलो . अंतस्कर्णांत भक्तिचो आनी 
श्रद्धेचो खर उमाळो आसलो . 

आपू शणै पुडव्याचो शेव खांदार उडोवन प्रदक्षणा काडीत आसलो . 
आनी इतल्यांत 

' शणै , फूल जालें ... 

दासभटाली उतरां आपु शणैल्या कानार पडली . खिणभर आपू शणैचो 
विस्वास बसलो ना . असलीं उतरां आयकल्ल्याचे भास ताका हाजेपयली 
कांय फावटीं जाल्ले . निर्विकार मनान ताणें आनीक कांय पावलां फुडें 
घाली ... आनी ... 

' शणै , फूल जालें . बेगीन यो .... ' दासभटाली उतरां परत आपु शणैल्या 
कानार आदळली . त्या उतरांतलो थरथरो आनी त्या आवाजांतली तीखसाण 
हे फावटी आपुशणैल्या मनाक आफडून गेली . आनी देवानच उलो घाल्ले 
भाशेन आपुशणै धांवत चौकर आयलो . ताजी नदर लिंगाचेर गेली आनी 
दोळ्यां मुखार आयली म्हूर्त घोड्यार बशिल्ल्या दामबाबाची . खीणभर ताका 
आंग जड जाल्ले भाशेन दिसले . मनाचेर भार पडिल्ल्याची जाणविकाय 
जाली . ज्या खिणाची ताणें फाटली साडे - तीन वर्सी तान - भूक विसरून 
वाट पळयल्ली तो खीण आतां आयिल्लो . आनी पावस पडचे आदी उबाळ 
वाडटा , तसो आपुशणैल्यां मनातलो गोंदळ वाडिल्लो . 

“ देवान , बऱ्यांतलें बरें फूल दिला . पांचवी प्रभावळ , तिसरी स्थानक ' 
दासभटालीं हीं उतरां कानार पडलीं आनी आपु शणैलें मन जाग्यार आयलें . 
कृतज्ञतायेन भरिल्ल्या दोळ्यांनी ताणें पुजेवेल्यान नदर भोंवडायली . “ हें 
फूल तुवेंच दिलां मूं ? ' अशें देवाक प्रसादाचेर विचारचे असो विचार ताच्या 
मनाक चाटून गेलो . पूण खिणभरूच . रघू हेगड्यान तोच पश्न विचारिल्लो 
तेन्ना सगल्या सगली पुजा कोसळिल्ली म्हणपाचें ताका येवजलें . आनी 
देवाचेर आजून आपलो पुराय विश्वास ना हाजे जाणविकायेन ताजें मन 
हुल्पलें . ताणे देवाचेर नदर लावन पोले फोडून घेतले आनी चौकावेल्या 
नंदिमुखार वचून देवाक साश्टांग नमस्कार घालो . हो नमस्कार केन्ना 
सोंपत आशिल्लो हे सांगप कठीण आशिल्लें , पुण 

“ शणै , ऊठ . गाराणे घालून सांगणे करतां . ” अशें दासभटान म्हळे 
आनी आपु शणै उठलो . दासभटान गाराणे घालें आनी फूल काडून आपु 
शणैल्या हातार दवल्लें . 

आपु शणैन त्या फुलाक कृतज्ञतायेन कपल लायलें आनी पर्तन एक 
फावट देवाक नमस्कार घालो . उठकच ताका बायलेची याद जाली . ताणें 
. 

सरवळींत नदर भोंवडायली . आपु शणैली पुजा लायिल्ली आसतना ती 
सरवळींत बसपाक विसरनाशिल्ली आनी ‘ फूल जालें ना ' हे सांगताना 
मनाक त्रास भोगपाची पाळी घोवाचेर येवची न्हय म्हणून पुजा लावपी 
भटाली उतरां भायल्याभायर जिखताली . पूण आज ती थंय नाशिल्ली . 

आपु शणै चौकवैल्यान मंटपांत आयलो . सोंड्यार कांय जाण 
बशिल्ले . पूण आपु शणैची नदर थंय गेली ना . ताणे पैरिकाराक उलो 
माल्लो . देवान फूल दिला म्हणपाचें ताका सांगतना आपु शणैली चर्या 
समाधानान तिकतिकली आनी हे गजालिची तितलीच खोस पैरिकाराल्या 
तोंडार फांकली . भटान फर्मायिल्लो मान करूंक आपुशणैन पैरिकाराक 
सांगलें . मारिंगणाक सूर - रोंट , पुरसाक नाल्ल . 

फूल जालें म्हणपाचे मोठ्या आवाजान सोंड्यावेल्या लोकांक 
सांगचें आशेय खिणभर आपु शणैक दिसले . पूण तो आनंद पयलीं 
बायलेक दीवंक जाय अशे ताणें येवजिलें आनी ताजी पावलां बेगी - बेगीन 
अगरसाळींतल्या तागेल्या बिराडावटेन पडली . 

चंपावती निकतीच पाणट्यावेल्यान न्हावन आयिल्ली . आपु शणैन 
फूल जाल्ल्याची गजाल सांगली , तेन्ना तिजे चर्यर कसलो रंग उदेलो 
हे आपु शणैक दिसले ना . पूण देवाचे उपकार मानून कसली तरी 
सांगणी केल्ल्याची तिजीं - अस्पश्ट उतरां आपु शणैल्या कानार पडली . 
चंपावतीन बेगी - बेगीन चिमणी पेटयली . मागीर देवाच्या फोट्यामुखावेल्या 
निरांजनांतली वात पेटयली . उजवाती लायल्यो आनी हात जोडून धांपिल्ल्या 
दोळ्यांनी ती कितें तरी पुटपुटली . आपु शणैनय हात जोडले . चंपावतिच्या 
केंसावेल्यान मायेन उपाट भरिल्लो हात भोंवडायलो , आनी प्रसादाचें फूल 
ताणें तिजेकडेन दिले . चंपावतीन तें रुपयाच्या करणांत घालून दामबाबाच्या 
फोट्यासकयल आशिल्ले फळयेर दवल्लें . 

' साकर हाड ' आपु शणैन म्हळे ' 
' कित्याक ती ? ' 
' हाड तूं ' 

चंपावतीन साकरेचे फोलीण हाडलें . आपु शणैन फोलिणांत हात 
घालून साकरेक चिमटी माल्ली आनी चंपावतीक म्हळे , ‘ तोंड उकते 


कर . ” 

“ आवय , येन्नाच ? ” चंपावती लजली . पूण देवान फूल दिला म्हणटकच 
' येन्नाच ? ' ह्या प्रश्नाक आपु शणैचे नदरेन अर्थ नाशिल्लो . साकरेची 
दुसरी चिमटी ताणे आपल्या तोंडांत उडयली आनी “ येतांऽऽ . ' म्हणून तो 
भायर सल्लो . 

आपू शणै प्राकारांतल्यान कौमिसावां कुडीकडेन वतना दामू पैरीकार 
वासू भटाक सांगतालो ; 

' आपु शणैक फूल जालें आं . पांचवी प्रभावळ आनी मागतनाच 
तिसरी स्थानक फट ' . 

' जांव , साडे तीन वर्सानी देवाक काकुळट आयली . ' सोंड्यार बशिल्लो 
शेनांयकार म्हणटालो . 

अभिषेक , लघुरुद्र आनी पालखी हांचो तालांव काडून आपु शणै 
सोंडयार पाव मेरेन ‘ आपु शणैक फूल जालें ' ही खबर प्राकारांत सगले 
कडेन आनी आगरसळिंतल्या सग्ल्या बिराडांनी पाविल्ली . पैरिकार , 
शेनांयकार वासु - भट आनी सोंडयार बशिल्ल्या बाकिच्यांनी एकाच मुखान 
आपु शणैकडेन च्या मागली . थोड्यांनी ताजे सेवेची तुस्त केली . काय 
जाणांनी कष्टाचे फळ मेळळेबगर रावना म्हणपाचे सांगून दामबाबाची 
व्हडवीक गायली . 

आपु शणैच्या आंगांत आयिल्ली जडसाण आतां पुराय गेल्ली . 
येदोळच्यान मनार भार - सो दिसतालो तो देंविल्लो . आंग आनी मन ताका 
आतां ल्हव लागताली . मनाचे ताणिल्ले बंद सदळ जाल्ले . साडेतीन वर्साचे 
पोकळसाणेंत मात कृतज्ञताय उपाट भरिल्ली . दोळ्यांत आस्त नाचताली 
आनी दामबाबाचेर नदर पडली की आपु शणैले हात जोडटाले . 
सोंडयावेल्या लोकांची ‘ च्या ’ ची मागणी ताका नवी नाशिल्ली . 

पूण 
ते च्याक आज अर्थ आशिल्लो , आज गोडी आशिल्ली . मागणी जाली 
नाशिल्ली तरी आज च्या येतली आसली . 

' भिकू , लक्षणागेर वचून च्या सांग . लागतात तितल्यो धाडून दी 
म्हणचे . हांवें सांगला म्हणून सांग ' आपू शणैन सदांच्याच उतरांनी रकाद 
धाडलो आनी दामबाबाची सासाय , प्रसाद आनी आपु शणै ह्या गजालिंच्या 
खबरांक सोंडयार आगळोच रंग चडलो . 


** 


** 

आपु शणै गांवान कुमठेचो . घरचो आस्पती . कुमद्यांत ताजो भुसारी 
म्हालाचो पसरो आशिल्लो . आवय - बापायलो तो एकलोच पूत . पूण ताजें 
लग्न जातकच आवयबापायन हो संवसार सोडलो आनी वंशाचो दिवो 
पेटत दवरपाची जापसालदारकी पडली तरण्या आपु शणैचेर , पुण .... 

आपुशणैल्या राजा - राणियेच्या संवसारांत वंशाचो दिवो पेटलोच ना . 
वैज , भगत , आनी घाडी हांचे हुंमरे झरोवन आपु शणैन तांची बोल्सां 
भल्ली . तरी लेगीत आपु शणैले बायलेक कावळो आपुडपाचो केन्ना 
रावलो ना , घरांत पायणे हल्लें ना आनी संवसार - रुखाव्या मुळांत वंशाचे 
वालीन मुळच धल्लें ना . 

आपु शणैलो हो सुको सडसडीत संवसार बारा वर्सी चल्लो आनी 
ताजी बायल बारीक जोरान हातुणाक लागून एक दीस भायर पडली , 
तेन्ना आपु शणैक सगलो संवसार परकी जालो . ताजयाच यत्नांक लागून 
जागिल्लो ताजे मायेचो एकटोएक जीव मर्णाच्या पथांक लागिल्लो तरी 
ताजो आधार जावन आशिल्लो . आधाराचो तोय धागो तुटिल्लो . संवसाराच्या 
दर्यांत आपु शणैलो पोनेळ एकसुरो उफेतालो . तोय बुडलो जाल्यार .... ? 

आपुशणैक तेंच येवजून दूख भोगतालें . ताजीय कूड एक दीस 
मातयेंत भरसली जाल्यार शणैल्या नांवाक कोण जागतलो ? आनी शणै 
घराण्यांतल्या पितरांक पिंड कोण दितलो ? हे प्रस्न ताजें अंतस्कर्ण 
पोखरतालें . बायल भुरग्यांनी भरिल्ल्या संवसारांत रमचे हे इत्सेपरस 
वंशाचो दिवो पेट्टो उरूंक संवसार रूख फळचो अशें ताका दिसतालें . 

आनी देखूनच , केस पिकूक लागले तरी दुसऱ्या लग्नाची सुचोवणी 
कानार पडटकच ताजें मन येवजणेत पडटालें . पूण एक दीस ताणें मनाचो 
निर्धार केलो . शणैल्या घरांत पायणें हालूंक जाय म्हणपाची गरज आनी 
ते खातीर आपली लागणूक हांचेविशी ताणें मन घट्ट केलें आनी बाशींग 
बांदलें . 

चंपावती आसली कातीन सावळी , पूण दिसूक सोबीत . गरीबाल्या 
घरची आनी थंड सबावाची . आपु शणैचे आनी तिजे पिरायेंत बावीस 
वर्त्यांचे अंतर आसलें . हे अंतर ऐन तननेपणांत मूसमुशिल्ल्या तिज्या 
मनाक जाणवतालें ; पूण म्हणून कांय तिणे आपु शणैले सेवेत कांयच उणे 
केलें ना . आपु शणैन चंपावतीक काय उणें पडूंक दिले ना . तिजे हात 
भांगरान भरिल्ले . तिजो आंबाडो केन्ना फुलांचे फातयेबगार दिसलो ना . 

' नड ती . ' 


नव्या पातळांची घडी मोडपाच्या दिसांक चड म्हत्व उल्लें ना . 

दोन वर्सी गेलीं आनी आपु शणैलें मन भिलें . आशेची सगलीं 
किर्णां ना जावन ताच्या दोळ्यांमुखार फकत फुडारांचो काळोख भल्लो . 
चंपावतिची कूस उजवली ना . गांवठी वैजांची वखदां करून तो बेजारलो . 
वृतां करून उबगलो . शेजारच्या भुरग्याखातीर चंपावती जीव सोडटाा तें 
पळोवन मनांतल्या मनांत खोळसां फुटोन रडूंक लागलो . आनी दीसरात 
येवजूक लागलो .... हो स्राप ? 

नरसू शानभागान ताका सांगलें . ' कुलदेवाबगले रावन सेवा 
कर . दामबाबाची सासाय जागृत आसा . देवरायालो पिसो जाल्लो नातु बरो 
जावन आयलो खंय . ' 

आपु शणैलें भिल्लें मन निशेलें . पूण आस्त दिसली की फुडें 
वचपाचो नेट करतालें . दामबाबाचे सासायेंत रावल्यार देव वान्सा पूर्ण करित 
काय ? ताणें चंपावतीकडेन नरसूदादाली सुचोवणी उलोवन दाखयली . 
चंपावतीन म्हळें 

“ कुलदेवाच्या पायाकडेन गेली कितें , आनी हांगा रावन ताजी याद 
केली कितें ; ताज्या मनांत आसा तेंच जातलें . पूण तुमकां कांय दीस बदल 
जाय ; मनाक शांती जाय . कितलीं वर्सी जालीं , पांय भायर काडल्यार ! 
एक - दोन म्हयने रावन येवया ' 

निशेणेच्या काळखान भरिल्लें तें घर , काकुळटेच्या नदरांनी भरिल्लो 
तो वाठार , घेरांवान भरिल्लो पसरो .... हे सगले सोडून खिणभर पैस 
वचपाची तयारी करताना आपु शणैक शितळ आनी ताजो वारो मनार आनी 
आंगार खेळल्ल्याचो बास जालो . पसरो तिपोल भावाकडेन सोंपोवन 

आपु 
शणै आनी चंपावती आशेचे दिशेन भायर सरलीं . 

दामबाबाच्या पायांकडेन आपु शणैलें मन रमलें . गांवच्या लोकांमदीं 
तो एक जालो . सेवेच्या आणी उत्सवांच्या बोवाळांत तो मनांत रोंबिल्ल्या 
कांट्याची दूख विसरूंक लागलो . 

विसरूंक लागलो . दामबाबाचेर भारिभार घालून ताजें मन 


ल्हव जालें . 


चंपावतिच्या आंगावेल्या वस्तिंचेर तिचे गिरेस्तकायेचें पडबींब पडिल्लें . 
देखून गांवच्यो बायलो कांय तेंप पयस रावल्यो पूण हे अंतर चंपावतीन 
चड तेंप उरूंक दिले ना . खूब उणें उलोवपी , कोणाल्या धंवळ्यांत पडपी 

न्हय , आनी थंड सबावाची अशी चंपावती हेर बायलांमदीं भरसली , तरी 
पूण मात्शी वेगळी उल्ली . भुरगें नाशिल्ल्याची जाणविकाय तिजे जिणेक 
घुस्पून बशिल्ली आनी हेर बायलो खबरो करताल्यो तेन्ना ती जाणविकाय 
तिका बिराडाच्या हुंबऱ्याक खिळावन दवरताली . 

दिसाक दोन फावटी पाणट्यार न्हावप , प्रदक्षण घालप , जनार्दन भट 
प्रसाद घेताना चौकार बसून मनांतल्या मनांत देवाक होरावप . नाजाल्यार 
सोंड्यार बसून थंय जमिल्ल्यांच्या सुखदुखांत एकरूप जावप हो आपु शणैलो 
नित्याचो नेम जाल्लो , पिशिं बरीं जावन वतकच , दामबाबाल्या कौलाचेर 
विस्वास दवरून कुश्ट परबून मारिल्ले खणींत हाय ग्रेड म्हाल लागतकच 
वा अवसरान कौल दिल्या उपरांत हातुणार आशिल्ल्या पैरिकाराक गुण 
पडटकच आपु शणैली आस्त वाडटाली . दामबाब रित्या हातान धाडचोना 
म्हणपाचें तो आपणाल्याच मनाक पटयतालो . पूण केन्ना ? ... हो प्रश्न 
ताज्या कपलाक आठी घालतालो . 

जनार्दन भट पुजा लायतालो . देवान दिल्ल्या फलाचो अर्थ लावचो 
जाल्यार जनार्दन भटानच ही ताजी नामना . पुजा लावन बस्तकच ताजी 
गंभीर चर्या पळोवन तो देवाकडेन उलयता असो भास जातालो . आपु 
शणैन खूबसो भरिभार जनार्दन भटाचेर घाल्लो . दयेचो प्रसाद जालो . 
राखणेक प्रसाद जालो पूण मनांतली इत्सा पूर्ण जातली म्हणपाचे फूल 
दिवपाचे देवाच्या मनांत नासलें . दोन म्हयन्यांखातीर आयिल्लो आपु शणै 
पांच म्हयने रावलो . पूण फूल जालंच ना . 

आनी आपु शणैन घरा परतुपाची तयारी केली . जनार्दन भटान पुजा 
लावन निरोपाचे फूल मागलें पूण तेंय जालें ना . देवाक आपु शणैली सेवा 
आनीक जाय आसली . देखून निरोपाचे फूल देवान दिले ना . 

आनी आपु शणै रावलो . रित्या हातान आपणे वच्चे अशें दामबाबाक 
दिसना म्हणपाचें ताणे आपणाल्या मनाक पटयलें . चंपावतिचो समज 
घालो आनी ती रावलीं . देव वच म्हणटा तेन्नाच वतलीं आशा निर्धारान . 

पिंपळाची पानां झडटालीं आनी परत येताली . आपु शणैली 
सेवा नेमान चलल्ली . दामबाबाचें सासायेंतले जिणेकडेन तो एकजीव 
जाल्लो . पालखेक लायिल्ले मेणवातिचे मेण काडून भुरग्यांक दितना तो 
भुरग्यांवांगडा भुरगो जातालो . आनी अगरसाळेच्या व्हारांदांत इस्पिकांनी 
खेळटाना जाण्टयांवांगडा जाण्टो जातालो . 

समाराद्नेक दवले घेवन वाडप आसू , दिवाळेचे दीपारादनेक पणट्यो 
पेटयताना तेलांत बुडबुडत आसूं , आपु शणै सदांच फुडे . दसऱ्याक तरंगां 
न्हेसोवप आसू , शिवरात्रेक रथ नाचोवप आसूं वा सोमाराक पालखी 
उबारप आसूं , आपु शणैबगर ' हर - विठ्ठल ' जालो ना . दामबाब एक दीस 
खरोच आपु शणैच्या मुखार उबो राविल्लो जाल्यार ‘ तुवें - अमूक केलें ना ' 
अशें आपुशणैक म्हणूक धजचो नासलो . 

पावसाळ्यांत देवा - पाणट्याक आकांताचो हुंवार आसलो आनी 
त्याच वर्सा जनार्दन भट आर जावन हातुणार पडलो . ताज्या जाग्यार 
ताजो भाचो लागलो - देवाक अभिषेक घालूक , आरती करूंक आनी 
प्रसादांची पुजा लावूक . दासभट गोरोपिट्ट , दिसूक गोमटो आनी घाशर्या 
दोळ्यांचो . सोयरिको येताल्यो , पूण अजून आंकवार आसलो . उलयतालो 
उणें पूण भजना गोड ताळ्यान गातालो - चौघुझ्या - माळायेर तो पेटी घेवन 
सूर लायतालो तेन्ना प्राकारांत बिराडांच्या हुंबराचेर बशिल्ल्या बायलांचे 
कान तेवटेन ओडटाले . 

दर सप्तकाांक एक फावटी आपु शणैची पुजा लागताली . दासभट 
करतालो मागणें आनी आपु शणै घालतालो प्रदक्षणा . आस्त पूर्ण जातली 
म्हणपाचे फूल जनार्दन भटाच्या हातान मेळ्ळं ना आनी निरोपाचेंय फूल 
जालें ना . देवान सांगलें त्याप्रमाण समंधाचो बंदोबस्त जाल्लो , नड 
जाग्यार पडिल्ली . मान जाल्लो . भौमान जाल्लो . पुरसाक कितले नाल्ल ! 
मारिंगणाक कितली सूर , कितलीं रोटां ! कितल्यो जोती कितले अभिषेक ! 
कितले उपास ; कितली वृतां ! सगलें केलें . पूण फूल ना . दास भटाच्या 
हातान मेळत काय ? आपु शणै येवजितालो आनी प्रदक्षणा घालतालो ; 
प्रदक्षणा घालतां घालतां येवजितालो . 

सरवळींत दाराकडेन बसून चंपावती पळयताली . दोळ्यांत चिंतेची 
सावळी . गळ्याकडली हाडां दिसूंक लागिल्ली . देंठ मोडिल्लें 

फूल 

बावचे 
तशे ती बाविल्ली . हातांतल्यो वस्ती उण्यो जाल्ल्यो . दोन उत्सव एकाच 
पातळान करचे पडटाले . चौकावेल्यान पुजेचेर आनी पुजेवेल्यान तिजी 
नदर भिरभिरत वताली दासभटाचेर , ताज्या गोऱ्या पिट्ट आंगाचेर खेळटाली 
आनी आडखळटाली . ताज्या घाा दोळ्यांत खिणभर . आनी मागीर 
दामबाबाच्या दोळ्यांत तेळून पळयताले तिचे दोळे , आशेच्या पोटांत आसत 
काय म्हणून कोंबेवपासा Ó बी . सोमाराक पालखी जातकच दास भटान 

हातार दवरिल्लो साँवळेसर उरतालो तिच्या आंबाड्यांत दोन दीस - देवाचो 
प्रसाद ... सेवेची पावती . 


शिमगो जालो , दसरो आयलो ... परत शिमगो .... दसरो .... 


दासभटाच्या हातान दामबाबान फूल दीतपसून आपु शणै उमेदिच्या 
वेगळ्याच भोवऱ्यात सापडिल्लो . श्रद्धेचे बळ वाडिल्ल्याचे , सेवेचें 
फळ लागी पाविल्ल्याचे , वंशाचो दिवो पेट्टलो म्हणपाची आस्त प्रसादा 
पाकळेच्या वासांतल्यान मनांत रिगिल्ल्याचे वेगळेच समाधान ताजे चर्येचेर 
तेज हाडटालें ... त्या दिसा दनपारचो तो पाणट्यावेल्यान न्हावन येवन 
बिराडांत भितर सरलो तेन्ना चंपावती ओंकार्यो काडटाली . आपु शणैन 
वोलो वालो सुकत घालतां - घालतां म्हळे . 

' तुका सांगिल्लें , ते आंवाळे बिंवाळे खांव नाका म्हणून ... आज 
कितें खालें ? चिंचेबोटां काय करमला ? ' 

' तशे न्हय म्हळ्यार ... चंपावतिच्या आवाजांत म्होवेंपण आशिल्लें . 
थरथरो आशिल्लो . 

“ तशें न्हय कितें ? सदाचेंच तें तुजें ” . आपु शणैल्या उतरांत राग 
आशिल्लो , पूण ताका मायेची रूंद देग आशिल्ली . 

चंपावती कांय उलयली ना . आपु शणैन तिजेवटेन पळयलें तेन्ना 
दोळ्यानीच तिणें ताका लागी आपयलो . आनी आपु शणैन वाचलें 
चंपावतिच्या दोळ्यांच्या खळ्यांत प्रसादा - फुलांतलें भविष्य . तिजे चर्येवेले 
लजेंत भर्सल्लें गुलाबी खोशयेंत ताणें अणभवली फुडारची सुलूस , 
पायण्याचे संगीत , वंशाचे पणटेचो उजवाड . 

ताजें मन भुरकुटलें , मुरगुटलें . शेणिल्लें भुर 0 मेळटकच आवयन 
ताका छातयेकडेन धरून पोशेवचें , तसो मोगाचो पावस ताणें चंपावतिचेर 
घालो . आनी ही खोशयेची खबर , दामबाबाले जागृत सासायेची ही ताजी 
गवाय धा जाणांच्या कानार घालून तांचे तोंड गोड करूंक ताजें मन 
आशेलें . तो उठलो ... पूण चंपावतीन ताज्या हाताक धरून ताका आपलेसरी 
बसयलो . आनी आतां चंपावतीक सांभाळूक जाय ; तिचेर लक्षा दवरूंक 
जाय हे येवजणेन आपु शणै जगाक विसल्लो . 

देवान फूल दिल्यार तेराच दीस जाल्ले आनी आपु शणैले तपश्चर्येक 
फळ आयिल्ले . तें फूल उलयिल्लें . त्या उलोवण्याचो अर्थ गांवाक कळूक 
चड वेळ लागलो ना . तरी पूण थोडो वेळ लागलोच . चंपावतीन आडावंक 
नाशिल्लो जाल्यार आपु शणैन खोशयेच्या उमाळ्यांन फोगोट्यो लावन ही 
खबर जगाक कळयिल्ली . केदें सुख ! केदी खोस ! केदें समाधान ! आनी 
हे खोशयेच्या पोटांत आसली ती केदी आस्त ! 

आज लक्ष्मणागेर कितलोसोच लोक च्या पिल्लो . पैशे लागिल्लो 
आपु शणैच्या नांवार . आपुशणैक तातूंतय समाधान आशिल्लें , अभिमान 
दिसतालो . 

तिन्सांजे दरवंट्याक तेंकून चवाये म्हऱ्यांत दासभट उबो आसलो . 
प्रदक्षणा सोंपतकच शणैन खडिसाखरेचो खडो ताज्या हातांत दामलो 
आनी कानांत सांगलें .... “ फुलाक वाचा फुटल्या ... तिका दीस गेल्यात . ' 
दासभटान तोंड देवावटेन घुवडावन दोळे धांपले आनी देवाक हात जोडले . 
आपुशणैनय हात जोडले . ' देवा पाव ' म्हळे आनी दासभटाचें देव 
कल्याण करूं अशें चिंतीत तो मंटपावटेन चलूंक लगलो . जण एकल्याच्या 
दोळ्यांत ताका समाधानच दिशिल्लें . दासभटाच्या घाा दोळ्यांतय ते 
मुजरत पळोवंक ताका वेळ खंय आसलो ? 

देवापांयाकडेन आपुशणैन साडेचार वर्सी सारिल्ली ; तरी दीस कशे 
गेले हे ताका कळंकूच नाशिल्लें . ते पारवे कशे उडून गेल्ले . पूण 
चंपावतीक दीस गेल्या उपरांतचे णव म्हयने मात मुयेचे गतीन चलिल्ले . 
आपुशणैक ह्या णव म्हयनांचो काळ णव वर्साचो कसो दिसलो , ताज्या 
काळजार आशिल्लो भार आनी तकलेर जापसालदारकी . चंपावतीक 
सांबाळटाना ताका नाका जीव जालो . ती पाणट्यार न्हावंक वचत , आंवाळे 
खायत , पुनवेच्या नाटकांक लागून जागरणां करीत म्हणून तो भितालो . 
चंपावतीक समजायतालो , अपरूपाचें साळीक कशे तिका राखतालो . 

शणै घराण्याच्या वंशाची पणटी तिजे कडेन आसली . ती पण्टी 
दामबाबान पेटयिल्ली . ती पेटिल्ली वात पालवंक दिल्यार आपु शणैल्या 
संवसाराचें रितेंपण काळखान भरून वतलें आसले ... 

आनी ... णव म्हयनेभर जावन चंपावतिगेर चलो जालो तेन्ना गांवांत 
फोग पेटलो तसो ताजे आदी केन्ना पेटलो ना . त्या दिसा सगलो गांव 
दामबाबाचे सासाये दिशीं उलयलो तसो ताजे आदी केन्ना उलयलो ना . त्या 

दिसा लक्ष्मणागेर लोक च्या पिलो तसो ताजे आदी केन्ना पिलोना . 

आपु शणैले हात सर्गाक तेंकिल्ले . दामबाबाचे सेवेचे कळस कसो 
बांदचो हेच येवजणेक तो लागिल्लो . भांगराची मूर्त ? उत्सवाची ? घोड्यार 
बशिल्ली ? थारलें . चंपावतिलें भांगर खूप आसा ... महारुद्र ? तोय करप ... 
आनी गांवाक समारादना ... भटाक दक्षणा . दासभटाक शाल .... आपु 
शणैल्या अंतस्कर्णांतले भक्तीन आनी आंगवण्यांचें पावतिंनी दामबाब 
घुस्मटलो ... 

आज आपु शणैल्या चल्याचो बारसो ... गांवाचे तोंड आज दीसभर 
गोड जायत आसा . नांव दामोदर दवल्ला . दामोदराचे बरें जांव म्हणून 
लोक मागत आसा ... प्राकारांत भटांक , पैरिकारांक आनी बिराडकारांक 
आपुशणैल्या समाधानाचे नवेंच दर्शन घडलां . खोश्येचेंच वारें आपुशणैल्या 
बिराडांतल्यान सगल्यांक खेळ्ळां ... शणैल्या घराण्याचे भाग्य खूब तेंपान 
जागला ... 

वैजिणीन गांवांत धवळो केला ... आपुशणै काळो , चंपावती काळी ; 
चलो मात गोरो - गोरो - पिट्ट जाला .... घार्या दोळ्यांचो ... दास भटाभशेन 
दिस्ता ... 

दासभट पंद्रा दिसांफाटी आकस्मात सांगली गेला . भैणिचे 
खबरेक ... 

आपु शणै ताजी वाट पळयता ... समाधानान ताजें अंतस्कर्ण इतलें 
भल्लां की तें समाधान तोंडांतल्यान आनी दोळ्यांतल्यान ओत्ता . दुसरें 
कांयच ताज्या कानांतल्यान मनांत रिगूंक पावना ... घरा परतूंक ताजें मन 
उखल्ला ... शणैल्या मूळ घरांतलें पायणें हालूंक जाय ... दामोदराच्या 
हांश्यान तें घर भरून वचूंक जाय .... त्या घराचो उजवाड थंय फांकूक 
जाय ... देखून आपुशणै दासभटाक रावता . आज सुवेर सोंपता ... रोखडोच 
निरोपाचो प्रसाद घेवंक जाय . 

.... दुसऱ्या भटांचेर ताजो विश्वास ना . दासभटाच्या हातान देवान फूल 
दिलें आनी मागिल्ले मागणे दामबाबान पदरांत घालें ... शणैल्या वंशाचो 
दिवो पेटलो ... निरोपाचो प्रसादय दासभटाकच घेवपाक लांवक जाय ... 
दामबाबा रोखडोच दितलो ... दासभटाचो हातगूणच बरो .... 

फंगतीं मधे 


- 


संगत ही न्हय की मानेस्त उदय बेंब्रे , अद्वोगात , हे नांव गोंय 
आनी अक्ख्या कोंकणी संसारांत परिचित . कोंकणी भाशे खातीर चळवळ 
सुरु जाताना सक्रीय पात्र घेवून झुज्लेल्या सबारां पय्की आनी आपल्या 
राजांवींक चिंत्पान हे चळ्वळेक शिस्तेची चाल दिल्ली कीर्त उदयबाबाक 
फावो जाल्ली . जायती आनी सबार कोंकणेक लग्ती जाल्लीं अदिवेशनां 
ताणे चलयल्यांत , प्रमुख उलवपी आनी संघटक जावन पात्र घेतला 
आनी ताची बर्षां आनी चिंतप कोंकणींत संसोद कर्तेल्यांक फायद्याची 
जाल्यांत . 

पूण काय सबारांक कळितनास्ची एक संगत , एक देणे , एक तांक 
जाव्नासा उदयबाब एक शातिवंत सृजनशील लेकक . ताची ही कथा 
१ ९ ६० इस्वेंत ताणे लिकल्ली ताच्या चिंतपाची धार तितल्या वर्सी आदीं 
तरी तेंवी हिंदू भावार्थाच्या सळां - पाळांक सुवियो तोपचे तसली 
जानासल्ली म्हण्ताना हे मटवे कथेन उटयिल्ली ल्हारां , उस्कायिल्ली 
भासाभास काय उण्या मापाची न्हय . असलो एक विषय घेवन जरितरी 
एक लेकक आप्ली सृजनात्मक लिक्णी चलय्ता तवळ सबारांची तीक 
नदर ताचेर खंचता ; आनी शीदा परिणाम जावन हें चिंतप तर्जणां वर्वी 
हेर साहिताच्या वाचकांक पावीत जाता . मानेस्त बेंब्रेच्या उत्रांनीच सांग्चें 
तर , १ ९ ६० इस्वेंत हांव विद्यार्थी जावन आसल्ल्या वेळार हांवें ही कथा 
लिक्ली . त्याच वर्सा ही कथा मुंबयंत्ल्या कोंकणी विद्यार्थी संघ हाणी 
प्रकटच्या विद्या ' नेमाळ्याच्या वार्शीक विषेशांक्यांत प्रगट जाली . १ ९ ७१ 
इस्वेत अ.ना. म्हांब्रो हाणी ‘ जाग ’ प्रकाशनांत प्रगटली . त्या उपरांत हे 
कथेचो भाषांत्र मराठी ( साहित्य अकाडमी , डेल्ली ) , इंग्लिष ( विद्या पै 
आनी किरण बुड्कुले ) आनी पुडतुगेज भाषेत सय्ती भाषांत्र जावन Third 
Millenium Publishers in Goa हाणीं प्रगटल्या . . 

म्हण्तकूच , कितें विषेस आसा हे कथेत ? कित्याक हांतली कथावस्त 
विबिन्न चिंतप कित्याक उस्कायता ? ही कथा कांय हिंदू भावार्थाक आनी 
सिंतिमेंतांक तुक्लाय्ता ? एक मटवें पूण सोंपें सवाल कर्चे तर – ही कथा 
तवळचे चिंतपाक सकालिक या उरपाटें या काय पन्नास वर्मांक फुडें 
आशिल्लें ? 

प्रमूक पात्रधार ऑपू शणै , एक विदुर पूण परत लगिन जाल्लो आनी 
ताका आतां लाबल्ली तर्नाटी पतिण चंपावती कातीन सावळी पूण प्रायेन 
ऑपू शणै वर्नी ल्हान . तशें पळेंव्क गेल्यार ऑपूयी कातीन सावळो पूण 
दिंडो . भायली सर्व लक्षणां पूरक आस्ल्यारी , साडेतीन वर्सी लगिनाक 
जाली तरी चंपावतिचो कुस्वो भर्लो ना . कित्याक म्हळ्ळं प्रश्न उग्त्यान 
कोणेयी केल्लें ना तरी नदर पडटाली ऑपू श्णैच्या पुरुषत्वाचेर न्हय ? हे 
सवाल ऑडांचे खातीर देवाक शरण वेचें भोव समंजस म्हण चलाकेन 
लेकून ऑपून दासभटाच्या चरणीं आस्रो घेतलो , पूजा - किर्तनां - गीतां 
उटयलीं आनी प्रसाद फूलाक राकोन राब्लो . 

आनी त्या एका दिसा आपू शणै पुडव्याचो शेव खांदार उडोवन 
प्रदक्षिणा काडीत्त आस्लो आनी इतल्यांत 

‘ शणै , फूल जालें . ' दास भटाचो ताळो आनी उत्रां आयकोन शणै 
थांब्लो . फूल जालें हाचो मतलब , विचारल्लें मेळ्ळे . चंपावती काय .... ताका 
विश्वास जालो ना कित्या हेरां खातीर जाल्ली निरोपाच्या यशेची असली 
ऐलानां ताणे फुडेंयी आयकाल्ली पुण ती सर्व जाल्लींनांत . म्हण्तकूच आपू 
शणै देवाचेर दुबाक्लो सय्त . 

' शणै , फूल जालें , बेगीन यो .... दास भटाली उत्रां परत आयकाताना 
आपू शणैक थिर जालें . देवान आपणालें प्रार्थन आयकालें . 

जालें तर जालें आनी बऱ्याकच जालें . उप्रांतलें सर्व यांत्रिक . आपूण 
देवाचेर बेहष्टोच दुबालों न्हय म्हळ्ळे चुरचुरे सोडल्यार आपू शणैक 
संतोसच संतोस . उप्रांतल्या घडितांक कसल्यायी टीपांची या श्हऱ्यांची 
गरज ना . कथा आपापींच मुंदरोंक जाय आनी संपोंक जाय न्हय ? 

पूण .... तितल्यार ... जनार्धन भट आर जावन हांतुळ्णार पडता आनी 
ताचे मजतेक येता ताचो भाचो दास भट . चत्रायेन वाचा दास भटाचें 
दयहीक वर्णन दास भट गोरो पिट्ट , दिसूक गोम्टो आनी घाया 
दोळ्यांचो . सग्रिको येताल्यो पुण आजून आंक्वार आस्लो . 


तर कितें ? 


कथा मुंदरोन वचूं आनी संपूं . 

पुण उदयबाबान वापरल्लो एक हुन्नर , एक खिळ , एक अस्पष्टता हे 

कथेक असल्या एका पांड्यार हाडून उबी कर्ता , ती संपना पुण लेकक 
तिका थांबयता . तरी पुण ताणे उबो केल्लो तो हुन्नर कसलो ? मटव्यान 
फोडिणशी कर्ता . ' आनी णव म्हटने उतरले फूल पडून आनी चंपावतिगेर 
चलो जालो तेन्ना गांवांत फोग पेटलो तसो ताचे आदी केन्ना पेटलो ना . ' 

आज आपू शणैच्या चल्याचो बार - सो , गांवांचे तोंड आज दीसभर 
गोड जायित्त आसा . नांव दामोदर दवा , आपू शणैच्या समाधानाचे नवेंच 


दर्शन पड्लां . 


पुण वैजिणेन गांवांत धळो केला .... आपू शणै काळो , चंपावती 
काळी ; चलो मात्र गोरो - गोरो पिट्ट जाला ... घार्या दोळ्यांचो , दास भटा 
भाशेन दिस्ता ... 

हांगासर हांव थांब्तां आनी थोडी मेटां पाटीं वेतां आनी तुमच्या 
सामकार हाडता चंपावैतिची गुप्त भोग्णां आनी दयहीक वॉड- . 

' सरवळिंत दारा कडेन बसून चंपावती पळयताली . दोळ्यांत चिंतेची 
सावळी . गळ्याकड्लीं दाडां दिसूंक लागिल्ली . देंठ मोडिल्लें फूल 
बावचे तशे ती बावल्ली . हातांल्यो वस्ती उण्यो जाल्ल्यो . दोन उत्सव 
एकाच्च पातळान करचें पडतालें . चौकावेल्यान पुजेचेर आनी पुजेवएल्यान 
तिची नदर भिरभिरत वेताली दास भटाचेर . ताच्या गोर्या पिट्ट आंगाचेर 
ख्हेळ्टाली आनी आवळताली , ताच्या घार्या दोळ्यांनी खिणभर . आनी 
मागिर दामबाबाच्या दोळ्यांत तेळून पळेयताले तिचे दोळे , आशेच्या पोटांत 
आसतगाय म्हणून कोंबेव्या सारकें भी . सोमाराक पाल्खी जातकच 
दासभटान हातार दवरिल्लो सुंर्गा वळेसर उर्तालो तिच्या आंबाड्यांत दोन 
दीस - देवाचो प्रसाद ... सेवेची पावती ... 

शिम्गो जालो , दसरो आयलो .... परत शिम्गो ... दसरो .... 


बराबर ! 


** 


*** 


अमर कोंकणी 


126 


गंगा अशीच व्हांता 


-निरोद चौदुरी 


एक दीस : 


खरें म्हणटा तूं ? 

खर्यानीच तर . पाटल्या दोन मयन्याभितर तूं खूबच सुंदर दिसोंक 
लागलां . 

फकाणां करता दिस्ता . 
देवाच्यान सांगतां . फट दिस्ता जाल्यार वचून आरश्यांत पळे . 

खरे सांगुं तुका ? हांगाची हवा बरी . आनी घर्चे भाशेन हांगा कोणालेंच 
कडक शासन ना . 

घराकडेन तुर्वे खूब त्रास काड्ले , न्हय ? 

तशे काय न्हय , हांव गांवची चली . श्हरांतल्यो तुमच्यो चाली रिती 
हांव नकुळू . सुर्वेक जाल्यार म्हाका साम्के शेणिल्लेवरी जातालें . पूण 
मागीर संवकळ जाली . 

गांवची चली आसूनयी घरांत कोणेच तुजो अवमान करून ना . पयलीं 
सगळ्यानींच म्हाका खेड्यांले चलयेकडेन लग्न करूंनाका म्हणून सांगलें . 
आयी आनी बाबाली अडकळ नास्ली . पूण भावान आनी वय्नीन कितले 
आडमेळे हाडिल्ले जाणां तूं ? 

जाणां 
तरी आसताना हावें तुजेकडेन लग्न केलें . 
कित्याक ? 

तूं म्हाका आव्डाटालें . रहेरांचल्यो चंचल चल्यो पळवन म्हजो 
विस्वास उडून गेल्लो . कित्ल्या सकल्या पांव्डार ह्यो चल्यो घुसात ! 

तुका कितें खबर ? 

हांव सगळे जाणां . आंगार मचींग रंगाचो पांचवो - निळो भेस केलो 
म्हणोन कोण बरें जाटना , आनिकयी जायत्यो गजाली जाय आसतात . 

तूं कितें सांगोंक सोद्ता ? म्हाका समजले ना . 

खरे सांगू तुका वासंती , श्हरांतल्या चल्यांक हांव भियेतां . कालेजीत 

चार बुकां शिक्तकच ह्यो आपणाक कोण सम्जतात म्हणून देवाक खबर ! 
पूण खरेपणी तांचे मोल शून्य . 

सम्जलें ना म्हाका . 

ना समजू वा सार्के हातूंन कितें आसा ? सादी सरळ गजाल , ते 
आसू . हे सांग , हांगा तुका कसलेंच दूक नामू ? 

दूक ? कसलें दूक ? 
हरशीलेंच ... म्हज्या सार्किल्या मन्शा म्हर्यांत रावन .... 

कितें उलयता तूं ? खर्यानीच तर हांव सुखी आसा . म्हजे सार्किले 
पांच पटयो शिकिल्ले गांवची चलयेकडेन तूं आप्खोशयेन लग्न जाला हे 


तुजें व्हड्पण . 


हे कितें कर्ता तूं वासंती ? कितले वेळ सांग्लें तुका हावें म्हज्या 
पायांक हात लावनाका म्हणून . इतले खट्पटी उपरांत ' तुमी ' म्हण्पाची 
तुजी सवय हावें काडून उडयली . आतां हीय सवय सोड . पोरन्यो रिती 
त्यो . त्यो आतां विसरूंक जाय . केन्नाय म्हज्या वांग्डा सिनेमाक वा 
क्लबांत यो . 

तूंच म्हणटालो न्हय . तुका रहेरांल्यो चल्यो अवड्नात म्हणून ? 

तूं कितें रहेरांतली चलिगो ? पूण गांच्चे चली आस्लें तरी तुवें 
श्हेराले नेम सम्जून घेवंक जाय . 

सम्जालें ना म्हाका . 
सम्जतेलें . एक दीस सग्ळं समजतलें . 


दुसऱ्या दिसा : 


कितले खेपे सांगलें तुका अशी म्हजी वाट पळेनाका म्हणून . म्हाका 
येंव्क कळाव जाल्यार तूं जेवण घे . 

म्हाका तशें आवाड्ना . 
आवाड्लें ना तरी जेव 
रागार कित्याक जाता ? बरें आयच्यान जेवतां 
हातूंत वाट धर्माचें कितें आसा ? 
हालीं तूं आद्लेवरी मोग करिना 
हे पळय . हांगा यो सांगतां . वासंती . आज कितें जालें जाणा तूं ? 

आफिसांत सगळ्यांनी च्हा आनी खावंक दी म्हणून म्हाका घेर घालो . ते 
तुकाय पळेवंक सोदतात . 


म्हाका ? 

हय , तुका . तातूंच आजप कसले ? तूं पळोवसा दिसाना कांय 
कितें ? 

म्हाका लज दिस्ता . म्हाका भय दिस्ता . 

लज आनी भय कसलो ? सग्ळे म्हजे ईश्ट . खरे सांगतां तुका हांव 
वासंती , तांगेल्या बायलांमदीं एक्लीच तुजे इत्ली सोबीत ना . 
अनीक एक दीस : 

मागीर कितें जालें जाणां तूं ? यतीन आग्लो करून फोर्सान म्हाका 
आपणाल्या घरा घेवून गेलो . हांवें पर्तुन पर्तुन ताका सांग्लें . हांव एक्लो 
येवन कितें कर्तलो ? वासंतिकयी वांग्डा व्हरूया . पूण ताणे म्हाका सोड्लो 
ना . तुका हावें सांग्लाच यतीन म्हजो लागशीलो ईश्ट . आमी सांगातां 
शिक्ताले . मुकार हावें नोकरी धर्ली आनी यतीन एम.ए. शिकोंक बनारसाक 
गेलो . थंच एम.ए. जालो . मदीं कित्लींशीच वर्सी आमी एकामेकांक 
मेळ्ळेनात . आज आक्षीत बसींत तो मेळ्ळो . उजान बाजारांत न्हंयचे देगेर 
ताणे एक घर भाड्याक घेत्लां . जोरहाटाक ताचे लग्न जालें . बाय्लेकडेन 
म्हजी ओळोक करून दिली . म्हज्या लग्नाची खबर आय्कोन यतीनाक 
खूब खोस जाली . हावें खेड्यांतले अशिक्षित चलयेकडेन लग्न केला हे 
आयकोन तर तो आजाप जालो . तागेले बाय्लेन म्हाका विचार्ले . “ गांवची 
चलयेकडेन लग्न करून तूं सुखी आसा ? ” “ हांवे कितें जाप दिली जाणा 
तूं ? हावें सांग्लें , “ श्हेरांतल्या चल्यांप्रास वासंती बरें ” एक दीस तीं दोगांय 
आम्गेर येतली . पूण त्या आदी आमकां तांगेर वच्चें पड्तलें . हावें ताका 
उतर दिला . ” 
दुसर्या एका दिसा : 

तूं तयार आसा वासंती : 
हय , जोतें घालतां . 
राव , हे पळय ... 
कितें जालें ? 
आज आफिसांत गर्जेचें काम आसा . म्हाका वच्चें पडतेलें . 


देकून 

आयज यतीनागेर वचप जम्चें ना . फाल्यां ना जाल्यार परां केन्नाय या . 

कांय नज . आफिसांतल्यान परत येवंक तुका घड्ये वेळ जायत . कितेंय 
खावन वच . हावें त उजेखातीर नाल्लासोयेचेच लाडू केल्यात . 

आतां नाका . मागीर येवन खातां . 
आनीक एका दिसा : 

म्हाका ओगीच अवघडिल्लेवरी जाता . तुगेल्या मित्रांचो आदर सत्कार 
म्हज्यान सार्को जायत कांय ना हाचो म्हाका भय दिस्ता . तुवे सांगला तें 
प्रमाण पयलीं हांव तांकां ‘ नमस्कार ' कर्तेलें . मागीर बसात आं , हांचेकडेन 
उलयात अशें म्हणून हांव भितर वेतेलें . उप्रांत तांच्याखातीर च्हा आनी 
खावंक घेवून वेतले . उपरांत तांचातल्या कोणेय कोणेय जर म्हळे की 
इत्ल्या वस्तुंची गर्ज खंय आसल्ली ? जाल्यार हांव म्हण्तलें , तांतूंत चड 
कांयच ना . तुम्चे खातीर कितेंय खावंक करूंक लेगीत पाब्लें ना हांव . 
इत्लें सांग्ल्यार पुरोमू ? तसो तू भियेव नाका . म्हाका याद उर्तली . पूण 
पळय , वेळ मेळ्ळ्यार शेटिगेरसावन म्हजें लाकेट हाडूंक विसरूंक ना . 
उगत्या गळ्यान तांच्या मुकार येवप सोचें ना . 
दुसर्या एका दिसा : 

वासंती 
वोव 

हांव येज्जवतालों , कांय दीस सुटी घेची . आमी खंय्च भायर वचूंक 
पाल्लीनात . 

तुजें तूं पळय . 
आज यतीन मेळिल्लो . 
कितें सांगतालो ? 

तो आम्चेर रागार जाल्लो . हावें सांग्लें आफिसांत साम्कें गर्जेचें 
काम आच्कीत उप्रास्लें देकून तांगेर वचुंक पाब्लों ना . 

फुडल्या शेन्वाराक ताणे आम्कां आपयल्यांत . 
शेन्वारक ? त्या दिसा तु तुगेल्या मित्रांक च्हाक आपय्ल्यात न्हय ? 
अरे च्हा ! हांव विस्रुनच गेल्लों . 
शेन्वाराक यतीनाक आम्गेर कित्याक आपटना ? 

बरोबर आसा , वासंती . म्हाका येजलेच ना . 
एका यतीनाकच न्हय ... तागेले ... 
सम्जलों 

पळय विसरूं नाका आं . 
शेनवारा : 

तूं इतलें मनाक लाग्न कित्याक घेतां वासंती ? कसलेय अड्चणीक 
लागून ते येक पावलेनांत जातले . येव्याची इत्सा आसूनयी येवप जम्लें 
ना जातलें . बरें , अशें कर , सग्ळं खाण तशेंच दवर . फाल्यां हांव तांकां 
घेवूनच येतां . दाकय्तां तांकां .. 
सोमार : 

वासंती , आजून दिवो कित्याक पेटय्लो ना ? 
हरशींच . 
काळकांत कित्याक निद्लां ? 
हरशींच 
जिवाक बरें दिसना ? 
ना बरें आसा . हांव बरें ना जाल्यार तुका कसलो भंय ? 
कसलो प्रश्न हो ? तुज्या बर्या - वाय्टाकडेन म्हाका कसलोच संबंध 


ना ? 


ना . 


मात्ये फस्क दी पळोव्यां . कांय एक दिश्ट पड्ना . 
म्हाका हात लावनाका . म्हाका हे आवाड्ना . 
वासंती ! 
म्हाका तूं घरा पावय . आतां हांव हांगा रांवचे ना . खीण भर लेगीत 


FIT 
. 


तूं रड्टा ? 
म्हाका घरा पावयता कांय ना सांग ? 
कित्याक ? कितें जालें तुगेलें ? 
हांव हांगा खीणभर लेगीत रांचे ना . 

पुण कित्याक ? हांव आसा न्हय हांगा ? 
तूं हांगा आसा देकुनच हांव हांगा रांचे ना . 

वासंती , कळ्ळे म्हाका . तूं म्हजेर रागार जाला . तूं सिनेमाक व्हेल्लें 
ना . शेन्वाराक म्हजे मित्र आय्लेनात आनी तुवें केल्लें खाण इबाड्लें देकून 
तूं म्हजेर रागार , पूण आय्क वासंती , काल आफिसांत हावें तांकां सगळ्यांक 
तापोवन काड्ले . सांगोंक लागले की तशीच अड्चण आयिल्ल्यान ते 
येंव्क पाब्लेनांत . फुड्ल्यां शन्वाराक ते येतले ... यतीनाक्यी आपयला . 

तूं फटींग ! 
वासंती ! 
इतले दीस तुवें म्हाका फटय्लां . 
वासंती ! 
तुजें लग्न जाला म्हणपाचे तुवें कोणकच सांगोंक ना . 
आफिसांत कोणाकच तुजें लग्न जालां म्हण्पाची खबर ना . 
वासंती , हे कितें उलयता तूं ? 

आज साकाळी हांगा यतीन आयिल्लो . म्हाका पळवन पय्लीं आजापुन 
गेलो . मागीर विचारूंक लागलो हांव तुगेली कोण काय म्हणून . म्हजी 
जाप आयकोन साम्को गोंदळ्ळो . म्हणून लाग्लो अरुणान आप्लें लग्न 
जाला म्हणून केन्नाच सांगले ना . तूं सदां तांगेर वेता . काल दोन्पाराय तुं 
तांगेरच आशिल्लो . यतीनान तुगेल्या लग्नाचो विशय केल्लो जाल्यार तुं 
म्हणता , बरीशी चली सोदून दी . लग्न करतां . 
वासंती ! 

इतलो फटत अशें हावें येवजूंक लेगीत नास्लें . म्हजे कडेन 
लग्न करुन तुं त्रासांत पड्ला . हांव तुका एक मात्ये मोलाचे वजें . म्हाका 
फटोंव्क तुं काणयो रचता . श्हेराल्यो चलयो तुका मनापासून अपड्तात ; 
तुजो म्हजेर विस्वास ना . तुं म्हजो दुस्वास करता हे हांव जाणां . 

वासंती ! 
म्हाका घरा पावय . आतां एक खीण हांव हांगा रांचे ना . 


पुण कित्याक ? 


कारण तूं व्हड मनीस , उदार आनी सुशिकशीत . 

आनी तूं ? 


हांव आडाणी - हांव मन्शाक वळ्काना . फकत तागेलो मोग वळकतां 
आनी तो मोग म्हाका हांगा मेळना . 


**** 


फंगतीं मधे- 
कथा वाचली ? 

कांय तरी सुसतालें , समजालें या एका यंत्राचे सुटे भाग पातळावन 
मेजार दविल्लेपरी दिस्ले ? खंयचो भाग खंय लांच्चो ? एक यंत्र आसा 
करचें या एक मटवी कथा ? निरोद चौदुरिची विबिन्न शैली , ताची गूंडाय 
आनी उत्रांचो मार्मीक अर्थ सम्जातेल्यांक सम्जताना स्वास बांदताच्च . 
चौदुरिचो उद्देशयी तसलोच्च पुण विणलेली रीत मात्र आदूनिक कतेन दाट 
जाल्ली . ताचे मतलब सम्जाजे तर फंगतीं मदें वाचूंकच्च जाय . 
गंगा कशी व्हांता ? 

हांव सम्जतां खंचियी न्हंय निटायेन व्हाळना . वांक्डी - तिक्डी वेता , 
थंय हांगासर मोड घेता , थंय हांगासर जळपड जाता ; तरी गंगा व्हांता . 
अशीच्च म्हळ्यार कशी ? हे मट्वे कथेचो मत्लब ह्या सवलाच्या जापीत 


आसा . 


फकत तीन पात्र आसात हे कथेत पूण व्याप्त आसा संसाराभर 
आसच्या दादल्यांक लग्ती जांचे तासली . 

पयलो पात्र , एक दादलो , तर्नाटो होरेत , अरूण . आतांच्या आत्तां 
लगीन जावन आयिल्लो . ताची कालेत अशी विवरायता लेकक 

हाका 
आदूनिक खयालातांची चेडवां आवडनातल्ली . ताका जाय आशिल्ली 
एक्ली गांवटी , सादी , सरळ नारी . तो खुद्द एका श्हरांत नवकरेर आसल्लो , 
ताचो मिलाप - झुळाप आदूनिक चिंतपाच्या , न्हेस्पाच्या आनी मोडर्न 
खयालातांच्या चलियांक लागी खूब जातालें तरी तो दांबून म्हण्तालो 
म्हाका जाय साधीसुधी चली . बरें . 

तो वासंतीक विंचता आनी लग्न जाता आनी तिका घेवन श्हराक 
येता वस्ती करूंक आनी आप्ले सिर्विसीक परत लागूक . कथा सुरू 
जाता हे घडोन दोन म्हयन्यां उप्रांत जेन्ना तो आप्ले नवे पतिणेक सांगता 
- तूं दोन म्हयन्यां बितर सुंदर दिसूक लाग्लां . हे आय्कोन ती म्हणता 
- फकाणां कर्ता दिस्ता . लग्ना उप्रांले दोन म्हयने काय विशेष न्हय . 

कित्याक येकाचाणे ताका सुंदर दिसूक लागली ? फकाणा कर्ता दिस्ता 
न्हय ? आर्यांत पळे म्हणता तो आनी तवळ ती सादी चली म्हण्ता 
हांगासर हवो बरो आसा आनी गांवच्या सांप्रादायिक जीवनांत आसच्यो 
बंदड्यो हांगासर नांत . हे उलवप मुंदरोन वेताना तो म्हण्ता श्हेरांतल्यो 
चंचल चलियो पळेवन म्हजो विस्वास उडोन गेल्लो . कसल्या सकयल्या 
पांड्यार ह्यो चलियो फसात . 

तवळ नवी नवी ताची पतीण वासंती – गांव्टी गोरुं तरी सट्ट करुन 
एक सवाल मार्ता – तूका कितें खबर ? 

आनी ह्या सवलाक जाप आमी दिव्याची . न्हंयंत देंवल्या खेरीत 
गुंडाय कशी कळीत ? गांव्टी चली तरी तिचे मतींत में सवाल उदेलें 
म्हण्तकूच काय तरी आस्तेलें ... गंगा अशीच व्हाळ्ची ना . नवयाचें फुडलें 
सवाल आयकोव्यां - हे सांग , हांगा तूका कसलेच दूक ना - मू ? कितें 
सुचारता या कितें लिपय्ता हे सवाल ? कसलें दूक , विचार्ता वासंती . पांच 
क्लासी शिकल्ल्या चलिये लागीं लगीन जावन हांगसर हाडिल्लो तुं व्हड 
मनीस , तूजें मोठेपण अपवंत . 

अशें ? केन्नांय म्हज्या वांग्डा सिनेमाक व क्लब्बाक यो . तो आपवणे 
दिता म्हणोन , तुंवें श्हरांत गांव्टी जावन रावोंक फावो ना ; रहेरांले नेम 
सम्जूंक जाय . 


दुध्या दिसा 


- 


म्हाका 


तो येवून वासंतीक सांगता आफीसांतले सर्व तूका पळेवंक 
सोदतात . म्हाका ? वासंती विचार्ता . व्हय , तांतूं कितें ? तो विचार्ता , तूं कांय 
पळेवंक सार्के दिसनांय कितें ? तवळ वासंती सहजतेन म्हणता 
लज दिसता , म्हाका भय दिसता . 
आनी एक दीस 

अरूण येवून सांगता की ताचो आफीसांतलो आमीग यतीन ताका 
घेवन घरा व्हरून गेलो . वासंतीक घेवंनंच या म्हण हांवें सांग्ल्यारी 
आयकालो ना . तशे म्हज्या आनी तूज्या लग्नाची खबर आयकून तो खूब 
संतोस जालो तरी ताणे विचार्ले - गांवच्या चलियेलागीं लगीन जावन तूं 
खुश आसा ? तवळ हांवें सांग्लें - शेहेरांल्या चलियां प्रास वासंती बरें . 
आमकां केन्ना तरी तांगेर वचचें पड्तेलें . 


दुस्या एका दिसा 

तो म्हणता 


वचूंक वासंती तयार आस्ल्यारी अरूण म्हण्ता आफीसांत गर्जेचें 
काम आसा . म्हाका वचचे पडतेलें . आज यतीनागेर वचूंक जमचे ना . 
दुस्या एका दिसा 

आज यतीन मेळल्लो . कितें सांगतालो ? तो आमचेर 
रागार जाल्लो . हांवें सांग्लें , आफीसांत साम्कें गर्जेचें काम अच्कीत 
उप्रास्लें देकून तांगेर वचूंक पाब्लों ना . फुडल्या शेन्वारा ताणे आम्कां 
आपयल्यांत ! 

पूण फुडल्या शेन्वारा तूंवें तुगेल्या मित्रांक चा - क आपयल्यात न्हय ? 
तवळ यतीनाकयी आपय आनी वांग्डा ताचे पतीणेक ... 


पुण शेन्वारा 


कोणंच अय्लेनांत . 

वासंती मनाक लावन घेता . कित्या जाव्येत ? आपूण गांव्टी म्हण ? 
आपणाक सयऱ्यांची जतन घेव्क कळाना म्हण या ... 

ह्या ‘ या ’ म्हळ्ळ्यांत सबार अर्थ लिपोन आसात म्हण चौदुरी सुचायता 
पूण वासंतीचो अरूण म्हण्ता – तूं इतले मनाक लावन घेता , वासंती ? 
कसलेयी अडचणेक लागून ते येवंक पाब्लेनांत जातेले . येवपाची इत्सा 
आसूनयी येवप जमले ना जातलें . सगळं खाण तशेंच दवर . फाल्यां हांव 
तांकां घेवनंच येतां .... दाकयतां तांकां ... 


** 


वासंती , आजून दिवो कित्या पेटयलो ना ? 

काळोक सूचांन्चें हें सवाल कथेतल्या ‘ गंगा ’ क कसली एक मोड 
दिता की वाचकांक ताप ( जोर ) येता म्हण्येत . 

आजून दिवो कित्याक पेटय्लो ना ? जिवाक बरें ना ? 
ना , बरें आसा . हांव बरें ना तर तूका कसलो भय ? 
कसलो प्रश्न हो ? 
म्हाका हात लाव नाका . म्हाका हे आवडना . ] 
वासंती ! 
म्हाका घरा पावय , हांव हांगां रांचे ना . खिणभर लेगीत ना . 

म्हजे ईष्ट आयले नांत देकून तुं रागार जालेंय , खाण इबाडले .... पूण 

आय्क वासंती , काल आफीसांत हांवें तांकां सगळ्यांक तापवन काडले . 
फुडल्या शेन्वाराक ते येतेले .... यतीनाकयी आपटला . 

तूं फटींग ! 

इतले दीस तूंवें म्हाका फटय्ला . तूजे लग्न जाला म्हण्पाचें तूंवें 
कोणाकच्च सांगोंक ना ; आफीसांत कोणाकच तूजें लग्न जालां म्हण्पाची 


खबर ना . 


वासंती , हे कितें उलयता तूं ? 

आज सकाळी हांगा यतीन आयिल्लो !! म्हाका पळेवन पय्लो अजापून 
गेलो . मागीर विचारूंक लाग्लो , हांव तूगेली कोण काय म्हण . म्हजी जाप 
आयकॉन साम्को गोंदळळो . म्हणूक लाग्लो – अरूणान आपल्या लग्नाचो 
विषय सांगल्लो ना . तूं सदांयी तांगेर वेता . काल दनपारांयी तूं तांगेरच 
आशील्लो . यतीनान तूज्या लग्नाचो विषय केल्लो जाल्यार तूं म्हण्ता , 
बरिशी चली सोदून दी , लग्न कर्ता . तूं इत्लो फटयत अशें हांवें येजूक 
लेगीतनास्लें . श्हरांतल्यो चलियो तूका बर्योच्च आवडतात . हांव तूका मात्ये 
मोलाचें एक वोजें . तूं म्हजो दुस्वास कर्ता हें हांव जाणां . म्हाका घरा 
पावय . आतां एक खिण हांव हांगा रांचे ना . 
कित्याक वासंती ? 

कित्याक हांव आडाणी हांव मन्शाक वळ्काना , फकत तागेलो 
मोग वळ्कतां आनी तो मोग म्हाका हांगा मेळना ! 

( पळेया आतां गंगा कशी व्हांवता ) 


* 


** 

हिप्पी चली 

चंद्रकांत केणी ( १ ९ ८५ ) 


आय्तार 


- 


सांजेच्या पांच वोरांचो वेळ . मोळ्बार पाळल्लीं मोडां पळय्तां 
जाल्यार पाव्स वेगिंचाक धांची लक्षणां दिस्लीं नांत . कळोकयी दाट 
जायीत येतालो . लोव लोव कार चलयीत हांव घरा वेतालों . तेदना वाटेर ते 
चलयेन हात दाकय्लो . तिचेकडे सत्री जांव रेनकोट जांव ना . ती सगळीच 
भिजल्ली . हावें कार रावन तिका भितर घेतलें . 

थ्यांक्यू . तिणे म्हळे 
तुका खंय वचोंक जाय ? 
एनिवेर अंडर ए शल्टर . 
तिका घेन हांव घरा गेलों . येके हिप्पिचलयेक सांगाता घेन हांव 
घरा आयिल्लो पळेव्न बायलेक अजाप जालें . 

तिचे सगळे आंग भिजल्लें आनी ती कुडकुड्टाली . हावे तिका 
भितर व्हर्न दुसरें न्हेसण दी म्हण म्हजे बाय्लेक सांग्लें . 

आा वोरान ती साडी न्हेसोन आनी केस उगोव्न भायर आयली . 
कपालाक तिणे गंद लायिल्लो . भायर सालांत येन म्हजे मुकार उबी राब्ली 
आनी तिणे म्हाका विचार्ले . 

“ हांव कशी दिस्तां ? ” 

“ सोभित ! ” आशी जाप तोंडार आय्ली . पूण तिच्या पाट्ल्यान आसल्ले 
बाय्लेचेर नदर वेतच तें उतर गिळ्ळं आनी म्हळे , 

“ आतां तूं सार्की भारतीय दिस्ताय " 
ती हास्ली आनी कदेलार बस्ली . 
बाय्लेन 

हाड्न दिल्ली हुन हुन चा पियेतां पियेतां आमी उलय्ल्यांव . 
तिचें नांव सिंड्रेला . मूळ देस फ्रान्स . हिंदुस्तानाक येन स मयने 
जाले . ते आदी कोलेजींत विज्ञान विशयाचेर अभ्यास कर्ताली . वर्सी वीस . 

आतां कोल्वा रावताली हेर हिप्पी सांगाता . 

तूं ह्या पावसांत सत्री वा रेनकोट घेनास्ताना कशें भायरसलेंय ? 

म्हजे कडे सत्रियी ना आनी रेनकोटयी ना आनी त्या शिवाय पासांत 
भिजच्यांत येक संतोस आस्ता . तूं जाणांय ? 

-काव्ये म्हाकायी अवड्टा . पूण सत सांग्चे तर पाव्सांत भायर 
सरोंक आम्कां उब्गोण येता . 

निसर्ग नाच्ता तेद्नां तुमी सुकी तोंडां घेन घरांत बस्तात तरयी 
कशे ? खरो संतोस ह्या चार ओणतिंचे बंदकणे भायर आस्ता . 

तिच्यो जापी आय्कोंक म्हाका बरें जातालें . पूण तिचें चिंतप म्हाका 
वर्गानातल्लें . 

- तुं घर - दार - शिकप सोडुन अशे कित्याक भोवोंक लाग्लेंय ? 

सिंड्रेला हास्लें . कांय वेळ कोणच उलयलें ना . उप्रांत ताणे म्हळे , “ तुं 
अशें कर ... तुं चार दीस आम्चे मदें रावोंक ये . " 

हावें तिचें तें आमंत्रण स्विकार केलें आनी विचार्ले , “ तुमच्या 
संसारांत म्हाका रीग मेळत ? " 

तशे आमी कोणाकयी रीग दीनांव , पूण तुजी गजाल वेगळी . तुं 
घरदार आस्चो संसारी मनीस . चार दीस आम्चेमदें राल्यार आम्चें कांय 
वायट जांचें ना . 

आनी तुम्कां भुलोन हावेंयी घरदार सोड्लेंजाल्यार ? 
तशे जाल्यार तें म्हजे अचिवमेंट म्हण हांव चिंत्तेली . 
त्या दिसा रातिचें सिंड्रेला आम्गेरच जेलें . मागीर हावें बाय्लेक 
सांगाता घेत्लें आनी सिंड्रेलाक व्हर्न कोल्वा पायलें . वेचे आदीं तें ताची 
आद्लीं वस्तुरां न्हेस्लें ; पूण गंदाचो तिळो पुस्लो ना . 


- 


आय्तार 


आज सांजेवेळार कोल्वा गेल्ल्याकडेन सिंड्रेला मेळ्ळं . पावस 
नातल्लो . तें दरया तडीर चल्तालें . एक्लेंच . म्हाकायी आपल्लें . आमी 
वचोन थंड रेवेंत बस्ल्यांव . वार्याक ताचे केस उड़ताले . आंगार घाल्लें 
सडील खोमीस अंगालागीं खेळतालें . खोम्साचे वय्ले दोन बुतांव उक्ते . 

- 


म्हजी नदर परत परत थंय वेताली . 

-सिंड्रेला हे सांग , आमी न्हेस्ताव कोणा खातीर ? 

म्हज्या सवालान तें वास्तविक संसाराक आयिल्ल्या बरी दिस्लें 
आनी ताणे येक बुतांव बंद करून म्हळे , “ हर्येक्लो न्हेस्ता आप्ली कूड 
धांपूंक ... ” 

ती धांप्ची कोणाथावन ? 
-दुसऱ्यांचे नद्रेथान न्हंय . हिंव , पावस , वोत हांचे पासून . 
होच तुम्चो सिद्धांत ? 
तुजो कितें ? 

आमी समाजींत वावुर्ताव जाल्ल्यान मन्शाचे सभ्यतायेक पाळुक 
जाय . सुक्णीं - सजां न्हेसनांत . पूण मनीस न्हेस्ता . देकुन ताणे सार्के 
न्हेसोंक जाय . 

-तुमचे साधू - सन्यासी कशे न्हेस्तात ? 
-तांकां संसाराच्यो त्याग केल्लो आस्ता . 
-तसो आमियी केला . 
-पुण तांच्या संसारांत कशे तें हांव नेणां . 

आमच्यांतयी तें तुं म्हणताय त्या अर्तान ना . उग्ती स्थनां पळेलीं 
म्हण आम्चे हिप्पी चले उद्रेकित जाय्नांत . 

-तांकां सवय जाल्या . पूण सवयनातल्ल्या आमच्या चल्या चल्यांक 


- 


कितें जायत ? 


- 


आमी तांच्या संसाराक वचनांव . तांणी आमच्या संसाराक येंन्चें 
न्हंय . 

पुण आमच्यांनी वोंय कशी घाल्येत ? हांगा दरया तडीर तुमी आसतात , 
श्हेरांत तुमी भोतात .... 

- पूण आमी असब्य रीतीन चलतांव ? 

ता चल्यांचें उग्तें आंग पळय्तच चल्यांच्या मनांत विकार चिंतप 
येव्येतने . 

-ताचे कारण म्हळ्यार समाजेंत सभ्यतायेच्या नांवान तुमी विकार 
चिंतप दांबून दवर्तात . चले - चलियो सांगाता वाडोंदी मागीर तांचें चिंतप 
विकार जांचें ना . 

हे अर्दै सत . सांगाता वाडल्लेकडेन शरीराच्या सुकाची आशा 


जांची ना ? 


जाल्यार ती भागंची . चलो आनी चली कबूल आस्येत 


जाल्यार .... 


- 


आनी भुर्यांचे कितें ? 

भुर्यांचे तांणी सांबाळ्चें . ती व्हड जातासर आवय - बापाची . 
मागीर तांचें सवाल सर्कारान आनी देवान सोडंन्चें . 

-अशें केल्यार कुट्माची वेवेस्ता कोस्ळोन पड्चिना ? 
हे कुट्माची वेवेस्ता म्हळ्यार गुलामपणाचें येक बंधन . 

आमच्या विचारांच्यो दिशा वेगळ्यो आसल्ल्यो . त्यो येकामेकाक 
न्हंयम्हण हांव उटोंक लाग्लों . 

-वेताय ? 
-वेळ जालो . बाय्ल घराकडे वाट पळेतली . 
-तिका कित्याक हाड्लेंनांय ? 
- हे वाटेन पावल्लों देकुन दरया तडीक आयलों . तुं मेळ्ळेय .... 

सिंड्रेलान आपल्या पोत्येंतल्यान येक गंदाची बाटली भायर काड्ली 
आनी म्हळे , “ म्हाका तिळोलाय । " 

तुका तूंच कित्याक लाय्नांय . 
म्हजेलागी अझै ना . आर्यो , हो बाय्लेंचे बंधन .... 
हावें गंदाची बाटली उग्ती केली आनी बोल्सांतली काडी तांतूं 
बुडय्ली . पूण खिणान म्हजे मतींत दुस्से विचार आयले आनी हावें काडयेक 
लागल्लो गंध पुसलो . 

कितें जालें ? 
आमच्या देशांत घोव फकत आप्ले बायलेक मात कुंकुम लायता . 

- 


बायलेक कुंकुम लांवचे म्हळ्यार तिका व्हर्चे . 

तें हास्लें . 
- तुं म्हाकाय व्हर . 
आमी येक पत्निवृत रामाच्या वंशाचे . 

हे संस्कार आड्क्ळी न्हंय ? हांव आतां तुज्या मोगार पड्लीं 
जाल्यार कितें जातलें ? 

आमचो संसार ध्वंस जातलो . 
-कित्याक जांक जाय ? आमी येकामेकाचो मोग केलो म्हण तुजे 
बाय्लेवय्लो मोग उणो जातलो ? 

हांव गोंदाळांत शिर्कलों . सिंड्रेलाच्या सवालाक जाप दिंच्याप्रास 
तिका तिळो लाग्न मेकळो जांचेंच सार्के म्हण चिंतून हावें ताच्या 
कपालाक गंद लाय्लो . 

तें हास्लें . ताणे आप्ल्या दोनयी हातांनी म्हजो उज्वोहात धर्लो आनी 
तो आप्ल्या वोंटांक लायलो . म्हजें सगळं आंग झग्लाण्याबरी कांप्लें . 

हांव उट्लों आनी कारा सर्शीन चलोंकलाग्लो . सिंड्रेला म्हज्या 
सांगाता चल्तालें . मदेंच ताणे विचार्ले . 
-आनी केद्ना मेळ्टलोय ? 

फुड्ल्या आयतारा . 
- ना ... आय्तार मोस्तु पय्स आसा . तूं फाल्यांच ये . 

पळेतां . पूण उतर दीना . 
इत्ले म्हणतच दुसरो येक हिप्पी चलो मुक्ल्यान आयलो . सिंड्रेलान 
हात वर कर्न ताका आपल्लें . तो लागी आयिल्लेंच सिंड्रेला ताचे वेंगेंत गेलें . 
आप्ली खाड्की ताच्या मात्यार दवर्न आनी दावो हात ताच्या स्थनांवयल्यान 
अंर्दुन ताणे ताका धर्ले . सिंड्रेलान म्हजी ताका ओळोक कर्न दिली आनी 
म्हाका म्हळे , “ हो पाब्ल . हो म्हजो ईश्ट " . 

हावें पाब्लाक अबिनंदन केलें . पूण म्हज्या काळजांत मोसराचे जाळ 
पेटले . ते तोंडार उगते जालेगाय ? 

मंगळार 


आज सांजेर सिंड्रेला आम्गेर आय्लें . म्हजे बायलेक इंग्लेज उलंक 
येना . तें उलयता तांत्लीं थोडी उतरां सम्जतालें . हांव घरानातल्लों . पूण तें 
सग्ळो वेळ रांद्च्या कुडांतच रावलें . 
राती जेव्लाना हांवें ताका रातिचे आम्गेरच रावोंक सांग्लें . 

तुज्या आनी तुज्या मोगाळ बायलेमदें हांव ओणद कित्याक जांव ? ? 
ताणे म्हळे . 

तुका आमी वेगळं कूड दितांव . 
ती व्हड ख्यास्त जांचें ना ? 
म्हाका हासो आय्ल्यो . म्हजे बाय्लेक कांय भेद दिस्लोना . हांवयी तो 
करूंक गेलोना . 

मागीर तुं रांचेंनांय तर ? 
-हांव रांचे जाल्यार एका शर्ताचेर रातां . आमी तेगंय सांगाता 
निद्या 

- तें जांचें ना . हांव तुका पावय्तां . 
-तुंच आज आम्गेर कित्याक रावनांय ? ताणे म्हाका विचार्ले . 

आनी म्हजी बाय्ल घरा येक्लीच उर्ची ना ? 
- तुं तिका सोडुन केद्नांयी भायर वचनांय ? 

वेतां , पूण आज तिच्या दोळ्यां साम्कार तुजे सांगाता वचोन रात 
तुम्गेर पाशार केली जाल्यार कशे दिसत तिका ? 

तें व्हय . तुंम्हाका पान पाटीं ये . 
रातच्या वेळार हावें कार भायर काड्लें . सिंड्रेला म्हजे सीन 
बसल्लें . 

म्हाका तुजें अजाप दिस्ता . तुं म्हाका आजून पर्किम्हण कित्याक 
चिंत्ताय ? सिंड्रेलान विचार्ले . 

-अशें तुका दिस्ता ? 

व्हय , त्या दिसा तुवें म्हाका तिळो लाय्लोय . पूण आजून म्हजो 
हात तुका लागल्यार सय्त तुं अंग सोड्न बस्ताय . 

तो संस्कार 
-तुका आप्ली बाय्ल सोड्न हेर सग्ळ्यो बाय्लो आवय - भय्णी तश्यो 
दिसतात ? 

-खंडीत सांग्चे तर ना . पूण संस्कार तशें मांदूंक लाय्ता . 
-म्हळ्यार तुका वोड्नी आसा ; पूण ती तुं चिड्डिताय . 
-तुं म्हण्टाय तें सत . तशें कर्चे हे सभ्यपण ... 

-परत सभ्यतायेची खबर काड्लीय , येक सांग , सन्यासी , ब्रह्माचारी , 
योगी हेयी अशेंच करिनांत ? 

ना . तांच्या मनांत वोड्नी जल्माना . 
-तें कशे जाव्येत ? 

त्या खातीर ते सादन कर्तात . पायांच्या ताळव्याचेर कोणेयी बोट 
भोंव्हाय्लें जाल्यार कुचिल्यो जातात . पूण आप्णेच ताळव्याचेर बोट 
भोंव्हायल्यार कुचिल्यो जाय्नांत . कित्याक जाणांय ? 


-तूं सांग ? 


कारण , भोंव्ता तें आप्लेंच बोट म्हळ्ळे मनाक कळीत आस्ता . 
तेचबरी सीन येता ती बाय्ल आप्ली आवय वा भय्ण म्हळ्ळ मांदूंक 
मनाक तयार करीजे पड्ता . 

-म्हळ्यार वोड्नेचेर जय्त जोड्चेमु ? 
-व्हय . 
-पुण तूं वोड्नी कित्याक चिड्डिताय ? 
-म्हाका म्हजे बाय्लेक अन्न्याय जायतम्हण में दिस्ता . 
आनी तुजे बाय्लेच्या मनांत दुसरो दाद्लो भर्लो जाल्यार ? 
म्हाका तें सोस्चें ना . 
म्हणजे तुं तिच्या स्वतंत्रायेक आड येताय म्हळळे बरीं जालें 


- 


ना ? 

ताका कितें उपाय ? 


उपाय आसा संस्काराचे बंधन मोड्न मन मेक्ट करिजे . वोड्नी 
चिड्डली जाल्यार ती वाड्टा आनी भोग्ली जाल्यार संपता . 

कार कोल्वा पावोंक जालें . सिंड्रेलान म्हळे , “ कित्लेवेगी पाल्यांव 
पळे ? तुं देंव्ताय ? दरया तडीर वचोन बस्यां ? ” 

घराकडेन बाय्ल एकलीच आसाने ? 
-चड वेळ नाका . खबर पुरा कर्ता . भारताक येंन्चे आदीं हांव 
इरानाक गेल्ली . थंयची खबर आय्कोंक जाय . 

-वोड्नी भोग्चिमू ? 


-व्हय . 


-आमी दोगांय हासल्यांव . 

-दरया तडीक वचोन बस्तांव तेद्ना सिंड्रेलान म्हळे , “ बाय्लांची 
स्थनां धांपून आस्ची आसी समाजिची रीत कित्या ? 

-पळयतेल्यांचे मन विकार जावंक नजो म्हण . 
-पळंच्या दादल्यांचेमु ? 


-व्हय 


-आनी दाद्ल्यांची उगती कूड पळेवन बाय्लांच्या मनांत विकार 
चिंताप येंन्चेना ? 
-म्हाका कशे कळीत ? 

म्हण्चे सभ्यतेचे नेम केल्यात ते दादल्यांनी आनी तेयी 
बाय्लांखातीर . 

हांव वगे राब्लों . 

सिंड्रेलान पाटी फुडें पळेनास्ताना आप्लें हर्दै उन्हें सोड्लें . हावें 
दीश्ट घुबडाय्ली . 

-असो लजेनाका . सवय जातच विकार जांचें ना . 
-पुण आतां मन विकार जाता ताचें कितें ? 


अमर कोंकणी 


144 


तें विकार चिंतप आय्लें जाल्यार दामुन दवरनाका . 

सोस्णिकाय दांबुन दवर्न हांव बस्लों . सिंड्रेलामात्र कसलीच दाक्षेण 
नास्ताना उलयतालें . ताणे इरानाच्या ‘ माजूक ’ नांवाच्या सन्यास्याची खबर 
सांगली . ती अशी 

संसारांलें दूक काबार करूंक म्हण तो भायर सर्लो आनी सग्ळो 
देश भोंव्तच ताका दिस्लेंकी मन्शाची इच्चा बाग्ली नाजाल्यार तो असंतुश्ट 
जाता आनी मन्शाक दोन थराची भुक आस्ता . खाणाची आनी भोगाची . ही 
भुक भागत जाल्यार संसार सुकी जातालो . 

येके न्हंयचे देगेर एक्लो तर्नाटो दुकाळ गीत गाय्तालो . माजूकाक 
दिस्लें हे गीत न्हंय तर हो दुकांचो पाव्स . त्यो त्या तर्नाट्या सर्शीन गेलो 
आनी ताच्या दुकाविशीं विचार्ले . त्या तर्नाट्यान सांग्लें “ येके चलयेचेर 
म्हाका मन पड्लां . पुण तें आय्कना ” . 

" कित्याक आय्कना ? ” 


" म्हाका खबर ना ? 


“ तर ती चली गुन्यांवकार . तिणें दुकाक जल्म दिलो . चल आमी 
तिचेसी या . ' 

ते दोगयी ते चलये सीन गेले . 
“ तुवें ताची खुशी कित्याक कर्पग्लिय ? ” माजूकान विचार्ले . 

“ हावें ताचें कांय्च करूंक ना . पूण तो मारता तें म्हज्यान दीव्क 
जाटना ” . ते चल्येन जाप दिली . 

“ तुका कितें जाय ? ” ताणे त्या तर्नाट्याक विचार्ले . 

" म्हाका तिची वेंग जाय .... येका दादल्याक बाय्लेथान जें सुक जाय 
आस्ता ते सगळे म्हाका जाय . ” 

“ चलये , तुं कित्याक कबूल जायनांय ? " 
“ हांव म्हजें निस्कळपण ताका ओप्सूं ? ” 

“ निस्कळपण ? ह्या उत्राक देवाच्या संसारांत रीग ना . बंदनांचे सांक्ळेचें 
तें सोबीत नांव . जाका भुक आस्ता ताका जेवण मेळोंक जाय . जाका 
आशा आस्ता ताका ती भागंक मेळोंक जाय " 

“ ही जान्वरांची जीण जांन्चिना ? " 

“ जांव . तेच जिण्येंत सुक आस्ता . शांतताय आस्ता . मन्शान सभ्यता 
निर्मुन कोणाचें बरें केला ? ” 

हांव हास्लों . 
-कित्याक हास्ताय , सिंड्रेलान विचार्ले ? 
-हीच तुम्च्यि जीण - नदरमु ? 
-व्हय . 
-पुण येक्ल्याची भुक भागंव्क दुसऱ्याचेर सक्ती वापर्ची कित्याक ? 

तें खरें , सक्ती वापरुंक जाय्नां आतां म्हाका तुज्या शरीराचो उपभोग 
घेवची इच्छा जाली आनी तुं तयार आसल्लोय .... 

हावें नदर घुडायली . 

त्याच वेळार सिंड्रेला म्हजे वेंगेंत रिग्लें . सभ्यतायेची रुग्णीं खिणान 
गळोन पड्लीं आनी हावें ताका वेंगेंत घेन थर्ता वोटांनी ताचे वोट 
चिले . 

-तुजें समदान जालें ? 
-ना . फकत सुर्वातजाल्या , सिंड्रेलान जाप दिली . 

कित्लो वेळ आमी येकामेकाचे वेंगेंत बसोन उर्त्यांव तें देव जाणां . 
मदेंच म्हाका घ ! उडास आय्लो आनी म्हजो वेड्कोळ सडील जालो . 
-कितें जालें ? ताणे विचार्ले . 
घरा वचोंक जाय . काळोक जालो . 
हो म्हजेर अन्याय न्हंय ? ताणे विचार्ले . 
-ताचें प्राचितयी हांव कर्तलों , अशें म्हण हावें पर्तुन ताचो उमो 
घेत्लो . 


आयतार 


हांव सिग्रेट वोडिना . पूण मारिजुवाना वोडुन समादी कशे जांचें 
हाचो अन्बोग घेव्चो अशें म्हाका दिस्लें . हिप्पिंच्या घरांल्या येका कुडांत 
आमी बसल्ल्यांव . कुडिचेर कोणाकच गमन नातल्लें . सिंड्रेलान केद्नांगी 


अमर कोंकणी 


146 


दिगंबराचो आवतार घेत्ला . 

ताणे येक सिगार उसय्लें . तंबाकुंत चरस भर्शिल्लें आनी नवी मोर्तल 
घेन नवें सिगार वोळून तें पेटय्लें . 

येक दम वोड्न ताणे ताची रूच घेत्ली आनी सिगार म्हज्या तोंडांत 
घालें . 

हावें व्हड दम घेत्लो . धुंवर म्हज्या मस्तकाक चड्लो . हांव खोंकुन 
बेजार जालों . सिंड्रेलान म्हजी पाट अनी ताळू थापड्ली ... “ सव्कास 
ताणे म्हळे . संसार घुला मुळ्ळो अंदाज म्हाका पयलेच पाटीं जालो . 

“ पुरो ” हावें म्हळे . 

-आजून तुवें कांय्च पळेवक ना . अनिकयी इल्लें वोड , ताणें 
म्हळे . 


-राव 


म्हज्या बितर्ले जान्वार चाळ्वलें . म्हज्या सम्कार स्त्री दिस्ताली . 
तिची स्थनां आनी जांगो म्हाका चळवय्ताल्यो . जान्वरांबरीं हावें म्हजी 
वोड्नी भागय्ली आनी मागीर सिगार वोडीत वोडीत हांव मन्श्यांच्या 
संसारा पल्तडी गेलों . 

म्हाका जाग जाली तेद्ना हावें पळ्य्लें की म्हजी तक्ली सिंड्रेलाच्या 
उक्त्या पोटार आसात . तक्ली हालन हांव उटोन बस्लो . सिंड्रेला आजून 
निदल्लें . ताच्या उग्त्या आंगावय्ल्यान येक उड्ती नदर भोंव्डायतेच म्हजें 
आंग शिशिर्ले . चाम्ड्याच्या मोगान कुड्डो जांवची कल्पनां म्हाका 
सोसोनाजालीं म्हजी नदर म्हज्या आंगवयल्यान हावें भोंव्डाय्ली . 
सभ्यतायेचो भेस थंयनातल्लो . म्हजी म्हाकाच लज दिस्ली . हांव उट्लों 
आनी वस्तुर घालें . 

सिंड्रेला आजून कोवळून पडल्लें . ताका ते आवस्नेत म्हज्यान 
पळेंव्क नजो जालें .... हावें येक चादर ताच्या आंगार पांगुरली आनी 
बोल्सांत हात घालो . हांव येक कागदाचो कुड्को सोद्तालों . पूण बोल्सांत 
कागद नातल्लें आनी त्या कुडांतयी नातल्लें . बोल्सांत येक बिल मेळ्ळे . 
ताच्या पाट्ल्यान हावें बरयलें 

सिंड्रेला 


- 

तुका देव बरें करूं . म्हजी वोड्नी भागली . तुका म्हज्या घराची 
दारां सदांच उग्ती आस्तली . पूण पर्तुन म्हाका हांगा आपय्नाका . तुम्चें 
तत्गिन्यान खरें आस्त आनी बरेंयी आसत . पूण भोगाचे आशेन जिवित 
जियेंव्ची म्हाका सवय ना . ती म्हाका करुन घेव्कयी नाका . 

तुजो 

रातीक घरा आयलों . पूण बायलेचे नद्रेक नदर दिव्चें धयर म्हाका 
जालें ना . बाय्लांक सांगानास्तानांच जाणां जांची सकत आस्ता . ती जाणां 
जाली जायजे . पूण कांय्च उलग्लिना . 


आय्तार 


आट दीस जाले सिंड्रेला आय्लें ना . ताचो उडास परत परत येतालो . 
हांवनातल्ल्या वेळा घरा येन आप्लें तत्विगन्यान सगळं बाय्लेक सांगत 
म्हळ्ळी भिरांत म्हजे थंय सदां उर्ली . पूण सिंड्रेला आय्लेंच ना . 

सांजेर कोल्वा वचोंक येतायिगिम्हण बाय्लेक विचारल्ल्या तेद्ना तिणे 
म्हळे – “ सिंड्रेलाक मेळोंकमू ? मागीर म्हजी अड्कळ कित्याक ? " 

भालियेबरी तिचे उतर म्हज्या काळजाक तोप्लें . पूण हांव हास्लों . 
म्हळे “ तुका बेजार जालें ? " 

-बेजार जांक ना . पूण तुमी पय्ले पावटी ते बाय्लेक घेन घरांत 
भितर सर्ले तेद्नांच म्हज्या मनांत पालीन बोब घाली . 
-बरें बाये . तुं ये . 

म्हाका काम आसा . तें कोण कर्तलो ? 
-आज भोवोंक मेळ्ळ म्हण फाल्यां मेळत म्हळ्ळो भर्वसो ना . भुर्गी 


- 


जातच ... 


-तुमी वेतात जाल्यार वचा , अशें म्हणोन बाय्ल भितर गेली . 

किलोसो वेळ परयांत हांव कदेलार बसोनच राब्लों . म्हाका सिंड्रेलाचो 
उडास येतालो आनी बाय्लेचियी बिर्मत दिस्ताली . म्हजें मन गुन्यांव्काराचे 
जाल्ल्यान बाय्ल सीन आसल्ल्या बगार सिंड्रेलाचे नद्रेक नदर दिन्चें 
बळ म्हजेथंय नातल्लें . 

निमाणे हांव येक्लोच कोल्वागेलो . 

- 


कार रावयताना पाल मेळ्ळो ताणे सांग्लें की सिंड्रेला होटेलांत 
बस्ला . 

दोन जोडी मेजार बसोन बियर पियेतालीं . “ हाय ! ” म्हण म्हाका 
सिंड्रेलान आप्यलें . लाग्शिलें येक कदेल वोडुन हांव तांचेमदें बस्लों . 
- तुं कितें घेताय ? 
कोक . 
हेव सम बियर . येक्ल्यान म्हळे . वी आर सेलेब्रेटींग .. 
हांवें घुस्पडोन सिंड्रेलाक पळयलें . तें हौँ लजेनातल्लें . पूण आतां 
नद्रेनच हासोन लजेलें . 

हावें कितेंयी उलंन्चे आदींच म्हजे मुकार बियरिचो ग्लास आयलो . 
“ चियर्स !। म्हण हांवें तो उकल्लो . 
“ चियर्स टू सिंड्रेला आंड हर बेबी इन द ऊंब ! ” त्या हिप्पीन म्हळे . 
म्हजो हात कांप्लो आनी बियर आंगार पडली . 
-कितें जालें ? दुसरे चल्येन विचार्ले . 

ही ईज थ्रिल्ड . 
हावें बोल्सांतलो लेस काड़न बियर आनी आंगावय्लो शेळो घाम 
पुस्लो . हे चल्ता आस्तानांच सिंड्रेलाचो त्या दुसऱ्या हिप्पीन उमो घेत्लो 
आनी आपलो दावो हात ताच्या पोटावयल्यान भोंव्हायलो . 

गुन्यांवकाराबरीं हांव तक्ली सकय्ल घाल्न बियर पियेंव्क लाग्लों . 
लोव लोव हेर उटोन गेले . हांव आनी सिंड्रेलाच उर्त्यांव . 

" सिंड्रेला , तें खरें ? ” हावें ताका विचार्ले . म्हजो आवाज कांपेरो 
जाल्लो . 
-हांव जिक्लीं , तूं हार्लोय , सिंड्रेलान म्हळे . 
तुका कितें सांग्चें आसा सिंड्रेला ? 

त्या दिसा चीट बरोव्न गेल्लो तुं . पूण हांव जाणां आसल्ली तुं 
आय्लेबगार रांचोनांय म्हण . आनी तुं आय्लोय . आय विन ! 

हावें सुटकेचो सुस्कार सोड्लो आनी पर्तुन विचार्ले , “ तें खरें ? " 

देवाच्यान खरें ! 
- तो कोण ? 

हांव कशे सांगू ? 
- हांव न्हंय ... 

कोणाच्यान सांगोंक जाता ? ..... पूण तुं भियेनाका . हांव भुर्गे 
' इलेजिटिमेट चायल्ड ; तशे वाडयताली .... 

- त्या भुर्याचो कसलो गुन्यांव ? 
बापायक गट्स ना म्हणतच ताच्या वाट्याक दुसरे कितें येतलें ? 
पूण तुजें मुकार कितें ? 
म्हजें ? हांव आवय जातेलीं ! 


लग्न जायनास्ताना ? 


तांतूं कितें ! म्हाका अबिनंदन पुणी करमु ! 
अबिनंदन ! हांव वचों ? 
वच ... पूण म्हाका विसर्नाका . मदें केद्नां तरयी ये ... कांय हांवच 


तुम्गेर येव ? 


तुका आम्गेर येनाका म्हण सांगोंक म्हाका जिवार येता . पूण तुं 
येनाका . प्लीज . म्हजेर उपकार कर ! 

- हांव बांळ्तेराक तुम्गेर येना . 
- हांव जाणां . पूण म्हजी बायल .... 
हांव तुजें नांव घेना .... घे उतर ... 

न्हंय सिंड्रेला ... आमच्या लग्नाक आट वर्सी जालीं . पूण आजून 
म्हजे बाय्लेचो कुस्वो भरूक ना .... 

सिंड्रेला हास्लें ... “ तर तो तुं न्हंयच ! ” आनी तें उटलें . 


******* 


अमर कोंकणी 


150 


फंगतीं मधे- 

वा आदीं , म्हण्जे १ ९९ २ व्या वर्सा म्हजी प्रथम भेट चंद्रकांत 
केणी सांगाता कारवारांत जाली . सुवाळो आसल्लो अक्रावी अखील 
भारतीय कोंकणी साहीत्य सम्मेळन . हांव अध्यक्ष आशिल्लों आनी दे । डो । 
शिवराम कारंत मूकेल सयो . आनी हांगासर गोंयांथावन आयिल्लो मेनेस्त 
केणी मानाचो प्रतिनिदी . हेर आसल्ले , सर्वश्री उदय बेंब्रे , महाबलेश्वर 
सय्ल , ताचें परिवार , ( दे ) दिलीप गांवकार , मानेस्तीण आशा पालांकार , 
यश्वंत पालेकार , पाल मोरास , विजेपी सल्दांज्ना आनी हेर . ह्या आनी 
असल्या सुवाळ्यांक हांव नवोच्च आनी असल्या कार्याकलापांनी नोविसच 
म्हण्येत . तवळ पऱ्यांत हांवें कांय धा - बारा लांब उपन्यास लिकल्ले , 
ते प्रगट जाल्ले आनी म्हाका कानडी लिपियेंतल्या कोंकणी साहितांत 
कांय तरी नांव आसल्लें . पूण ह्या सम्मेळनाक चडशे आयिल्ले प्रतिनिधी 
गोंयचे या कारवार परिसरांतले आनी देवनागरी लिपियेंतल्या कोंकणी 
साहिताक वळसाल्ले . तांकां कानडी लिपियेंतल्या कोंकणी साहिताची 
परिचय नातल्ली आनी अशें म्हणताना , म्हजियी परिचय नातल्ली . 
अशें जावन हांव हजारां मदेंयी एक्लों जालों . 
एका 

थराची कावजेणी म्हजेथंय उदेली आनी ह्या अध्यक्ष स्थानाक 
म्हाका ‘ लोटून ' घाल्ल्या पाब्ल मोरासाक हांवें मनांतच सोवलें . ती संगत 
वेगळी , आसूं . पूण म्हजें नशीब तितलें वायट नाशिल्लें - कितेंगी म्हाका 
कैणीबाबाची वळक लागशील्यान जाली आनी जमली . कोंकणी आनी हेर 
साहिताविशीं आमी सबार संग्ती उलयल्यांव आनी म्हज्या वाव्राचेर मन 
पडोन कितेंगी ताणे म्हाका दिल्ली पर्वणगी विशेस : म्हजी खंचीयी कथा 
तूंवें खास परवण्गी विचारिनास्तां लिपिप्यंतर करुयेत . याद येता म्हाका , 
आमच्या ‘ लेककांचो एक्वट ' हाणी प्रस्तुत केल्ल्या एका कामसाळेत 
कैणीबाब प्रमूक संपनमूळ व्यक्ती जावन मंगळूराक आयिल्लो . 

आनी आमच्या कोंकणी संस्थ्याचो पद्युत्तर पदवीकाचो दोन वर्साचो 
कोर्स सूरु जाताना मटव्या कथेच्या अध्ययनांत केणीबाबाची classic 
मटवी कथा ' हिप्पी चली ’ विंचून आमच्या पद्यांत सेर्वय्ली . तेच्च कथेची 
फोडिणशी कर्चे प्रेतन हांगासर चल्लां . 

पयल्यान पयलें , वाचकाक ह्या कथेत आसचो universal appeal 
उटोन दिस्ता . गोंयचे तडिचेर हिप्पींनी सांस्कृतिचेर केल्लें आक्रमण सबार 
गोंयकारांक उब्देसांचें जाताना सबार कथा आनी घडितां घडल्यांत आनी 

लिकून आयल्यांत पूण त्ये मेळींत ही कथा विबीन्न . , परिणमकारी आनी 
अव्वल रितीर मन्श्या कालेत जायर कर्चे तसली जावन आसा . हातूं अपा 
लिपा कसलेच ना . मन्श्या शास्तिर आपल्या परिपूर्ण आर्भटपणांत ( in all 
its crudity and primitiveness ) राज कर्ता तरी वाचकांक कसलेंच 
लंय्गीक eroticism सुचायना . कथेची वस्त तसली . मूळभूतवादी भारतीय 
संस्कृती आनी परिपूर्ण विणग्यापणाक सबावीक म्हण मांदच्या हिप्पी 
जनांगाक एका आपूर्व रितीर मिसळायता . 

लेकक आनी हिप्पी चली सिंड्रेला हांच्या मदलें आकर्शण फकत 
आनी शुद्द लंयगीक म्हळ्ळ्याक कसलोच दुबाव ना . हाका साक्स जावन 
आसा लेककाचे पतिणेचो मूक पात्र . हो पात्र मोनेपणी कष्टाता आनी 
आप्लो पतिच्च श्रेष्ट म्हळ्या सांप्रदायीक नेमाक मातें भागावन सिंड्रेला 
आनी आपल्या पती मदें कितेंच चलल्लें ना म्हळ्या फटकिय मुख्वाडा 
पाटल्यान लिप्ता . 

आनी लेकक तरी आपणाच्या कर्तृबाचेर कसलोच पस्ताव भोगाना , 
भोग्लो तरी ( असलो सूचाव ना ) आपूण दादलो म्हळ्या घमंडायेचो 
बर्पूर फायदो जोडता . सिंड्रेला आनी लेककाचें लंयगीक मिलन इतल्या 
नाजूकायेन पिंत्रायलां की ही कथा खरीच classic short story - च्या 
पांड्यार आसा . 

पयिल्ले पावटी सिंड्रेलाच्या वत्तायेक लागून मारिवाना सेवल्ल्या 
लेककाचे हाल आसात अशे : 

सिंड्रेलान येदोळच दिगंबराचो अवतार घेतला . म्हज्या बितर्ले जानवर 
चाळवलें . म्हजे सामकार स्त्री दिस्ताली . तिची स्थनां आनी जांगो म्हाका 
चाळ्वय्ताल्यो . जानवरापरी हांवें म्हजी वोडणी भागयली आनी मागीर 
मारिवानाचे सिगार वोडित वोडित हांव मन्श्यांच्या संसारा पल्तडी गेलों . 

हांगासर ही कथा एक थरावीक उडी मारता . केन्ना लेकक आपणाक 
मारीवाना सिगारान दाडलेल्या संसाराथावन पाटी येता , तेन्ना तो सिंड्रेलाक 
एक चीट बरवन दवर्ता . ' सिंड्रेला , तूका देव बरें करूं . म्हजी वोडणी 
भागली . तुका म्हज्या घराची दारां सदांच उग्ती आस्तेली . पूण पर्तन 
म्हाका हांगा आपयनाका . तुम्चे तत्वग्यान खरें आसत आनी आस्तेलें . 
पूण 

भोगाचे आशेन जिवीत जियेंवची सवय म्हाका ना . ती म्हाका करुन 
घेवंकयी नाका . 
घरा आयिल्ल्या लेककाक बाय्लेच्या नद्रेक नदर दिवचें धयर नातल्लें . 

ताचे पतिणेन काय विचारल्लें ना पुण घडलां तें तिका सांगानास्तांच 
कळीत जालां म्हळ्ळं लेककाक कळीत आसल्लें . बाय्लांक सांगानास्तांच 
जाणां जांवची सकत आस्ता . 
आट दीस पाशार जाले तरी सिंड्रेलाची खबर ना . 

ऑक्रेक तडवूक सकानास्ता पतिणेक घेवन कोल्वा वेचो प्रस्ताप तो 
काडटा . कितें घडलें तें अशें आसा : ती विचार्ता – सिंड्रेलाक मेळूक ? 
मागीर म्हजी अङ्कळ कित्याक ? तवळ तो विचार्ता – तूका बेजार जालें ? 
आनी तिची जाप जावन आसा खंडीत अबीजात . बेजार जावंक ना . पूण 
तुमी पयिल्ले पावटी ते बायलेक घेवन घरांत बितर सर्ले तेदनांच म्हज्या 
मनांत पालीन बोब घाली . 

लेखक एक्लोच वेता कोल्वा आनी थंयसर एका रेस्टोरेंटांत हेरां 
संगी बसून बियर पियेंञ्चें सिंड्रेला ताका मेळता . हाका पळेतेच्च तें मात्सें 
लज्ता . तवळ पर्यांत तें कसल्याकयी लजेनातल्लें तर आज ताच्या पोल्यांक 
तांब्साळो वर्ण कसलो ? 

ताका बियेर पिये म्हण तें वत्ताय कर्ता . ताचे सांगोडी म्हणतात 
are celebrating today ! कसलो सुवाळो ? लेखकाचें सवाल मुग्दच्च 
सय . ते हिप्पी ताका सांगतात – सिंड्रेलाचो कुस्वो भा . 

लेखक इतलो घाबर्ता आनी विचार्ता – कोण जाव्येत बापय ? 

हांव नेणां म्हण्ता सिंड्रेला . बापय्क फुडें येक ‘ गटस ' नांत तर 
बाळश्याक illegitimate child जाग्नंच व्हड कर्ता . हांगासर बाळश्याची 
कसलीच्च चूक ना न्हय ? ह्या सवलान लेखक सग्ळोच फुमार जाता . 
तांणेयी सिंड्रेलाथंय आप्ली वोडणी थांबयिल्ली न्हय ? 

कांय आपूणंच ? हे गुपीत सवाल ताका घाबरूंक कर्ता . कोण जाणां .... 
सिंड्रेला ताची चिंना वाचता . 

‘ हांव तुजें नांव घेना , घे उतर ! ' तें आश्वासन दिताना लेखक 
म्हण्ता 

' न्हय , सिंड्रेला .... आमच्या लग्नाक आट वर्सी जालीं पूण आजून 
म्हजे बाय्लेचो कुस्वो भरुंक ना .... ' 

तवळ सिंड्रेला निमाणो खिळो मार्ताः तर तो तूं न्हंय्च ! 


we 


* 


* * 

पप्पाचें सैकल 

-किशू बारकूर 
आमगेर सुर्वेर थावनच , पप्पाक , पप्पा म्हणोनच आमी भुरग्यांनी 
आपंवचे . आमच्या गांवांत थोड्यांगेर बापायक ‘ आना ' म्हण आपयताना 
आनी थोड्यांगेर ‘ पाय ' म्हणची सवय . आमगेर कशी रिवाज सुरू जाली 
म्हळ्ळेविशीं हांवे तवळ तकली धाडावंक नातल्ली . हांव घरांत निमाणो 
जाल्ल्यान सरवांक मोगाचो आनी पप्पा मद्रास काम करतालो जाल्ल्यान , 
ताचे भिरांतिविणे वाडल्लों . आमगेल्या भोंवतणींत आमचेच एक क्रिस्तांव 
कुटम . शेजारा पूरा हिंदवांची . 

हांव खंय आसल्लों .. हां , हांव घरांत निमाणो जाल्ल्यान आनी पप्पा 
पयशिल्या मद्रासांत आसल्ल्यान , सरवांक मोगाचो आनी भिरांतिविणे 
वाडल्लों . आमच्या शेजारच्या दोन घरांनी म्हजेच प्रायेचे दोग ईष्ट 
( श्वेतकुमार ) आनी यंकटेशा ( वेंकटेश ) . इस्कोलांत सोडल्यार उरल्लो 
वेळ आमी तेगूय हर एकांतयी सांगाती . इस्कोलांत कित्याक सांगाता 
नातल्ल्यांगी म्हळ्यार , ते दोगयी आमच्या घरालागींच गुड्यार आसल्ल्या 
सरकारी इस्कोलाक वेताले आनी म्हाका देव भिरांतिच्या इगर्जे इस्कोलाक 
मैलभर चलून वचजे पडतालें . ते दोगयी दोनपारांचे जेवंक घरा वेताना 
हांव इस्कोलांत बुतियेची शेळी पेज आनी इंयक जाल्ले हापोळ चाबतालों . 
सांजेचे ते पावणे पांचांकच घरा पावल्यार , हांव इस्कोल जाल्या उपरांत 
अर्धे वोर चडीत दोतोर्न शिकून पावणे स या स वोरार घरा पावतालों . 
उरल्लो वेळ आनी सनवार , आयताराचें आनी गिमेच्या दिसांनी आमी 
केदनांय सांगाताच . घरा लागशिल्या मोठाच्या रानांत रुकावयले आंबे 
काडूंक आनी बिंडां झडवंक , मोठाच्या बामणाच्या ‘ माणी ' लागी लडाय 
मारूंक , आय्सक्डी विकून येवच्या म्हाताऱ्या नंदीक फसवन आय्सडी 
उसळावंक , काणयो आयकूक , खबरो उलवंक सर्वांकयी आमी सांगाता . 
देव भिरांतिच्यो गजाली हांव इस्कोलांत शिकताना , संसारी गिन्यानाच्यो 
संगती ते म्हाका शिकयताले . आमचे मधे जाती कातिंचो फरक येनातल्लो . 
ते तांच्या कमल टीचर , विटल आनी जयराम मास्ट्रांची काणी सांगताना 
हांव तांकां सिरील आनी गाणिगा मेस्त्रिंची गजाल कळयतालों . धवो लोब 

न्हेसून मात्यार कोट्ट दवन येवच्या सिस्ट्रांविशीं वर्णितालों . लोबाभितर 
व्हडलें चाबूक घेवन दोतोर्न शिकोंवक येंवच्या व्हडल्या पादऱ्याबाविशीं 
सांगून तांकां भेष्टायतालों . 

अपरूप हातांत कांय पावणशे पयशे जमो जाल्यार आमी तेगांयनी 
चार मैलां चलून ‘ नंदा ’ टॉकिसांत सिनेमा पळेवंक वेचें आसल्लें . गुड्यार 
तांच्या इस्कोला लागी सिनेमांची पोस्टरां चिडकायनातल्ल्या वरवीं , तांकां 
सिनेमांची खबर हांवें दीजाय आसल्ली . सिनेमांविशीं चडीत खबर म्हाका 
म्हण सरवानुमताना आमी मांदून घेतल्लें . नंदा ’ टॉकिसांत मुकल्या बांकांनी 
बसूंक पावणशे पयशांची टिकेट . चार मैलां चलुनच वेचें जाल्ल्यान दुसरो 
कांय खर्च नातल्लो तरीय आमच्या घरा थावन पावणे मैलां पयस वाटेर 
मेळची नंय आमकां उपद्र करताली . सुक्ते वेळार नंयत पांयांगांटीक येंवच्या 
उदकांत देवून पलतडी वच्येत आसल्लें तरी , अमास पुनवेक लबदोन 
आमी वेताना भरती आसल्यार येताना सुक्ती या वेताना सुक्ती आसल्यार 
येताना भरती आसून खंयच्याय एका वेळार नंय उद्बुक दोणिची गर्ज 
पडताली . रुजार फुडतड्याचो कळोव आसून तो दोण चलयतालो . तरी एक 
पावटीं ताका ताचें देवें धा पयशे दीनास्ताना धांवून आयिल्ल्या शेतुचे 
तकलेर दोण ओच्छंच्या जल्ल्यांत मारल्ल्यान , आनी धा पयशे जमो करूंक 
आनिकी थोडे दीस वेतात जाल्ल्यान , आमच्या पंगडाच्या सालवासांवांक 
हांवच पावतालों . नंय तडीर बाप्पुगेलें घर आसून , बाप्पुचो पूत देवूक 
सलाम मारल्यार तो आमकां तांचे दोणीर पलतडी पावयतालो . 

उपरांतली सवाय तीन मैलां दोनपारांच्या कर्कट्या वोतांत चलताना हांव , 
शेतु आनी यंकटेशाक आमी पळेवंक आसच्या सिनेमाविशी कळयतालों . 
सिनेमांतले मनीस , तांकां गुळो लागताना कशे पयलेंच तांबड्या तितांत 
बुडवन दवरल्लें स्पंज दांबून रगत येवचेबरी करतात , राजकुमार कसो 
एकलोच पंद्रा जणां लागीं लडाय करचे पासत सदां ‘ व्यायाम ' करून 
आपली मासकुटां अंरदिता , विषणुवर्धन , आनी राज कुमाराक मधे उजो 
वचना आनी तांणी सांगाता फिल्म काडलें जाल्यार , विषणुवर्धन लडायेंत 
जिकता जाल्ल्यान , तो विषणू सांगाता फिल्म काडूंक आयकना , हें पूरा मीट 
मिरसांगेसंगी हांव तांकां सांगताना ते अज्याप पावताले आनी खरोच हांव 
तांचो मुखेली म्हण मांदताले . पाटीं घरा आयल्या उपरांत आनयेक फिल्म 

पळेता पर्यंत म्हळ्यार परत तेगांयच्या हातांत पावणशे पयशे जाता पर्यंत 
पळेल्लें फिल्म घरा नटन करूंक आसतालें . कोणाच्या घरा खेळतांवगी , 
त्या घरांत तो राजकुमार आनी उरल्ले ‘ खळनायक ’ जाताले . 

हांव आमच्या इस्कोलांत विध्यार्थी नायक ’ जावन ‘ प्रचंड बहुमतांत ' 
जिकून आयल्या उपरांत तसलें कांय नातल्लेवर्वी हांव ‘ एसेंब्लीर ' भुरग्यां 
मुकार रावून ‘ स्कूल एटेन्शन ' आनी ‘ स्टेंडिटीस ' म्हण बोबाट मार्न ओर्डर 
दिवचे पळेवंक , तांच्या इस्कोलाक् चुकारी मार्न , आमच्या इस्कोलाच्या 
दोऱ्या पाटल्यान येवन रावल्ले सयती ! 

अशें बिंदास वाडून येवच्या म्हाका , पप्पान मद्रासचे काम बंध कर्न 
घरा येवन रावल्लें बरें लागूक ना . व्हडल्यो भयणी , काजार जावन वचून , 
भाव बोंबय पावल्ले आसतां , घरा मांय सांगाता हांव मात्र आसल्लों . 
पप्पा येवन रावल्लोच म्हजे पाकटे मोडल्लेशे जाले . पप्पान घरा येवन 
रावयिल्लेंच केल्लें पयलें काम म्हळ्ळार म्हजी अड्डादिड्डी भोंवडी 
रावयिल्लें . ताणें म्हाका केन्नांय मारल्लो उडासाक येना तरी , ताची एक 
दीष्ट या धेकणोच म्हाका पावतालो . चडताव तो घराच आसताना म्हाका 
शेतु आनी यंकटेशागेर वचुंकच दीनातल्लो . तो सांजेजें पेंटेक गेल्ल्या 
वेळार चुकारी मार्न हांवें तांकां मेळूक वेचें आसल्लें . ते घरा आयल्यारय 
पप्पा तांकां गोवजी करतालो जाल्ल्यान तांणीय येवचें उणे केल्लें . 

पप्पाचे जबरदस्तेन अलतार भुरग्याच्या मेळाक भरती जाल्ल्यान 
सनवाराचें इगर्जेत मीटींग आसतालें . देकून सिनेमा खंयच्या गुड्याक गेलां 
खबर नातल्ली . शेतु आनी यंकटेश आतां पावशे पयश्यां वयर आनी 
धा पयशे दोणीचे एकटांय कर्न कळ्ळाचे दोणीर पलतडी वचून सिनेमा 
पळेवन येताले आनी आग्रुप मेळल्ले तवळ , नव्या नव्या हिरों विशी म्हाका 
सांगताले . ' गंधद गुडीत् ल्हान चोराचो पात्र केल्लो प्रभाकर कसो आतां 
हीरो जावन चेडवां सांगाता नाचता . शंकरनागाचे कराटे , हें पूरा तांणी 
सांगताना म्हजें काळीज मुर्गुटतालें . तवळ ते म्हजी बिर्मत पावताले . एका 
तेंपार तांचो मुखेली कसो आसल्लों हांव पप्पा घरा आयिल्ल्या थावन 
भिजल्ल्या कावळ्यावरी घरांत कोवळून बसतालों . पप्पान मद्रास आसताना 
ताचेलागी आसल्लें सैकल रैला गाडियेर कोड्याळ पर्यंत हाडवन थंय 
थावन रस्त्यार दोन दीस चलवन घरा हाडल्लें . हरक्युलिस इंगलेंड गाडी ' 

म्हण त्या सैकलाविशीं सांगचे असल्लें . मद्रासांत साट रुपय दीवन मोलाक 
घेतल्ल्या त्या सैकलाचेर ताका खंय नातल्लो मोग . आमगेल्या एका कुडांत 
कोनशार धरणीर गोणी वस्तुर हांतुळन , ताचेर तें सैकल रावयिल्लें . हांवें 
सुर्वेर तें रावयिल्लेकडेच पेडेल घुवडावन , ताचो दिवो पेटारों केल्लें 
पप्पाक कळून , उपरांत ताणें ताका बीग घाल्लें . 

तशे म्हण दोन हपत्यांक एक पावटी सोडल्यार त्या सैकलार पप्पा 
खंयसरय वचनातल्लो . पूण दोन हपत्यांक एक पावटीं सैकल भायर 
काडन , सगळे सोडवन , तेल सोडन , पान जोडचे म्हळ्यार पप्पाक 
भारी . एक सनवार सोडन , एक सनवार , सगळो दीस पप्पा ह्याच कामांत 
खर्चितालो . सैकलाच्या कामाक जाय पडची हरयेक सामागरी ताचेलागी 
आसल्ली . स्पानराचे पेटूल , वारें मारचो पंप , तेल घालचे गिंडेल सर्व ताणे 
जमो करन जोगासाणेन दवरल्लें . सकाळिंची पेज जेवन सुरू केल्लें काम 
सांजेर चार वोरां पर्यांत लांबतालें . सनवारां दोनपारांचे अरध्या आदेसाचें 
इसकोल काबार कर्न आयिल्लों हांव त्या सैकलाच्या कामाक ताका मजत 
दितालों . उपरांत सैकल घेवन पप्पा पेंटेंत भोंवाडे मारतालो . सांजेर पाटी 
हाडन घरा भितर बीग घालन दवरल्ल्या सैकलाक दोन हपत्यां उपरांतच 
सुटका . तोच नाटक ... परत सुरू जातालो . 

यंकटेशाक आनी शेतूक घरा कोणायची बंदोबस्त नातल्ल्यान ते 
एदोळच बाबूच्या सैकला आंगडींत भाड्याक मेळची सैकलां हाडन सवारी 
करूंक शिकल्ले . थोडे पावटी म्हजे मुकार ते सैकलार ‘ सुंय ' कर्न 
वेताना म्हाका कितेकितेंशे जातालें . सैकल सवारी शिकूक म्हाका पप्पाची 
बिलकूल पर्वण्गी नातल्ली . घराच ‘ हरक्युलिस ' इंगलेंड गाडी आसून 
म्हाका सैकल सोडूंक येना म्हळ्ळी गजाल भोव लजेभरीत जाल्ली . आतां 
म्हाका दिसाक सैकल शिकचेविशीं चिंतनां तर , रातीक हांवें हात सोडन , 
पांय अठ्याचेर दवर्न सैकलार थरावळ कसरत केल्ली स्वपणां पडतालीं . 
कशे तरी सैकल सोडूंक शिकजे म्हण हट पडल्लें . 

घरांतली बंधड चुकवन घेवच्याक हांवें आतां इगर्जेचो आसरो 
धरल्लो . सनवारा सांजेर साडेचार वोरांच्या मिटिंगाक हांव दोन वोरारच घरा 
थावन भायर पडतालों . विचारल्यार इगर्ज नितळ करची , कुमगार भाजचो , 
कुमगाराची निबां तयार आसताली . आयताराचे सकाळी मीस , दोतोर्न , 

जाल्यार दोनपारांचें आलतार भुरग्यांचें म्याच इत्यादी म्हण परत घरांतलो 
सुटतालों . इगर्जेतली सर्व कामां देवाचे कुरपेन जातालीं जाल्ल्यान , पप्पा 
थावन म्हाका काय हरकत नातल्ली . त्या वेळार इगर्जे लागचो म्हजो ईष्ट 
पेटरिकाचे कुरपेन हांव इगर्जे मयदानार सैकल सोडूंक शिकलो . चार , 
पांच हपत्यांनी , सनवारा आनी आयताराच्या खळमीत नातल्ल्या प्रेतनांत , 
धोंपरार आनी हातागांटिनी , मार कर्न घेतल्या उपरांत हांवें जयत जोडलें 
आनी सलीसायेन सैकल सोडूंक पावलों . रस्त्यारय हांवें एक दोन पावटी 
सैकल चलयलें तरी , पप्पा खंय पळेत म्हळ्ळे भ्ये म्हाका धोसतालें . 

आतां म्हजी दीष्ट पप्पाच्या ' हरक्युलिस ' इंगलैंड गाडयेर गेल्ली . 
भाड्याच्या लडकाटी , जब्बू , सैकलां मुकार , पप्पाचे हरक्युलिस , कोलवा 
घरां मुकल्या ताजमहलाबरी सोभात म्हण म्हाका भोगतालें . ताची रंगीन 
आवाजाची कांपीण , पर्जळीत उजवाड दिवचो दिवो , अट्ट्याच्या हाताळ्याक 
आसल्लें तांबडे मोव स्पंज आनी उमकाळची रंगाळ फिंतां , मोव पाचवी 
सीट , पेडलाक उजळची रिपलेक्टर्स आनी पप्पान जोगासाणेन पुसून 
एक माती खेल्लें खत सयत नासताना , तेल दीवन सांबाळ्ळेल्या पर्जळाये 
मुकार भाड्याची लटाम सैकलां कांयींच न्हय आसल्ली . कशे तरी एक 
दीस ‘ हरक्युलिस ' इंगलैंड गाडी रस्त्यार वर्न यंकटेशा आनी शेतु मुकार 
दवलत दाकयजे म्हण हांव दीस रात चिंतालों . होगडावन घेतल्लें म्हजें 
मुकेलपण परत जोडिजे म्हण स्वपणेतालों . पूण सैकल कशे घरा थावन 
भायर काडचें , चावी खंय आसा , या म्हाका सैकल सोडूंक येता तें 
पप्पाक कशे सांगचें म्हण कळनास्तां विरार जातालों . मधे शेतु आनी 
यंकटेशालागीं हांव हे पावटी बरे मार्क्स घेवन पास जाल्यार पप्पान म्हाका 
इसकोलाक वचूंक सैकल दितां म्हळां म्हणून लाट सोडल्लें . तांणी आतां 
म्हाका पात्येवचें इल्लें उणे केल्लें तरी मुकार काय सांगनास्ता फावोत्या 
वेळार राकून रावल्यात तशे दिसताले . आनी हांव कांय तरी आज्याप कर 
देवा म्हण मीस रजार करच्या वेळार खळनास्तां मागतालों . 

त्या एक दीस सनवारा मिटिंगाक म्हण वेगींच गेल्लों . हांव बाबू 
सायबाचे अंगडितलें लटारी सैकल हाडन इगर्जे मैदानार भोंवाडो 
काडतालों . हेर थोडे अलतार भुर्गेयी ह्याच खेळार आसल्ले . तांचे मधे , 
म्हजो धाकटो ईष्ट जेरी आसल्लो . तिसंतगी चोवतेंतगी शिकून आसल्लो 

तो म्हाका मोगाचो . पूण मात म्हा पोकरी . म्हजेलागी येवन ' तुका डबल 
रैड करूंक येना ' म्हण चिडायलागलो . हांवें ताका क्यारियर नातल्ल्या 
सैकलाच्या रोलार बसवन मयदानार भोंवाडे काडताना , तशेंच जांवचे 
खातीर केल्ली अपली येवजण सुफळ जाल्ली पळेवन तो आतां , “ तुका 
रस्त्यार खंडीत डबल रैड करूंक धयर ना . ” म्हणूक लागलो . 

“ रस्त्यार कितें ? खंय जाल्यारी डबल रैड करतां ... तुका दाकयतां ” 
म्हण हांवें सांगलें आनी सैकल इगर्जेच्या दार्वट्या थावन भायर हाडलें . 
वोरां चार जातात मात्र जाल्ल्यान पप्पा पेंटेक येवचोना म्हळ्ळं पिरों 
धयर म्हाका आसल्लें . अशें जेरी आनी हांव रस्त्यार सैकलार भोंदूक 
लागल्यांव . रस्त्याचे एके घुवडेर अशें येताना समा मुकार पप्पा उबो 
आसल्लो . एकच पावटीं ताका पळेल्ल्यान म्हजें बेलेन्स चुकलें . अशें 
आमी दोगी पडतांव म्हणताना पप्पान सैकल धर्न रावयलें . हांव सकयल 
देंवलों . म्हाका तकली उकलन पप्पाक पळेंवचें धयर नातल्लें . हात पांय 
थर्थरताले . पप्पान म्हजेलागीं कांय म्हळेना . जेरीक धर्न “ ताका कशियी 
जिवाची आशा ना ... तुकायी कोणी विचारतेले नांतरे ? ” म्हणालो आनी 
चलतच रावलो . जेरी आनी हांव थोडो वेळ थंयसरच उबे रावल्यांव . उपरांत 
सैकलार परत चडचें धयर नासतां लोटुनच वर्न बाबू सायबाचे अंगडीक 
पाटी दिले . सैकल लोटून हाडल्लें पळेवन तें कांय पाड जालांगाय 
म्हळ्ळ्या दुबावान बाबू सायबान , सगळे सैकल तपासल्या शिवाय आमकां 
वचूंक सोडलें ना . 

सांजेर घरा पावताना म्हाका काळजांत खंय नातल्ले दडदडे , हाता 
पांयांत कापणी . कशे वेचें ? कशे पप्पाक फुड करचें ? पप्पा कितें करीत 
म्हळ्ळी सवलां , घरा भितर रिगतां रिगतांच पप्पान म्हाका रावयलें आनी 
आलतारी मुकार दिबी घालन हात वयर करूंक सांगलें . सांजेची आमोरी 
तेर्स जाता पर्यंत हांव थंयसरच दिब्येर उरलों . उपरांत न्हावन जेवन 
निदतानांय पप्पा कितेंच उलयलोना . कांय फाल्यांक बाकी दवरलां , म्हजें 
सनवाराचें मिटींग बंध जायत म्हण चिंतून आस्तांच म्हाका केदनां नीद 
पडली तें कळ्ळ ना . दुसऱ्या दीस पप्पा , मांय पयल्या मिसाक वचून पाटी 
येताना , हांव दुसऱ्या मिसाक भायर सरतालों . न्हेसून भायर येताना ... पप्पा 
“ रावरे थंय ” म्हणालो ... 

हांव रावल्लेकडेंच रूक जालों . कांय मिसाक वेचेंय बंध करतागाय 
म्हण हांव चिंतालों . पप्पाच्या हातांत सैकलाची चावी आसल्ली ती म्हज्या 
हातांत दीवन , “ सैकल घेवन वच . पूण खंय पुणी आनयेक पावटी भाड्याचे 
सैकल आपडशी .... जागरुत ! ” म्हण गरजालो . हांव म्हज्या हातांत आसल्ले 
चावियेक आनी पप्पाक केदोळ पर्यांत पळेत रावल्लों , म्हाका आतां उडास 
ना ! 


******* 


फंगतीं मधे- 

कितें आसा या कितें आसात ह्ये मटवे कथेत ? पप्पाचें सैकोल , 
फकत आनी ह्या सैकोला विषांत लिक्ता तरी कोण ? पप्पाचो पूतच . इत्लें 
जाणां आसूनयी हांव कित्याक ही सवालां विचा ? हालिंच ही कथा तुमी 
वाचून जाल्या न्हय ? खंडित तुमी म्हणशींनांत ह्ये कथेत कितेंच ना – एक 
पप्पा आशील्लो , ताका एक्लो पूत आशील्लो , जाका सैकोल चलंवंक 
येनातल्लें , ताका सिनेमांचें जब्बोर पिशे आशील्लें आनी पापळ खास्ताचें 
मित्र आशील्ले , सर्व वाडोन येवंचे आड्बोस्रे पिले . 

हां ! व्हय , आडबोळे , वाडोन येवचे पिले या सोंप्यान सांग्चें तर 
प्रवेशीत तर्नाटपणाचे ख्दुरू ; आनी कथा लिक्ताना लेखकाचे प्रवेशीत 
तर्नाटपण जून जालां आनी तवळच्या प्रवेशित्पणाचें रवंच काडून तो 
लिखताना आनी ताणे लिख्ल्लें आमी वाचताना आमी सर्व – एका खिणाक 
पुणी आमच्या प्रवेशीत तर्नाटपणाक पाटीं वेतांव आनी हासोनशे म्हण्तांव 
बराबर ! आमकांयी असलेच अण्भव जाल्यात . 

आमचो लेखक कांय तरी अन्कूल आसल्लो चलो जाल्ल्यान ( ताचो 
पप्पा मद्रासांत नव्करी कर्तालो ) तो इगर्जेन चलवंच्या शाळेक वेतालो आनी 
भुतियेलें शेळे शित आनी इंय्क जाल्ले हापोळ चाबतालो . आनी ताचे 
ईष्ट घरा लागिंच आसच्या सर्कारी इस्कोलाक वेताले आनी दनपारांच्या 
जेवणाक तातांच्या घरांक वेताले . सनवारांचे हांकां सुटी , पार्पळपणां 
करूंक . पुण कसली पार्पळपणां ? 

कांय फाशियेच्या खंब्यार चडंवची न्हय . मोठाच्या रानांत रुकावयले 
आंबे काडूंक , बिंडां झडवंक , आइसक्यांडी विकूक येवच्या म्हातार्या 
नंदीक फसवन एक आइसक्यांडी उसळांव .... तुमचो उडास पाटीं धांवलो 

न्हय ? कितें , आमी हे सर्व करूंक ना ? घडपां घडून येकामेका बंडल 
कथा सांगूंकनांत ? पूण , तातांच्या विबिन्न चालीन फुडें वेच्या जिणिंयें 
मद्लें फरक लेखक ह्येपरी दाकवन दिता .... सर्वांतयी आमी सांगाता . देव 
बिरांतेच्यो गजाली हांव इस्कोलांत शिक्ताना , संसारी गिन्यानाच्यो संग्ती ते 
( श्वेतकुमार , वेंकटेश ) म्हाका शिकयताले . आमचे मधे जातींकातींचो भेद 
येनातलो , ते तांच्या कमला टीचेर , विठल आनी जयराम मास्ट्रांची काणी 
सांगताना हांव तांकां सिरील आनी गाणीगा मेस्त्रिंची गजाल कळयतालों . 
धोवो लॉब न्हेसून मात्यार कोट्ट दवन येवच्या सिस्टरां विशीं वर्णितालों . 
लॉबा भितर व्हड्लें चाबूक घेवन दोतोर्न शिकंव्क येंवच्या व्हडल्या 
पादाबाविशीं सांगून तांका भेष्टायतालों . 

हांतूं कांय आमकां कसलिंयी पार्पळ्पणां दिसून आयलीं ? हांव 
पतियेना . हें प्रवेशीत पर्नाटपण आमकां परत आय्लें तर आमी ताका 
वेंगोवन दीस सारिशेनांव ? 

फुडलें साहस आसा ह्या पंग्डान सिनेमांक वेचें . कोणे करूंक ना 
हे साहस ? तर्नाट्यांनी सिनेमांक वेचें , होट्लाक वचून गोळीभजे खांचे 
या सॉडा शॉपाक वचून रंगरंगाळ ' लिम्लेट ' ( लेमोनेड ) पियेंवचे म्हळ्यार 
पार्पळपणंच म्हण व्हडांनी लेक्चे दीस ते . अशें आस्तां , ह्या तेगांची 
स्थिती पळोव्यां . पय्शे फारून कांय सिनेमाक वेच्यातित्ले ‘ पापळ ' हे 
न्हय . ऑपूब कांय हातांत पावशे पयशे जमो जाले तर ताणी तेगांयनी 
चार मल्लां चलून ‘ नंदा ' टॉकीसांत सिनेमां पळेवंक वेचें आसल्लें , असो 
विवर दिता आमचो लेखक . आतां कांय जाय आमकां ते दीस चार मयलां 
चलून सिनेमा घरांक वेचे ? जाय आमकां दीस पावण्शे पय्शे भरून ‘ नंदा ' 
थियेटराच्या मुक्ल्या बांकार बसून सिनेमा पळेंन्चे ? नाकात कित्याक आतां 
प्रवेशीत तर्नाटपणाक थांबवंक हेर सबार्यो वाटो आसात . आसूं . पुण ह्या 
तेगां पयकी सिनेमांच्या माहेतींत अव्वल म्हळ्यार आमचो लेखक . हे सत 
ताणी सर्वानुमतान मानून घेतल्लें अशें खात्री कर्ता लेखक . 

' नंदा ' पर्यांत आसची चार मय्लांची वाट लगबग एक मय्ल न्हंय 
उतरच्यांत वेताली . पुण ही उत्रोण फुकट जांची न्हय . दॉणीचेर वेचें तर 
धा पशे रुसूम . हांगासरयी धा पठशे उरंञ्चो ह्या पंग्डाचो हुन्नर निजायकी 
मोगाळ पार्पळ्पणांची याद हाडतात . सिनेमा संसरांतली दृशां , ते नायक 

नट आनी खळनायक हांचेर ह्या पंग्डान चलंवची भासाभास , घड्पां आनी 
बोल्मीं कांय आमियी उचारूंक नांत म्हण न्हय . हरयेक्ल्याक तातांच्या 
पसंदेचो नायक नट आस्ता , ताची ते व्यक्ती पूजा करतात आनी तांच्याकी 
वर्तो झूझारी / फायटर हेर ना आनी आपणेयी ताचेपरी जायजे म्हळ्ळी 
स्वपणां / कल्पनां हर तर्नाट्याच्या प्रवेशीत तर्नाटपणार आस्ताच्च . 

सांगाताच आस्ता एक लिप्ती आंब्डो , हांवें एक body builder 
जायजे , मास्कुटां प्रदर्शिजे आनी चलियांक आकर्शीत करिजे म्हळ्ळो . 
सांगाताच आनएक आशा – हांवें सैकोल चलवंक शिकाजे , चलियांच्या 
पंग्डां सामकार दब्बल राय्ड करिजे , सैक्लाचे फुडलें रोद उक्लोन धरून 
सर्कस रायड करिजे आनी असले हेर स्टंट . 

असले चिंतप लेखकाच्या आनी ताच्या पंग्डाच्या मतींत उदेताना अशें 
घडताकी , लेककाचो बापय जो तवळ पऱ्यांत मद्रासांत नव्करेर आसल्लो , 
निवृत्त जावन घरा पाटी येता . ही जावन आसा एक थरावीक धुव्डी सगळे 
कथेक . लेखकच्च म्हण्ता ‘ एका तेंपर तांचो ( इष्टांच्या पंग्डाचो ) मुकेली 
कसो आसल्लों हांव पप्पा घरा आयिल्ले थावन बिजलेल्या कावळ्यापरी 
घरांत कोवळून बस्तालों . 

कित्याक अशें ? 

ह्या सवलाक जापी दोन आसल्ल्यो . पयली , ताचो बापय कठीण 
शिस्तेचो मनीस . ताचे येणे जाताना वेंक्टेश आनी श्वेतुची येणी उणीं 
जालीं . घरांत शिस्त , मागणे रजार , इगर्जेत आसच्या सर्व नोवेनांक आनी 
ध्यान वोरेसांवांक लेखकान वेचें कड्डायेचें जालें . 

दुर्यो काराण जावन आसल्लें , बापाटन भोव व्हडा जत्नेन हाडल्लें 
हरक्यूलीस इंग्लेंड सैकोल . वर्ते त्रास घेवन तें सैकोल ताच्या बापायन 
घरा पर्यांत हाडल्लें आनी तो खुद्द तें सैकोल फकत दोन हपत्यांक एक 
पाटीं भाय काडतालो आनी हेरांकयी आपडूंक दिनातल्लो . म्हण्जे , घरांत 
विदेशी सैकोल आसूनयी लेखकाक सैकोल चलंवची पर्वगी नातल्ली . 
एका कुडाच्या कोन्श्यांत ताच्या पप्पान तें सैकोल सणाच्या वस्त्रांचेर 
उबें केल्लें . एक पावटी आमच्या लेखकान कोणाकच कळितनातल्लेपरी 
सैकोलाचो डायनामो लागन पेडल मारून लाय्ट पेटयिल्लो . ही संगत 
पप्पाक कशिगी कळित जाली आनी ताणे सैकोलाक बीग शिरकावन 

काडताना 


सोडलें ! 

हेवशील्यान ताच्या मित्रांक कसलियी बंदड नातल्ल्यान ते भाड्याची 
सैकोला घेवन सवारी कर्ताले पुण घरांतच इंग्लंड सैकोल आसुनयी 
आप्णाक सैकल सोडूंक ना म्हळ्ळी करंदाय आनी सल्वण लेखकाक 
कांतय्ताली . 

न्हय म्हळ्यार , दोन हफत्यांक एक पावटीं ताचो पप्पा तें सगळं 
सैकोल सोडवन घालून ताच्या हरयेका भागाची नितळाय कर्तालो , तेल 
सोडतालो आनी त्ये सांजेर मात्र पुताक घेवन पेंटेंत डब्बल राय्ड वर्तालो . 
होच्च आनंद लेककाक त्या सैकोला थावन मेळ्चो . पूण ती प्राय वोगी 
रांवची न्हय . कशे पुणी करून पप्पाच्या सैकोलाची चावी फारून सवारी 
करिजे म्हळ्ळीं साहसिक चिंनां ताका दीस आनी रात कर्गय्तालीं . 

आनी एका सांजेर कशे पुणी करून बाबू सायबाच्या दुकानांतलें 
एक लटारी सैकोल भाड्याक घेवून इगर्जेच्या मय्दानार लेखक बोवाडे 

सर्व बर्यान चल्तें आसल्लें - पुण ताचो एक्लो नवो ईष्ट 
जेरीन ताका चिडायनातल्लो तर . त्या दिसा लेखक आरामार सैकोल 
चलवन आस्ताना जेरीन ताका चिडाय्लो म्हणून , तुका डब्बल राय्ड करूंक 
कळाना . लेखकान हैं ‘ चालेंज ' घेतलें आनी जेरीक सैकोलाच्या रोलार 
बसवन डब्बल राय्ड केलें . हांतू , सैकोलार बसाजे म्हळ्ळी जेरीची आशा 
गुमानित्त ज्यारि जाली . तवळ लेखकाक आनिकी चिडावन जेरीन म्हळे 
डब्बल रायड करून तुं म्हाका रस्त्यार व्हर पळोव्यां ? 

पप्पान सन्वाराचें पेंटेक वेचें पूण इतलेवेग्गी तो पेंटेच्या रस्त्याचेर 
आसचो ना अशें पात्येन लेखकान जेरीक घेवनंच सैकोल रस्त्यार 
चडय्लें . 

थोडी वाट फुडें वेताना- 

ताचो पप्पा साम्कार उदेता आनी लेखकाचे बेलेन्स चुक्ता आनी जेरी 
आनी तो सांगाताच रस्त्यार पडतात . पाप्पा , तांकां सांबाळून उबे कर्ता आनी 
विचित्र - फकत जेरीक तो सोता . लेखकाक कळित जाता आप्णाचें 
प्राचीत घरांत आस्तेलें अशें . आनी तशें जाता सग्ळी सांजभर आनी 
निदूंक वेचे पर्यांत पप्पा ताका आलतारी सामकार दिबीयेर पडून हात वा 
घाल्चें प्राचीत दिता . तांचे मदें कसलेच उलवणे चलाना . 

- 


आनी तवळ , 


दुस्रो दीस आयतार . मांय पय्ल्या मिसाक गेल्ली ती पाटी येताना 
आमचो हीरो लेखक दुस्त्या मिसाक वचूंक तयार जातालो . 

पप्पा ताका रावय्ता . कांय आप्ण आयताराचें मिसाक 
वेचेंयी खय्दगाय म्हण लेखक आंकूडताना पप्पा सैकोलाची चावी ताका 
दीवन म्हणता . ‘ सैकोल घेवन वच ! आन्येक पावटी भाड्याचें सैकोल 
आपड्शी .... जागृत ! ' 

लेखक आपली कथा अशी संपयता : ' हांव म्हज्या हातांत आसल्ले 
चावियेक आनी पप्पाक केदोळ पर्यात पळेत रावल्लों म्हाका आतां उडासांत 


ना ! ' 


म्हजो शहरो : 

उडासांत आसल्यारी आसुकच नजो कित्याक ही कथा जावन आसा 
एक देक वाडावळिच्या एका घडिचाराची . Growing up is a continuous 
process वाडावळ एक थांब नातल्लो घडीचार . आमी वाडून ‘ पप्पा ’ 
जाताना या आम्चे ताबेन बैक या कार या विमानंच येताना जरितरी , 
आमच्या घर - कुट्मांत लेखका तसलो चलो वाडून येच्चो आसा तर आनी 
तवळ असले उडास उस्कातीत तर असल्यो सुंदर मटव्यो कथा जल्मातात 
मात्र न्हय , हो सोबित संसार वाडावळिच्या , मोग , खंत आनी हुस्को जाय 
का साऱ्या पथार आसा म्हळ्ळं आश्वासन आम्कां दितात ! 


** 


** 

जुजेच्या पेरांची काणी 


मेलवीन रोड्रीगस आगोस्त , १ ९९ ८ 


जुजे , दिंड्या जिवाभितर कातळी काळीज आसचो मनीस . चडुणे 
चाळीस पावस ताच्या मात्यार येदोळ पडल्यात . ह्या चाळीस वर्सा पयकी 
तेरा वर्सी काजारी जिविताची . एस्तेल ताचो बुतांव गोंडो . ती जुजेच्या 
जिवाक सोडन दीनातल्ली बायल . बियाक जांव , भाताक जांव तांकां 
येदोळ भुरगी नांत . 

तेरा वर्सानी पयलेंचीं तीन सोडल्यार उपरांतल्या धा वर्सानी तांणी 
केल्ल्यो आंगवण्यो खंयच्याय देवांक नाटवोंक नांत . पेटयिल्ल्यो वाती 
खंयच्याय काळोकाक धांवडावंक सकुंकनांत . दाकतेरांक सयत तांचे 
अस्कत्कायेची नाड मेजूंक कळ्ळिना . 

ह्या धा वर्त्यांनी जुजे शिरांधारिंनी कळवळ्ळो . एस्तेल रडलें . जुजे 
शिंदून गेलो . एस्तेल पिंदून गेले . तांच्या मागण्यांच्यो धारी सर्गाची दारां 
फासळावंक पावलिंनांत . जोडल्लो दुडू दाकतेरांक पिटो केलो . दाकतेर 
म्हणाले : ‘ एस्तेलाथंय ऊण ना ’ . दाकतेर सांगलागले : “ जुजेथंय ऊण 
ना ' . मिस्तेर दोडतो जालो . काळजां कांतून सोडची सवालां विचारच्या 
मनशांच्यो धोशी दोडत्यो जाल्यो , मेंदू खिरलो , रगत इरलें सोडल्यार 
भुरगी जालिंनांत . 

जुजे दयाळ मनीस . जुजे कुरपाळ मनीस . जुजे मोगाळ मनीस . तो 
म्हजो शेजारी . शेजाऱ्यांचो शारोती . गोट्यांत रेडे गोरवां , कुजनांत बोकुल 
माजरां , दारार सुणे , आंगणांत माड , वोंयेंचेर फुलां , तेंडलेचो माटव , 
भाताची शेतां , पेरिरूक - इतलें आसुनय तो निराशी . 

जुजेच्या ताळ्याक येदोळ कोणेय खाडूं घाल्लेंना . ताचो ताळो इतलो 
नांवाडदीक , तांचे न्हाणयेंत न्हाताना जुजेन बायलेलागीं उलंवच्यो संगती 
आमचे न्हाणयेंत न्हाताना म्हाका आयकोव्येत . ताच्या ताळ्यावीं गुट , गुटान 
उरना . रात जून जाल्या उपरांत एक सोडल्यार दिसामधे गांवांत गुजगुजो 
ना म्हळ्यार एकच जुजे निदला वा गांवांभायर गेला म्हण लेकिजे . 

हर्शेच्याबरी एकपावटीं तांच्या आंगणाक पावल्ल्यावेळा , सोप्यार बसून 

पेरां खांवचो जुजे तोंडांतलो पेराचो कुडको गुळकू गिळून , ‘ पेरां खाताये 
आबेला ’ म्हणताना , तोंडांत उदक आयिल्ल्यान ‘ नाका ’ म्हणूक जायनासतां 
हात वोड्डायलो . हळदुवी हळदुवी फुगल्लीं पेरां दोळे उरकुटावन म्हाकाच 
पळेतालीं . एस्तेल कुजनांत आसल्लें वा शेतांत आसल्लें हांव नेणा . 

दिल्लें पेर कुल्याक पुसून घास मारताना जाल्ले रुचीन जीब मात्र 
न्हय , जीवच नाचलो . “ हांगा कुलो तेंक आबेला . तुमचे घराणे सरिपळ्ळाक 
येवन धा वर्सी जालीं जायजे . तुमकां ह्या पेरांची काणी कळीत ना " 
जुजे म्हणताना आयकव्यां भोगलें . 

एका तेंपार नीरमारांत आमी भाड्याक रावतल्यांव . म्हज्या बापायन हांव 
कामाक लागून आट वर्सानी जुजेगेले आस्तिकुशीन ल्हान भूय घेवन घर 
बांधयिल्लें . पाटल्या धा वर्त्यांनी जुजेन सरिपळ्ळाच्यो शिरेन शिरो म्हज्या 
मुकार शिंदल्ल्यो . पूण ह्या पेरांची काणी कित्या लिपून उरली म्हाका 
कळ्ळेना . त्यादेकून ताका आयकूक म्हजे उमेदीक पाकां फुटली . 

“ तवळ म्हाका तेरा वर्सी जातीत . हांव आडबसरो भुरगो ” , जुजेन 
सांगूक सुरू केले . “ आटवेंत आसल्लों . इगर्जेच्या न्हय , पवित्र काळजाच्या 
माद्रींच्या इस्कोलाक वेतालों . तेदळा आतांची सिस्ट्रां कोणय नातल्ली . 
म्हातारी सिस्टर जुवांव सयती नातल्ली . सिस्टर जेनेवीव , सिस्टर मीरियम , 
सिस्टर तोमास तेगां सिस्ट्रां शिकयतालीं आनी सिस्टर मेरी जोन 
आमची हेडसिस्टर . चोवगांय सिस्ट्रां इगर्जे इस्कोलांत शिकंवच्या सिस्ट्रां 
सांगाता कोवेंतांत रावतालीं . 

“ सिस्टर मेरी जोनाक ‘ पेरगुडे ' ( कोळ हुंदीर ) म्हण आपयताल्यांव . 
एका भुरग्याची चोरी धरूंक एकपावटी ती , तिचो भरती जीव घेवन 
मेजापोंदा लिपून रावल्ली खंय . देकून तिका हे आडनांव पडल्लें . 

“ सिस्टर मेरी जोनाक हांव म्हळ्यार जिवाची गांट . अपरूप अपरूप 
पेप्पर मिंटां ती म्हाका दिताली . कोवेंतांत रातीक सोडल्यार दिसाचे 
खंयचेय घडये म्हाका बंधड नातल्ली . माद्रींची जायती बुट्टी चाकरी 
हांव करतालों . त्या देकून पोपायेच्यो शिरो , आंब्यांची कापां , चितुरलेच्यो 
बोयो , पणसांचे घरे मात्र न्हय फेस्तांपरबेंनी माद्रींचे पोंतिफिकाल जेवण 
जाल्यामागीर म्हाका जेवण आसतालें . तशे कांय आमगेर जेवणाक बर्गाल 
आसल्लो म्हण न्हय . पूण माद्रींचे खांवच्यांत कसलोगी होरबोस आनी 

खुशी मेळताली . 

“ कोवेंताच्या हितलांत जायते रूक आसल्ले . आतां मोस्तु कातर्न 
घाल्यात . थोडे मोरें पडून पर्तल्यात . माद्रींच्या काकसा पाटल्यान दोन 
पेरिरूक आसल्ले . रुकाचे फांटे काकसाच्या पाक्यार विशेव घेताले . रुचीक 
पेरां जाताली . आतां तुंवें खावन आसच्या पेरांचीच रूच . मागीर कातर्न 
मीट सारवन खांवच्यांत भारी दाधोसकाय . पेरां म्हळ्यार केदी . पुंडदाबरी 
पुडपुडीत . भितरल्यो बियो अस्कत . खाताना दांतांक शिरकनांत . 

“ राशिची पेरां जाताली . आमकां मात्र माद्रींच्या भुरग्यांक ती पेरां 
खेल्ले तितली पावनातल्ली . त्यादेकून पयलें रूक हालवंक सुरू केलो . 
उपरांत सवकास रुकार चडूंक सुरू केले . मागीर धयर चडताना काडल्ली 
पेरां काकसाच्या पाक्यार चडून भोकांवकय सुरू केलें . 

“ एक दीस - तुका वोळक ना मजलांतलो फिलच्याण चडल्लो . 
पेरां तुटवन पाक्यार पांय तेंकताना नळो फुटलो . भितर खंयची माद्र कितें 
करताली कोण जाणा , तिच्या मात्यार फुटल्लो नळो पडून मार जालो . 
जाल्ले बोबेक फिलच्याण उडून धांवताना आनिकय च्यार - पांच नळे पिटो 
जाले . 

“ माद्रींनी मात्र मेजून पांच दिसांनी काकसा पाटले पेरिरूक कातर्न 
सोडले . म्हाका बेजार जालें . पोटाक उजो पडलो . जीब चुरचुरली आनी 
पेरांक खंय वेचें भोगलें . 

“ तशे कांय माद्रींच्या हितलांत हेर पेरिरूक नातल्ले म्हण न्हय . 
आसल्ले . पेरांय धाराळ दिताले . तांचेर चडून पेरां काडूंक काळजांत धयर 
नातल्लें . ते रूक माद्रींच्या घरा मुकलेकुशीन आसल्ले . 

“ एक दीस , इगर्जेच्या फेस्तावेळा , फेस्तमीस जावन घरा वेचे वाटेर 
कोवेंताक भेट दिल्ल्या गांवच्या ग्रेस्त मनशांक सिस्टर मेरी जोन , गांवांत 
तेदोळच नांव जोडल्ल्या पेरिरुकाच्यो रोंपियो दिताली . कांय साताट मानेस्त 
आनी तांची बायलां - भुरगी आसल्ली . हांवेंय पयसापयसार एक रोंपी 
मेळत म्हणच्या जिनसार आयडो घोटून पाटीं मुकार केलें . कोणेय म्हजें 
गण्णे केलेंना . 

“ आयिल्ले मानेस्त हासून , हात मेळवन , हात हालवन गेले . वेताना 

रोपियो व्हर्न गेले . ते गेल्लेच सिस्टर मेरी जोन हितलांत आसच्या उदकाचे 
टांकिसी हात धुवंक गेली . हांवें पाटलाव केलो आनी विचारलें : ‘ म्हाकाय 
एक रोंपी दी सिस्टर ' 

. 
“ कितें म्हणांयरे जुजे ? पेरां चोरन खेल्लीं पावनातल्ल्याक रोंपी 
जायगी तुका ? आनी मुकार तुका पोंपीय मेळचिना – सिस्टर म्हजेकुशी 
पळेनासतां शीदा कोवेंताक गेली . 

“ खिणान हांव दुकलों . कांय काकसाचे नळे फुटयिल्ले हांवेंच म्हण 
सिस्टरीन लेकलां कोण्णा म्हण चिंतलें . एक रोंपी दिल्ल्यान ही कितली 
दुबळी जायत भोगलें . राग आयलो . भुरग्यापणालो राग . सिस्टर मेरी 
जोनाक पंद्रा पावटी पेरगुडे ' म्हळे . वीस पावटी ‘ व्हडली पेरगुडे ' म्हळे . 
पंचवीस पावटीं थेट पेरगुडे ' म्हळे . काकसाचे पुराय नळे फुटून मात्यार 
पडजे आसल्ले म्हणून चिंतलें . . 

“ घरा पाटीं वेतानांय कळवळे . फेस्ताचे जेवण जेवतानांय तेच कळवळे . 
जेवण जेवन पोट जड जावन घरा सक्कडय पर्तल्लेकडे घोरेताना म्हाका 
मात्र चिंतनां . राग काडची चिंतनां . एक आलोचेन झळकाली . 

“ हरेक दिसा सकाळी साडे - स वोरांचेर माद्री इगर्जेक मिसाक 
वेताल्यो . हांवय वेतालों . दुसऱ्या दिसा सकाळी मात्र हांव इगर्जेक गेलों 
ना . शीदा माद्रींच्या हितलाक रिगलों . हितलांत थंय हांगा किरलल्ल्यो 
पेरिरुकाच्यो रोपियो पूरा एकय सोडिनास्तां पाळां समेत हुमटून काडल्यो . 
साधारण बारा - तेरा आसल्ल्यो कोण्णा . मीस काबार जांवच्यावेळाक 

राकून 
रावून घरा पावल्लोंच घरा पाटल्यान मोव आसल्ल्या एका जाग्यार सुळयेन 
माती काडन एक रोंपी लायली . मुळाक न्हाणयेचे रांदणंतलो इल्लो गोबोर 
आनी उदक घालूक विसरालोंना . सांजेर इस्कोला थावन पाटी पर्तल्लोंच 
पिलच्याणाक धरून शेजारच्या सक्कड म्हज्या इश्टांक , व्हडिलांक 
कळनाशे ‘ माद्रींची रोंपी ’ सांगून एकेक दिली . माद्रींक कळूक नजो म्हण 
ताकिदय दिली . 

“ रोंपियेचो सदां पोस केलो . रोंपियेक दीस खळून उदक घालें . 
रोपियेक अपरूप थोडें सारें घालें . रोंपी बळ जाली . बळ जावन झाड 
जाली . झाड वाडलें . वाडून रूक जालें . 

“ मागीर म्हजें एस्सेसी काबार जालें . कॉलेजीक भरती जालों . मेजून 
अडेज तीन वर्सीभितर सेजारच्या पेरिरुकांचेर फुलां जालीं . फुलां हुलां 
जाली . हुलां फळां जाली . फळां पिकून खांवच्याक जालीं . पिलच्याणान 
मात्र न्हय , गोसालान आनी गस्पारीन सयत पयलीं पेरां म्हजे सांगाता 
वांटून खेलीं . तोच रंग , तोच परमळ , तोच आदलो सुवाध , तीच आदली 
रूच . जीब रूच चाकताना मतींत माद्रींच्या पेरिरुकाचेर चडल्लो उडास , 
काकसाच्या पाक्यार चडून पेरां खेल्ले उडास . नळे फुटल्ले , फुटून माद्रींच्या 
मात्यार पडल्ले उडास . माद्रींनी पेरिरूक कातरल्ले उडास . पेरिरुकाच्यो 
रोपियो चोरन हाडल्ले उडास . 

“ ह्या सक्कड उडासां मधे सेजारचे पेरां खावंक लागले . म्हाकाय 
थोडे पावटी पेरां दीलागले . हरेक पावटीं तांणी दिल्ली पेरां खाताना हांव 
मात्र बारीक शिजतालों . म्हज्या पेरिरुकाचेर कित्याक फळां जालिंनांत 
म्हणून कडतालों . माद्रींचो कांय शिराप कोण्णा म्हण चिंतलें . चिंताना 
परत्यान माद्रींचेर राग येवन आंगाच्या शिरांचेर गच्छ कांटे उबे जाले . 

“ सेजारच्या सक्कड पेरिरुकां परस म्हजो रूक चड सोरकेल्लो . ताचे 
फांटे आमच्या काकसाच्या पाक्याचेर विस्तारल्ले . कसली कळनातल्ली 
कीड त्या रुकाक लागली कोण्णा चिंतून चिंतून हांव आटलों . पूण म्हजी 
दूक सेजारच्यांक दाकयलिना . 

“ दीस धांवले , म्हयने उबले , वरसां पाशार जालीं . म्हजें आनी 
एस्तेलाचें काजारय जालें . सेजारच्यांनी पेरांचो हलवा करूंक सुरू केलो . 
पूण म्हज्या पेरिरुकाचेर फुलांय पडलिंनांत . 

“ एक दीस ‘ गोड उदक शिला ' आयिल्लो . शिलाची तुका वोळक 
ना म्हण दिसता . तुमी हांगा येवचे आदींच शिला मेला . शिला आमच्या 
वटारांत नारल काडच्यांत नांव वेल्लो मनीस . मागीर माडामुळां सोडवन 
दीवंक , सोप - मीट - सारें घालूक , आंगणाक पेंटाळ्यो बांधुंक , माती 
खोंडूंक , आळी बांधुंक , गर्ज पडल्यार उदक वोडूंक - सेजारची सक्कड 
शिलाकच आपयताली . काम करन पुरासाण जाताना सकडांगेर उदका 
सांगाता गोडाकुडको विचारन खातालो जाल्ल्यान ताका ‘ गोड उदक शिला ' 
म्हणुनच नांव पडल्लें . शिलाकडे म्हज्या पेरिरुकाची गजाल सांगली . 
आजून कित्या हो रूक फळां दीना म्हण विचारलें . 

“ शिलान असल्या रुकांक म्हालगड्यांनी करची एक रीत सांगली . 
त्या प्रकार ते रातीं हांव उटलों . कांय देड वोरां जातीत . घरची सक्कड 
निदल्ली . हांवें म्हजें न्हेसल्लें वस्तुर निकळायलें . रांदच्याकुडांत आसल्ली 
कोयती काणगेली . आवाज करिनासतां दार उगडून , नागडोच घरा पाटल्यान 
गेलों आनी पेरिरुकामुकार हातांत कोयती उबारन उबो जालों . 

“ कितें म्हण चिंताय पडपश्या . तुका मुळाक घाल्लें चड जालें . पेरां 
दीवंक जायना तुका ! म्हज्या गुस्तारच जियेताय म्हण चिंतिनाका . तुका 
कातरन बेंडून उडयतां पळे . तीनच म्हयन्यांचो वायदो तुका – अशे सांगून 
हातांतली कोयती हालवन रुकाक भेश्टायलें . पेरिरूक म्हाकाच पळेवन 
आसा म्हळळेपरी त्या काळोकांतय दोळे उरकुटावन पळेलें . दाव्या हातान 
पेरिरूक धरन हालयताना , हाताक जाल्ल्या स्पर्शान पेरिरूक कांपून आसा 
भोगलें . 

“ शिलाच्या सांगण्यांत सत आसल्लें . पेरिरुकाक भेश्टावन अडेज 
म्हयने जायजे जाल्यार एक दोन फुलां पडली . मागीर थोड्या दिसांनी रूक 
भरन फुलां . फुलां फळां जाताना जाल्ल्या संतोसान म्हजो जीवच कीर 
जालो आनी पेरिरुकाक वेडो घालिलागलो . 

“ आतां कांय वर्सी तेरा जातीत आबेला . ह्या एका पेरिरुकान दिल्ली 
पेरां मेजूक तांकचेना . आनयेक खाताये ” जुजेन आनयेक पेर म्हाका 
दिले . 

“ रूक सोरकेल्यार ताका फळां लाबनांत . देकून ताका भेश्टायजे पडता . 
म्हालगड्यांच्यो सांगण्यो भेशट्यो न्हय ” जुजेन पेरांची काणी सांगली . 

काणी म्हाका विशेस दिसली . प्रकृतिच्या जायत्या संगतिविशीं 
आजून मनशान सोध केल्लोना . त्यो लिपत्योच उरल्यात . मनीस सयत 
कामाकडे जांव , घरांत व्हडिलांच्या भिंयान आपले काम करता . रूकय 
अशेच कोण्णा म्हाका भोगलें . 

पेर खावन जुजेगेल्या हितलाच्या आकाड्यालागीं पावताना पयशिल्या 
शेतांत आसल्लें एस्तेल झळकलें . जुजे म्हाका पांवच्या इराद्यान कोण्णा 
उलवन उलवन आकाड्यापर्यंत पावल्लो . 

“ जुजे तुका एक सांगू हांव ? ” ताळो तगसून हांव उलयलों 

“ कितें ? ” 


“ सांगल्यार बेजार करिनाका " 
“ हांवें इजार घालां ” 

" तें इजार काडन हातांत एक बयताड घेवन एस्तेलाक कित्याक एक 
पावटीं भेश्टायनांय ? तुका भुरगीं जावंकय पुरो ” . 

हांवें तितलेंच म्हळे . जुजेच्या तळमाट्याक घडगडो मारल्लेपरी जालें . 
तो उलवंक ना . ताका राग आयलो म्हणुनय म्हाका कळ्ळेना . तो घुस्पडलो . 
वयर पंदा म्हाका पळेताना ताच्या तोंडाचेर काळबाणेचो छारो म्हाका 
झळकलो . कपलाचेर फुटल्लो घाम तळातान पुसून , भाराधीक काळजान 
पाटीं घरच्या दाराकुशीं चमकलो . 


******* 


फंती मधे- 


म्हाका कवितेचेर या कवींचेर कसलियी जाळ्काय ना पुण मोसोर 


आसा ! 


आमी सृजनशील बरवपी , कादंबरीकार लांबायेन कितें तरी लिखूनंच 
वेतांव आनी आम्ची कथा- कादंबरी लांब जाल्लेतितलो आम्चो संतोस 
आनी स्वसमाधान चडता . 

पूण हे कवी तशे न्हय , तांचें चिंतपयी तसलें न्हय . तांचें सृजनशील 
बरप कितलें मटवें जाल्ले तितलें बरें . हजार सबंदाचें एक चिंतप ते फकत 
चार सब्दां बितर आमच्या मतींनी चेप्तात आनी आमकां चिंतपाक लाय्तात . 
खंचीयी एक कविता वाचूंक सुरु कर्ताना ती कशी मुंदरून वचत , 

, कशी 
संपात म्हळ्ळो अंदाज आम्कां बिल्कूल आसाना . 

हांव कविता बरवंक सकाना या त्ये दिशेन हांवें त्रास घेतलेच 
नांत . हाका काराण शाळेंत कविता पाठ करूंक एका शिक्षकाची गरज 
पडटाली आनी हो शिक्षक मूळ कवीन लिखल्लें विस्कळावन आमकां 
शिकयतालो आनी ... सलवतालो ! अशें जावन आमकां एका थराचो चीड 
येतालो कित्याक म्हळ्यार साहीतांत कवितेचो प्रकार आनी महत्व आम्कां 
सोप्यान समजानातल्लें 

थोड्या वर्सी आदी कोंकणी परिणत आनी जाणारी बाप दो । प्रताप 
नाय्क हाणीं एके सभेर म्हळ्ळं म्हज्या उडासांत येता - कादंबरी आनी 
कथाकार एका विबिन्न थरांच्या वोळीत्ले तरी , कविच्च ! 

हेच तत्व मनांत घेवून हांव मेल्वीनाच्या पेरांची ’ आपुर्बाय कर्ता . 

ही कथा जानासा एक अद्यायन कविता आनी कथे मद्लें . मेल्वीन 
मुळाव्या जिनोसाचो , चिंत्पांचो आनी रूपकांचो म्हालीक याने एक 
नामनेचो कवी . ताका साहित्य अकाडेमीचो म्हान - पुरस्कारयी लाब्ला . ताणे 
लिखल्ल्यो कविता चड आनी झड पूण मटव्यो कथा - कादंबरी उण्यो . 

जुजेच्या पेरांची काणी हे अर्पण जाव्नासा एक दाट अध्ययन 
कोंकणी रूपकांचें , उपमांचें , अतिशयोक्तींचें . ह्या रूपकां द्वारी लेखक 
पेरांक , पेरिच्या रुकाक आनी कथेतल्या जुजेच्या पतिणेक जिका तवळ 
पर्यांत गुर्वतार आयिल्लो ना , कशे गांटाता म्हळ्ळेच हुन्नर ह्ये कथेचें . 

खरें , प्रथम पाटी ही कथा वाचताना उतळायेन कसलेच समजाना , 
गुंडाय मापानां आनी रुंदायेच्या विस्तीर्णायेचो अंदाज जायना . ह्या मदें 
आस्चे खंदक कथा वाचून वेतां वेतां अशीर जाय्नांत . हांकां जाय पड्ता 
मेल्वीनाच्या कविता देण्यांची . 

ह्या देण्याचेर कांय तरी लेख्चें अल्बें प्रेतन का फूडें कथा वस्तूचेर 
एक उब्ती नदर गर्जेची . ह्ये कथेत चार प्रमूक पात्र आसात निरूपक 
( लेखक - ऑबेल ) , जुजे , दिंड्या जिवा भितर कांळी काळीज आसचो 
मनीस , ह्या जुजेची पतीण एस्तेल , जिचो कुस्वो , लगीन जावन वर्सी धा 
जालीं तरी भरूक नातल्लो आनी तो पेरींचो रूक , जो सोर्केल्लो तरी 
फळां दीनातल्लो . 

कसलो साम हो ? तत्कालाक आमकां हैं कळीत जाटना कित्याक 
म्हळ्यार आमचो लेखक ऑबेल आमकां वाचप्यांक ह्या पेरांच्या असल्या 
वर्तृलांनी घुबडायतागी आमी निजायकी घुस्पड्तांव . आमकां कळीत जालां 
जुजे - एस्तेल आनी पेरां हांचे मदें कसलोगी संबंद आसा पूण कसलो ? 

आनी त्या एका दिसा ऑबेल जुजेच्या आंग्णांतल्यान पाशार जाताना 
ताका दिसता जुजे बसून भॉरीच्च रूचिन पेरां खायित्त आसा . हळ्दूवीं 
हळ्दूवी फुगल्लीं पेरां दोळे उकूटावन म्हाकाच पळेताली - अशें विवरिता 

ऑबेल आनी जुजे ताका मोगान ‘ पेरां खाताये ऑबेला ' म्हण विचार्ताना 
ऑबेलाच्यान नकारूंक जाय्ना आनी तो जुजेसर्शी बसून ती रोसाळ पेरां 
खावंक सुरू कर्ता . 

ऑबेलाक पेरां खांवची मझा तर आमकां वाचप्यांक त्या पेरां पाटली 
जुजेची काणी वाचचो अण्भव वेगळोच्च . हांगासर हो अण्भव परत 
विवरांचे प्रेतन हांव करीना कित्या वाचपी ही मझा एका वाचप्या थावन 
दुस्याक वेवेगळीच आस्तेलीच्च . तरी पेरां - जुजे - एस्तेल ह्या तेगां मध्लो 
गांच कसलो ? 

ह्या पेरांचो उगम जाल्लो मादिंच्या एका कोवेंता थावन . ह्या कोवेंताच्या 
विस्तार हिलांत पेरांचे रूक आसल्ले आनी तांचेर दरबस्त पेरां जातालीं . 
जुजे , मादिंच्या मोगाचो कित्या तो तांची आड कामां करतालो आनी ताका 
पेरांच न्हय , पेप्पेरमेम्टां आनी चोक्लेटां सय्त खांवक त्यो माद्री दिताल्यो . 
तरी ह्या भुर्यांचो होर्बस खंय निवता ? मादिंच्या काक्सालागीं असल्ल्या 
पेरी रुकाचे फांटे त्या काक्साच्या पाक्यार निदल्ले आनी त्या फांट्यांचेर 
पेरांची रास . ती पेरां खुंट्च्या आशेन फिलच्याण म्हळ्ळो एक्लो भुर्गो 
पाक्यार चड्लो . पुण एकाचे दोन जाले , हो फिलच्याण पाक्याचेर आस्ताना 
एक नळो फूटलो आनी काक्सा बितर आस्लेल्या माद्रिचेर पड्लो आनी 
तिका जकम जाली . 

हे जावन पांचच दिसांनी मानिनी पेरांचे सर्व रूक कात्रयले ; उर्ले 
म्हळ्यार तांच्या घरा सामकार आस्चे मात्र . त्या रुकांथावन पेरां चोरी करचें 
धन मात्र कोणाकच नातल्लें . पुण जुजेच्या अहंमाक दक्खो आयील्लो . 
तो फारिक्पणाची योजनां कर्तालो कित्याक त्या दिसा इगर्जेच्या फेस्ताक 
आयिल्ल्या थोड्या ग्रेस्तांक एक्ली माद्र वर्ते शिफारसेन , सगळ्या गांवाचेर 
आतां नांव जोडल्ल्या पेरिरुकांच्यो रोपियो दिताली . जुजेन हात वोड्डायलो 
तरी तिणे ताका धम्किलो म्हणोन – पेरां चोरून खेल्ली पावानातल्ल्याक 
आतां रोंपीयो जाय तूका ? 

हे सवाल जुजेक तोप्लें आनी एके सांजेर माद्रि मिसाक गेल्ल्या 
वेळार जुजेन तांच्या हित्लाक रिगोन रोपियो चोरी केल्यो आनी आपल्या 
मित्रांक वाटल्यो आनी आप्णे खुद्द एक रोय्ली आनी व्हडा जत्नेन वागयली . 
पूण जालें तरी कितें ? सर्वांचे रूक वाड्ले आनी पेरां दींवंक पावले पुण 

जुजेचो सोर्केल्लो तरी रूकाक फुल पड्लें ना . ही निराशा उदेताना जुजेचे 
शिकप जाल्लें , क्रमेण एस्तेलालागीं ताचें लगन जालें पुण रूकार पेरां 
नांत तशें एस्तेलाचो कुस्वो भरूक नातल्लो . काराण ? जुजे बिल्कूल नेणां ; 
दाक्तेरांनी तपासण कर्ताना एस्तेल या जुजेथंय कसलेच आयब तांकां 
मेळल्लें ना . 

आनी अशें आस्ता , तुमी वाचलें , ‘ गोड उदक शिला ' म्हळळ्या एका 
कुल्कारान जुजेक शिकवन दिल्लो उपाव कसो फल्साता म्हण . 

आनी तो फल्सालो फकत अडेज म्हयन्यांनी . 

पेरींच्या रूकाक फुलां पड्लीं आनी राशी राशींनी पेरां जावंक सुरू 
जालीं . 

पुण संगत इतल्यार संपना . लेकक आबेलाक , ‘ गोड उदक शिला ' 
चो हुन्नर पेरांच्याकी चड मझेचो जाता आनी तो पेरां खातां खातां जुजेक 
सांग्ता 

कितें सांगता ? ‘ गोड उदक शिला ’ चे हुन्नर कांय एस्तेलाचेर वापरल्यार 
फायद्याचें जायत ? 

परत विवर हांव दीना , वाचप्यांचो ऑटवच पूरो ; ह्या ऑटवा संगी 
थोडो हासो उट्लो तर आमी सर्व धन्य ! 


*** 


अमर कोंकणी 


174 


कावयेषु नाटकं रम्यं 
ऐक विशेस लेखन 

--प्रोफेसर स्टीवन क्वाड्रस 
कावयां मधे नाटकच मन वोडपी म्हणचें चिंतप सबार शेकड्यां थावन 
भारतांत चाल्तेर आसा . भारतीय साहित संप्रादायांत कावयें म्हळ्ळो सब्द 
आदिमागां थावन सर्वसाहित म्हणुनच स्वीकार जाला . नाटकाक भारतीय 
साहित चरित्रेत ताचोच जाल्लो महत्वाचो जागो आसा.जांव संस्कृतांत 
जांव हेर देशी ( थळीक ) भासांनी हजारोंहजार नाटक आमी पळेतांव . 
जांव भारतीय कावयामीमांसक , जांव पाश्चात्य साहित विमर्शक , नाटक हेर 
सर्वसाहित प्रकारां प्रास फामद आनी महत्वाचे म्हणुनंच वोलायतात . एक 
साहितीक संदरब् दोळ्यांक बांदून दिवच्याक नटनाच्या माध्यमा द्वारी साद्य 
जाता म्हणची गजालच हाका कारण जावयेत . 

नाटक कित्याक मन वोडता ? ह्या सवालाक जापी सबार आसतीत . 
थंयसर कथन नटना द्वारी विस्तारता म्हणचें ताच्या आकर्शणाचें व्हड 
कारण जांवकी पुरो . आमी वाचल्लें , आयकाल्लें हांगासर जीव भर्न घेवन 
आमचे मुकार रूपरुपी दिसून येता . हांगासर संभाषण आसा , अभिव्यक्ती 
उतरान मात्र न्हंय नटांनी तांच्या कुडींक वापार्न करची आसा . नाटकांत गद्य 
आसा , गरजे तेकित पद्य आसा . नाटकांत हासोवंक कोमेडी ’ आसा आनी 
त्याखातीर ‘ कोमेडियन ’ आसा आनी ताचे सर्वे ' ट्रयाजिडियी आसा . नाटक 
' ट्याजियो कोमेडियी जावंक सक्ता . धुंवडी घेवन ‘ कोमियो ट्याजिडियी ' 
जाता . नाटकांत व्यंग्य आस्ता , विडंबन आस्ता आनी ह्या व्यंगयांतल्यान , 
विडंबनांतल्यान नाटक विमो करित्त आस्ता , विमर्मो समाजेचो , व्यक्तिंचो , 
व्यवस्तेचो आनी थोडे पावटी आपणाचोच . नाटकांत काणी आस्ता , 
निरूपण आस्ता , पद आस्ता , गायन आनी नाच आस्ता . अशें अख्ख्या 
जिविताच्या सर्व आयामांक नाटक आटप्ता म्हळ्यार चूक जांवचिना . 

नाटकांत चडशे गायन आनी नाचपाचो वांटो व्हड आसा . ' ओपेरा ' 
म्हणतांव ते प्रयोग चडावत गायक प्रवृत्तेचेर बांदून हाडतात . उलोवप , 
संभाषण , नाच , गायन आनी नटनांत एकताळ उरोवन घेवची महत्वाची 
जवाबदारी नाटकांत बोव गरजेची आनी असली जिम्मेदारी आसा जांवची 
बहुशा नाटकांत मात्र . सर्व संदरबांनी नाटक वेदीर सादर जातात म्हणून 

जांव , ते वेदीर सादर जायजयच म्हणून जांव कांय ना . सबार वरते नाटक 
फकत वाचपाच्या सुका खातिर्च म्हणून उरल्यात . अनयेक विशेस गजाल 
कितेंगी म्हळ्यार एक नाटक बरोवन संपलो म्हणोन ना . नाटकिस्ताच्या 
जिवसाणेचेर , क्रियाळपणाचेर होंदून नाटकाचो पाठ जांव , प्रदर्शन जांव 
बदली जातच , ग्रेस्तजातच आस्ता . 

नाटक पळवपी ( प्रेक्षक ) सुमार तीन वोरांचो वेळ रंगमांचिये मुकार 
चीत आनी मत दीवन तोप बसता कित्याक ? खऱ्यान नाटक वक्ता सक्तेचें 
साहित , प्रेक्षकाच्या मतीक अत्म्याक वोकात दिवपी सकत नाटकांक आसा 
म्हणोन जाणा जाल्ले ग्रेक वयज पिडेस्तांक ‘ तूं दोन पावटीं ' एलेकट्रा ’ पळे , 
तूं चार पावटी ‘ मीडिया ’ पळे म्हणोन वोकताचीट ( प्रिसक्रिपशन ) दिताले 
कंय . नाटकाची यशस्वी आसची प्रेक्षकांक फकत्त हासोंवच्यांत वा फकत्त 
रडोंवच्यांत न्हंय बगार प्रेक्षकाच्या अंतर्मळां भितर रिगोन ताच्या मासाचें 
मास आनी रगताचें रगत जावन ताच्या अत्म्याचें वोकात जांवच्यांत . 

जांव नाटक , जांव आयच्या सिनिमांक पळेवंक बसल्लो प्रेक्षक 
नटाचे नटन देकतच आपणा संयभ सांडता आनी त्या पात्राच्या कुडींत 
तो पेल्याकुडी प्रवेश ( परकाय प्रवेश ) जाता आनी मुकलो वेळ विंगडच 
संसारांत भोंवता , आपल्या भोंवारिच्या सर्व निरबंधनांक उत्रोन वेचे खातिरच 
तो कितले पयशे येटून तरी नाटक / फिल्म पळेवंक येता.जर ही क्रिया एका 
नाटकांत ताका साद्य जायनां तवळ तो विरार जाता . त्या नाटकाचेर / फिल्माचेर 
तो रागार जाता आनी नाटक पोकोळ म्हणून काडता . जे नाटक समाजेक 
आनी व्यक्तींक बऱ्या भलायकेक साधन जांवची तांक घेवन आसात तांकां 
मात्र नाटक जावन काळान काळ उरोंक जाता . हेर नाटक नाटकाच्या 
नांवान ततकाल उमकोळ घेवचे भंगोस्थळ मात्र . तसल्या भंगोस्थळांचे 
शेभोर न्हंय हजार प्रदर्शन जाले तरी निमाणे पोकोळ पोकोळच . 

सुमार १८-१९ व्या शेकड्या थावन आमी आज वापारतांव तशे अशीर 
अरतान ‘ नाटक ’ सब्दाची वापारणी सुर्वातली . आंतोन श्चेकावाचो ‘ इ ( ऐ ) 
वानोव ' ( १८८७ ) ह्या दिशेत पयिल्लो नाटक . ह्या पयलेंच १८७३ इस्वेत 
एमील झोलान ( १८४०-१९ ०२ ) ‘ ले रोवगा मकात ' आनी ' तेरेज राकी ' 
असले नाटक संबंधी आनी नाटकाच्यो कृतियो रचलल्यो तरी आधुनिक 
नाटकीकरण परिकल्पनाच्या तळार रावोन पळेल्यार ‘ इ ( ऐ ) वानोव ( १८८७ ) 
नाटकच ह्या वाटेंत पयिल्लो आधुनिक नाटक . 


अमर कोंकणी 


176 


नाटकाक व्हड मान मर्याद हाडन दिल्ली ग्रेकांनी . एक हास्तें , 
एक रडतें मुकाट्याचे परिकल्पन्च् ग्रेकांचे , तालीय ( कोमिडीक ) आनी 
मेलपोमेने ( ट्याजिडीक ) म्हणच्या दोन व्युत्पत्ती परिंची संकेतां कंय 
ती मुकाटीं.ग्रेका मदेंय नाटक कावया प्रकार जावन वाडलो . हो प्रकार 
कावयां मदें बोव प्रमुक म्हणोन तेयी पातयेल्ले . अरिसटाटलान आपल्या 
' पोयेटिक्सांत ' नाटक प्रकार विस्तृत जावन विवरिला . अथेनियन ग्रेका मदें 
हास्ते ( कोमेडी , हासयात्मक ) रडते ( ट्रयाजिडी ) आनी विडंबक नाटक 
अशें तीन थरांचे नाटक वाडले . 

' ड्रामा ' म्हणचो सब्द पूर्व मेसेडोनिया आनी त्रासा मदें आसच्या 
ड्रबासकुस गांवच्या नांवा थावन उदेला . आज त्या श्हेराक ड्रामा म्हणोनच 
आपयतात . योण ( हेबरेवगार / ग्रेक ) नाटकांक आपल्या धर्माचो एक वांटो 
लेकताले . डयनीषियस देवाच्या आराधानाक म्हणोन ते नाटक स्पर्दे 
चलयताले . हांगासर गायनां द्वारी काणियो सांगची आराधानां रीत आसल्ली 
हाका ‘ डिथिर्यांब ' म्हणताले . हो गावपा नाटक सगळो गायना द्वारी कोरसांत 
चलतालो आनी त्या कोरसाचो मुकेली कोरिफायुस जावनासल्लो . सुमार 
२६०० वर्सी पयले कोरिंताच्या ( मेहेतिम्ना ) अरियोनान नाटकीं गावंक 
भावूक गायनां बरयिल्ली म्हणपाचो दाकलो आसा संशोधक हाका संसराचो 
पयिल्लो नाटकिस्त मानतात . तेस्पिसान पयिल्ले पावटीं उलोवपी पात्र उबो 
केलो . जेन्ना पिसिस्त्राबूस अथेनसाचो राय जालो , ताणे डयनीषियसाचें 
फेस्त नाटकांचो स्पर्दो जावन बदलिलें . डेलपी , आट्टीक आनी डयनीषियस 
थियेटरां ( नाटक सालां ) ताणें बांदून घाली . त्या उपरांत ग्रेकनाटकांनी व्हड 
वाडावळ आसा जाली . एइसिलस , सोफोकलस युरिपिडीस , आरिस्ताफनेस , 
मेनहांदर असल्या नाटकिस्तांनी ग्रेकनाटकांक उंचाये स्थितेक हाडलें . 

एइसिलस्सान ‘ एचिलेइस ' म्हणच्या तीन नाटकांचो घोस ( त्रिघोस 
ट्रिलोजी- मिर्मिडोन्स ' : ‘ नेरेइडस ’ : “ फ्रायजियन्स ' ) लिकलो . नाटक 
तीन तरी काणी व्हाळती , ट्रोजन झुजा उपरांत ग्रेकांचो वीर जांवच्या 
एचिलेइसाची . ह्याच पर्माणे ताणें ‘ ओरेस्तिया ’ म्हणचो आनयेक त्रिघोस 
रचलो हातूं आरगोसाच्या राया आगेमेम्नोनाची काणी आसा . “ आगेमेम्नोन ' , 
' कोहे फोरोय ' ( द लिबेषन बेरर्स ) ' आनी युमेनायदेस ' म्हणच्या तीन 
नाटकांची सांकळ ही.एइसिलस्सान सुमार सत्तर नाटक लिकल्यात त्या 
पयकीं सात मात्र लाबल्यात अशें संशोधकांचो वाद . परषियन्स ’ , ‘ सेवेन 

एगेयन्स्ट तेबे , ‘ सपलयांट्स ’ ‘ प्रोमेथुवस बांवड ' ह्या पयकी महत्वाचे . 
एइसिलस्सान आपल्या नाटकांनी दोन पात्र उबे केले . 

सोफोकलस ग्रेक नाटकांक उंचायेक पावयिल्लो आनयेक महान 
नाटकिस्त . हाच्या नाटकांनी पयिल्ले पावटीं तीन पात्र उबे जाले . हाणेंय 
सुमार सत्तर नाटक बरयल्यात तरी सात मात्र अध्ययनाक लाबल्यात . 
' आंतिगोने , “ एलेकट्रा ’ , ' ( ओ ) इडिपस रेक्स ' म्हणच्यो हाच्यो कृतियो 
नाटकाच्या वा साहित्याच्या माळार मात्र न्हंय मनशा संसरा राटावळिंच्या 
सर्व संगतिंनी विशिष्ट स्थान जोडन आसात . म्हणची मनोशास्त्रीक 
अध्ययनाच्या परिकल्पनां द्वारी बापय मोगी एलेकट्रा आनी आवय मोगी 
इडिपस पात्र आजून मनशा कुळाक धोसतात . सुमार अडेज हजार वर्सी 
उपरांत्यी हे नाटक मांचियेर येतात . हाच्या नाटकांनी पयिल्ले पावटीं 
तीन पात्र उबे जाले मात्र न्हंय पितुरांची वापारणी सुर्वातली . ' मिडिया ' , 
' हरकुलस ' , ' ट्रोजन विमेन’असले महत्वाचे नाटक बरयिल्लो युरिपिडेस ; 
' लिसिस्त्राता ’ लिकललो अरिस्तोफेनेस हेर नामणेचे ग्रेक नाटकिस्त . 

ग्रेक नाटकांनी विशेस लक्षण म्हळ्यार देवांक आनी मनशांक , 
मनशाक आनी ताच्या पेल्याक आनी मनशाक आपणा भितर्च चलचें 
' त्रिस्थरीय संघर्श ' . बोव उंचायेन मनशाशास्त्रीय सुत्रांचेर हें संघर्श चालू 
आस्ता . वीर खंच्यागी एका संदरबी आपल्या स्वखुशेन वा परिगतेक 
बली जावन आनापत्त चलयता . आपल्या विधी सवें खेळता - जिकता वा 


सलवता . 


ग्रेक नाटकांच्या परंपरा पाटल्यान आयली रोमी नाटकांची परंपरा . रोमी 
रायपाटाची आनी साम्राजवादी चिंतपाची सावळी पडोन ग्रेक रोमागारांचे 
गुलाम जावन आयले . ती रायपाटी चिंतपांची सावळी ताणी हाडलल्या 
नाटकांचेयी पडोंक लागली . आपल्या राजांत साहित्याची वाडावळ 
करच्याक रोमी सेजारांनी इसकोल बांदयलें ( कोलेजियुम पोयेतारूम ) 
त्या शाळा थावन नामणेचे नाटकिस्त उदेले क्रिस्ता पुरवी २४० वेळार 
( २२५० वर्सी पयलें ) लिवियस अंगुनिकुसान ग्रेक रुद्रांत्य ( दुकांताचे ) 
शयलेचे आनी ग्नायुस नेवियुसान ग्रेक हासयांत्य ( सुकांताचे ) शयलेचे 
नाटक लिकले . 

टायटस मासियस प्लातुस , पुबलियुस तेरेनतियुस , क्विंतुस एननियुस , 
लुसियस अकचियुस असल्या नाटकिस्तांनी रोमी नाटकांक नवें रूप 

दिले . कावया वापारणेक , पात्र वर्गाच्या विस्तारणेक आनी संभाषणाक 
ताणी महत्व दिलो . ग्रेक मुळांतले नाटक तशेंस रोमी जिणये मुळाचे नाटक 
म्हणच्या दोन वाटांनी नाटक वाडोंक लागले . अशें , दुबावाविणे , नाटक 
साहित्याच्या वाडावळेंत रोमी काळाचो पात्र महत्वाचो म्हणुंयेता . 

भारताच्या परिगत पळेल्यार नाटकाचो बोव पुरवीं उल्लेक 
जांवचो भरताच्या ‘ नाट्यशास्त्र त् . सुमार क्रिस्तापुर्वी दुसऱ्या शेकड्यांत 
ताणे ‘ नाट्यशास्त्र ' बरयलो . ही कृती सूत्र स्वरूपाची म्हणजे नटनाची 
नेमां कळंवची . खंच्याय एका शिकपाच्यो रुली रेगरो कळंवची कृती 
आसाजायजे तर त्या आदींच त्या शेतांत विस्तृत वावर जावन आसोंक 
जाय . देकून थोडे पंडीत ‘ नाट्यशास्त्राच्या ( क्रिपू -२०० ) पुरवींच व्हड 
मापान संस्कृत नाटकांची वाडावळ जाल्ली ' म्हणतात . भरत आपल्या 
नाट्यशास्त्रांत नटन , नरतन ( नाच ) , संगीत , निर्माण , न्हेसाप , बांदावळ , 
वेदीसंरचन असल्या सबार संगतीं विशीं उलयता . त्या कृतियेंत ’ नटन देवा 
थावनंच आसा जालें ' अशें भरत सांगता . शिवाक ‘ नटराज ' म्हणोन्च 
वळकातात . 

संस्कृत नाटकांनी सुर्वाये थावन्च् ‘ नायक ' ( हीरो ) केंद्रीत संरचन 
पळेवंक मेळता . मुकेल नट धीर , उदात्त आनी सुंर्गारी ( शृंगार ) प्रदान 
प्रदर्शक . तो चडशे जयतांचो कुरोव आपणायता आनी सुखांत्य वीर 
जाता . अपरूप आपल्या तत्वां खातीर कष्ट वोळवोळे सोसून मोरचे पडात 
तर दुखांत्य वीर जाता , तो मेलो तरी सत मोराना ‘ सत्यमेव जयते ' चिंतप 
हांगा महत्वाचे . नाटकाच्या वाडावळे तेकित स पात्र बोव महत्वाचे जावन 
संस्कृत नाटकिस्त घेतात . नायक ( हीरो ) , ताचो सांगाती ( चडशे विदूषक 
वा इष्ट ) , नायिका ( हिरोयीन ) तिची सांगातीण ( दासी वा चेटी ) खळनायक 
( दुस्मान राय ) आनी ताचो सांगाती ( जो केन्नांय खोट्यो आलोचेन्यो मात्र 
दीवंक सक्ता तो ) ह्या भायर आसचे पात्र उण्या महत्वाचे . 

संस्कृत नाटकां पयकी थोडे जागतीक साहित्यांत बोव उंचायेच्या 
पांवड्यार पावल्ले आसात . नाटक म्हणतानांच जिबेर येवचें नांव 
काळिदासाचें . गुप्त राय चंद्रगुप्त विक्रमादित्याच्या रायासनांत आसोन 
काळिदासान बरयलले नाटक बोव वर्ती साहितीक ग्रेसत्काय भरोन आसात . 
' शाकुंतला नाटका विशीं जो नेणा ताणे नाटक म्हळ्ळो सब्द जिबेर काडूंक 
फावो ना ’ म्हणोन पंडितांचो वाद आसा . ' कावयेषु नाटकं रम्यं , तत्र रम्य 
अमर कोंकणी 

179 


शाकुंतला , तत्रापिचा चतुषटांको वाक चतुषटयं ’ म्हणोन्च् ख्याती आसा . 
विश्वामित्राचें तोप भंगोवंक आयिल्ल्या मेनकाक ताचे थावन जनमाल्लें 
चेहू भुरगें शकुंत सुकण्यांच्या पासवेंत वाडलल्यान शकुंतला जालें . 
ताका उपरांत सन्नेशी कणवान वर्न पोसलें . त्या चेडवाक दुष्यंत रायाचो 
मोग जांवचो , मोगाचे विपरीत उमाळे , त्या उमाळ्यां निमतीं दूर्वासाचो 
शिराप पडाप , करचें सक्कड कर्न मागीर दुषयंताक विसराप येवाप , मुदी 
आनी असल्यो गजाली ' अभिज्ञान शाकुंतला ' ( शकुंतलाची वळक धराप ) 
नाटकांत आसात . शाकुंतला मात्र न्हंय काळिदासान ’ मालविकाग्निमित्रम ' , 
' विक्रमोर्वशियम ' , हे बोव वरते नाटक बरयल्यात . कुमार संभव , रुतू 
संहार , रघुवंश , मेघसंदेश ताच्यो हेर कृतियो . 

शूद्रकाचो ‘ मृच्छकटिक ' ( मातयेची गाडी ) एक सुंदर नाटक . 
उज्जयनिचो राय पालक कठीण कर्मी . ताच्या राजांत सोबायेचें बावलें 
अमीर नायकिण वसंतसेना आस्ता . तें नायकिण चारुदत्त म्हळ्ळ्या बोव 
मानसुगेच्या म्हातानी मनशाच्या मोगार पडता . रायाचो मिवणो दुषटो 
नष्टो संस्थनक ( शकार ) पर्जेक वळवळायता . तो वसंतसेनाक आपल्या 
मुटींत घेवंक पळेता . ह्या मदें सबार घडामोडी जावन बरो मनीस चारुदत्त 
नमुन्यावार वळवळे सोसून निमाणे यशस्वी जोडता . वसंत सेनाक तो 
जिकता . ह्या नाटकांत आसची सोबाय म्हळ्यार , रायासभे खातीर बरयिल्ल्या 
ह्या नाटकांत धरधर म्हणोन दिसचें रायांचे विडंबन . रायाच्या मिवण्या 
संस्थनकाच्या जिबेंतल्यान संस्कृत मुकांवरां उलटी सुलटी हाडोवन , 
पुराणांतले पात्र सर्व घुसपागोंदोळावन ताका महा ‘ मूर्क शिखामणी ' परी 


शूद्रकान पिंत्रायला . 


' स्वपनवासवदत्त ’ संस्कृत नाटकां पयकी महत्वाचो.भासान लिकलल्या 
ह्या नाटकांत मोगाच्या जयताची सोभाय विशेस रितीन विवरिल्या . वत्स 
देशाचो राय उदयन आनी आवंतिच्या राया चंडप्रद्योताची धुव वासवदत्त 
हांगा केंद्र पात्र . तांच्या मोगा भंवतीं , तांचो मोग विपरीत जाताना आसा 
जांवच्या राजकीय घडावळीं आनी रावळेरांतल्या राटावळी भंवतीं हो नाटक 
वाडोन येता . 

भवभूती ( क्रिस्त शकेचो सातवो शेकडो ) संस्कृत नाटकिस्तां मदें 
महत्वाचो म्हणच्याक दुबाव ना . ताणे ‘ मालती माधव ' , ' महावीर चरित ' 
आनी ' उत्तर राम चरित ' म्हळ्ळे तीन नाटक बरयल्यात . ह्या नाटकांनी 

चडशे धार्मिक वर्णन आमकां पळेवंक मेळता तरी मनशा मोलांक उकोलन 
धरूंक हे नाटक वावुरतात . संस्कृत नाटकांच्या चरित्रेत राया हरशाचें नांव 
फामद आनी महत्वाचे . ' नागानंद ' , ' प्रियदर्शिका ' आनी ' रतनावळी ’ ताचे 
प्रमुक नाटक . 
मध्ययुगांत नाटक : 

रोमी रायपाट आड पडल्ले परीं युरोपांत इगरज्मातेची मूट वाडली . 
देव , सांतभक्त , पवित्र सभा मात्र साहित्याच्यो वस्तु म्हणोन चिंतल्ल्या 
धरम्सभेन हेर सर्व साहित्याचेर लोंकडा मूट मारली . ह्या मोडतीन साहित्याचो 
गळो चिरडिलो शिवाय तिका मार्न काडूंक जालेंना . अगुस्तीन , तेरतुलियन 
असल्या इगरज्मातेच्या मालघड्यांनी ' नाटक आनी नटन सयतानाचो खेळ ' 
म्हळां . 

सुमार सातव्या - आटव्या शेकड्या उपरांत जेन्ना करोलोंगीयन रायपाट 
वाडलें आनी त्या सवें ल्हाल्हान भोंवडेमार लोक पडला युरोपांत भोंवोंक 
लागले तेन्ना तांचेद्वारी नाटका तसलीं प्रदर्शनां पान लोका मुकार 
येवंक लागली . क्रमेण असली प्रदर्शनां धर्म प्रसाराक वापारुंयेता म्हळ्ळं 
चिंताप घेवन इगरज्मातेन आपल्या संस्थ्यां मारिफात चलोंवची पळेवंक 
मेळतात . वांजेलांतले संदरब तशेंस माडतिरांच्या कषटां - वांवटिंचे चित्रण 
वेदीर आयलें . कोणाक सोदतात तुमी ? ' म्हणचो ह्या वाटेचो पयिल्लो 
नाटक . विंचेसटराच्या एथेलवुड्डान सुमार क्रिश ९ ५० वेळी ' रेगुलारिस 
कोनकोर्दिया ' लिकलो . पाद्री - मादरिंनी लोकाक नितळ जीण जियेवंक 
उलो दिवच्या शेवोटाचे नाटक बरोवंक सुर्वातले . असल्या नाटकां पयकी 
महत्वाचो बेनेडिकटायन माद्र बिंगेनाच्या हिलडागार्डान लिकललो ‘ ओर्दो 
विर्तुतुम ' ( ११५५ ) . जीन बोदेलान ‘ जीव दे सेंट निकोलास ' ( १२०० ) 
बरयलो . 

ह्या काळाचो ‘ फीस्ट आफ फूल्स ' एक सोबीत हास्य नाटक . ह्या 
विडंबनात्मक नाटकांत उंचल्या वर्गाच्या पादरिंच्या जिणयेचेर निंचल्या 
वर्गाच्या पादरिंचे विडंबन आसा . ह्याच विडंबनात्मक नाटकाच्या वाटेर 
क्रमेण मुकलें विडंबनात्मक , विमरशात्मक साहित वाडोंक लागलें.लात्या 
नाटकांच्या सावळेंत आनी त्याच दिशेन क्रमेण हेर युरोपी ( वरनाकुलर 
तळीक ) भासांनी नाटक वाडोन आयलें . ‘ ला सेंयते रेसरक्षन ' ( नोरमन ) 
' स्पोनसुवस ’ ( 

फ्रेंच ) असले नाटक लोकाच्या भाशेत आसल्ल्यान आनी ते 

लोकां मदें प्रदरशीत जाताले जाल्ल्यान नाटक कला वेगान वाडली . 

प्राचीन काळ उतरतच इंडिया मुसलीम रायपाटांक खाल जालें . 
मुसलमान रायपाटां खाल ( १२०६-१८५६ ) इंडियांत नाटक साहित्याचे 
व्हड बेळे वाडलें ना म्हणचो जेराल अभिपराय आसा . नाटक आनी 
नाटकाक संबंद जाल्ल्या हेर प्रदर्शन कलेच्या वाडावळीक इसलामीक 
युगांत पाटिंबो मेळोंकच ना म्हणचें सारकें न्हंय . रायासणांत सोबाय 
चडोवंक सबार ललितकलांक मुसलमान रायांनी पाटिंबो दिल्लो आसा . 
परसो - अरेबीक , उर्दू आनी हिंदी भास आनी साहित तशेंस त्या भासांनी 
प्रदर्शन कला वाडोंक दिल्ली आनी भंवतिंच्या सुलतानांचो पाटिंबोच व्हड 
प्रेरेपण.अवधाचो नवाब वाजीद आली षहान नाटक कलेंत'रस ' म्हळ्ळी 
नवी शयली वाडयली ह्या शयलेंत अमानत्तन बोव फामद नाटक ' इंदर 
सभा ’ बरयलो . 
आधुनिक काळांत 

युरोप आधुनिक काळाक परतोन आयिल्ले परी तळीक भासांनी 
नाटकांची वाडावळ जाली . ही वाडावळ इंगलैंडांत चड वा मापान 
चल्ली . एलिजाबेत्तन काळांत ( १५५०-१५९ ० ) विललियम षेक्स्पियर , 
तोमस मिडलटन , क्रिसटोफर मारलोव , बेन जोन्सन असलयांनी नाटक 
लिकले . विलियम षेक्स्पियरान ‘ जुलियस सीजर ' , ' मेकबेथ ' , “ ओतेल्लो ' 
असले महत्वाचे नाटक लिकले . ह्या युगांत ग्रेको - रोमन प्राककाण्यांच्या 
आधारान नाटक संरचन आमी देकतांव . राय - राणियांच्या विडंबनाक तांचेच 
परिसर वापारचे दिसोन येता . 

एकवुणिसाव्या शेकड्यांत नोरवेजियन नाटकिस्त हेनरीक इबसन 
आनी विसाव्या शेकड्यांत जर्मन नाटक पंडीत बेरतोल ब्रेक्त आपल्या वावरा 
द्वारी आधुनिक युरोपियन नाटकाक नवी दिशा दीवंक सकले . त्या पर्यांत 
आसल्लें सांप्रदायिक चिंतप मोडून आधुनिक दिषटाव्याच्या नाटकाची 
मांडावळ ताणी घाली . ' लिबरल ट्रयाजिडी ' आनी “ हिसटोरिसैस्ड कोमिडी ' 
म्हणची दोन नवीं विदानां ताणी रुपीत केली . स्यामुवेल बेकेट , हेरोल्ड 
पिंटर , क्यारील चर्चिल , बरनाड षा , व्लादिमिर मयाकोवस्की , लुयिगी 
पिरांदेल्लो , हियनर मुल्लर , आर्थर मिल्लर ह्या काळाचे नामणेचे नाटकिस्त . 
हांच्या निरंतर वावराच्या फळान चड आनी चड म्हनश्या केंद्रीत नाटक 
प्रयोग आता’तां दिसोन येतात . 

१६०० उपरांत भारतांत ब्रिटिषांचे आडळतें चल्लें . त्या उपरांत 
भारताच्या नाटक शेतांत , बोव विभिन्न आनी विस्तृत प्रभावान , त्वरीत वाडावळ 
आसा जाली . रवींद्रनाथ ठाकूर भारतीय आधुनिक नाटकांक दिशादिवपी 
नाटकिस्त .१८ ९ २ इस्वेंत ताणे बंगाली नाटक चित्रा ( चितरांगधा ) लिकलो . 
राजा ( १ ९ १० ) धाकघर ( १ ९ १३ ) रक्तकुरुबी ( १ ९ २४ ) ताचे हेर नाटक . 

भारतांत सबार भासो आसात जाल्यारी साहित एकच म्हणचो वाद 
आसा . तशेंच भारताच्या सर्व भासांनी नाटक साहित्याची वाडावळ 
आमकां पळेवंक मेळता . आधुनिक कन्नड साहित्यांत नाटकाक प्रमुक 
स्थान आसा . श्रीरंग , टी.पी. कैलासम , संस , गुब्बी वीरण्ण , परवतवाणी , 
गिरीश कारनाड असलयांनी नाटक कलेक वर्ती सेवा दिल्या . संसाचो 
' विगड विक्रमराय ' मैसूर राज व्यवस्थ्याचेर विडंबन केल्लो नाटक . 
' मक्कळिस्कोल मनेललवे ? ' ' ययाती ’ , ‘ तलेदंड ' , ' हिट्टिन हुंज ' , ' तुघलक ' , 
' अग्नी मत्तु मळे ’ , ‘ जोकुमारस्वामी ' असले बोव फामद नाटक कन्नडांत 


आयल्यात . 


भारतीय भासां पयकी उर्दूत नाटक शेतांत सबार नवीं नवीं प्रेतनां 
जाल्ली आमी पळेतांव . सययीद अलांन बरयिल्लो नाटक ‘ मौलान अजाद ' 
ह्या नव्या प्रेतनांच्या वाटेर वरतें प्रेतन . ड्यानिष इकबाल उर्दू नाटकांच्या 
शेतांत फामद नांव . ताचे धाराषिको ' , ' साहिर ' , ' कुच ईषक किया कुच 
प्यार ' , ' चंद रोज और मेरी जान ' , ' दिल्ली जो एक षहर था’आनी ‘ मे गया 
वक्त नहीं हूँ ' देशाच्या नाटक साहित चरित्रेत नवालांची ल्हारां उटोंवचे 
नाटक . इमतियाज आली ताज , किशन चंदर , मंटो , उपेंदरनाथ आश्क , 
गुलाम रब्बानी असल्या नाटकिस्तांनी वरतो वावर ह्या दिशेत केला . 
कोंकणेत नाटकः 

कोंकणी नाटकाच्या वाडावळेत पारंपरीक अभिव्यक्ती रुपांचो पात्र 
महत्वाचो . देखणी प्रकार कोंकणी लोकां मदें व्हड मापान प्रचलित 
आसल्लो . गुमटे गावन गितांकाणियो सांगची रिवाज आसल्ली . वावरा 
उपरांत धा - भारा घरची सागोळेगारां संगी मेळोन गुमटां मार्न रामायण 
महाभारताच्यो काणियो गावून , नाचोन आसताली जेन्नां क्रिस्तांवपण प्रचार 
जालें तेन्ना वांजेलांतल्यो काण्योयी आयल्यो . देखणी प्रकारांत स्त्रियो 
दादले एक सोबित्त प्रसंग घेवन नाचतात , काणी गायतात आनी उलोवप 
चलयतात . आज ‘ दामुल्या लग्नाक वेच्या चेडवान तारिकारा लागी व्हाळो 

उनोवंक विनोवणी करची ' देखणी प्रचलित उरल्या जावंक पुरो पूण 
तसल्यो हजार देखण्यो आमच्या मालघड्यां मदें आसल्ल्यो . जागोर , खेळ 
आनी फेल्ल म्हणपाच्या देकावपी सांस्कृतीक प्रकारांच्या प्रभावान सयत 
कोंकणी लोक नाटकां तेवशी आकर्शित जाल्यांव 

असगांवच्या ( बार्देजगार ) लुकाझिनो रिबेरो म्हणच्या तरन्या चेड्यान 
तियात्र प्रकाराची सुरवात केली . जुवांवो अगोस्तिनो फेरनांदा सवें मेळोन 
ताणे ‘ इटालियन भुरगो ' म्हणचो तियात्र १७ / ४ / १८ ९ २ वेर , पासखां फेस्ता 
दिसा , वेदीर हाडलो . त्या उपरांत हजारों तियान वाडोन आयले.माडगांवच्या 
जुवांवो अगोस्तिनो फेरनांदाक तियात्रांचो बापूय म्हणतात . ताणे तियात्र 
बरवन ते छापून पर्गटले आनी चडशे मांडार हाडले . तरी फेरनांदान 
१ ९ ४३ त लिकलल्या एका पत्रांत ‘ तियात्रांचो खरो बापूय आपुण न्हंय बगार 
लुकाझिनो रिबेरो ' म्हणोन लिकलां आनी ताका कारणां दिल्यांत . 

तियात्रां मदें थोडे बोव फामद आनी प्रभाव घालपाचे जाल्यात जुवांवो 
अगोस्तिनो फेरनांदाचे ' भाटकार ' , ' कुणबी जाकी ' , ' दोतिचें खेस्तांव ' , 
‘ वावराडी ’ तियात्र आजून मांचियेर येतात . ए आर रोचान ‘ दुबावी घरकार्न ' 
बरयलो . अलेक्सिन्हो दे कोंदोलिमान ‘ धर्माचो भावटो ' , ' आमच्या शेताची 
पावणी ’ लिकले . मिंगवेल रोडान ‘ तारवोटी इर्मांव ' , “ घरचे खेस्तांव ' असले 
तियात्र लिकले . एम बोयेरान ‘ एकच रस्तो , ' संसार सुदारतलो ' , ' घर दुकी 
गांव सुखी ' असले तियात्र तयार केले . प्रेम कुमारान ‘ दूक ’ , ‘ वावराडी ' हे 
तियात्र वेदीर हाडले . 

तियात्रांनी बोव पातळ काणी आस्ता . ती केन्नांय बऱ्या वायटाच्या 
संघर्शा भोंवारी भंवता . निमाणे बरें जिकता आनी वायट सलवाता म्हणचें 
रेडिमेड ' परिकल्पना थंयसर आसा . तियात्रांनी नाच आसा , पद गावाप 
आसा , हासो आसात . खोट्या सावकारांचे विडंबन आसा आनी चडशे ' 
पाद्री भागेवंत ' म्हळो संदेश आस्ता . आज तियात्र गोंयच्या सर्व फेस्तां 
परबेंचे अविभाज्य वांटे जावन आसात.तियात्रांनी कंतार , त्या संबंदी संगीत , 
आनी हासो महत्वाचे वांटे जावनासात . तियात्रांक तांच्या विषयांक लागून 
१ ) राजकीय २ ) सामाजीक ३ ) चारित्रीक आनी ४ ) धार्मिक म्हणोन 
विंगडन करुंयेता तरी चड वांटे सामाजीक आनी धार्मिक तियात्रच आसचे . 
खऱ्यान हे दोनी संगीं वेतात जाल्ल्यान ‘ समाजो धार्मिक ' तियात्रच आसचे 
म्हणुंयेता . 


अमर कोंकणी 


184 


कानडी लिपिंतल्या कोंकणी नाटकां विशीं पळेवंक गेल्यार बाप 
जोकिम मिरांदाच्या ' रिगलो जेजू मोळ्यांत ' कृतियेक इगरजांनी करेजमां 
वेळार दूकरूपक जावन दाकयताले . बंटवाळ बोळंतूरू कृष्ण प्रभु कोंकणी 
नाटकांच्या चरित्रंत महत्वाचें नांव ताणे १ ९ १२ इस्वेत लिकललो ‘ चंद्रहास ' 
कोंकणेंतलो प्रथम स्वतंत्र नाटक . त्या उपरांत ताणे पुराणांतल्या प्रसंगांचेर 
होंदून सबार कोंकणी नाटक लिकल्यात . ' प्रहलाद चरित्रा ’ , ‘ श्रीकृष्ण 
सत्यभाम संवाद ’ ताचे हेर नाटक . ( लुविस ) लुयीस मसकरेन्हसाच्या ' 
अबरांवचें यज्ञदान ' ( १८ / ०८ / १ ९ ३६ ) ध्वारीं एक सोभित्त कावयाळ 
गीतनाटक कोंकणेक लाबलो . ' सुजन्ना ' ताचो आनयेक नाटक . एल.ए. 
कुटिन्हाचो नाटक ‘ विचित्र विंचोवण ' , फावुस्तीन सोजाचो ‘ स्वतंत्राचो 
दीस ' बजप्यां सीबी कारवालाचो ‘ आपरादी कोण ? ' सुर्वाये काळाचे हेर 
प्रमुक कोंकणी नाटक 

. 
कानडी कोंकणी नाटकाच्या चरित्रंत महत्वाचें नांव एम . पी . डेसाचें . 
ताच्या ‘ सोमियाचो पाशांव ' नाटकान कोंकणी रंगमांचियेर व्हड लारां 
उटयलीं . १ ९ ५१ इस्वेत लिकललो हो नाटक त्या दीस थावन आज 
पर्यां जिवो आसा . करेजमा वेळी नाटका द्वारीं धार्मिक साधन चलोंवच्या 
वावरांत हो नाटक बोव चड वापारला . 

१ ९ ५ ९ इस्वेत ए टी लोबान ‘ आंकवार आवय ' नाटक लिकलो . 
ह्या उपरांत कोंकणी नाटक संरचनांत वेग आयलो . सत्यशोधना प्रभून 
सबार नाटक बरयल्यात . ताचो ‘ सन्याशाचो संदेश ' ( १ ९ ६० ) बोव 
फामाद . जो सा आलवारिसान ‘ एस्तेल तेगांची होकाल ’ , ‘ चेडो एक 
चेडवां साडेसात ' , जेजूस नाजरीन ' असले नाटक लिकल्यात . वि.जे.पी 
सल्दानहाचो ‘ सरदारांची सिनोल ' कोंकणी चारित्रीक नाटकांच्या शेतांत 
विशेस महत्व आसचो नाटक . कोंकणी नाटकांत नवेसांव हाडच्यांत 
एवलालिया आलवारिसाच्या भाशांतर वावराक्यी महत्वाचो स्थान आसा . 
तिणे ‘ ओथेलो ' , ' रोब ’ , ‘ फ्रान्सिस आनी क्लारा’असले नाटक कोंकणेक 
हाडले . सिरिवंतान ‘ मो त जिवंत्पण ' लिकलो . ‘ पयणाचे वाटेर ’ ( कु . 
जुलियाना पिंटो ) ‘ जल्मा थावन कुरडो ’ ( कु सेलीन डिसोजा ) ‘ मावशी ' 
( रिचार्ड सिकवेरा ) ‘ एक दिवसू ' , ' सुमंगली भव ' ( रत्नाकर आनंद शेणय ) , 
ह्या काळाचे हेर नाटक . ' नशीबाचे भाग ’ , ‘ आमचे घर ’ , ‘ गुपीत सत ’ 
‘ जीवन तुफान ' , ' पवित्र रोजारिचे मिस्तेर ' असले नाटक बरयिल्ल्या हेनरी 

डिसिलवान ( रान उद्यावर ) धार्मिक साधनांक नाटका वापारणेचें चिंताप 
आनी तितलें बळ केलें . जे . बी . रसकिन्हाचो ‘ इषटागत ' , रमानंद चूर्याचो ' 
दोन घडी हासोन काडी ' , डोलफी काससियाचो ‘ घातकी स्त्री ' , बाप एल 
ए कुटिन्हाचो ‘ कामाचे चेडूं ' विशेस सामाजीक प्रभाव घालूक सकल्ले 


नाटक . 


मुळावयान 


कोंकणी नाटक शेताचो जीव चा फ्रा दकोसता ( चार्ल्स फ्रान्सिस 
दकोसता ) द्वारीं एकदम बळवंत आनी सक्तेन भरलो . ताच्या नाटकांची 
भास , संवाद शयली , संरचन , मांडावळ आनी दिषठावो त्या पर्यांतल्या 
व्हाळ्या थावन विंगडच . ताचे नाटक चिंतनां ल्हारां उब्जोंवचे आनी 
प्रेक्षकाथंय भोगणां उमाळे आसा करचे . ‘ तर्ने तर्ने मोर्ने , ‘ देव पळेत 
आसा ’ ‘ सुणे माजार हासता ’ ‘ आंकवार मेस्त्री ' , ' भांगार मनीस ’ ‘ दोरो ' , 
' दाकतेर दाम्यांव ’ , ‘ दाकतेर दुस्मान ’ , ‘ विशेतिचे भाव ’ , ‘ शिरिगुंडी शिमांव ' 
' कुवाळ्याची वाल ’ , ‘ बोंचो बंद ’ ‘ जोरजी बुतेल ' ' तें तो आनी हांव ' 
असल्या नाटकांनी चाफ्रा मनश्या संसराचे विमरशात्मक विशलेषण करता . 
समाजेची हाडां घासून नितळ करच्यांत आनी जे वांकडे तिकडे आसा तें 
सुक्षीम अभिव्यक्ते द्वारीं उकोलन धरच्यांत ताचे नाटक वरतो वावर दितात . 
चाफ्राच्या चडश्या नाटकांनी मनोविशलेषण आनी व्यक्ती थंय 
रोबोन आसच्या दोडत्यापणांक आरसो धरचे पळेवंक मेळता . कानडी 
कोंकणी रंग मांचियेच्या इतिहासांत इतली वर्ती सेवा दिल्लो नाटकिस्त 
बहुश चाफ्रा सोडन आन्येकलो आसचो ना . 

कानडी कोंकणी नाटक शेतांत मिकम्याकसाचें नांव चाफ्रा सालींत 
रावता म्हणोन म्हजी पातयेणी . ताच्या पयल्या नाटका ' तांबड्या तारोका ' 
थावन धर्न उपरांतल्या सर्व नाटकांनी ताणे आपलेपण आनी अतवेंपण 
सांबाळन वेलां . ' अगुस्तीन खंय आसा ’ , ‘ पाटी पळेनाका ’ , ‘ सिकेराम 
ड्रायवर ’ ‘ चिंतनान - सब्दान - करनेन ’ , ‘ बोंडे चोर ' , ' आमची तांतियां ' असल्या 
नाटकांनी तो बळवंत सामाजीक- संस्कृतीक संदेश वांटता . ताची भास 
बळवंत आनी अरतान गुरवार जाल्या तसली . फ्रान्सिस फेर्नाडिस कासियान 
सबार नाटक लिकल्यात , दिगदर्शिल्यात आनी तांतूं पात्रय घेतल्यात . ताच्या 
नाटकां पय्की ‘ मालदिसांव ' ' आवय ती आवय ' , ' ताणे म्हाका विकरीत 
केलो ' , ' देवान केल्लो गुन्यांव ' महत्वाचे जावनासात . 

आयच्या दिसांनी आमी कोंकणी नाटकाच्या धुंवडेचो काळ पळेवन 


> 

आसांव तशें भोगता . मनोरंजनाची आनी मसकरे - फोकणांची सांकळ कर्न 
नाटकाच्या नांवान वाडचे साधन एकाडच्यान चलोन आसा . कांय शेजारांतली 
हालिंची वाडावळ हाका कारण जावन आसोंक पुरो . अनयेकाडच्यान ' 
जुदास ' , ' तुळशी ' , ' एकसुरी बायल ’ , ‘ एक आसल्लो चाफ्रा ' , ' भुके उजो ' 
असले कलाकुलाचे नाटक येवन आसात . ह्या वाडावळिचेी शेजारांतली 
हालिंची वाडावळ व्हड प्रभाव घालून आसा . कोंकणी रंगमांचियेन आपली 
पाळां घट करचे खातीर आपली साळां सोधून , आसमिताय समजोन घेवन 
मुंदर्ची गर्ज खंडीत आसा . 

जशे आमची जीण सबार संगतिंचें सममिळन तशेंच एक नाटक 
अध्ययन विषय जावन , एक साहितीक संरचन जावन वा एक प्रदर्शक 
अभिव्यक्ती जावन सबार संगतींक अटापता . नाटकाचो पडबींब सयत 
जिणयेच्या आनी तिच्या विविद आयामांच्या भंवतीं घुवता . जिणये नाटकच 
पडद्या नाटक अशें पंडितांचो अभिप्राय . देकुन्च् नाटक आनी जिणी 
एकाक एक ताळ पडतात . जशी जीण सदां प्रवरतक आनी प्रवर्तीत 
तशेंस नाटक सदां नवनवीन.नाटक पळेवंक येता तो नाटक पळेवंक येना 
बगार नाटकाच्या आरस्यांत आपणाक पळेवंक येता . ही थळावी समजणी 
मतींत घेवन आसा केल्ले नाटक जिक्तित . उरलले सलवातीत . आज लांब 
नाड्याची परकाट चड्डी घालन भोंवतेलो कोणंच ना , भोंवार बदलाला आनी 
बदलल्ल्या भोंवाराक समजनारों एकुणिसाव्या शेकड्याच्या शयलेचे नाटक 
संरचन करित्त रावल्यार थंयसर हासो येनांत परिगत हासयास्पद जाता 
तितलेंच.मागीर मागोन ताळियो मारोवन घेवच्यो पडतात . 


** 

